

॥ ૩૯ ॥

મઃ ૐ જહિષ ૐ નિ

અમદાવાદ--ઝાંપડાની પોળ-નિવાસી

શ્રી મોહનલાલ છોટલાલ તરફથી

તેમનાં ધર્મપુત્રની

માણિકયાદિએ

ના ૐ ધા

ૐ

તપપદ્મની યોગી

ય

શ્રી

સ્વા ૐ જહિષ ૐ નિ

જ્ઞાન પંચમી, ઓન એકાદશી, વીશ-સ્થાનક અતે રોહિણીના તપ કરેલો

ૐ તે નિમિત્તે કરેલો ઉજમણામાં ૐ

જ્ઞાનભક્તિ નિમિત્તે આ પુસ્તક સ્થાપન કરવામાં આવેલ છે. વિક્રમ સં. ૧૯૮૫

મ ૐ જહિષ ૐ નિ

श्रेष्ठि देवचन्द्रलालभाई जैनपुस्तकोद्धारे ग्रन्थाङ्कः ६५

श्रीमहोपाध्यायकीर्तिविजयशिष्य-महोपाध्याय-श्रीविनयविजयगण्युपज्ञः

## श्रीलोकप्रकाशः ।

( प्रथमविभाग-एकादशसर्गो द्रव्यलोकप्रकाशः )

मुद्रणकारिका-श्रेष्ठि-देवचन्द्र-लालभाई-जैनपुस्तकोद्धारसंस्था ।

प्रसिद्धिकारकः-जीवनचन्द्र-साकरचन्द्रः, अस्याः कार्यवाहकः ।

इदं पुस्तकं मोहमय्यां जीवनचन्द-साकरचन्द झहोरी इत्यनेन

निर्णयसागरयन्त्रालये कोलभाटवीध्यां, २६-२८ तमे रामचन्द्र गैसू शेडगेद्वारा मुद्रयित्वा प्रकाशितम्.

वीरसम्बत् २४५२

प्रति १००० ]

विक्रमसंवत् १९८२

पण्यम् रु. २.

सन १९२६

[ Rs. 2-0-0

---

[ All Rights reserved by the Trustees of the Fund. ]

PRINTED BY--Ramchandra Yesu Shedge, at the "Nirnaya Sagar" Press, 26--28, Kolbhat Lane, Bombay.

PUBLISHED BY--Jivanchand Sakarchand Javeri, for Seth Devchand Lalbhai Jain Pustakodhara Fund.

No. 114-116 Javeri Bazar, Bombay.

---

॥ श्रीजिनाय नमः ॥

श्रेष्ठिदेवचन्द्रलालभाइ-जैनपुस्तकोद्धारग्रन्थाङ्के—

श्रीमदुपाध्यायविनयविजयगणपुत्रे

॥ श्रीलोकप्रकाशे द्रव्यलोकप्रकाशे ॥

॥ प्रथमः सर्गः ॥

ॐ नमः परमानन्द-निधानाय सहस्रिने । शङ्खेश्वरपुरोत्तंस-पार्श्वनाथाय तायिने ॥ १ ॥ पिपत्ति सर्वदा  
सर्व-कामितानि स्मृतोऽपि यः । स कल्पद्रुमजित्पार्श्वो, भूयात्प्राणिप्रियङ्करः ॥ २ ॥ पार्श्वक्रमनत्वाः पान्तु,  
दीप्रदीपाङ्कुरश्रियः । छुष्टप्रत्यूहचालभाः, सर्वभावावभासिनः ॥ ३ ॥ जयन्ति व्यञ्जिताशेष-वस्तवोऽन्तस्तमो-  
द्बुहः । गिरः सुधाकिरस्तीर्थ-कृतमभ्रुतदीपिकाः ॥ ४ ॥ कृपाकटाक्षनिक्षेप-निपुणीकृतसेवका । भक्तव्यक्त-  
सवित्री सा, जयति श्रुतदेवता ॥ ५ ॥ जीयाज्जगद्गुरुर्विश्व-जीवातुवचनामृतः । श्रीहीरविजयः सूरि-मदी-  
यस्य गुरोर्गुरुः ॥ ६ ॥ श्रीकीर्त्तिविजयान् सूते, श्रीकीर्त्तिविजयाभिधः । शतकुत्वोऽनुभूतोऽयं, मन्त्रः स्तादिष्ट-

१ जीवातुर्जीवनौषधम् । २ लक्ष्मीयशोविजयेत्येतन्नयम् ।



सिद्धिदः ॥ ७ ॥ अस्ति लोकस्वरूपं य-द्विप्रकीर्णं श्रुताम्बुधौ । परोपकारिभिः पूर्वपण्डितैः पिण्ड्यते स्म तत् ॥ ८ ॥ ततः संक्षिप्य निक्षिप्त-माम्नायैः करणादिभिः । संग्रहण्यादिसूत्रेषु, भूयिष्ठार्थं मिताक्षरम् ॥ ९ ॥ साम्प्रतं च क्रमात्प्रायः, प्राणिनो मन्दमेधसः । असुबोधमतस्तैस्तत्, कवित्वमिव बालकैः ॥ १० ॥ ततस्तदु-पकृत्यै तत्, मया किञ्चिद्विदितन्यते । करणोक्त्यादिकाठिन्य-मपाकृत्य यथामति ॥ ११ ॥ अयि ! प्रसन्नास्ते सन्तु, सन्तः सर्वोपकारिणः । मयि प्रवृत्ते पुण्यार्थ-मविमृश्य स्वशक्यताम् ॥ १२ ॥ शिशुकीडागृहप्राया, ममेयं वचसां कला । निवेशनीयास्तत्रामी, कथमर्था द्विपोपमाः ? ॥ १३ ॥ श्रीगुरूणां प्रसन्नाना-मचिन्त्यो महिमा-ऽथवा । तेजःप्रभावादादर्शो, किं न मान्ति घराधराः ? ॥ १४ ॥ संक्षिप्ताः संग्रहाः प्राच्या, यथा ते सुपठा मुखे । तथा सविस्तरत्वेन, सुबोधो भवतादयम् ॥ १५ ॥ लोकप्रकाशनामानं, ग्रन्थमेनं विचक्षणाः । आद्रियध्वं जिन-प्रोक्त-विश्वरूपनिरूपकम् ॥ १६ ॥ प्राप्यानुशासनमिदं समुपक्रमेऽह-मैदंयुगीनविहरद्गुरूगौतमस्य । श्रीमत्त-पागणपतेर्विजयादिदेवं-सूरीशितुर्विजयसिंहमुनीशितुश्च ॥ १७ ॥ मानैरङ्गुलयोजनरज्जूनां सागरस्य पल्यस्य । संख्याऽसंख्याननैरुपयोगोऽस्तीह यद् भूयान् ॥ १८ ॥ आर्या ! ततः प्रथमतस्तेषां, स्वरूपं किञ्चिदुच्यते । तत्रा-प्यादावङ्गुलानां, मानं वक्ष्ये त्रिधा च तत् ॥ १९ ॥ उत्सेधाख्यं प्रमाणाख्य-मात्माख्यं चेति तत्र च । उत्सेधा-त्क्रमतो बृद्धे-र्जातमुत्सेधमङ्गुलम् ॥ २० ॥ तथाहि-द्विविधः परमाणुः स्यात्, सूक्ष्मश्च व्यावहारिकः । अनन्तै-रणुभिः सूक्ष्मै-रेकोऽणुर्व्यावहारिकः ॥ २१ ॥ सोऽपि तीव्रेण शस्त्रेण, द्विधा कर्तुं न शक्यते । एनं सर्वप्रमा-

णाना-मादिमाहुर्मुनीश्वराः ॥ २२ ॥ व्यवहारनयेनैव, परमाणुरयं भवेत् । स्कन्धोऽनन्ताणुको जात-सूक्ष्मत्वो  
निश्चयात्पुनः ॥ २३ ॥ अनन्तव्यवहाराणु-निष्पन्नोच्छुक्ष्णश्चक्षुष्णिका । निष्पद्यते पुनः श्लक्ष्ण-श्लक्ष्णिका  
ताभिरष्टभिः ॥ २४ ॥ अयं भगवत्याद्यभिप्रायो, जीवसमाससूत्रे च-परमाणू य अणंता सहिया ओसहस-  
ह्रिया एका । साऽणंतगुणा संती ससह्रिया सोऽणु ववहारी ॥ १ ॥ आगमे चेयं पूर्वस्याः सकाशादनेकस्थानेष्वष्ट-  
गुणैव निर्णीता, अनेन त्वनन्तगुणा कुतोऽपि लिखितेति केवलिन एव वेत्तार इति तद्वृत्तौ ॥ ताभिरष्टाभिरैकः  
स्या-दूर्ध्वरेणुर्जिनोदितः । अष्टोर्ध्वरेणुनिष्पन्न-स्त्रसरेणुभिरष्टाभि-रैकः स्याद्रथरेणुकः ।  
अष्टभिस्तैर्भवेदेकं, केशाग्रं कुरुयुग्मिनाम् ॥ २६ ॥ ततोऽष्टग्रं हरिवर्ष-रम्यकक्षेत्रभूसृष्ट्याम् । ततोऽष्टग्रं हैमवत-  
हैरण्यवतयुग्मिनाम् ॥ २७ ॥ तस्मादष्टगुणस्थूलं, वालस्याग्रमुदीरितम् । पूर्वापरविदेहेषु, नृणां क्षेत्रानुभावतः ॥ २८ ॥  
स्थूलमष्टगुणं चास्मा-द्भरतैरावताङ्गिनाम् । अष्टभिस्तैश्च वालाग्रै-र्लिक्षामानं भवेदिह ॥ २९ ॥ अयं तावत्संग्रहणी-  
बृहद्दृत्तिप्रवचनसारोद्धारवृत्त्याद्यभिप्रायः, जम्बूद्वीपप्रज्ञसिखेत्रवृत्त्यादिषु तु अष्टभिः पूर्वापरविदेहनरेकेशाग्रैरेव  
लिक्षामानमुक्तमिति ज्ञेयं । लिक्षाष्टकमिता यूका, भवेद्यूकाभिरष्टभिः । यवमध्यं ततोऽष्टाभि-स्तैः स्यादौ-  
त्सेधमङ्गुलम् ॥ ३० ॥ चत्वार्युत्सेधाङ्गुलानां, शतान्यायामतो मतम् । तत्सार्द्धद्व्यङ्गुलव्यासं, प्रमाणाङ्गुल-  
मिष्यते ॥ ३१ ॥ प्रमाणं भरतश्चक्री, युगादौ वाऽऽदिमो जिनः । तदङ्गुलमिदं यत्तत्, प्रमाणाङ्गुलमुच्यते  
॥ ३२ ॥ यदुत्सेधाङ्गुलैः पञ्च-धनुःशतसमुच्छ्रितः । आत्माङ्गुलेन चाद्योऽर्हन्, विंशाङ्गुलशतोन्मितः ॥ ३३ ॥

ततः पणवतिन्नेषु, धनुःशतेषु पञ्चसु । ( अंगु० ४८००० ) शतेन विंशत्याद्येन, भक्तेष्वाप्ता चतुःशती ॥ ३४ ॥  
यच्च काप्युक्तमौत्सेधा-त्सहस्रगुणमेव तत् । तदेकाहुलविष्कम्भ-दीर्घश्रेणिविवक्षया ॥ ३५ ॥ यच्चतुःशतदी-  
र्घायाः, सार्द्धद्व्यहुलविस्तृतेः । स्यादेकाहुलविस्तारा, सहस्राहुलदीर्घता ॥ ३६ ॥ दृष्टान्तश्चात्र-चतुरहुल-  
दीर्घायाः, सार्द्धद्व्यहुलविस्तृतेः । पठ्या यथाहुलव्यास-श्रीरो दैर्घ्ये दशाहुलः ॥ ३७ ॥ वस्तुतः पुनरौत्सेधा-  
त्सार्द्धद्विगुणविस्तृतम् । चतुःशतगुणं दैर्घ्ये, प्रमाणाहुलमास्थितम् ॥ ३८ ॥ एतच्च भरतादीना-मात्माहुलतया  
सतम् । अन्यकाले त्वनियत-मानमात्माहुलं भवेत् ॥ ३९ ॥ यस्मिन् काले पुमांसो ये, स्वकीयाहुलमानतः ।  
अष्टोत्तरशतौतुङ्गा, आत्माहुलं तदहुलम् ॥ ४० ॥ एतत्प्रमाणतो न्यूना-धिकानां तु यदहुलम् । तत्स्यादा-  
त्माहुलाभासं, न पुनः पारमार्थिकम् ॥ ४१ ॥ यदाहुः प्रवचनसारोद्धारे-“जे जंमि जुगे पुरिसा, अट्टसयंगुल-  
समुच्छिआ हुंति । तेसिं जं निअमंगुल-मायंगुलमित्थ तं होइ ॥ १ ॥ जे पुण एअप्माणा, ऊणा अहिगा य  
तेसिमेअं तु । आयंगुलं न भणइ, किंतु तदाभासमेवत्ति ॥ २ ॥” प्रज्ञापनादुक्तौ तु-“जे णं जया मणूसा, तेसिं  
जं होइ माणरूवं तु । तं अणिअमिहायंगुल-मणिअयमाणं पुण इमं तु ॥ १ ॥” इत्येवंरूपमात्माहुलं ।-पर-  
माणू तसरेणू, रहरेणू अगगं च वालस्स । लिक्खा जूया य जवो, अट्टगुणविवहिआ कमसो ॥ २ ॥ इत्या-  
दिरूपमुच्छ्रयाहुलं । उत्सेहंगुलमेगं, हवइ पमाणंगुलं सहस्सगुणं । तं चेव दुगुणियं खल्ल, वीरस्सायंगुलं  
अणियं ॥ ३ ॥ इत्येवंरूपं प्रमाणाहुलमिति ज्ञेयं ॥ उत्सेधाहुलमानेन, ज्ञेयं सर्वाङ्गिनां वपुः । प्रमाणाहुलमा-

नेन, नगपृथ्व्यादिशाश्वतम् ॥ ४२ ॥ तत्रापि-तस्याङ्गुलस्य दैर्घ्येण, मीयते वसुधादिकम् । इत्याहुः केचिदन्ये च, तत्क्षेत्रगुणितेन वै ॥ ४३ ॥ तद्विष्कम्भेण केऽप्यन्ये, पक्षेष्वेतेषु च त्रिषु । ईष्टे प्रामाणिकं पक्षं, निश्चेतुं जगदीश्वरः ॥ ४४ ॥ अत्र प्रथमपक्षे एकस्मिन् योजने उत्सेधाङ्गुलनिष्पन्नानि चत्वारि योजनशतानि भवन्ति, द्वितीयपक्षे सहस्रं, तृतीये दश क्रोशा भवन्ति, परं श्रीअनुयोगद्वारचूर्णौ तृतीय एव पक्ष आहतो दृश्यते, तथा च तद्ग्रन्थः-“जे य पमाणंगुलाओ पुढवाइप्पमाणा आणिजंति ते अ पमाणंगुलविक्खंभेणं आणेयवा, ण पुण सूहअंगुलेणं”ति ॥ श्रीसुनिचन्द्रसूरिकृताङ्गुलसप्ततिकायामप्युक्तं-“एयं च खित्तगुणिएण केइ एयस्स जं पुण भिणंति । अन्ने उ सूहअंगुल-माणेण न सुत्तभणियं तं ॥ १ ॥ अत्र चर्चादिविस्तरः अङ्गुलसप्ततिकातोऽवसेयः ॥ वापीकूपतडागादि-पुरदुर्गगृहादिकम् । वल्लपात्रविभूषादि, शय्याशस्त्रादि कृत्रिमम् ॥ ४५ ॥ इन्द्रियाणां च विषयाः, सर्वं मेयमिदं किल । आत्मज्ञुलैर्यथामान-सुचितैः स्वस्वचारके ॥ ४६ ॥ आत्मोत्सेधप्रमाणाख्यं, त्रैधमप्यङ्गुलं त्रिधा । सूच्यङ्गुलं च प्रतरा-ङ्गुलं चापि घनाङ्गुलम् ॥ ४७ ॥ एकप्रदेशबाहल्य-व्यासैकाङ्गुलदैर्घ्ययुक्तं । नभःप्रदेशश्रेणिया, सा सूच्यङ्गुलमुच्यते ॥ ४८ ॥ वस्तुतस्तदसंख्येय-प्रदेशमपि कल्प्यते । प्रदेशत्रयनिष्पन्नं, सुखावगतये नृणाम् ॥ ४९ ॥ सूची सूच्यैव गुणिता, भवति प्रतराङ्गुलम् । नवप्रादेशिकं कल्प्यं, तदैर्घ्यव्यासयोः समम् ॥ ५० ॥ प्रतरे सूचीगुणिते, सप्तविंशतिखाङ्गुलकम् । दैर्घ्यविष्कम्भबाहल्यैः, समानं स्याद् घनाङ्गुलम् ॥ ५१ ॥ उपर्युपरिप्रतरत्रये स्थापिते स्थापना ॥ ५२ ॥

तत्र गुणनविधिश्चैवम्-अङ्कोऽन्तिमो गुणराशे-गुण्यो गुणकराशिना । पुनरुत्सारितेनोपा-न्यादयोऽप्येव-  
मेव च ॥५२॥ उपर्यधश्चादिमान्यौ, राश्योगुणकगुण्ययोः । कपाटसन्धिवत्स्थाप्यौ, विधिरेवमनेकधा ॥ ५३ ॥  
स्थानाधिक्येन संस्थाप्यं, गुणितेऽङ्के फलं च यत् । यथास्थानकमङ्कानां, कार्या संकलना ततः ॥ ५४ ॥ अङ्कस्था-  
नानि चैवम्-एकं दशशतसहस्रा-युतलक्षप्रयुतकोटयः क्रमतः । अर्बुदमब्जं खर्वं निखर्वमहापद्मशङ्खवस्तस्मात्  
॥ ५५ ॥ जलधिश्चान्यं मध्यं परार्ध्यमिति दशगुणोत्तरं संज्ञाः ॥ इति ॥ अत्रोदाहरणं-पञ्चयेकमितो राशि-  
र्दिवाकरगुणीकृतः । स्याद्विंशा षोडशशती, क्रमोऽङ्कानां च वामतः ॥५६॥ अथ प्रसङ्गादुपयोगित्वाच्च भागहा-  
रविधिरुच्यते-यद्गुणो भाजकः शुद्ध्ये-दन्यादेर्भाज्यराशितः । तत्फलं भागहारे स्यात्, भागाप्राप्तौ च खं  
फलम् ॥ ५७ ॥ अग्रे यथाऽऽप्यते भागः, पूर्वमङ्कं तथा भजेत् । षड्भिर्भागे यथा षष्ठेः, प्राप्यन्ते केवलं दश  
॥५८॥-अथ प्रकृतम्-पादः स्यादङ्गुलैः षड्विर्वितस्तिः पादयोर्द्वयम् । वितस्तिद्वितयं हस्तौ, द्वौ हस्तौ कुक्षिरुच्यते  
॥ ५९ ॥ कुक्षिद्वयेन दण्डः स्या-त्तावन्मानं धनुर्भवेत् । युगं वा मुसलं वापि, नालिका चासमाः समे ॥६०॥  
अङ्गुलैः षण्णवत्यैव, सर्वेऽपि प्रमिता अमी । सहस्रद्वितयेनाथ, क्रोशः स्याद्वनुषामिह ॥ ६१ ॥ चतुष्टयेन  
क्रोशानां, योजनं तत्पुनस्त्रिधा । उत्सेधात्मप्रमाणाख्यै-रङ्गुलैर्जायते पृथक् ॥ ६२ ॥ एवं पादादिमानानां,  
सर्वेषां क्षिप्रकारताम् । विभाव्य विनियुज्जीत, स्वस्थाने यथायथम् ॥ ६३ ॥ प्रमाणाङ्गुलनिष्पन्न-योजनानां  
प्रमाणतः । असंख्यकोटाकोटीभि-रेका रज्जुः प्रकीर्तिता ॥ ६४ ॥ स्वयम्भूरमणान्धैर्ये, पूर्वपश्चिमवेदिके ।

तयोः परान्तान्तरालं, रज्जुमानमिदं भवेत् ॥ ६५ ॥ लोकैश्च-यवोदरैरङ्गुलमष्टसंख्यै-हस्तोऽङ्गुलैः षड्गुणितैश्च-  
तुर्भिः । हस्तैश्चतुर्भिर्भवतीह दण्डः, क्रोशः सहस्रद्वितयेन तेषाम् ॥ ६६ ॥ स्याद्योजनं क्रोशचतुष्टयेन, तथा  
कराणां दशकेन वंशः । निवर्तनं विंशतिवंशसंख्यैः, क्षेत्रं चतुर्भिश्च भुजैर्निबद्धम् ॥ ६७ ॥ इत्याद्याभिधीयते ॥  
मानं पल्योपमस्याथ, तत्सागरोपमस्य च । वक्ष्ये विस्तरतः किञ्चित्, श्रुत्वा श्रीगुरुसन्निधौ ॥ ६८ ॥ आद्यमुद्धा-  
रपल्यं स्या-दद्धापल्यं द्वितीयकम् । तृतीयं क्षेत्रपल्यं स्या-दिति पल्योपमं त्रिधा ॥ ६९ ॥ एकैकं द्विप्रकारं  
स्यात्, सूक्ष्मबादरभेदतः । त्रैधस्यैवं सागरस्या-प्येवं ज्ञेया द्विभेदता ॥ ७० ॥ उत्सेधाङ्गुलसिद्धैक-योजनप्रमितो-  
ऽवटः । उण्डत्वायामविष्कम्भै-रेष पल्य इति स्मृतः ॥ ७१ ॥ परिधिस्तस्य वृत्तस्य, योजनत्रितयं भवेत् । एकस्य  
योजनस्योन-षष्ठभागेन संयुतम् ॥ ७२ ॥ संपूर्य उत्तरकुरु-दृणां शिरसि मुण्डिते । दिनैरेकादिसप्तान्तै, रुढके-  
शाग्रशिभिः ॥ ७३ ॥ क्षेत्रसमासबृहद्बृत्तिसिधृत्तजम्बूद्वीपप्रज्ञसिधृत्तयभिप्रायोऽयं, प्रवचनसारोद्धारवृत्तिसंग्रहणीबृह-  
द्बृत्तयोस्तु मुण्डिते शिरसि एकेनाह्वा द्वाभ्यामहोभ्यां यावदुत्कर्षतः सप्तभिरहोभिः प्ररूढानि वालाग्राणीत्यादि  
सामान्यतः कथनादुत्तरकुरुरवालाग्राणि नोक्तानीति ज्ञेयं । 'वीरंजयसेहर'क्षेत्रविचारसत्कस्वोपज्ञवृत्तौ तु  
देवकुरुत्तरकुरु-द्ववससदिनजातोरणस्योत्सेधाङ्गुलप्रमाणं रोम सप्तकृत्वोऽष्टखण्डीकरणेन विंशतिलक्षसप्तनव-  
तिसहस्रैकशतद्वापञ्चाशत्प्रमितखण्डभावं प्राप्यते, तादृशै रोमखण्डैरेष पल्यो भ्रियत इत्यादिरर्थतः संप्रदायो  
दृश्यत इति ज्ञेयं ॥ एतानि चाङ्गुलसत्कानि चतुर्विंशतिगुणानि हस्ते, तानि चतुर्गुणानि धनुषि,



तानि द्विसहस्रगुणानि क्रोशे, एवं क्रमेण समवृत्तघनयोजनपल्यगतो रोमस्त्रण्डराशिर्भवति, स चाङ्गतो यथा-  
त्रयस्त्रिंशत्कोटयः स्युः, सप्त लक्षाणि चोपरि । द्वाषष्टिश्च सहस्राणि, शतं च चतुरुत्तरम् ॥ ७४ ॥ एता-  
वत्यः कोटिकोटि-कोटाकोट्यः स्मृता अथ । चतुर्विंशतिल्लक्षाणि, पञ्चषष्टिः सहस्रकाः ॥ ७५ ॥ पञ्चविंशाः  
शताः षट् च, स्युः कोटाकोटिकोटयः । कोटाकोटीनां च लक्षा, द्विचत्वारिंशदित्यथ ॥ ७६ ॥ एकोनविं-  
शतिरपि, सहस्राणि शता नव । षष्टिश्चोपरिकोटीनां, मानमेवं निरूपितम् ॥ ७७ ॥ लक्षाणि सप्तनवति-  
स्त्रिपञ्चाशत्सहस्रकाः । षट् शतानि च पल्येऽस्मिन्, स्युः सर्वे रोमस्त्रण्डकाः ॥ ७८ ॥ त्रित्रिंखाश्वरसाध्या-  
शावाढ्यक्षयविधरसेन्द्रियाः । पङ्क्तिपञ्चचतुर्द्व्येका-काङ्कपङ्क्त्वाङ्कवाजिनः ॥ ७९ ॥ पञ्च त्रीणि च षट् किञ्च,  
नव खानि ततः परम् । आदितः पल्यरोमांश-राशिसंख्याङ्कसंग्रहः ॥ ८० ॥ अत्रोक्तशेषो विस्तरस्तु उपाध्या-  
यश्रीशान्तिचन्द्रगणिकृतश्रीजंबुद्वीपप्रज्ञसिंहचरवसेयः ॥

तथा निबिडमाकण्ठं, भ्रियते स यथा हि तत् । नाग्निर्देहति वालाग्रं, सलिलं च न कोथयेत् ॥ ८१ ॥ तथा  
च चक्रिसैन्येन, तमाक्रम्य प्रसर्पता । न मनाक् क्रियते नीचै-रेवं निबिडतां गतान् ॥ ८२ ॥ समये समये  
तस्मा-द्वालखंडे समुद्धृते । कालेन यावता पल्यः, स भवेन्निष्ठितोऽखिलः ॥ ८३ ॥ कालस्य तावतः संज्ञा,  
पल्योपममिति स्मृता । तत्राप्युद्धारमुख्यत्वा-दिदमुद्धारसंज्ञितम् ॥ ८४ ॥ ( त्रिभिर्विशेषकम् ) इदं बादर-  
मुद्धार-पल्योपममुदीरितम् । प्रमाणमस्य संख्याताः, समयाः कथिता जिनैः ॥ ८५ ॥ अस्मिन्निरूपिते सूक्ष्मे,

सुबोधमबुधैरपि । अतो निरूपितं नान्य-त्किञ्चिदस्य प्रजोजनम् ॥ ८६ ॥ एतेषामथ, पल्यानां, दशभिः  
कोटिकोटिभिः । अवेद्वादरमुद्धार-संज्ञकं सागरोपमम् ॥ ८७ ॥ अथैकैकस्य पूर्वोक्त-वालाग्रस्य मनीषया ।  
असंख्येयानि खण्डानि, कल्पनीयानि धीधनैः ॥ ८८ ॥ यत्सूक्ष्मं पुद्गलद्रव्यं, छद्वास्थश्चक्षुषेक्षते । तदसंख्यां-  
शमानानि, तानि स्युर्द्रव्यमानतः ॥ ८९ ॥ सूक्ष्मपनकजीवाङ्गा-वगाढक्षेत्रतोऽधिके । असंख्येयगुणे क्षेत्रे-  
ऽवगाहन्त इमानि च ॥ ९० ॥ व्याचक्षतेऽथ वृद्धास्तु, मानमेषां बहुश्रुताः । पर्यासबादरक्षोणी-कायिकाङ्गेन  
संमितम् ॥ ९१ ॥ समानान्येव सर्वाणि, तानि च स्युः परस्परम् । अनन्तप्रदेशिकानि, प्रत्येकमखिलान्यपि  
॥ ९२ ॥ ततस्तैः पूर्यते प्राग्वत्, पल्यः पूर्वोक्तमानकः । समये समये चैकं, खण्डमुद्भियते ततः ॥ ९३ ॥  
निःशेषं निष्ठिते चास्मिन्, सूक्ष्मसुद्धारपल्यकम् । संख्येयवर्षकोटीभिर्मितमेतदुहाहतम् ॥ ९४ ॥ सुसूक्ष्मोद्धारप-  
ल्यानां, दशभिः कोटिकोटिभिः । सूक्ष्मं भवति चोद्धारा-भिधानं सागरोपमम् ॥ ९५ ॥ आभ्यां सागरपल्याभ्यां,  
मीयन्ते द्वीपसागराः । अस्याः सार्द्धद्विसागर्याः, समयैः प्रमिता हि ते ॥ ९६ ॥ यद्वैतास्तु पल्यकोटा-कोटीषु  
पञ्चविंशतौ । यावन्ति वालखण्डानि । तावन्तो द्वीपसागराः ॥ ९७ ॥ एकादिससान्तदिनो-द्भूतैः केशाग्र-  
शिभिः । भृतादुक्तप्रकारेण, पल्यात्पूर्वोक्तमानतः ॥ ९८ ॥ प्रतिवर्षशतं खण्ड-मेकमेकं समुद्धरेत् । निःशेषं  
निष्ठिते चास्मि-न्नद्धापल्यं हि बादरम् ॥ ९९ ॥ एतेषामथ पल्यानां, दशभिः कोटिकोटिभिः । अवेद्वादरम-  
द्धाख्यं, जिनोक्तं सागरोपमम् ॥ १०० ॥ पूर्वरीत्याऽथ वालाग्रैः, खण्डीभूतैरसंख्यशः । पूर्णोत्पल्यान्तथा खण्डं,



प्रतिवर्षशतं हरेत् ॥ १ ॥ कालेन यावता पत्यः, स्यान्निलं पोऽखिलोऽपि सः । तावान् कालो भवेत्सूक्ष्म-मद्धा-  
पत्योपमं किल ॥ २ ॥ एतेषामथ पत्यानां, दशभिः कोटिकोटिभिः । सूक्ष्ममद्धाभिधं ज्ञान-सागराः सागरं  
जगुः ॥ ३ ॥ सूक्ष्ममाद्धापत्यवाद्धिभ्या-माभ्यां मीयन्त आर्हतैः । आर्युषि नारकादीनां, कर्मकायस्थिती तथा  
॥ ४ ॥ एतेषामेव वार्धीनां, दशभिः कोटिकोटिभिः । उत्सर्पिणी भवेदेका, तावलेवावसर्पिणी ॥ ५ ॥ एकादि-  
ससान्तघस्र-रूढकेशाग्रशिभिः । भृतादुक्तप्रकारेण, पत्यात्पूर्वोक्तमानतः ॥ ६ ॥ तत्तद्दालाग्रसंस्पृष्ट-खप्रदे-  
शापकर्षणे । समये समये तस्मिन्, प्राप्ते निःशेषतां तथा ॥ ७ ॥ कालचक्रैरसंख्यातैर्मितं तत्क्षेत्रनामकम् ।  
बादरं जायते पत्यो-पममेवं जिनैर्मतम् ॥ ८ ॥ कोटिकोट्यो दशैषां च, बादरं क्षेत्रसागरम् । सुबोधतायै  
सूक्ष्मस्य, कृतमेतन्निरूपणम् ॥ ९ ॥ छिन्नैरसंख्यशः प्राग्वत्, केशाग्रैः पत्यतो भृतात् । समये समये चैकः, खप्रदे-  
शोऽपक्ववर्धते ॥ १० ॥ एवं केशांशसंस्पृष्टा-संस्पृष्टाभ्रांशकर्षणात् । तस्मिन्निःशेषिते सूक्ष्मं, क्षेत्रपत्योपमं भवेत्  
॥ ११ ॥ यद्यप्यत्र वालाग्रखण्डस्पृष्टास्पृष्टनभःप्रदेशकर्षणेऽधिकृते एकैकस्य वालाग्रस्यासंख्यभागकरणं नोपयुक्तं,  
उभयथाऽप्यविशेषात्, तथाऽपि प्रवचनसारोद्धारवृत्त्यादिषु पूर्वग्रन्थेषु तथा दर्शनादत्रापि तथोक्तमिति ज्ञेयं ॥

१ आह-यदि स्पृष्टा अस्पृष्टाश्च नभःप्रदेशा गृह्यन्ते, तर्हि वालाग्रैः किं प्रयोजनम्?, यथोक्तपल्यान्तर्गतनभःप्रदेशापहारमात्रतः सामान्येनैव  
वक्तुमुचितं स्यात्, सत्यं, किन्तु प्रस्तुतपत्योपमेन दृष्टिवादे द्रव्याणि मीयन्ते, तानि कानिचिद्यथोक्तवालाग्रस्पृष्टैरेव नभःप्रदेशैर्मीयन्ते,  
कानिचिदस्पृष्टैरित्यतो दृष्टिवादोक्तद्रव्यमानोपयोगित्वाद् वालाग्रप्ररूपणाऽत्र प्रयोजनवतीति ( अनुयोगद्वारवृत्तौ )

नन्वेवं निचिते पत्ये, वालाग्रैः संभवन्ति किम् ? । नभःप्रदेशा अस्पृष्टा-स्तदुद्धारो यदीरितः ॥ १२ ॥  
 उच्यते संभवत्येवास्पृष्टास्ते सूक्ष्मभावतः । नभोऽंशकानां वालाग्र-खण्डौघात्तादृशादपि ॥ १३ ॥ यथा  
 कुष्माण्डभरिते, मातुलिङ्गानि मञ्चके । मान्ति तैश्च भृते घात्री-फलानि बदराण्यपि ॥ १४ ॥ तत्रापि मान्ति  
 चणका-दयः सूक्ष्मा यथाक्रमम् । एवं वालाग्रपूर्णेऽपि, तत्रास्पृष्टा नभोऽंशकाः ॥ १५ ॥ यद्वा-यतो घर्नेऽपि  
 स्तम्भादौ, शतशो मान्ति कीलकाः । ज्ञायतेऽस्पृष्टखांशानां, ततस्तत्रापि संभवः ॥ १६ ॥ एवं वालाग्र  
 खण्डौघै-रत्यन्तनिचितेऽपि हि । युक्तैव पत्ये खांशाना-मस्पृष्टानां निरूपणा ॥ १७ ॥ एतेषामथ पल्यानां,  
 दशभिः कोटिकोटिभिः । सूक्ष्मं सूक्ष्मेक्षिभिः क्षेत्र-सागरोपममीक्षितम् ॥ १८ ॥ बादरक्षेत्रपल्याम्भो-निधि-  
 भ्यां सूक्ष्मके इमे । असंख्यगुणमाने स्तः, कालतः पत्यसागरे ॥ १९ ॥ क्षेत्रसागरपल्याभ्या-माभ्यां प्रायः  
 प्रयोजनम् । द्रव्यप्रमाणचिन्तायां, दृष्टिवादे क्वचिद्भवेत् ॥ २० ॥ पत्यं पत्योपमं चापि, ऋषिभिः परिभाषितम् ।  
 सारं वारिधिपर्यायं, सागरं सागरोपमम् ॥ २१ ॥

अथ संख्यातादिकानां स्वरूपं किञ्चिदुच्यते । श्रोतव्यं तत्सावधानै-र्जनैस्तत्त्वबुभुक्षुभिः ॥ २२ ॥ त्रिधा संख्यातं  
 जघन्य-मध्यमोत्कृष्टभेदतः । असंख्यातानन्तयोस्तु, भेदा नव नवोदिताः ॥ २३ ॥ परीतासंख्यातमाद्यं, युक्ता-  
 संख्यातकं परम् । तार्त्तीयिकमसंख्याता-संख्यातं परिकीर्तितम् ॥ २४ ॥ परीतानन्तमाद्यं स्या-द्युक्तानन्तं द्विती-  
 यकम् । अनन्तानन्तकं तार्त्तीयिकं च गदितं जिनैः ॥ २५ ॥ षडप्येते स्युर्जघन्यमध्यमोत्कृष्टभेदतः । अष्टादशाथ

संख्यातै-स्त्रिभिः सहैकविंशतिः ॥ २६ ॥ द्वावेवं लघु संख्यातं, त्र्यादिकं मध्यमं ततः । अर्वागुत्कृष्टसंख्यातात्, नै-  
कस्तु गणनां भजेत् ॥ २७ ॥ यत्तु संख्यातमुत्कृष्टं, तत्तु ज्ञेयं विवेकिभिः । चतुष्पल्याद्युपायेन, सर्षपोत्करमानतः  
॥ २८ ॥ जम्बूद्वीपसमायाम-विष्कम्भपरिवेष्टकाः । सहस्रयोजनोद्वेष्टाः, पल्याश्चत्वार ईरिताः ॥ २९ ॥ उच्चया  
योजनान्यष्टौ, जगत्या ते विराजिताः । जगत्पुपरि च क्रोश-द्वयोच्चवेदिकाश्चिताः ॥ ३० ॥ दिदृक्षवो द्वीपवार्धीन्,  
स्वीकृतोद्ग्रीविका इव । ध्यायन्तो ज्येष्ठसंख्यातं, योगपट्टभृतोऽथवा ॥ ३१ ॥ त्रिभिर्विशेषकम् ॥ आद्योऽनव-  
स्थिताख्यः स्या-च्छलाकाख्यो द्वितीयकः । तृतीयः प्रतिशलाक-स्तुर्यो महाशलाककः ॥ ३२ ॥ आवेदि-  
कान्तं साशिख-स्तत्र पल्योऽनवस्थितः । मायादेकोऽपि न यथा, सर्षपैर्भ्रियते तथा ॥ ३३ ॥ असत्कल्पनया  
कश्चि-देवस्तमनवस्थितम् । कृत्वा वामकरे तस्मा-त्सर्षपं परपाणिना ॥ ३४ ॥ जम्बूद्वीपे क्षिपेदेकं, द्वितीयं  
लवणोदधौ । तृतीयं धातकीखण्डे, तुर्यं कालोदवारिधौ ॥ ३५ ॥ एवं द्वीपे समुद्रे वा, स पल्यो यत्र निष्ठितः ।  
तत्समायामविष्कम्भ-परिधिः कल्प्यते पुनः ॥ ३६ ॥ उद्वेधोत्सेधतः प्राग्व-द्भ्रियते सर्षपैश्च सः । क्रमाद्  
द्वीपे समुद्रे च, पूर्ववद्भ्रियते कणः ॥ ३७ ॥ एवं द्वितीयवारं च, रिक्तीभूतोऽनवस्थिते । सुच्यते सर्षपः साक्षी,  
शलाकाभिधपल्यके ॥ ३८ ॥ पूर्यमाणै रिच्यमानै-रेवं भूयोऽनवस्थितैः । शलाकाख्योऽपि साशिखं, पूर्यते  
साक्षिसर्षपैः ॥ १३९ ॥ अत्रेदं ज्ञेयं-आद्येऽनवस्थिते रिक्ती-भूते साक्षी न सुच्यते । सर्वैः पल्यैः समानत्वा-  
ज्ञानवस्थितताऽस्य यत् ॥ ४० ॥ याऽस्यानवस्थितेत्याहा, ज्ञेया योग्यतया तु सा । घृतयोग्यो घटो यद्गद्, घृत-

कुंभोऽभिधीयते ॥ ४१ ॥ साक्षी च सर्षपकणो, सुच्यते यः शालाकके । अनवस्थितसत्कं तं, जगुरेके परे  
परम् ॥ ४२ ॥ पूर्णीभूते शालाकेऽथ, स्थाप्यस्तत्रानवस्थितः । क्रमागतद्वीपवार्द्धि-समानः सर्षपैर्भृतः ॥ ४३ ॥  
अथोत्पाद्य शालाकाख्यं, प्राग्वत्तस्य कणान् क्षिपेत् । अनवस्थान्तिमकणा-क्रान्तद्वीपाम्बुधेः पुरः ॥ ४४ ॥  
रिक्तीभूते शालाकेऽथ, पत्ये प्रतिशालाकके । क्षिप्यते सर्षपस्तस्य, साक्षीभूतस्तृतीयके ॥ ४५ ॥ अथ तत्र  
स्थितं पूर्णं, तं गृहीत्वाऽनवस्थितम् । शालाकान्त्यकणाक्रान्ता-दग्ने प्राग्वत्कणान् क्षिपेत् ॥ ४६ ॥ पूर्यमाणे  
रिच्यमानै-र्भूयो भूयोऽनवस्थितैः । पुनः शालाको त्रियते, प्राग्वत्तथाऽनवस्थितः ॥ ४७ ॥ प्राग्वच्छालाकमु-  
त्पाद्य, परतो द्वीपवार्धिषु । रिक्तीकृत्य च तत्साक्षी, स्थाप्यः प्रतिशालाकके ॥ ४८ ॥ एवं प्रतिशालाकेऽपि,  
सशिखं संभृते सति । अनवस्थशालाकाख्यौ, स्वयमेव भृतौ स्थितौ ॥ ४९ ॥ शालाकसाक्षिणः स्थानाऽभावा-  
त्स रिच्यते कथम् ? । आद्यस्यापि तद्भावात्, कथं सोऽपि हि रिच्यते ? ॥ ५० ॥ ततः प्रतिशालाकाख्य-  
मुत्पाद्य तस्य सर्षपान् । क्षिपेत्पूर्वोक्त्या रीत्या, परतो द्वीपवार्धिषु ॥ ५१ ॥ एवं प्रतिशालाकेऽपि, निखिलं  
निष्ठिते सति । साक्षीभूतं कणमेकं, क्षिपेन्महाशालाकके ॥ ५२ ॥ ततः शालाकमुत्पाद्य, द्वीपाब्धिषु तदग्रतः ।  
सर्षपाद्यस्य तत्साक्षी, स्थाप्यः प्रतिशालाकके ॥ ५३ ॥ ततः क्रमाद्गृह्यमान-विस्तारमनवस्थितम् । उत्पाद्य  
परतो द्वीप-पाथोधिषु कणान् क्षिपेत् ॥ ५४ ॥ प्राग्वदेतत्साक्षिकणैः, शालाकाख्यः प्रपूर्यते । तमप्यनेकशः  
प्राग्वत्, संरिच्येतस्य साक्षिभिः ॥ ५५ ॥ तृतीयः परिपूर्येताऽसकृदेतस्य साक्षिभिः । पत्यो महाशालाकोऽ-

पि, सशिखं पूर्यते ततः ॥ ५६ ॥ यथोत्तरमथो साक्षि-स्थानाभावादिमे समे । भृताः स्थिता दिक्कनीनां, क्रीडा-  
समुद्भवा इव ॥ ५७ ॥ यत्रान्तिमायां वेलायां, रिक्तीभूतोऽनवस्थितः । तावन्मानस्तदाऽस्त्येव, त्रयस्तलन्ये  
यथोदिताः ॥ ५८ ॥ अथैतांश्चतुरः पल्यान्, सावकाशे स्थले क्वचित् । उद्धम्य तत्सर्षपाणां, निचयं रचये-  
द्धिया ॥ ५९ ॥ ततश्च जम्बूद्वीपादि-द्वीपवार्धिषु सर्षपान् । उच्चित्य पूर्वनिक्षिप्तां-स्तत्रैव निचये क्षिपेत् ॥ ६० ॥  
एकसर्षपरूपेण, न्यूनोऽयं निचयोऽखिलः । भवेदुत्कृष्टसंख्यात-मानमित्युदितं जिनैः ॥ ६१ ॥ एतदुत्कृष्टसं-  
ख्यात-मेकरूपेण संयुतम् । भवेत्परीतासंख्यातं, जघन्यमिति तद्विदः ॥ ६२ ॥ ज्येष्ठात्परीतासंख्यातादवाङ्  
जघन्यतः परम् । मध्यं परीतासंख्यातं, भवेदिति जिनैः स्मृतम् ॥ ६३ ॥ जघन्ययुक्तासंख्यात-मेकरूप-  
विवर्जितम् । भवेत्परीतासंख्यात-मुत्कृष्टमिति तद्विदः ॥ ६४ ॥ जघन्ययुक्तासंख्यप्रकारश्चायम्-यावत्प्र-  
माणो यो राशिर्भवेत्स्वरूपसंख्यया । सं न्यस्य तावतो वारान्, गुणितोऽभ्यास उच्यते ॥ ६५ ॥ यथा पञ्चा-  
त्मको राशिः, पञ्च वारान् प्रतिष्ठितः । मिथः संगुणितो जातः, प्रथमं पञ्चविंशतिः ॥ ६६ ॥ शतं सपादं  
संजातो, गुणितः सोऽपि पञ्चभिः । पुनः संगुणितः पञ्च-विंशानि स्युः शतानि षट् ॥ ६७ ॥ जातश्चतुर्थे-  
वेलाया-मेकत्रिंशच्छतानि सः । पञ्चविंशत्युपचिता-न्यभ्यासगुणितं ह्यदः ॥ ६८ ॥ ततश्च-प्रागुक्ते सार्षपे  
पुञ्जे, यावन्तः किल सर्षपाः । तत्संख्यानं मुख्यनिचय-तुल्यान् राशीन् पृथक् पृथक् ॥ ६९ ॥ कृत्वा मिथ-  
स्तद्गुणने, यो राशिर्जायतेऽन्तिमः । जघन्ययुक्तासंख्यं तदावलीसमयैः समम् ॥ ७० ॥ इयमत्र भावना-

स सर्षपाणां निकरुः, कल्प्यते चेद्दशात्मकः । प्राग्वद्भ्यासगुणितः, सहस्रकोटिको भवेत् ॥ ७१ ॥ गरिष्ठ-  
युक्तासंख्याताद्वर्गो जघन्यतः परम् । मध्यमं जायते युक्तासंख्यातमिति तद्विदः ॥ ७२ ॥ जघन्ययुक्ता-  
संख्यातं, प्राग्वद्भ्यासताडितम् । हीनमेकैक रूपेण, युक्तासंख्यातकं गुरु ॥ ७३ ॥ एतदेव रूपयुक्तमसंख्या-  
संख्यकं लघु । मध्यासंख्यातासंख्यात-मस्मादुत्कृष्टकावधि ॥ ७४ ॥ जघन्यासंख्यासंख्यातं, भवेद्भ्या-  
सताडितम् । एकरूपो नितं ज्येष्ठासंख्यासंख्यातकं स्फुटम् ॥ ७५ ॥ अत्रैकरूपक्षेपे च, परीतानन्तकं लघु ।  
मध्यं चास्मात्समुत्कृष्टपरीतानन्तकावधि ॥ ७६ ॥ इत्थं परीत्ताऽनन्तं च, प्राग्वद्भ्याससंगुणम् । परीत्ता-  
नन्तकं ज्येष्ठमेकरूपो नितं भवेत् ॥ ७७ ॥ सैकरूपं तज्जघन्ययुक्तानन्तकमीरितम् । परमस्मात्पराच्चावर्गो,  
युक्तानन्तं हि मध्यमम् ॥ ७८ ॥ युक्तानन्तं तज्जघन्यमभ्यासपरिताडितम् । निरेकरूपसुत्कृष्टयुक्तानन्त-  
कमाहितम् ॥ ७९ ॥ अत्रैकरूपक्षेपे स्यादनन्तानन्तकं लघु । अस्माद्यदधिकं मध्यानन्तानन्तं च तत्समम्  
॥ ८० ॥ उत्कृष्टानन्तानन्तं तु, नास्ति सिद्धान्तानां मते । अनुयोगद्वारसूत्रे, यदुक्तं गणधारिभिः ॥ ८१ ॥  
एवंमुक्तोऽयं अणन्ताणन्तं नत्थिति । अभिप्रायः समग्रोऽयं, प्रोक्तः सूत्रानुसारतः । अथ कर्मग्रन्थिकानां, मत-  
मत्र प्रपञ्च्यते ॥ ८२ ॥ समद्विघातो वर्गः स्यादिति वर्गस्य लक्षणम् । पञ्चानां वर्गकरणे, यथा स्युः पञ्चविंशतिः  
॥ ८३ ॥ जघन्ययुक्तासंख्यातावधि तुल्यं मतद्वये । अतः परं विशेषोऽस्ति, स चायं परिभाव्यते ॥ ८४ ॥

१ से किं तं अणन्ताणन्तं ? , अणन्ताणन्तं ए दुविहे पणन्ते, तंजहा-जहणए अजहणमणुक्कोसए ( इति अनुयोगद्वारे ५६० )

जघन्ययुक्तासङ्ख्यातादारभ्योत्कृष्टकावधि । मध्यमं युक्तासङ्ख्यातं, स्यादुत्कृष्टमर्थोच्यते ॥ ८५ ॥ जघन्ययुक्तासङ्ख्यातं, वर्गितं रूपवर्जितम् । उत्कृष्टयुक्तासङ्ख्यातं, प्राप्तुरूपैः प्ररूपितम् ॥ ८६ ॥ एकरूपेण युक्तं तदसंख्यासंख्यकं लघु । अर्वागुत्कृष्टतो मध्यमथोत्कृष्टं निरूप्यते ॥ ८७ ॥ जघन्यासंख्यासंख्यातं, यत्नतो वर्गितं त्रिशः । अमीभिर्दशभिः क्षेपैर्वक्ष्यमाणैर्विभिश्चितम् ॥ ८८ ॥ तच्चैवं-त्रिंशत्कोटिकोटिसारा, ज्ञानावरणकर्मणः । स्थितिरुत्कर्षतो ज्ञेया, जघन्याऽऽन्तर्मुहूर्त्तिका ॥ ८९ ॥ अन्योरन्तराले च, मध्यमाः स्युरसङ्ख्यशः । आसां बन्धहेतुभूताऽध्यवसाया असङ्ख्यशः ॥ ९० ॥ एवमेवाध्यवसाया, अपरेष्वपि कर्मसु । स्युरसङ्ख्येयलोकात्र-प्रदेशप्रमिता इमे ॥ ९१ ॥ जघन्यादिभेदवन्तोऽनुभागाः कर्मणां रसाः । तेऽप्यसङ्ख्येयलोकात्र-प्रदेशप्रमिताः किल ॥ ९२ ॥ ततश्च-लोकात्र १ धर्मा २ धर्म ३ कजीवानां ४ ये प्रदेशकाः । अध्यवसायस्थानानि, स्थितिवन्धानुभागयोः ५-६ ॥ ९३ ॥ मनोवचःकाययोगविभागा निर्विभागकाः ७ । कालचक्रस्य समया ८ स्तथा प्रत्येकजन्तवः ९ ॥ ९४ ॥ अनन्ताङ्गिदेहरूपा, निगोदाश्च १० दशाप्यमून् । त्रिवर्गिते लघवसङ्ख्यासङ्ख्येऽसङ्ख्यान्त्रियो जयेत् ॥ ९५ ॥ त्रिशः पुनर्वर्गयेच्च, भवेदेवं कृते सति । असङ्ख्यासङ्ख्यमुत्कृष्टमेकरूपविनाकृतम् ॥ ९६ ॥ तत्रैकरूपप्रक्षेपे, परीतानन्तकं लघु । परीतानन्तकाज्येष्टाद्यदर्वाक् तच्च मध्यमम् ॥ ९७ ॥ अभ्यासगुणिते प्राग्वत्परीतानन्तके लघौ । परीतानन्तमुत्कृष्टमेकरूपोज्झितं भवेत् ॥ ९८ ॥ सैकरूपे पुनस्तस्मिन्, युक्तानन्तं जघन्यकम् । अभव्यजीवैस्तुलितं, मध्यं तूत्कृष्टकावधि ॥ ९९ ॥ जघन्ययुक्तानन्ते च, वर्गिते रूपवर्जिते । स्याद्यु-

क्तानन्तमुत्कृष्टमित्युक्तं पूर्वसूरिभिः ॥ २०० ॥ अत्रैकरूपप्रक्षेपादनन्तानन्तकं लघु । प्राग्वदेतदपि ज्ञेयं,  
मध्यमुत्कृष्टकावधि ॥ १ ॥ जघन्यानन्तानन्तं तत्, वर्गयित्वा त्रिंशस्तः । क्षेपानमूननन्तान् षट्, वक्ष्यमा-  
णान्नियोजयेत् ॥ २ ॥ ते चामी-चनस्पती १ त्रिगोदानां, जीवान् २ सिद्धांश्च ३ पुद्गलान् ४ । सर्वकालस्य समयमा-  
५ सर्वालोकनभोऽंशकान् ६ ॥ ३ ॥ पुनस्त्रिवर्गिते जातराशौ तस्मिन् विनिक्षिपेत् । पर्यायान् केवलज्ञानदर्शना-  
नामनन्तकान् ॥ ४ ॥ अनन्तानन्तमुत्कृष्टं, भवेदेवं कृते सति । मेधाभावादस्य मध्ये, नैव व्यवहृतिः पुनः  
॥ ५ ॥ एवं च नवधाऽनन्तं, कर्मग्रन्थमते भवेत् । भवत्यष्टविधं किंच, सिद्धान्ताश्रयिणां मते ॥ २०६ ॥  
सर्वेषां रूपमैकमेषां ज्येष्ठकनीयसाम् । मध्यमानां तु रूपाणि, भवन्ति बहुधा किल ॥ २०७ ॥ सङ्ख्यातभेदं  
सङ्ख्यातमसङ्ख्यातविधं पुनः । असङ्ख्यातमनन्तं चानन्तभेदं प्रकीर्तितम् ॥ २०८ ॥ प्रयोजनं त्वेतेषां-अभ-  
विअ चउत्थणंते, पंचमि सम्माइ परिवडिअ सिद्धा । सेसा अट्टमणंते, पजथूलवणाइ बावीसं ॥ २०९ ॥  
ते चामी-बायरपलत्तवणा १, बायरपल २ अपलबायरवणा ३ य । बायरअपल ४ बायर ५, सुहुमापल्लवण ६  
सुहुमअप्पज्जा ७ ॥ १० ॥ सुहुमवणा पलत्ता ८, पल्लसुहुमा ९ सुहुम १० भवय ११ निगोया १२ ॥ वण १३  
एणंदिय १४ तिरिया १५, मिच्छदिही १६ अविरया १७ य ॥ ११ ॥ सकसाइणो १८ य छउमा १९ सजोगि  
२० संसारि २१ सबजीवा २२ य । जहसंभवमब्भहिया, बावीसं अट्टमेऽणंते ॥ १२ ॥ इत्यादि यथास्थानं

१ दृष्टिवादभृदाचार्यप्रणीतकर्मप्रकृत्यादिशास्त्राणामग्रामाप्यमापादयितुमशक्यत्वात् । अग्रतःसंख्याऽभावात् पूर्वानन्तप्रक्षेपेऽनवस्थानात् ।



ज्ञेयं ॥ इत्यङ्गुलादि प्रकृतोपयोगिमानं मयाऽऽसौक्तिमपेक्ष्य दृग्धम् । अथो यथास्थानमिदं नियोज्यं, कोश-  
स्थितं द्रव्यमिवागमज्ञैः ॥ १३ ॥ विश्वाश्चर्यदकीर्त्तिकीर्त्तिविजयश्रीवाचकेन्द्रान्तिषद्राजश्रीतनयोऽतनिष्ठ विनयः  
श्रीतेजपालात्मजः । काव्यं यत्किल तत्र निश्चितजगत्तत्त्वप्रदीपोपमे, सर्गो निर्गलितार्थसार्थसुभगः पूर्णः  
सुखेनादिमः ॥ २४ ॥

॥ इति लोकप्रकाशे प्रथमः सर्गः समाप्तः ॥

### अथ द्वितीयः सर्गः प्रारभ्यते

स्तुमः शङ्खेश्वरं पार्श्वं, मध्यलोके प्रतिष्ठितम् । देहलीदीपकन्यायाद्, सुवनत्रयदीपकम् ॥ १ ॥ प्रस्तूयतेऽथ  
प्रकृतं, स्वरूपं लोकगोचरम् । द्रव्यतः क्षेत्रतः कालभावतस्तत्त्वविधम् ॥ २ ॥ एकः पञ्चास्तिकायात्मा,  
द्रव्यतो लोक इव्यते । योजनानामसङ्ख्येयाः, कोटयः क्षेत्रतोऽभितः ॥ ३ ॥ कालतोऽभूच्च भाव्यस्ति,  
भावतोऽनन्तपर्यवः । लोकशब्दप्रख्यास्तिकायस्थगुणस्यैवः ॥ ४ ॥ अथवा—जीवाजीवस्वरूपाणि, नित्या-  
नित्यत्ववन्ति च । द्रव्याणि षट् प्रतीतानि, द्रव्यलोकः स उच्यते ॥ ५ ॥ तथोक्तं स्थानाङ्गवृत्तौ—जीवमजीवे  
रुत्वमरूवि सपएसमप्पसे अ । जाणाहि द्द्वलोगं, निच्चमनिच्चं च जं द्दवं ॥ ६ ॥ ये संस्थानविशेषेण, तिर्य-  
गूर्ध्वमधःस्थिताः । आकाशस्य प्रदेशास्तं, क्षेत्रलोकं जिना जगुः ॥ ७ ॥ समयवल्लिकादिश्च, काललोको जिनैः

स्मृतः । भावलोकोस्तु विज्ञेयो, भावा औदयिकादयः ॥ ८ ॥ यदाहुः—औदइए उवसमिए, खइए अ तथा खओ-  
वसमिए अ । परिणाम सन्निवाए, छव्विहो भावलोओत्ति ॥ ९ ॥ इति स्थानाङ्गवृत्तौ—तत्र प्रथमतो द्रव्य-  
लोकः किञ्चिद्वितन्यते । मया श्रीकीर्त्तिविजयप्रसादप्राप्तबुद्धिना ॥ १० ॥ धर्मास्तिकाया १ धर्मास्ति—काया २-  
वाकाश ३ एव च । जीव ४ पुद्गल ५ काला ६ अ, षट् द्रव्याणि जिनागमे ॥ ११ ॥ धर्माधर्माभ्रजीवाख्याः,  
पुद्गलेन समन्विताः । पञ्चामी अस्तिकायाः स्युः, प्रदेशप्रकरात्मकाः ॥ १२ ॥ अनागतस्यानुत्पत्तेरुत्पन्नस्य  
च नाशतः । प्रदेशप्रचयाभावात्, काले नैवास्तिकायता ॥ १३ ॥ विना जीवेन पञ्चामी, अजीवाः कथिताः  
श्रुते । पुद्गलेन विना चामी, जिनैरुक्ता अरूपिणः ॥ १४ ॥ धर्मास्तिकायं तत्राह, पञ्चधा परमेश्वरः ।  
द्रव्यतः क्षेत्रतः कालभावाभ्यां गुणतस्तथा ॥ १५ ॥ द्रव्यतो द्रव्यमेकं स्यात्, क्षेत्रतो लोकसम्मितः ।  
कालतः शाश्वतो यस्मादभूद्भाव्यस्ति चानिशम् ॥ १६ ॥ वर्णरूपरसैर्गन्धस्पर्शैः शून्यश्च भावतः । गत्यु-  
पष्टम्भधर्मश्च, गुणतः स प्रकीर्त्तितः ॥ १७ ॥ स्वभावतः संचरतां, लोकेऽस्मिन् पुद्गलात्मनाम् । पानीयमिव  
मीनानां, साहाय्यं कुरुते ह्यसौ ॥ १८ ॥ जीवानामेष चेष्टासु, गमनागमनादिषु । भाषामनोवचःकाययोगा-  
दिष्वेति हेतुताम् ॥ १९ ॥ अस्यासत्त्वादलोके हि, नात्मपुद्गलयोर्गतिः । लोकालोकव्यवस्थाऽपि, नाभावेऽस्यो-  
पपद्यते ॥ २० ॥ द्रव्यक्षेत्रकालभार्वैर्धर्मभ्रातेव युग्मजः । स्यादधर्मास्तिकायोऽपि, गुणतः किंतु भिद्यते

१ समयादिसमूहस्य । २ स्वभावः ।

॥ २१ ॥ स्थित्युपष्टम्भकर्त्ता हि, जीवपुद्गलयोरयम् । मीनानां स्थलवद्येनालोके नासौ न तत्स्थितिः ॥ २२ ॥  
अयं निषदन्स्थानशयनालम्बनादिषु । प्रयाति हेतुतां चित्तस्थैर्यादिस्थिरतासु च ॥ २३ ॥ इदमर्थतो भग-  
श० १३ ॥ गतिस्थितिपरिणामे, सत्यैवैतौ सहायकौ । जीवादीनां न चेत्तेषां, प्रसज्येते सदाऽपि ते ॥ २४ ॥  
भवेद्ब्रह्मास्तिकायस्तु, लोकालोकभिदा द्विधा । लोकाकाशास्तिकायः स्यात्तत्रासङ्ख्यप्रदेशकः ॥ २५ ॥ स  
भ्रातृलोककाशेन, परीतोऽतिगरीयसा । गोलकं मध्यशुषिरं, महान्तमनुकुर्वता ॥ २६ ॥ तन्थोक्तं भगवती-  
शतक० ११ उ० ११ “अलोएणं भंते ! किंसंठिएपं० ? गो० ! झुसिरगोलगसंठिएपं०” इत्यादि । असौ च धर्मा-  
धर्माभ्यां, स्वतुल्याभ्यां सदाऽन्वितः । भूपाल इव मन्त्रिभ्यां, विभर्त्सि सकलं जगत् ॥ २७ ॥ अलोकाग्रं तु  
धर्माद्यैर्भावैः पञ्चभिरुज्झितम् । अनेनैव विशेषेण, लोकाभ्रातृपृथगीरितम् ॥ २८ ॥ अनन्तस्याप्यस्य पूज्यै-  
र्महत्तायां निदर्शनम् । असद्भावस्थापनया, पञ्चमाङ्गे प्रकीर्तितम् ॥ २९ ॥ तथाहि-सुदर्शनं सुरगिरिं,  
परितो निर्जरा दश । केऽपि कौतुकिनः सन्ति, स्थिता दिक्षु दशस्वपि ॥ ३० ॥ मानुषोत्तरपर्यन्तेऽष्टासु दिक्षु  
बहिर्मुखः । बलिपिण्डान् दिक्कुमार्यः, किरन्त्यष्टौ स्वदिक्ष्वथ ॥ ३१ ॥ विकीर्णान् युगपत्ताभिस्तान् पिण्डा-  
नगतान् क्षितिम् । यथा गत्या सुरस्तेषामेकः कोऽप्याहरेद्रयात् ॥ ३२ ॥ तथा गत्याऽथ ते देवा, अलोकान्त-  
दिदृक्षया । गन्तुं प्रवृत्ता युगपद्यदा दिक्षु दशस्वपि ॥ ३३ ॥ तदा च वर्षलक्षायुः, पुत्रोऽभूत्कोऽपि कस्य-  
चित् । तस्यापि तादृशः पुत्रः, पुनस्तस्यापि तादृशः ॥ ३४ ॥ कालेन तादृशाः सप्त, पुरुषाः प्रलयं गताः ।

ततस्तदस्थिमज्जादि, तन्नामापि गतं क्रमात् ॥ ३५ ॥ अस्मिंश्च समये कश्चित्सर्वज्ञं यदि पृच्छति । स्वामिंस्तेषां किमगतं, क्षेत्रं किं वा गतं बहु ? ॥ ३६ ॥ तदा वदति सर्वज्ञो, गतमल्पं परं बहु । अगतस्यानन्ततमो, भागो गतमिहोह्यताम् ॥ ३७ ॥ स्थित्वा सुरोऽपि लोकान्ते, नालोके स्वकरादिकम् । ईष्टे लम्बयितुं गत्यभावा-  
त्पुङ्गलजीवयोः ॥ ३८ ॥ तदुक्तम्—“देवे णं भंते ! महिहिण्ण जाव महेसक्खे लोंगंसि हत्थं वा पायं वा जाव जंरुं वा आउंटावित्तए वा ?, णो इण्णहे समहे” ॥ इति भग० शतक १६ उद्दे० ८ ॥ वस्तुतस्तु न भोद्रव्यमेकमेवास्ति सर्वगम् । धर्मादिसाहचर्येण, द्विधा जातमुपाधिना ॥ ३९ ॥ लोकालोकप्रमाणत्वात्, क्षेत्रतोऽनन्तमेव तत् । असङ्ख्येयप्रमाणं च, परं लोकविवक्षया ॥ ४० ॥ कालतः शाश्वतं वर्णादिभिर्भुक्तं च भावतः । अवगाहगुणं तच्च, गुणतो गदितं जिनैः ॥ ४१ ॥ अवकाशे पदार्थानां, सर्वेषां हेतुतां दधत् । शर्कराणां दुग्धमिव, बहेर्लोहादिगोलवत् ॥ ४२ ॥ युग्मं ॥ यतः—परमाणवादिना द्रव्येणैकेनापि प्रपूर्यते । स्वप्रदेशस्तथा द्वाभ्यामपि ताभ्यां तथा त्रिभिः ॥ ४३ ॥ अपि द्रव्यशतं मायात्तत्रैवैकप्रदेशके । माया-  
त्कोटिशतं मायादपि कोटिसहस्रकम् ॥ ४४ ॥ अवगाहस्वभावत्वादन्तरिक्षस्य तत्समम् । चित्रत्वाच्च पुङ्गलानां, परिणामस्य युक्तिमतम् ॥ ४५ ॥ द्वयोरपि क्रमाद् दृष्टान्तौ—दीप्रदीपप्रकाशेन, यथाऽपवरकोदरम् । एकैनापि पूर्यते तच्छतमप्यत्र माति च ॥ ४६ ॥ तथा—विशलयौषधसामर्थ्यात्पारदस्यैककर्षके । सुवर्णस्य

१ लोकान्ते. ( लोंगंसि ठिचा पम्पू अलोंगंसि हत्थं वा० भग० ७७७ )

कर्षशतं, तौल्ये कर्षाधिकं न तत् ॥ ४७ ॥ पुनरौषधसामर्थ्यात्तद्द्वयं जायते पृथक् । सुवर्णस्य कर्षशतं, पार-  
दस्यैककर्षकः ॥ ४८ ॥ इत्यर्थतो भगवतीशतक १३ उ० ४ वृत्तौ ॥ किंच—धर्मास्तिकायस्तद्देशस्तत्प्रदेश इति  
त्रयम् । एवं त्रयं त्रयं ज्ञेयमधर्मास्तिकाययोः ॥ ४९ ॥ तत्रास्तिकायः सकलखप्रदेशात्मको भवेत् । किय-  
न्मात्रांशरूपाश्च, तस्य देशाः प्रकीर्त्तिताः ॥ ५० ॥ स्कन्दन्ति-शुष्यन्ति पुद्गलविचटनेन, धीयन्ते च-पुष्यन्ते  
पुद्गलचटनेनेति स्कन्धाः 'पृषोदरादयः (३-२-१५५) इति रूपनिष्पत्तिः, इति प्रज्ञापनावृत्तौ व्युत्पादितत्वा-  
देते स्कन्धव्यपदेशं नार्हन्ति, अत एव सूत्रे प्रायः 'धम्मत्थिकाए धम्मत्थिकायस्स देसे' इत्याद्येव श्रूयते ॥  
नवतत्त्वावचूरौ तु चतुर्दशरज्ज्वात्मके लोके सकलोऽपि यो धर्मास्तिकायः स सर्वः स्कन्धः कथ्यते इत्युक्त-  
मिति ज्ञेयं । निर्विभागा विभागाश्च, प्रदेशा इत्युदाहृताः । ते चानन्तास्तृतीयस्यासंख्येया आद्ययोर्द्वयोः  
॥ ५१ ॥ अनन्तैश्चागुरुलघुपर्यायैः संश्रिता इमे । त्रयोऽपि यदमूर्त्तेषु, संभवन्त्येत एव हि ॥ ५२ ॥ अथ  
जीवास्तिकायस्य, स्वरूपं वच्मि तस्य च । चेतनालक्षणो जीव इति सामान्यलक्षणम् ॥ ५३ ॥ मतिश्रुताव-  
धिमनःपर्यायकेवलान्यपि । मत्यज्ञानं श्रुताज्ञानं, विभङ्गज्ञानमित्यपि ॥ ५४ ॥ अचक्षुश्चक्षुरवधिकेवलदश-  
नानि च । द्वादशामी उपयोगा, विशेषाज्जीवलक्षणम् ॥ ५५ ॥ उपयोगं विना कोऽपि, जीवो नास्ति जगत्-

१ उत्तराध्ययनबृहद्भूतौ धर्मास्तिकायादीनां स्कन्धता स्पष्टैव ( संयोगपदनिर्णयतौ ) । प्रज्ञापनीया स्कन्धव्युत्पत्तिः पुद्गलस्कन्धप्रकरण-  
गता, अनुयोगे तत्त्वार्थे च जीवराशेरपि स्कन्धतोक्ता । अन्यथा कायशब्दोऽपि चिन्त्य एव ।

त्रये । अक्षरानन्तभागो यद्व्यक्तो निगोदिनामपि ॥ ५६ ॥ तं चाक्षरानन्तभागमपि त्रैलोक्यवार्त्तिनः । न शक्नुवन्त्यावरितुं, पुद्गलाः कर्मतां गताः ॥ ५७ ॥ एषोऽप्याव्रियते चेत्तत्, स्याज्जीवाजीवयोर्न भित् । अक्षरं त्विह साकारेतरौपयोगलक्षणम् ॥ ५८ ॥ रवेर्यथाऽतिसान्द्राभ्रच्छन्नस्यापि भवेत्प्रभा । कियत्यनावृता रात्रिदिनाभेदोऽन्यथा भवेत् ॥ ५९ ॥ इयं चाल्पीयसी ज्ञानमात्राऽऽद्यसमये भवेत् । अपर्यासनिगोदानां, सूक्ष्माणां क्रमतस्ततः ॥ ६० ॥ शेषैकाक्षद्वित्रिचतुष्पञ्चाक्षादिषु मात्राया । वर्धमानेन्द्रिययोगलब्धिवृद्धिव्यपेक्षया ॥ ६१ ॥ क्षयोपशमवैचित्र्यान्नानारूपाणि बिभ्रती । सर्वज्ञेयग्राहिणी स्याद्, घातिकर्मक्षयेण सा ॥ ६२ ॥ नन्वेवमात्मनो ज्ञानं, यदि लक्षणमुच्यते । अभेदः स्यात्तदनयोः, सास्त्रावृषभयोरिव ॥ ६३ ॥ एवं चास्य सदा ज्ञानमिष्यतेऽखिलवस्तुगम् । ज्ञानरूपो न जानातीत्येतद्युक्तिसहं न यत् ॥ ६४ ॥ कथं च ज्ञानरूपस्यात्मनः स्युः संशयस्तथा । अव्यक्तबोधाबोधौ च, किञ्चिद्विधविपर्ययाः ? ॥ ६५ ॥ अत्रोच्यते-सत्यस्य चिदात्मत्वे, नोपयोगो निरन्तरम् । भवत्यावरणीयानां, कर्मणां वशतः खलु ॥ ६६ ॥ तथाहि-आत्मा सर्वप्रदेशेषु, त्यक्त्वांशानष्टमध्यगान् । प्रकवथ्यमानोदकवत्सदा विपरिवर्त्तते ॥ ६७ ॥ ततः स चिरमेकस्मिन्न वस्तुन्युपयुज्यते । अर्थान्तरोपयुक्तः स्याच्चपलः कृकलासवर्त्त ॥ ६८ ॥ उत्कर्षेणोपयोगस्य, कालोऽप्यान्तर्मुहूर्त्तिकः । उप-

१ सुयकेवलस्वरणं ( ४९६ वि० ) तस्स उ अणंतभागो ( ४९१ वि० ) । २ लब्ध्या । ३ जघन्ययोगिनां । ४ अंशेन । ५ ज्ञानात्मनोः

६ कम्बल० ७ नाविर्भावेन । ८ केवलनामप्यात्मप्रदेशानां चलत्वाच्चिन्त्यमेतत् ।

योगान्तरं याति, स्वभावात्तदनन्तरम् ॥ ६९ ॥ न सर्वमपि चेत्येष, प्राणी कर्मावृत्तौ यथा । नार्कस्याभ्रा-  
भिभूतस्य, प्रसरन्त्यभिः प्रभाः ॥ ७० ॥ संशयान्यक्तवोधाद्या, अप्यस्य कर्मणां वशात् । कुर्वतां  
ज्ञानवैचित्र्यं, क्षयोपशमभेदतः ॥ ७१ ॥ किंच—आभोगानाभोगोद्भववीर्यवतो यदा क्षयोपशमः । लब्धि-  
करणानुरूपं तदाऽऽत्मनो ज्ञानमुद्भवति ॥ ७२ ॥ वीर्यापगमे च पुनस्तदेव कर्मावृणोत्यपाकीर्णम् । शैवलजा-  
लमिवाग्भो दर्पणमिव विमलितं पङ्कः ॥ ७३ ॥ अथ प्रकृतं—द्विधा भवन्ति ते जीवाः, सिद्धसंसारिभेदतः ।  
सिद्धाः पञ्चदशविधास्तीर्थार्थीदिभेदतः ॥ ७४ ॥ यदाहुः—जिण १ अजिण २ तित्थ ३ तित्था ४ गिहि ५  
अन्न ६ सलिंग ७ थी ८ नर ९ नपुंसा १० । पत्तेय ११ सयंबुद्धा १२ बुद्धबोहिक्कणिक्का य १३ १४ १५ ॥ १ ॥  
जीवन्तीति स्मृता जीवा, जीवनं प्राणधारणम् । ते च प्राणा द्विधा प्रोक्ता, द्रव्यभावविभेदतः ॥ ७५ ॥  
सिद्धानामिन्द्रियोच्छ्वासादयः प्राणा न यद्यपि । ज्ञानादिभावप्राणानां, योगाजीवास्तथाप्यमी ॥ ७६ ॥

१ वीर्यं द्विधा-लब्धेः करणाच्च २ ज्ञानं ३ कर्मरहितं ४ धर्माधर्मान्तरिक्षाणामिव जीवस्य नामिगाः । अष्टौ मध्यप्रदेशाः स्युः,  
कर्मांशेस्ते त्वनावृताः ॥ ७२ ॥ तथोक्तं—“तदनेन पञ्चदशविधेनापि योगोनात्माऽष्टौ प्रदेशान् विहाय तप्तभाजनोदकवद् उद्वर्तमानैः  
सर्वैरात्मप्रदेशैरात्मप्रदेशावष्टब्धाकाशप्रदेशस्थं कर्मणशरीरयोग्यं कर्मदलिकं यद्वात्राति तत्प्रायोगकमेत्युच्यते इत्याचारांगे द्वितीयस्य लोक-  
विजयाध्ययनस्यादौ निर्युक्तिवृत्तौ, अयमेवार्थो भगवत्यां श. २५ उ. ४ । श. ८ उ. ९ अपि । तत्त्वार्थभाष्यवृत्तौ द्वितीयाध्यायप्रारंभे,  
ज्ञानदीपिकायां च इति प्र. अधिकं ।

अलोकस्वलिताः सिद्धा, लोकाग्रे च प्रतिष्ठिताः । इह संत्यज्य देहादि, स्थितास्तत्रैव शाश्वताः ॥ ७७ ॥ ते  
ज्ञानावरणीयाद्यैर्मुक्ताः कर्मभिरष्टभिः । ज्ञानदर्शनचारित्र्याद्यनन्ताष्टकसंयुताः ॥ ७८ ॥ तथोक्तं गुणस्यान-  
क्रमारेहे-अनन्तं केवलज्ञानं, ज्ञानावरणसंक्षयात् । अनन्तं दर्शनं चापि, दर्शनावरणक्षयात् ॥ ७९ ॥ क्षायिके  
शुद्धसम्यक्त्व-चारित्र्ये मोहनिग्रहात् । अनन्ते सुखवीर्ये च, वेद्यविघ्नक्षयात् क्रमात् ॥ ८० ॥ आयुषः क्षीण-  
भावत्वात्, सिद्धानामक्षया स्थितिः । नामगोत्रक्षयादेवा-मूर्त्तानन्ताऽवगाहना ॥ ८१ ॥ रोगमृत्युजरा-  
द्यर्त्ति-हीना अपुनरुद्भवाः । अभावात्कर्महेतूनां, दग्धे बीजे हि नाङ्कुरः ॥ ८२ ॥ यावन्मात्रं नरक्षेत्रं, ताव-  
न्मात्रं शिवास्पदम् । यो यत्र त्रियते तत्रै-वोद्ध्वं गत्वा स सिद्ध्यति ॥ ८३ ॥ उत्पत्योद्ध्वं समश्रेण्या,  
लोकान्तस्तैरलङ्कृतः । यत्रैकस्तत्र तेऽनन्ता, निर्वाधाः सुखमासते ॥ ८४ ॥ तथोक्तं तत्त्वार्थभाष्ये-कृत्स्नकर्म-  
क्षयाद्ध्वं, निर्वाणमधिगच्छति । यथा दग्धेन्धनो वह्नि-निरुपादानसंततिः ॥ ८५ ॥ तदनन्तरमेवोद्ध्वं-  
मालोकान्तात्स गच्छति । पूर्वप्रयोगाऽसङ्गत्वबंधच्छेदोर्द्ध्वगौरवैः ॥ ८६ ॥ कुलालचक्रे दोलाया-मिषौ चापि  
यथेष्यते । पूर्वप्रयोगात्कर्मह, तथा सिद्धगतिः स्मृता ॥ ८७ ॥ मृष्टेपसङ्गनिर्मोक्षा-द्यथा दृष्टाऽऽस्वलाम्बुनः ।  
कर्मसङ्गविनिर्मोक्षा-त्तथा सिद्धगतिः स्मृता ॥ ८८ ॥ एरण्डयन्त्रपेडासु, बन्धच्छेदाद्यथा गतिः । कर्मबन्धन-  
विच्छेदात्, सिद्धस्यापि तथेष्यते ॥ ८९ ॥ व्याघ्रपादबीजबन्धनच्छेदाद्यन्नबन्धनच्छेदात्पेडाबन्धनच्छेदाच्च  
गतिर्दृष्टा मिञ्जाकाष्ठपेडापुटानामेवं कर्मबन्धविच्छेदातिसिद्धस्य गतिरिति भावः ॥—ऊर्द्ध्वगौरवधर्मणो,



जीवा इति जिनोत्तमैः । अधोगौरवधर्माणः, पुद्गला इति चोदितम् ॥ ९० ॥ ऊर्द्धगमन एव गौरवं धर्मः—  
स्वभावो जीवानां, पुद्गलास्त्वधोगमनधर्माण इति सर्वज्ञवचनमिति भावः । यथाऽधस्तिर्यग्ऊर्द्धं च, लोष्ट्वा-  
ध्वमिवीचयः । स्वभावतः प्रवर्तन्ते, तथोर्द्धगतिरात्मनः ॥ ९१ ॥ अतस्तु गतिवैकृत्य-मेषां यदुपलभ्यते । कर्मणः  
प्रतिघाताच्च, प्रयोगाच्च तदिष्यते ॥ ९२ ॥ अधस्तिर्यगथोर्द्धं च, जीवानां कर्मजा गतिः । ऊर्द्धमेव तु तद्धर्मा, भवति  
क्षीणकर्मणाम् ॥ ९३ ॥ तत्रापि गच्छतः सिद्धिः, संयतस्य महात्मनः । सर्वरङ्गैर्विनिर्याति, चेतनस्तनुपञ्जरात् ॥ ९४ ॥  
तदुक्तं स्थानाङ्गपञ्चमस्थानके—“पंचविहे जीवस्स णिज्जाणमग्गे पं०, तं०-पाएहिं १, उरुहिं २, उरेणं ३, सिरेणं  
४, सवंगेहिं ५, पाएहिं निज्जायमाणे निरयगामी भवति, उरुहिं निज्जायमाणे तिरियगामी भवति, उरेणं  
निज्जायमाणे मणुयगामी भवति, सिरेणं निज्जायमाणे देवगामी भवति, सवंगेहिं णिज्जायमाणे सिद्धिगति-  
पज्जवसाणे पणत्ते” । भवोपग्राहिकर्मन्त-क्षण एव स सिद्ध्यति । उद्गच्छन्नस्पृशद्गत्या, ह्यचिन्त्या शक्तिरात्मनः  
॥ ९५ ॥ अत्र च अस्पृशन्ती सिद्ध्यन्तरालप्रदेशान् गतिर्यस्य सोऽस्पृशद्गतिः, अन्तरालप्रदेशस्पर्शने हि नैकेन  
समयेन सिद्धिः, इष्यते च तत्रैक एव समयः, अतोऽन्तराले समयान्तरस्याभावादन्तरालप्रदेशानामसं-  
स्पर्शनमित्यौपपातिकवृत्तौ । अवगाढप्रदेशेभ्योऽपराकाशप्रदेशांस्त्वस्पृशन् गच्छतीति महाभाष्यवृत्तौ ।

१ सामान्येन जीवानां शरीरिणां परप्रयुक्तजीवानाम् २ अवगाहनापेक्षया पूर्वं गमनापेक्षया उत्तरे वाऽन्तःपात्यसौ, स्पर्शवदभावात्,

यावत्स्वाकाशप्रदेशेष्विहावगाढस्तावत् एव प्रदेशानूर्द्ध्वमप्यवगाहमानो गच्छतीति पञ्चसंग्रहवृत्तौ । तदत्र तत्त्वं केवललग्न्यम् । एकस्मिन्समये चोर्द्ध्व-लोके चत्वार एव ते । सिद्ध्यन्त्युत्कर्षतो दृष्ट-मधोलोके मतत्रयम् ॥ ९६ ॥ विंशतिर्द्वाविंशतिश्च, चत्वारिंशदिति स्फुटम् । उत्तराध्ययने संग्र-हण्यां च सिद्धप्राभृते ॥ ९७ ॥ 'वीस अहे तहेवेति' उत्तराध्ययने जीवाजीवविभक्त्यध्ययने । 'उद्धुहोतिरियलोए चउबावी-सट्सयं' इति संग्रहण्यां । 'वीसपुहुत्तं अहोलोए' इति सिद्धप्राभृते, तद्दीकायां विंशतिपृथक्त्वं-द्वे विंशती इति ॥ अष्टोत्तरशतं तिर्यग्-लोके च द्वौ पयोनिधौ । नदीनदादिके शेष-जले चोत्कर्षतस्त्रयः ॥ ९८ ॥ विंशतिश्चैकविजये, चत्वारो नन्दने वने । पण्डके द्वावष्टशतं, प्रत्येकं कर्मभूमिषु ॥ ९९ ॥ प्रत्येकं संहरणतो, दशा कर्ममहीष्वपि । पञ्च चापशतोच्चौ द्वौ, चत्वारो द्विकराङ्गकाः ॥ १०० ॥ जघन्योत्कृष्टदेहानां, मानमेतन्निरूपितम् । मध्याङ्गास्त्वेकसमये, सिद्ध्यन्त्यष्टोत्तरं शतम् ॥ १०१ ॥ उत्सर्पिण्यवसर्पिण्यो-स्तात्तीथीकतुरीययोः । अरयोरष्टसहितं, सिद्ध्यन्त्युत्कर्षतः शतम् ॥ २ ॥ यत्त्वस्या अवसर्पिण्यास्तृतीयारकप्रान्ते श्रीऋषभदेवेन सहाष्टोत्तरं शतं सिद्धास्तदाश्वर्ममध्येऽन्तर्भवतीति समाधेयं ।-विंशतिश्चावसर्पिण्याः, सिद्ध्यन्ति पञ्चमेऽरके । उत्सर्पिण्यवसर्पिण्योः, शेषेषु दश संहताः ॥ २ ॥ पुंवेदेभ्यः सुरादिभ्य-श्च्युत्वा जन्मन्यनन्तरे । भवन्ति पुरुषाः केचित्, स्त्रियः केचिन्नपुंसकाः ॥ ३ ॥ स्त्रीभ्योऽपि देव्यादिभ्यः स्यु-रेवं त्रेधा महीस्पृशः । क्लीबेभ्यो नारकादि-

१ दोवीसन्ति पाठे मतत्रयी २ उच्छ्रष्टावगाहनास्ते यतः, उच्छ्रष्टावगाहनापेक्षयैवाश्वर्म्यरूपत्वात्, मध्याङ्गानां त्वष्टशतस्य सिद्धिः स्यादेव,

भ्योऽप्येवं स्युर्मनुजालिङ्गा ॥४॥ नवखेतेषु भङ्गेषु, पुम्भ्यः स्युः पुरुषा हि ये । सिद्ध्यन्त्यष्टोत्तरशतं, तेऽन्ये दश  
दशालिलाः ॥५॥ दशान्यभिधुनेपथ्या-श्चत्वारो गृहिवेषकाः । सिद्ध्यन्त्यष्टोत्तरशतं, मुनिनेपथ्यधारिणः ॥६॥ विंश-  
तियौषितः किंच, पुमांसोऽष्टोत्तरं शतम् । एकस्मिन्समये क्लीबाः, सिद्ध्यन्ति दश नाधिकाः ॥७॥ एकसमये  
अष्टोत्तरशतसिद्धियोग्यतासंग्रहश्चैवं-तिर्यग्लोके क्षपितकलुषाः कर्मभूमिस्थलेषु, जाता वैमानिकपुरुषतो  
मध्यमाङ्गप्रमाणाः । सिद्ध्यन्त्यष्टाधिकमपि शतं साधुवेषाः पुमांस-स्तार्त्तांगीके नियतमरके चिन्त्यतां वा  
तुरीये ॥ ८ ॥ यत्रैको निर्धूतः सिद्ध-स्तत्रान्ये परिनिर्धूताः । अनन्ता नियमाल्लोक-पर्यन्तस्पर्शिनः समे ॥ ९ ॥  
अयमर्थः-संपूर्णमेकसिद्धस्यावगाहक्षेत्रमाश्रिताः । अनन्ताः पुनरन्ये च, तस्यैकैकं प्रदेशकम् ॥ १० ॥ समा-  
क्रम्यावगाढाः स्युः, प्रत्येकं तेऽप्यनन्तकाः । एवं परे द्वित्रिचतुःपञ्चादंशाभिवृद्धितः ॥ ११ ॥ तथा-सिद्धाव-  
गाहक्षेत्रस्य, तस्यैकैकं प्रदेशकम् । त्यक्त्वा स्थितास्तेऽप्यनन्ता, एवं द्वादिप्रदेशकान् ॥ १२ ॥ एवं च-प्रदेश-  
गाहक्षेत्रान्यां, येऽवगाढा अनन्तकाः । पूर्णक्षेत्रावगाढेभ्यः, स्युस्तेऽसङ्ख्यगुणाधिकाः ॥ १३ ॥ ततश्च-एकः  
बुद्धिहानिभ्यां, समग्रैरतिनिर्मलैः । सिद्धाननन्तान् स्पृशति, व्यवगाढैः परस्परम् ॥ १४ ॥ तेभ्योऽसङ्ख्य-  
सिद्धः प्रदेशैः स्वैः, समग्रैरतिनिर्मलैः । पूर्वदर्शितैः ॥ १५ ॥ तथोक्तं प्रज्ञापना-  
गुणान् देश-प्रदेशैः स्पृशति ध्रुवम् । क्षेत्रावगाहनाभेदै-रन्यान्यैः पूर्वदर्शितैः ॥ १५ ॥ तथोक्तं प्रज्ञापना-  
यामौपपातिके आवश्यकं च-फुसह अणंते सिद्धे, सवपएसेहिं नियमसो सिद्धो । तेवि 'असंखिज्ज-  
गुणा, देसपएसेहिं जे पुढा ॥ १ ॥ अशरीरा जीवधना, ज्ञानदर्शनशालिनः । साकारेण निराकारे-

गोपयोगेन लक्षिताः ॥ १६ ॥ ज्ञानेन केवलेनैते, कलयन्ति जगत्त्रयीम् । दर्शनेन च पश्यन्ति, केवलेनैव केवलम् ॥ १७ ॥ पूर्वभवाकारस्या-न्यथाव्यवस्थापनाच्छुषिरपूर्या । संस्थानमनित्थं, स्यादेषामनियता-कारम् ॥ १८ ॥ केनचिदलौकिकेन, स्थितं प्रकारेण निगदितुमशक्यम् । अत एव व्यपदेशो, नैषां दीर्घादि-गुणवचनैः ॥ १९ ॥ तंथाहुः-‘से न दीहे, से न हस्से, न वदे’ इत्यादि । संस्थानं ह्याकारः, स कथममूर्तस्य भवति सिद्धस्य ? । ( अत्रोच्यते ) परिणामवत्यमूर्तस्यसौ भवेत्कुम्भनभसीव ॥ २० ॥ पूर्वभवभाविदेहा-कारमपेक्ष्यैव सिद्धजीवस्य । संस्थानं स्यादौपा-धिकमेव न वास्तवं किञ्चित् ॥ २१ ॥ तथाहुरावश्यकनिर्यु-क्तिकृतः-ओगाहणाह सिद्धा, भवत्तिभागेण हुंति परिहीणा । संठाणमणित्थं, जरामरणविषमुक्काणं ॥ १ ॥ उत्ताणओ व पासिछुओ व अहवा निसन्नओ चेव । जो जह करेइ कालं, सो तह उववज्जए सिद्धो ॥ २ ॥ इहभवभिन्नागारो, कम्मवसाओ भवन्तरे होइ । न य तं सिद्धस्स तओ, तंमि ठितो से तयागारो ॥ ३ ॥ जं संठाणं तु इहं, भवं चयंतस्स चरमसमयंमि । आसी अ एससघणं, तं संठाणं तहिं तस्स ॥ ४ ॥ शतानि त्रीणि धनुषां, त्रयस्त्रिंशद्धनूंषि च । धनुस्त्रिभागश्च परा, सिद्धानांमवगाहना ॥ २२ ॥ जघन्याऽष्टाङ्गुलोपेत-हस्तमाना प्ररूपिता । जघन्योत्कृष्टयोरन्तराले मध्या त्वनेकधा ॥ २३ ॥ षोडशाङ्गुलयुक्ता या, मध्या करच-

१ संपूर्णा २ यथा तत्र घट उपाधिरेवमत्र अन्त्यभवशरीरं, तन्नाशानन्तरं च संस्थानपरावर्तकारणाभावात्, तदैवात्र त्रिभागोनाकारेण भवति ३ सिद्धतया भवति ४ कर्म

तुष्टयी । आगमे गीयते सर्व-मध्यानां सोपलक्षणम् ॥ २४ ॥ प्राच्ये जन्मनि जीवानां, या भवेदवगाहना । तृतीयभागन्यूना सा, सिद्धानामवगाहना ॥ २५ ॥ उत्कृष्टा च भवे प्राच्ये, धनुःपञ्चशती मिता । मध्यमा च बहुविधा, जघन्या हस्तयोर्द्वयम् ॥ २६ ॥ जघन्या सप्तहस्तैव, जिनेन्द्राणामपेक्षया । त्र्यंशोनत्वे किलैतासां, ताः स्युः सिद्धावगाहनाः ॥ २७ ॥ एतदभिप्रेत्यैवौपपातिकोपाङ्ग उक्तं—“जीवा णं भन्ते ! सिद्धमाणा कयरंमि उच्चत्ते सिद्धंति १, गोयमा ! जहण्णेणं सत्तरयणीए, उक्कोसेणं पंचधणुसहए सिद्धंति” । मरुदेवा कथं सिद्धा, नन्वेवं जननी विभोः १ । साग्रपञ्चचापशतो-तुङ्गा नाभिसमोच्छ्रया ॥ २८ ॥ ‘संघयणं संठाणं, उच्चत्तं चेव कुलगरेहिं समं’ इतिवचनात्, अत्रोच्यते-स्त्रियो ह्युत्तमसंस्थानाः, पुंसः कालार्हसंस्थितेः । किञ्चिदूनप्रमाणाः स्युर्नाभेरूनोच्छ्रयेति सा ॥ २९ ॥ गजस्कन्धाधिरूढत्वान्मनाकूसंकुचितेति वा । पञ्चचापशतोच्चैव, सेति किञ्चिन्न दूषणम् ॥ ३० ॥—अयं च भाष्यकृदभिप्रायः । संग्रहणीवृत्त्यभिप्राय-स्त्वयं-यदिदमागमे पञ्चधनुःशतान्युत्कृष्टं मानमुक्तं तद्वाहुल्यात्, अन्यथैतद् धनुःपृथक्त्वैरधिकमपि स्यात्, तच्च पञ्चविंशत्यधिकपञ्चधनुःशतरूपं बोद्धव्यं, सिद्धप्राभृतेऽप्युक्तं—“ओगाहणा जहण्णा, रयणिदुगं अह पुणाइ उक्कोसा । पंचेव धणुसयाइ, धणुअपुहुत्तेण अहियाइति ॥ १ ॥ एतद्वृत्तिसिद्ध-पृथक्त्वशब्दोऽत्र बहुत्ववाची,

१ तीर्थकरानाश्रित्य सा, यतो जघन्यतस्ते सप्तकरा एव २ अवगाहनानां ३ पूर्वोक्ताः ४ भाष्यं मरुदेवाश्रितं, एतत्तु ऊर्ध्वबाहूत्कृष्टतनोः

बहुत्वं चेह पञ्चविंशतिरूपं द्रष्टव्यमिति” । आद्यसंहनना एव, सिद्ध्यन्ति न पुनः परे । संस्थानानां त्वनियम-  
स्तेषु षट्सुपि निर्धृतिः ॥ ३१ ॥ पूर्वकोट्यायुरुत्कर्षात्, सिद्ध्यन्नाधिकजीवितः । जघन्यान्नववर्षायुः, सिद्ध्येन्न  
न्यूनजीवितः ॥ ३२ ॥ द्वात्रिंशदन्ता एकाद्या-श्चेत्सिद्ध्यन्ति निरन्तरम् । तदाऽष्ट समयान् याव-न्नवमे त्वन्तरं  
श्रुवम् ॥ ३३ ॥ अष्टचत्वारिंशदन्ता-स्त्रयस्त्रिंशन्मुखा यदि । सिद्ध्यन्ति समयान् सप्त, श्रुवमन्तरमष्टमे ॥ ३४ ॥  
एकोनपञ्चाशदाद्याः, षण्ण्यन्ता यदि देहिनः । सिद्ध्यन्ति समयान् षट् वै, सप्तमे त्वन्तरं भवेत् ॥ ३५ ॥  
एकषष्टिप्रभृतयो, यावद् द्वासप्ततिप्रमाः । सिद्ध्यन्ति समयान् पञ्च, षष्ठे त्ववश्यमन्तरम् ॥ ३६ ॥ त्रिसप्त-  
तिप्रभृतयश्चतुरशीतिसीमकाः । चतुरः समयान् यावत्, सिद्ध्यन्त्यग्रेतनेऽन्तरम् ॥ ३७ ॥ पञ्चाशीत्याद्याः  
क्षणांस्त्रीन्, यान्याषण्णवतिं शिवम् । क्षणौ सप्तनवत्याद्या, द्वौ च द्वाद्याशतावधि ॥ ३८ ॥ त्रयाधिकशता-  
द्याश्चे-द्यावदष्टोत्तरं शतम् । सिद्ध्यन्ति चैकसमयं, द्वितीयेऽवश्यमन्तरम् ॥ ३९ ॥ जघन्यमन्तरं त्वेक-समयं  
परमं पुनः । षण्मासान् नास्ति सिद्धानां, च्यवनं शाश्वता हि ते ॥ ४० ॥ सर्वस्तोकाः क्लीबसिद्धास्तेभ्यः सङ्ख्य-  
गुणाधिकाः । स्त्रीसिद्धाः पुनरेभ्यः पुं-सिद्धाः सङ्ख्यगुणाधिकाः ॥ ४१ ॥ सर्वस्तोका दक्षिणस्यामुदीच्यां च  
मिथः समाः । प्राच्यां संख्यगुणाः पश्चि-मायां विशेषतोऽधिकाः ॥ ४२ ॥ न तत्सुखं मनुष्याणां, देवाना-  
मपि नैव तत् । यत्सुखं सिद्धजीवानां, प्रासानां पदमव्ययम् ॥ ४३ ॥ त्रैकालिकानुत्तरान्तनिर्जराणां त्रिका-  
लजम् । सुक्तं भोग्यं शुज्यमान-मनन्तं नाम यत्सुखम् ॥ ४४ ॥ पिण्डीकृतं तदेकत्रानन्तैर्वर्गैश्च वर्गितम् ।

शिवसौख्यस्य समतां, लभते न कदाचन ॥ ४५ ॥ सर्वाद्धापिण्डितः सिद्ध-सुखराशिर्विकल्पतः । अनन्तव-  
र्गभक्तोऽपि, न मायाद् सुवनत्रये ॥ ४६ ॥ वर्गविभागश्चैवं-स्युः षोडश चतुर्भक्ताश्चत्वारो वर्गभागतः । द्वावेव  
परिशिष्येते, चत्वारोऽपि द्विभाजिताः ॥ ४७ ॥ सुखस्य तस्य माधुर्यं, कलयन्नपि केवली । वक्तुं शक्नोति नो  
जग्धगुडादेर्मूकदेहिवत् ॥ ४८ ॥ यथेप्सितान्नपानादि-भोजनानन्तरं पुमान् । तृप्तः सन् मन्यते सौख्यं, तृप्तास्ते  
सर्वदा तथा ॥ ४९ ॥ एवमापातमालेण, दर्शयते तन्निदर्शनम् । वस्तुतस्तु तदाह्लादोपमानं नास्ति विष्टपे ॥ ५० ॥  
औपम्यस्याप्यविषयस्ततः सिद्धसुखं खलु । यथा पुरसुखं जज्ञे, म्लेच्छवाचामगोचरः ॥ ५१ ॥ तथा चाहुः—

म्लेच्छः कोऽपि महारण्ये, वसति स्म निराकुलः । अन्यदा तत्र भूपालो, दुष्टाश्वेन प्रवेक्षितः ॥ ५२ ॥  
म्लेच्छेनासौ नृपो दृष्टः, संकुतश्च यथोचितम् । प्रापितश्च निजं देशं, सोऽपि राज्ञा निजं पुरम् ॥ ५३ ॥  
ममायमुपकारीति, कुतो राज्ञाऽतिगौरवात् । विशिष्टभोगभूतीनां, भाजनं जनपूजितः ॥ ५४ ॥ तुल्यप्रासा-  
दशृङ्गेषु, रम्येषु काननेषु च । वृत्तो विलासिनीवृन्दै-र्मुक्ते भोगसुखान्यसौ ॥ ५५ ॥ अन्यदा प्रावृषः प्रासौ,  
मेघाडम्बरमम्बरे । दृष्ट्वा मृदङ्गमधुरै-र्गर्जितैः केकिनर्त्तनम् ॥ ५६ ॥ जातोऽत्कण्ठो दृढं जातोऽरण्यवासगमं  
प्रति । विसर्जितश्च राज्ञाऽपि, प्राप्नोऽरण्यमसौ ततः ॥ ५७ ॥ पृच्छन्त्यरण्यवासास्तं, नगरं तात ! कीदृशम् ।  
परं नगरवस्तूनामुपमाया अभावतः ॥ ५८ ॥ न शशाकतमां तेषां, गदितुं स कुतोद्यमः । एवमलोपमा-  
भावात्, वक्तुं शक्यं न तत्सुखम् ॥ ५९ ॥ सिद्धा बुद्धा गताः पारं, परं पारङ्गता अपि । सर्वाभिरमगतामह्वां,

तिष्ठन्ति सुखलीलया ॥ ६० ॥ अरूपा अपि प्राप्त्यप्रकृष्टा, अनङ्गाः स्वयं ये त्वनङ्गदुहोऽपि । अनन्ताक्ष-  
राश्चोद्भिन्नताशेषवर्णाः, स्तुमस्तान् वचोऽगोचरान् सिद्धजीवान् ॥ ६१ ॥ इति सिद्धाः ॥ विश्वाश्चर्यदकीर्त्ति-  
कीर्त्तिविजयश्रीवाचकेन्द्रान्तिप-द्राजश्रीतनयोऽतनिष्ठ विनयः श्रीतेजपालात्मजः । काव्यं यत्किल तत्र  
निश्चितजंगत्तत्त्वप्रदीपोपमे, सर्गो निर्गलितार्थसार्थसुभगः पूर्णो द्वितीयः सुखम् ॥ ६२ ॥

॥ इति लोकप्रकाशे द्वितीयः सर्गः समाप्तः ॥ (ग्रन्थाग्रं २०२-१०)

॥ तृतीयः सर्गः प्रारभ्यते ॥

अथ संसारिजीवानां, स्वरूपं वर्णयाम्यहम् । द्वारैः सप्तत्रिंशता ता-न्यसूनि स्युर्यथाक्रमम् ॥ १ ॥ भेदाः १  
स्थानानि २ पर्यासिः ३, सङ्ख्ये योनि कुलाश्रिते ४-५ । योनीनां संवृतत्वादि, ६, स्थिती च भवकाययोः ८ ॥ २ ॥  
देहसंस्थानाङ्गमान-समुद्घाता ९-१०-११-१२ गतागती १३-१४ । अनन्तरासिः १५ समये, सिद्धिलेश्या १७  
दिगाहृतौ १८ ॥ ३ ॥ संहननानि १९ कषायाः २० संज्ञेन्द्रियसंज्ञितास्तथा २३ वेदाः २४ । दृष्टिज्ञानं २६ दर्शन-  
मुपयोगाहारगुणयोगाः ३१ ॥ ४ ॥ मानं ३२ लघ्वल्पबहुता ३३, सैवान्या दिगपेक्षया ३४ । अन्तरं ३५  
भवसंवेधो ३६, महाल्पबहुताऽपि ३७ च ॥ ५ ॥ भेदा इह प्रकाराः स्युर्जीवानां स्वस्वजातिषु १ । समुद्घात-



निजस्थानो-पपातैः स्थानकं त्रिधा २ ॥ ६ ॥ पर्यासा व्यपदिश्यन्ते, याभिः पर्यासयस्तु ताः । पर्यासापर्या-  
सभेदा-दत्त एव द्विधाऽङ्गिनः ॥ ७ ॥ पर्यासयः स्वयोग्या यैः, सकलाः साधिताः सुखम् । पर्यासनामकर्मानु-  
भावात्पर्यासकास्तु ते ॥ ८ ॥ द्विधाऽमी लब्धिकरण-भेदात्तत्रादिमास्तु ये । समाप्य स्वार्हपर्यासीर्भ्रियन्ते  
नान्यथा ध्रुवम् ॥ ९ ॥ करणानि शरीराक्षा-दीनि निर्वर्त्तितानि यैः । ते स्युः करणपर्यासाः, करणानां सम-  
र्थनात् ॥ १० ॥ अपर्यासा द्विधा प्रोक्ता, लब्ध्या च करणेन च । द्वयोर्विशेषं शृणुत, भाषितं गणधारिभिः  
॥ ११ ॥ असमाप्य स्वपर्यासी-र्भ्रियन्ते येऽल्पजीविताः । लब्ध्या ते स्युरपर्यासा, यथा निःस्वमनोरथाः ॥ १२ ॥  
निर्वर्त्तितानि नाद्यापि, प्राणिभिः करणानि यैः । देहाक्षादीनि करणाऽपर्यासास्ते प्रकीर्त्तिताः ॥ १३ ॥ भ्रिय-  
न्तेऽल्पायुषो लब्ध्य-पर्यासा इह येऽङ्गिनः । तेऽपि भूत्वैव करण-पर्यासा नान्यथा पुनः ॥ १४ ॥ याऽऽहारादि-  
पुद्गलानामार्दानपरिणामयोः । जन्तोः पर्यासिनामोत्था, शक्तिः पर्यासिरत्र सा ॥ १५ ॥ पुद्गलोपचयादेव,  
भवेत्सा सा च षड्विधा । आहाराङ्गेन्द्रियश्वासोच्छ्वासभाषामनोऽभिधाः ॥ १६ ॥ तत्रैषाऽऽहारपर्यासिर्य-  
याऽऽदाय निजोचितम् । पृथक्खलरसत्वेनाहारं परिणतिं नयेत् ॥ १७ ॥ वैक्रियाहारकौदारि-काङ्गयोग्यं  
यथोचितम् । तं रसीभूतमाहारं, यया शक्त्या पुनर्भवी ॥ १८ ॥ रसासृग्मांसमेदोऽस्थि-मज्जशुक्रादिधातु-

१ विहिते शरीराक्षाख्ये, करणे यैस्तु जन्तुभिः इति सम्यक्, करणपर्याप्तानामाधुषोऽबन्धात् २ मरिष्यन्त्यल्पजीविताः ३ विरोधग्रस्त  
आदिशब्दः ४ जोएण कम्मएणं आहारेइ अणंतरं जीवो ।

ताम् । नयेद्यथासंभवं सा, देहपर्यासिरुच्यते ॥ १९ ॥ युग्मम् ॥ धातुत्वेन परिणतादाहारादिन्द्रियोचितात् । आदाय पुद्गलांस्तानि, यथास्वं प्रविधाय च ॥ २० ॥ इष्टे तद्विषयज्ञसौ, यथा शक्त्या शरीरवान् । पर्यासिः सेन्द्रियाह्वाना, दर्शिता सर्वदर्शिभिः ॥ २१ ॥ इति संग्रहणीवृत्त्यभिप्रायः । प्रज्ञापनाजीवाभिगमप्रवचनसारोद्धारवृत्त्यादिषु तु-यया धातुतया परिणमितमाहारमिन्द्रियतया परिणमयति सेन्द्रियपर्यासिरित्येतावदेव दृश्यते इति ज्ञेयं । ययोच्छ्वासार्हमादाय, दलं परिणमय्य च । तत्तयाऽऽलम्ब्य मुञ्चेत्सोच्छ्वासपर्यासिरुच्यते ॥ २२ ॥ ननु देहोच्छ्वासनाम-कर्मभ्यामेव सिध्यतः । देहोच्छ्वासौ किमेताभ्यां, पर्यासिभ्यां प्रयोजनम् ? ॥ २३ ॥ अत्रोच्यते पुद्गलानां, गृहीतानामिहात्मना । साध्या परिणतिर्देह-तया तन्नामकर्मणा ॥ २४ ॥ आरब्धा-ङ्गसमासिस्तु, तत्पर्याप्त्या प्रसाध्यते । एवं भेदः साध्यभेदा-देहपर्यासिकर्मणोः ॥ २५ ॥ एवमुच्छ्वासलब्धिः स्यात्साध्या तन्नामकर्मणः । साध्यमुच्छ्वासपर्यासिस्तस्या व्यापारणं पुनः ॥ २६ ॥ सतीमप्युच्छ्वासलब्धि-मुच्छ्वासनामकर्मजाम् । व्यापारयितुमीशः स्या-त्तत्पर्याप्त्यैव नान्यथा ॥ २७ ॥ सतीमपि शरक्षेप-शक्तिं नैव भरोऽपि हि । विना चापादानशक्तिं, सकलीकर्तुमीश्वरः ॥ २८ ॥ भाषार्हं दलमादाय, गीस्त्वं नीत्वाऽ-वलम्ब्य च । यथा शक्त्या लजेत्प्राणी, भाषापर्यासिरित्यसौ ॥ २९ ॥ दलं लात्वा मनोयोग्यं, तत्तां नीत्वाऽ-वलम्ब्य च । यया मननशक्तः स्यान्मनःपर्यासिरत्र सा ॥ ३० ॥ त्रियन्ते येऽप्यपर्यासाः, पर्यासित्रयमादि-

१ करोतीन्द्रियनिर्वृत्ति, रचनायाः फलं ज्ञानं, सामर्थ्यज्ञापनायेदं,

मम् । पूर्णाकृत्यैव न पुन-रन्यथा संभवेन्मृतिः ॥ ३१ ॥ तथाहि-पर्याप्तित्रययुक्तोऽन्त-मुहूर्त्तेनायुरग्रिमम् । बद्ध्वा ततोऽन्तमुहूर्त्तमबाधां तस्य जीवति ॥ ३२ ॥ ततो निबद्धायुर्योग्यां, याति तां गतिमन्यथा । अबद्धायुरनापूर्णा-तदाद्याधो ब्रजेत्क सः ? ॥ ३३ ॥ तथोक्तं प्रज्ञापनावृत्तौ-“यस्मादागामिभवायुर्बद्ध्वा त्रियन्ते सर्वदेहिनो नाबद्ध्वा, तच्च शरीरेन्द्रियपर्याप्तिभ्यां पर्याप्तानां बन्धमायाति, नापर्याप्तानां” समयेभ्यो नवभ्यः स्या-त्प्रभृत्यन्तमुहूर्त्त-कम् । समयोनमुहूर्त्तान्त-मसंख्यातविधं यतः ॥ ३४ ॥ ततः सूक्ष्मक्षमादीना-मन्तमुहूर्त्तजीविनाम् । अन्त-मुहूर्त्तानेकत्व-मिदं संगतिमङ्गति ॥ ३५ ॥ युगमम् ॥ उत्पत्तिक्षण एवैताः, स्वा स्वा युगपदात्मना । आरभ्यन्ते संविधातुं, समाप्यन्ते त्वनुक्रमात् ॥ ३६ ॥ तद्यथा-आदावाहारपर्याप्तिस्ततः शरीरसंज्ञिता । तत इन्द्रियपर्याप्तिरेवं सवा अपि क्रमात् ॥ ३७ ॥ तत्रैकाऽऽहारपर्याप्तिः, समाप्येतादिमे क्षणे । शेषा असंख्यसमय-प्रमाणान्त-मुहूर्त्ततः ॥ ३८ ॥ अनुक्रमोऽयं विज्ञेय, औदारिकशरीरिणाम् । वैक्रियाहारकवतां, ज्ञातव्योऽयं पुनः क्रमः ॥ ३९ ॥ एका शरीरपर्याप्ति-र्जायतेऽन्तमुहूर्त्ततः । एकैकक्षणवृद्ध्याऽतः समाप्यन्तेः पराः पुनः ॥ ४० ॥ निष्प-त्तिकालः सर्वासां, पुनरान्तमुहूर्त्तिकः । आरम्भसमयाद्यान्ति, निष्ठां ह्यन्तमुहूर्त्ततः ॥ ४१ ॥ आहारपर्याप्ति-स्त्वत्रापि प्राग्वत् । मनोवचःकायबला-न्यक्षाणि पञ्च जीवितम् । श्वासश्चेति दश प्राणा, द्वारेऽसिन्नेव बध्यन्ते ॥ ४२ ॥ इति पर्याप्तिस्वरूपं ३ । तैजसकर्मणवन्तो, युज्यन्ते यत्र जन्तवः स्कन्धैः । औदारिकादियोग्यैः

१ सङ्गतिमङ्गति बहुवचनम्, तेन वक्ष्यन्ते द्वारि प्रस्तुते इति युक्तम् ।

स्थानं तद्योनिरित्याहुः ॥ ४३ ॥ तथा च—व्यक्तितोऽसंख्यभेदास्ताः, संख्यार्हो नैव यद्यपि । तथाऽपि समवर्णोद्दि-  
 जातिभिर्गणनां गताः ॥ ४४ ॥ तथोक्तं प्रज्ञापनावृत्तौ—“केवलमेव विशिष्टवर्णोदियुक्ताः संख्यातीताः स्वस्थाने  
 व्यक्तिभेदेन योनयो जातिं अधिकृत्य एकैव योनिर्गण्यते” । लक्षाश्चतुरशीतिश्च, सामान्येन भवन्ति ताः ।  
 विशेषास्तु यथास्थानं, वक्ष्यन्ते स्वामिभावतः ॥ ४५ ॥ किंच—संवृता विवृता चैव, योनिर्विवृतसंवृता । दिव्य-  
 शब्धादिवद्वखाद्यावृता तत्र संवृता ॥ ४६ ॥ तथा विस्पष्टमनुपलक्ष्यमाणाऽपि संवृता । विवृता तु स्पष्टमुपलक्ष्या-  
 जलाशयादिवत् ॥ ४७ ॥ उक्तोभयस्वभावा तु, योनिर्विवृतसंवृता । बहिर्दृश्याऽदृश्यमध्या, नारीगर्भाशया-  
 दिवत् ॥ ४८ ॥ तृतीययोनिजाः स्तोकास्ततो द्वितीययोनयः । असंख्यघ्नास्ततोऽनन्तगुणिताः स्युरयोनयः  
 ॥ ४९ ॥ तेभ्योऽप्यनन्तगुणिताः, ख्याताः प्रथमयोनयः । एवं शीतसचित्तादिष्वप्यल्पबहुतोह्यताम् ॥ ५० ॥  
 शीता चोष्णा च शीतोष्णा, तत्तत्स्पर्शान्वधात्रिधा । सचित्ताऽचित्तमिश्रैति, भेदतोऽपि त्रिधा भवेत् ॥ ५१ ॥  
 जीवप्रदेशैरन्योऽन्यानुगमेनोरीकृता । जीवदेहादिः सचित्ता, शुष्ककाष्ठादिवत्परा ॥ ५२ ॥ अत एवाङ्गिभिः  
 सूक्ष्मैस्त्रैलोक्ये निचितेऽपि हि । न तत्प्रदेशैर्योनीनामचित्तानां सचित्ता ॥ ५३ ॥ सचित्ताचित्तरूपा तु,  
 मिश्रा योनिः प्रकीर्तिता । नृतिरश्चां यथा योनौ, शुक्रशोणितपुद्गलाः ॥ ५४ ॥ आत्मसाद्बहिता ये स्युस्ते  
 सचित्ताः परेऽन्यथा । सचित्ताचित्तयोगे तद्योनेर्मिश्रत्वमाहितम् ॥ ५५ ॥ “योषितां किल नाभेरधस्ताच्छि-  
 राद्वयं पुष्पमालावैकक्ष्यकाकारमस्ति, तस्याधस्तादधोमुखसंस्थितकोशाकारा योनिः, तस्याश्च बहिःश्रूतकलि-

काकृतयो मांसमञ्जयो जायन्ते, ताः किलासृक्स्थान्दित्वात् ऋतौ स्रवन्ति, तत्र केचिदसृजो लवाः कौशाका-  
रकां योनिमनुप्रविश्य संतिष्ठन्ते, पश्चाच्छुक्रसंमिश्रांस्तानाहारयन् जीवस्तत्रोत्पद्यते, तत्र ये योन्याऽऽत्म-  
सात्कृतास्ते सचित्ताः, कदाचिन्मिश्रा इति, ये तु न स्वरूपतामापादित्वास्तेऽचित्ताः । अपरे वर्णयन्ति-असृक्  
सचेतनं शुक्रमचेतनमिति । अन्ये ब्रुवन्ते-शुक्रशोणितमचित्तं योनिप्रदेशाः सचित्ता इत्यतो मिश्रे”ति तु  
तत्त्वार्थवृत्तौ द्वितीयेऽध्याये । योनिस्त्रिधा मनुष्याणां, शङ्खावत्तोदिभेदतः । यस्यां शङ्ख इवावर्त्तः, शङ्खावत्तो  
तु तत्र सा ॥ ५६ ॥ कूर्मोन्नता भवेद्योनिः, कूर्मपृष्ठमिवोन्नता । वंशीपत्रा तु संयुक्त (त्राभिधाना तु) वंशीपत्रद्व-  
याकृतिः ॥ ५७ ॥ स्त्रीरत्नस्य भवेच्छङ्खाऽवत्तो सा गर्भवर्जिता । व्युत्क्रामन्ति तत्र गर्भा, निष्पद्यन्ते न ते यतः  
॥ ५८ ॥ अतिप्रबलकामग्रेर्विलीयन्ते हि ते यथा । कुरुमत्या करस्पृष्टोऽप्यद्रवच्छोहपुत्रकः ॥ ५९ ॥ तथाच प्रज्ञापनायां-  
“संखावत्ता णं जोणी इत्थीरयणस्स” । अहंचक्रिविष्णुबलदेवाम्बानां द्वितीयका । तृतीया पुनरन्यासां, स्त्रीणां  
योनिः प्रकीर्त्तिता ॥ ६० ॥ इदं च योनीनां त्रिधा त्रैविध्यं स्थानाङ्गतृतीयस्थाने, आचाराङ्गवृत्तौ तु शुभाशुभभेदेन  
योनीनामनेकत्वमेवं गाथाभिः प्रदर्शितं-सीआदी जोणीओ, चउरासीती अ सयसहस्सेहिं । असुहाओ य  
सुहाओ, तत्थ सुहाओ इमा जाण ॥ ६१ ॥ अस्संखाउ मणुस्सा, राईसर संखमादिआऊणं । तित्थयरनामगोअं,  
सवसुहं होइ नायवं ॥ ६२ ॥ तत्थविय जाइसंपन्नयाइ सेसाओ होति असुहाओ । देवेसु किव्विसाह, सेसाओ होति  
उ-सुहाओ ॥ ६३ ॥ पंचेदियतिरिएसु हयगयरयणा हवंति उ सुहाओ । सेसाओ असुहाओ सुहवन्नेगिंदियादीया

॥ ६४ ॥ देविंदचक्कवट्तिणाहं मोत्तुं च तित्थयरभावं । अणगारभावियाविय, सेसाओ अणंतसो पत्ता  
 ॥ ६५ ॥ इतियोनिस्वरूपं । कुलानि योनिप्रभवान्याहुस्तानि बहून्यपि । भवन्ति योनावेकस्यां, नानाजाती  
 यदेहिनाम् ॥ ६६ ॥ कृमिवृश्चिकीटादिनानाक्षुद्राङ्गिनां यथा । एकगोमयपिण्डान्तः, कुलानि स्युरनेकशः  
 ॥ ६७ ॥ कोट्येका ससनवतिर्लक्षाः सार्धा भवन्ति हि । सामान्यात्कुलकोटीनां, विशेषो वक्ष्यतेऽग्रतः  
 ॥ ६८ ॥ इति योनिकुलस्वरूपं ४-५ तत्संवृतत्वादि च ६ ॥

भवस्थितिस्तद्भवयुर्द्विविधं तच्च कीर्तितम् । सोपक्रमं स्यात्तत्राद्यं, द्वितीयं निरुपक्रमम् ॥ ६९ ॥ कालेन  
 बहुना वेद्यमप्यायुर्यत्तु मुज्यते । अल्पेनाध्यवसानाद्यैरागमोक्तैरुपक्रमैः ॥ ७० ॥ आयुः सोपक्रमं तत्स्या-  
 दन्यद्वा कर्म तादृशम् । यद्वन्धसमये बद्धं, श्रुथं शक्यापवर्त्तनम् ॥ ७१ ॥ युगम् । दत्ताग्निरैकतो रज्जुर्यथा  
 दीर्घाकृता क्रमात् । दह्यते संपिण्डिता तु, सा झटित्येकेहेलया ॥ ७२ ॥ यत्पुनर्बन्धसमये, बद्धं गाढनिकाच-  
 नात् । क्रमवेद्यफलं तद्धि, न शक्यमपवर्त्तितुम् ॥ ७३ ॥ क्षीयतेऽध्यवसानाद्यैः स्वोत्थैः स्वस्य जीवितम् ।  
 परैश्च विषयशस्त्राद्यैस्ते स्युः सर्वेऽप्युपक्रमाः ॥ ७४ यदाहुः—“अज्ज्ञवसाण निमित्ते आहारे वेयणा पराधाए ।  
 फासे आणपाणू, सत्तविहं जिज्झए आउं ॥ ७५ ॥” त्रिधा तत्राध्यवसानं, रागस्नेहभयोद्भवम् । व्यापादयन्ति  
 रागाद्या, अप्यत्यन्तविकल्पिताः ॥ ७६ ॥ यथा प्रपापालिकाया, युवानमनुरागतः । पश्यन्त्याः क्षीणमायुर्य-  
 त्कामस्यान्त्या दशा मृतिः ॥ ७७ ॥ यतः—“चित्तेइ ? द्दहमिच्छइ ? दीहं नीससइ ? तह जरे ? दाहे ? ५ ।

भक्तअरोधण ६ मुच्छा ७ उम्माय ८ न याणई ९ मरणं १० ॥७८॥” कस्याश्चित्सार्थवाद्याश्च, विदेशादागते प्रिये । मित्रः स्नेहपरीक्षार्थं, विपन्ने कथितेऽथ सा ॥७९॥ सार्थवाही विपन्नैव, सार्थवाहोऽपि तां मृताम् । श्रुत्वा तत्संगमायेव, तूर्णं स्नेहाद्व्यपचत ॥ ८० ॥ युग्मम् । भयाद्यथा वासुदेवदर्शनात्सोमिलो द्विजः । हत्वा गजसुकुमारं, नगरीमाविशन्मृतः ॥ ८१ ॥ निमित्ताद्विषशस्त्रादेराहाराद्बहुतोऽल्पतः । स्निग्धतश्चास्निग्धतश्च, विकृतादहितावहात् ॥ ८२ ॥ शूलार्देर्वेदनायाश्च, गर्त्ताप्रपतनादिकात् । पराघातात्स्पर्शतश्च, त्वग्विषादिसमुद्भवात् ॥ ८३ ॥ श्वासोच्छ्वासञ्च विकृतत्वेनात्यन्तं प्रसर्पतः । निरुद्धाद्वा म्रियेताङ्गी, तस्मादेते उपक्रमाः ॥ ८४ ॥ स्युः केषाञ्चिद्यदप्येतेऽनुपक्रमायुषामपि । स्कन्दकाचार्यशिष्याणामिव यन्म्रनिपीलना ॥ ८५ ॥ तथापि कष्टदास्तेषां, न त्वायुः क्षयहेतवः । सोपक्रमायुष इव, भासन्ते तेऽपि तैर्मृताः ॥ ८६ ॥ अथ प्रकृतं—सोपक्रमायुषः केऽप्यनुपक्रमायुषः परे । इति स्युर्द्विविधा जीवास्तत्र सोपक्रमायुषः ॥ ८७ ॥ तृतीये नवमे सप्तविंशे भागे निजायुषः । वध्नन्ति परजन्मायुरन्त्ये वाऽन्तर्मुहूर्त्तके ॥ ८८ ॥ यदाहुः श्यामाचार्याः—‘सिय तिभागे, सिय तिभागतिभागे, सिय तिभागतिभागतिभागे इति’ । केचित्तु सप्तविंशादप्यूर्ध्वं विकल्पयन्ति वै । त्रिभागकल्पनां यावदन्यमन्तर्मुहूर्त्तकम् ॥ ८९ ॥ असंख्यायुर्नृतिर्यश्चरमाङ्गाश्च नारकाः । सुराः शलाकापुमांसोऽनुपक्रमायुषः स्मृताः ॥ ९० ॥ अपरे वर्णयन्ति—तीर्थकरौपपातिकानां नोपक्रमतो मृत्युः, शेषाणास्तु भयथा इति तत्त्वार्थवृत्तौ, कर्मप्रकृतिवृत्तावपि ‘अद्वाजोगुक्कोसं’ इति गाथाव्याख्याने भोगभूमिजेषु तिर्यक्षु मनुष्येषु च त्रिपल्योपमस्थितिपू-

तप्तः पश्चादाशु सर्वालपजीवितमन्तर्मुहूर्त्तं विहाय शेषमायुस्त्रिपत्योपमस्थितिकमपवर्त्तयत्यन्तर्मुहूर्त्तोनमिति ।  
 सुरनैरयिकासंख्यजीवितिर्यङ्मनुष्यकाः । बध्नन्ति षण्मासशेषायुषोऽयमवजीवितम् ॥ ९१ ॥ मतान्त-  
 रेणोत्कर्षतः षण्मासावशेषे जघन्यतश्चान्तर्मुहूर्त्तशेषे नारकाः परभवायुर्बध्नन्तीति भग० शत० १४ उ० १ ।  
 निजायुषस्तृतीयेऽंशे, शेषेऽनुपक्रमायुषः । नियमादन्यजन्मायुर्निबध्नन्ति परे पुनः ॥ ९२ ॥ यावत्यायु-  
 ष्यवशिष्टे, परजन्मायुरर्ज्यते । कालस्तावानबाधायस्ततः परमुदेति तत् ॥ ९३ ॥ इति भवस्थितिः ७ । कायस्थि-  
 तिस्तु पृथिवीकायिकादिशरीरिणाम् । तत्रैव कायेऽवस्थानं, विपद्योत्पद्य चासकृत् ॥ ९४ ॥ इति कायस्थिति-  
 स्वरूपं ८ । औदारिकं वैक्रियं च, देहमाहारकं तथा । तैजसं कर्मणं चेति, देहाः पञ्चोदिता जिनैः ॥ ९५ ॥  
 उदारैः पुद्गलैर्जातं, जिनदेहाद्यपेक्षया । उदारं सर्वतस्तुङ्गमिति चौदारिकं भवेत् ॥ ९६ ॥ क्रिया विशिष्टा  
 नाना वा, विक्रिया तत्र संभवम् । स्वाभाविकं लब्धिजं च, द्विविधं वैक्रियं भवेत् ॥ ९७ ॥ यत्तदेकमनेकं  
 वा, दीर्घं ह्रस्वं महल्लघु । भवेद् दृश्यमदृश्यं वा, भूचरं वापि खेचरम् ॥ ९८ ॥ आकाशस्फटिकस्वच्छं, श्रुत-  
 केवलितना कृतम् । अनुत्तरामरेभ्योऽपि, कान्तमाहारकं भवेत् ॥ ९९ ॥ श्रुतावगाहासामर्षौषध्याद्युद्धिः करो-  
 त्यदः । मनोज्ञानी चारणो वोत्पन्नाहारकलब्धिकः ॥ १०० ॥ तैजसं चोष्णतालिलं, तेजोलेश्यादिसाधनम् ।

१ चिन्त्यमिदं, यतो मनःपर्यवज्ञानिपृष्ठप्रत्युत्तराय मनःपरिणतिर्द्रव्यतस्तीर्थकृतमित्यभियुक्तोक्तिः, एवं चारणेऽपि गमनसामर्थ्यात्,  
 अश्रुतत्वाच्च तेषां तस्य, ऋद्धिदर्शनप्राणिदयार्थमेव परं तस्य संभवः



कर्मणानुगममाहारपरिपाकसमर्थकम् ॥ १ ॥ अस्मात्तपोविशेषोत्थलब्धियुक्तस्य भूस्पृशः । तेजोलेइयानिर्गमः  
 स्यादुत्पन्ने हि प्रयोजने ॥ २ ॥ तथोक्तं जीवाभिगमवृत्तौ—“सर्वस्व उम्हसिद्धं, रसाइआहारपाग-  
 जणगं च । तेअगलद्धिनिमित्तं च तेअगं होइ नायवं ॥ ३ ॥” अस्मादेव भवत्येव, शीतलेइयावि-  
 निर्गमः । स्यातां च रोषतोषाभ्यां, निग्रहानुग्रहावितः ॥ ४ ॥ तथोक्तं तत्त्वार्थवृत्तौ—“यदोत्तरगुणप्रत्यया  
 लब्धिरुत्पन्ना भवति तदा परं प्रति दाहाय विसृजति रोषविषाध्मातो, गोशालादिवत्, प्रसन्नस्तु  
 शीततेजसाऽनुगृह्णाती”ति । क्षीरनीरवदन्योऽन्यं, श्लिष्टा जीवप्रदेशकैः । कर्मप्रदेशा येऽनन्ताः, कर्मणं  
 स्यात्तदात्मकम् ॥ ५ ॥ सर्वेषामपि देहानां, हेतुभूतमिदं भवेत् । भवान्तरगतौ जीवसहायं च सतैजसम्  
 ॥ ६ ॥ नन्वेताभ्यां शरीराभ्यां, सहात्माऽयाति याति चेत् । प्रविशन्निरयन्वाऽपि, कुतोऽसौ तर्हि नेक्ष्यते ?  
 ॥ ७ ॥ अत्रोच्यते—न चक्षुर्गोचरः सूक्ष्मतया तैजसकर्मणे । ततो नोत्पद्यमानोऽपि, त्रियमाणोऽप्यसौ स्फुटः  
 ॥ ८ ॥ तथोक्तं “अन्तरा भवदेहोऽपि, सूक्ष्मत्वान्नोपलभ्यते । निष्कामन् प्रविशन्वाऽपि, नाभावोऽनीक्षणादपि”  
 ॥ ९ ॥ स्वरूपमेवं पञ्चानां, देहानां प्रतिपादितम् । कारणादिकृतांस्तेषां, विशेषान् दर्शयाम्यथ ॥ १० ॥ संजातं  
 पुद्गलैः स्थूलैर्देहमौदारिकं भवेत् । सूक्ष्मपुद्गलजातानि, ततोऽन्यानि यथोत्तरम् ॥ ११ ॥ इति कारणकृतो  
 विशेषः । यथोत्तरं प्रदेशैः स्युरसंख्येयगुणानि च । आतृतीयं ततोऽनन्तगुणे तैजसकर्मणे ॥ १२ ॥ इति

प्रदेशसंख्याकृतो विशेषः । आद्यं तिर्यग्मनुष्याणां, देवनारकयोः परम् । केषाञ्चिद्विधिमद्वायुसंज्ञितिर्यग्लुणामपि ॥ १३ ॥ आहारकं सलब्धीनां, स्याच्चतुर्दशपूर्विणाम् । सर्वसंसारिजीवानां, ध्रुवे तैजसकर्मणे ॥ १४ ॥ तत्त्वार्थभाष्ये तूक्तं—“एके त्वाचार्या नयवादापेक्षं व्याचक्षते—कर्मणमेवैकमनादिसंबन्धं, तेनैवैकेन जीवस्याऽनादिः संबन्धो भवतीति, तैजसं तु लब्ध्यपेक्षं भवति, सा च तैजसलब्धिर्न सर्वस्य, कस्यचिदेव भवति, एतद्वीकालेशोऽपि—एवमेकीयमतेन प्रत्याख्यातमेव तैजसमनादिसंबन्धतया, सर्वस्य चेति, या पुनरभ्यवहृताहारं प्रति पाचनशक्तिः विनाऽपि लब्ध्या सा तु कर्मणस्यैव भविष्यति, कर्मोऽणत्वात्, कर्मणं हीदं शरीरमनेकशक्तिगर्भत्वादनुकरोति विश्वकर्मणः, तदेव हि तथासमासादितपरिणति व्यपदिश्यते यदि तैजसशरीरतया ततो न कश्चिद्विशेष इति” । अत्र भूयान् विस्तरोऽस्ति, स तु तत्त्वार्थवृत्तेरवसेय इति । युगपच्चैकजीवस्य, द्वयं त्रयं चतुष्टयम् । स्याद्देहानां न तु पञ्च, नाप्येकं भववर्त्तिनः ॥ १५ ॥ वैक्रियस्याहारकस्यासत्त्वादेकस्य चैकदा । न पञ्च स्युः सदा सत्त्वादन्त्ययोनैकमप्यदः ॥ १६ ॥ स्यादेकमपि पूर्वोक्तमतान्तरव्यपेक्षया । भवान्तरं गच्छतस्तन्मते स्यात्कर्मणं परम् ॥ १७ ॥ इति स्वामिकृतो विशेषः । आद्यस्य तिर्यगुत्कृष्टा, गति-

१ उष्मादिलिङ्गकारणाहारपाकजनकतया, परामितकार्योत्पादकतेत्यर्थः, तथाच न पार्थक्यं तन्मते । समुद्घातहेतुर्न सर्वस्येति तत्त्वं ।

रारुचकाचलम् । जङ्घाचारणनिर्ग्रन्थानाश्रित्य कलयन्तु ताम् ॥ १८ ॥ आ नन्दीश्वरमाश्रित्य, विद्याचारणलेखनम् ।  
ऊर्ध्वं चापण्डकवनं, तत्त्रयापेक्षया भवेत् ॥ १९ ॥ विषयो वैक्रियाङ्गस्यासंख्येया द्वीपवार्धयः । महाविदेहा  
विषयो, ज्ञेय आहारकस्य च ॥ २० ॥ लोकः सर्वोऽपि विषयस्तुर्पञ्चमयो भवेत् । भवाङ्गवान्तरं येन, गच्छतामनुगे  
इमे ॥ २१ ॥ इति विषयकृतो भेदः । धर्मार्थमार्जनं सौख्यदुःखानुभव एव च । केवलज्ञानमुत्तयादिप्रासिराद्यप्रयो-  
जनम् ॥ २२ ॥ एकानेकत्वसूक्ष्मत्वस्थूलत्वादि नभोगतिः । संघसाहाय्यमित्यादि, वैक्रियस्य प्रयोजनम् ॥ २३ ॥  
सूक्ष्मार्थसंशयच्छेदो, जिनेन्द्रद्विविलोकनम् । ज्ञेयमाहारकस्यापि, प्रयोजनमनेकधा ॥ २४ ॥ यदाहुः—“तित्थयर-  
रिद्धिदंसणसुहुमपयत्थावगाहेडं वा । संसयवोच्छेयत्थं, गमणं जिणपायमूलंमि ॥ २५ ॥” शापानुग्रहयोः शक्ति-  
मुक्तिपाकः प्रयोजनम् । तैजसस्य कर्मणस्य, पुनरन्यभवे गतिः ॥ २६ ॥ इति प्रयोजनकृतो विशेषः । उत्कर्षतः  
सातिरेकसहस्रयोजनप्रमम् । औदारिकं वैक्रियं साधिकैकलक्षयोजनम् ॥ २७ ॥ आहारकं हस्तमानं, लोका-  
काशमिते उभे । समुद्घाते केवलिनः, स्थातां तैजसकर्मणे ॥ २८ ॥ अवगाढं प्रदेशेषु, स्वल्पेष्वाहारकं किल । ततः  
संख्यगुणांशस्यमुत्कृष्टौदारिकं स्मृतम् ॥ २९ ॥ ततोऽपि संख्यगुणितदेशस्थं गुरुं वैक्रियम् । समुद्घाते-  
ऽर्हतोऽन्ये द्वे, सर्वलोकावगाहके ॥ ३० ॥ दीर्घे मृत्युसमुद्घाते, तूत्पत्तिस्थानकावधिं । अन्यदा तु यथास्थानं,

१ चारित्रलक्षधर्ममहारम्भादिकाधर्मापेक्षेयम् २ चतुर्दशपूर्विप्रभृतिविकुर्वेणाद्यपेक्ष्य ३ अन्यमतापेक्षम्, उपलक्षणात् केवलिस-  
मुद्घाते ४ उत्तरवैक्रियस्य अपेक्षयावगाहनामिदम् ५ पूर्वोपरि दक्षिणोत्तरे वा लोकान्ते

स्वस्वदेहावगाहिनी ॥ ३१ ॥ मरणान्तसमुद्घातं, गतानां देहिनां भवेत् । यावत्त्यकेन्द्रियादीनां, तैजसस्याव-  
 गाहना ॥ ३२ ॥ ब्रवीमि तां जिनप्रोक्तस्वरूपां सोपपत्तिकम् । भाव्यैवं कर्मणस्यापि, सोभयोः साहचर्यतः  
 ॥ ३३ ॥ युग्मम् । स्वस्वदेहमिता व्यासस्थौल्याभ्यां सर्वदेहिनाम् । मरणान्तसमुद्घाते, स्यात्तैजसावगाहना  
 ॥ ३४ ॥ आयामतो विशिष्येत, तत्रैकेन्द्रियदेहिनाम् । अङ्गुलासंख्येयभागप्रमाणा सा जघन्यतः ॥ ३५ ॥  
 उत्कर्षतश्च लोकान्ताल्लोकान्तं यावदाहिता । एकेन्द्रियाणां जीवानामेवमुत्पत्तिसंभवात् ॥ ३६ ॥ सामान्य-  
 तोऽपि जीवानां, विभाव्यैतदपेक्षया । लोकान्तावधि लोकान्ततैजसस्यावगाहना ॥ ३७ ॥ अङ्गुलासंख्य-  
 भागेन, प्रमितोऽथ जघन्यतः । निर्दिष्टा विकलाक्षाणां, तैजसस्यावगाहना ॥ ३८ ॥ तिर्यग्लोकाच्च लोकान्ता-  
 वधि तेषां गरीयसी । संभवो विकलाक्षाणां, यत्तिर्यग्लोक एव हि ॥ ३९ ॥ अधोलोकेऽप्यधोलोकत्रामेषु  
 दीर्घिकादिषु । ऊर्ध्वं च पाण्डकवनवर्त्तिवापीहृदादिषु ॥ ४० ॥ संभवो विकलाक्षाणां, यद्यप्यस्ति तथापि  
 हि । सूत्रे स्वस्थानमाश्रित्य, तिर्यग्लोको निरूपितः ॥ ४१ ॥ तत उक्ताऽतिरिक्ताऽपि, विकलानां भवत्यसौ ।  
 अधोग्रामात्पाण्डकाच्च, लोकाग्रान्ता गरीयसी ॥ ४२ ॥ सातिरेकं योजनानां, सहस्रं स्याज्जघन्यतः । नार-  
 काणां तैजसावगाहना साऽथ भाव्यते ॥ ४३ ॥ संति पातालकलशाश्चत्वारोऽब्धौ चतुर्दिशम् । अधो लक्षं  
 योजनानामवगाढा इह क्षितौ ॥ ४४ ॥ सहस्रयोजनस्थूलकुड्यास्तेषां च निश्चिते । अधस्तने तृतीयांशे, वायु-  
 र्वर्धत्ति केवलम् ॥ ४५ ॥ मध्यमे च तृतीयांशे, मिश्रितौ सलिलानिलौ । तथोपरितने भागे, तृतीये केवलं

जलम् ॥ ४६ ॥ ततश्च-सीमन्तकादिनरकवर्ती कश्चन नारकः । पातालकलशासन्नो, मरणान्तसमुद्धतः ॥ ४७ ॥  
कुड्यं पातालकुम्भानां, विभियोत्पद्यते यतः । मत्स्यत्वेन तृतीयांशे, मध्यमे चरमेऽपि वा ॥ ४८ ॥ तस्मा-  
द्वर्षाक् तु नैवास्ति, तिर्यग्मनुजसंभवः । उत्पत्तिर्नारकाणां च, न तिर्यग्मनुजौ विना ॥ ४९ ॥ उत्कर्षत-  
स्त्वधो यावत्सप्तमीं नरकावनीम् । नारकाणामेतदन्तं, स्वस्थानस्थितिसंभवात् ॥ ५० ॥ तिर्यक्स्वयम्भूरमण-  
समुद्रावधि सा भवेत् । नारकाणां तत्र मत्स्यादित्वेनोत्पत्तिसंभवात् ॥ ५१ ॥ ऊर्ध्वं च पण्डकवनस्थायि-  
तोयाश्रयावधि । अत ऊर्ध्वं तु कुत्रापि, नृतिर्यक्संभवोऽस्ति न ॥ ५२ ॥ पञ्चेन्द्रियतिरश्चां च, जघन्या पर-  
माऽपि च । विकलेन्द्रियवज्ज्ञेया, तैजसस्यावगाहना ॥ ५३ ॥ अङ्गुलासंख्येयभागमात्रा नृणां जघन्यतः ।  
उत्कर्षतश्च नृक्षेत्राल्लोकान्तावधि कीर्त्तिता ॥ ५४ ॥ भवनव्यन्तरज्योतिष्काद्यद्विखर्गनाकिनाम् । अङ्गुला-  
संख्येयभागमाना ज्ञेया जघन्यतः ॥ ५५ ॥ ममत्वाभिनिविष्टानां, स्वरत्नाभरणादिषु । पृथिव्यादितया तेषां,  
तत्रैवोत्पत्तिसंभवात् ॥ ५६ ॥ उत्कर्षतस्त्वधः शैलानरकक्षमातलावधि । गतानां तत्र केषाञ्चित्तेषां मरण-  
संभवात् ॥ ५७ ॥ तिर्यक् स्वयम्भूरमणापरांतवेदिकावधि । ऊर्ध्वं तथेषत्प्राग्भारापृथिव्यूर्ध्वतलावधि ॥ ५८ ॥  
एतावदन्तं पृथिवीकायत्वेन समुद्भवात् । ततः परं च पृथिवीकायादीनामसंभवात् ॥ ५९ ॥ सनत्कुमार-  
कल्पादिदेवानां स्याज्जघन्यतः । अङ्गुलासंख्येयभागमाना सैवं विभाव्यते ॥ ६० ॥ देवाः सनत्कुमाराद्या,  
उत्पद्यन्ते स्वभावतः । गर्भजेषु नृतिर्यक्षु, ध्रुवं नैकेन्द्रियादिषु ॥ ६१ ॥ यदा सनत्कुमारादिसुधासुगमंदरादिषु ।

दीर्घिकादौ जलक्रीडां, कुर्वाणः स्वायुषः क्षयात् ॥ ६२ ॥ उत्पद्यते मत्स्यतया, स्वात्मासन्नप्रदेशके । तदा जघन्या  
 स्यादस्य, यद्वैवं संभवत्यसौ ॥ ६३ ॥ पूर्वसंबन्धिनीं नारीमुपमुक्तां महीस्पृशा । कश्चित्सनत्कुमारादिदेवः  
 प्रेमवशीकृतः ॥ ६४ ॥ तदवाच्यप्रदेशे स्वमवाच्यांशं विनिक्षिपन् । परिष्वज्य मृतस्तस्या, एव गर्भे समु-  
 द्भवेत् ॥ ६५ ॥ उत्कर्षतस्त्वधो यावत्पातालकलशाश्रितम् । मध्यमीयं तृतीयांशं, तत्र मत्स्यादिसंभवात्  
 ॥ ६६ ॥ तिर्यक् स्वयम्भूरमणपर्यन्तावधि सा भवेत् । अच्युतस्वर्गपर्यन्तमूर्ध्वं सा चेति भाव्यते ॥ ६७ ॥  
 कश्चिदच्युतनाकस्थसुहृद्देवस्य निश्रया । देवः सनत्कुमारादिर्गतस्तत्र त्रियेत यत् ॥ ६८ ॥ सहस्रारान्त-  
 देवानां, भावनीयाऽनया दिशा । कनिष्ठा च गरिष्ठा च, तैजसस्यावगाहना ॥ ६९ ॥ आनताद्यच्युतान्तानां,  
 देवानां स्याज्जघन्यतः । अङ्गुलासंख्येयभागपरिमाणाऽवगाहना ॥ ७० ॥ उत्पद्यंते नरेष्वेव, देवा नन्वान-  
 तादयः । नराश्च नृक्षेत्र एव, तदियं घटते कथम् ? ॥ ७१ ॥ अत्रोच्यते-उपमुक्तां मनुष्येण, मानुषीं पूर्ववल्लभाम् ।  
 उपलभ्यावधिज्ञानात्प्रेमपाशनियन्त्रितः ॥ ७२ ॥ इहाऽऽगत्याऽऽसन्नमृत्युतया बुद्धिविपर्ययात् । मलिनत्वाच्च  
 कामानां, वैचित्र्यात्कर्ममर्मणाम् ॥ ७३ ॥ गाढानुरागादालिङ्ग्य, तदवाच्यप्रदेशके । परिक्षिप्य निजावाच्यं,  
 त्रियते स्वायुषः क्षयात् ॥ ७४ ॥ गर्भेऽस्या एव मृत्वाऽयं, यद्युत्पद्येत निर्जरः । आनतादिः क्रतुमु-  
 जस्तदेयमुपपद्यते ॥ ७५ ॥ त्रिभिर्विशेषकं । आनतादिः क्रतुमुजां, मनोविषयसेविनाम् । कायेनास्पृशतां देवीमपि  
 क्षीणमनोऽमुचाम् ॥ ७६ ॥ मनुष्यस्त्रियमाश्रित्य, यद्येवं स्याद्विडम्बना । तर्हि को नाम दुर्वारं, कन्दर्प जेतुमीश्वरः ?

॥७७॥ अधो यावदधोग्रामास्तिर्यग् नृक्षेत्रमेव च । ततः परं मनुष्याणामुत्पत्तिस्थित्यसंभवात् ॥७८॥ ऊर्ध्वमच्यु-  
तनाकान्तं, गतानां मित्रनिश्रया । आनतादिः क्रतुशुजामच्युते मृत्युसम्भवात् ॥७९॥ ऊर्ध्वमच्युतजानां तु,  
स्वविमानशिरोऽवधि । स्वैरं तत्र गतानां यत्, केषाञ्चित्संभवेन्मृतिः ॥ ८० ॥ त्रैवेयकानुत्तरस्थसुराणां  
साऽवगाहना । यावद्विद्याधरश्रेणीमास्वस्थानाज्जघन्यतः ॥ ८१ ॥ खेचरश्रेणिपरतो, मनुष्याणामसंभवात् ।  
त्रैवेयकादिदेवानामप्यत्रागत्यसंभवात् ॥ ८२ ॥ अधो यावदधोग्रामानूर्द्ध्वं च स्वाश्रयावधि । तिर्यक् पुनर्नर-  
क्षेत्रपर्यन्तं सा प्रकीर्तिता ॥ ८३ ॥ यावन्नन्दीश्वरं खेदाः, सखीका यान्ति यद्यपि । संभोगमपि कुर्वन्ति,  
तत्र कामेषु निर्जिताः ॥ ८४ ॥ परं नोत्पद्यते गर्भे, नरो नृक्षेत्रतो बहिः । तत उत्कर्षतस्तिर्यग्, नृक्षेत्रावधि  
सोदिता ॥ ८५ ॥ इत्यर्थतः प्रज्ञापनैकविंशतितमपदे । इति प्रमाणावगाहकृतो विशेषः । स्थितिरौदारि-  
कस्यान्तर्मुहूर्त्तं स्याज्जघन्यतः । उत्कृष्टा त्रीणि पत्यानि, सा तु युग्मव्यपेक्षया ॥ ८६ ॥ दश वर्षसहस्राणि,  
जघन्या जन्मवैक्रिये । त्रयस्त्रिंशत्सागराणि, स्थितिरुत्कर्षतः पुनः ॥ ८७ ॥ वैक्रियस्य कृतस्यापि, जघन्याऽऽ-  
न्तर्मुहूर्त्तिकी । ज्येष्ठा तु जीवाभिगमे, गदिता गथयाऽनया ॥ ८८ ॥ “अंतमुहुत्तं नरएसु होइ चत्तारि  
तिरियमणुएसुं । देवेसु अहमासो, उक्कोस विउव्वणाकालो ॥ ८९ ॥ पञ्चमाङ्गे तु वायूनां, संज्ञितिर्यग्वृणामपि ।

१ कायस्पर्शोदिप्रविचारणापेक्षया, अन्यथा मनःप्रविचारणा त्वस्येव तेषां, त्रैवेयकानुत्तरालया एवेदृशाः,  
२ भवधारणीयेतिदर्शनाय

ज्येष्ठाऽप्येकाऽन्तमुहूर्त्तां, प्रोक्ता वैकुर्विकस्थितिः ॥ ९० ॥ श्रीसूत्रकृताङ्गे तु—“वेयालि ए नाम महन्मियावे, एगाय ए पवतमंतलिक्खे । हम्मंति तत्था बहुक्करकम्मा, परं सहस्सा उ मुहुत्तयाणं ॥ ९१ ॥ नामेति संभावने, संभावयते एतन्नरकेषु यथाऽन्तरिक्षे ‘महाभितापे’ महादुःखे, एकशिलाघटितो दीर्घः, वेयालि एत्ति वैक्रियः परमाधार्मिकनिष्पादितः पर्वतः, तत्र हस्तस्पर्शिकया समारुहन्तो नारका बहुक्करकर्माणो ‘हन्यन्ते’ पीड्यन्ते, सहस्रसंख्यानां ‘परं’ मुहूर्त्तानां प्रकृष्टं प्रभूतं कालं हन्यन्ते, इत्यर्थः” । अत्र परमाधार्मिकदेवविकुर्वितस्य (तज्जातदुःखस्य) पर्वतस्य अर्धमासाधिकाऽपि स्थितिरुक्तेति ज्ञेयं, तत्त्वं तु जिनो जानीते । अन्तमुहूर्त्तं द्वेधाऽपि, स्थितिराहारकस्य च । अनादिके प्रवाहेण, सर्वतैजसकर्मणे ॥ ९२ ॥ सावसाने तु भव्यानां, सिद्धत्वे तदभावतः । अभव्यानां निरन्ते च, पङ्क्तानां मुक्तिवर्त्मनि ॥ ९३ ॥ इति स्थितिकृतो विशेषः । आहारकं सर्वतोऽल्पं, यत्कदाचिद्भवेदिदम् । भवेद्यदि तदाऽप्येतदेकं द्वे वा जघन्यतः ॥ ९४ ॥ सहस्राणि नवोत्कर्षादसत्ताऽस्य जघन्यतः । एकं समयमुत्कृष्टा, षणमासावधि विष्टपे ॥ ९५ ॥ उक्तं च—“आहारगाइं लेगे, छम्मासा जा न होतिऽवि कयाइ । उक्कोसेणं नियमा, एक्कं समयं जहन्नेणं ॥ ९६ ॥”—आहारकादसंख्येयगुणानि वैक्रियाणि च । तत्त्वामिनामसंख्यत्वात्तारकाङ्गिसुपर्वणाम् ॥ ९७ ॥ अप्यौदारिकदेहाः स्युस्तदसंख्यगुणाधिकाः । आनन्त्येऽपि तदीशानामसंख्या एव ते यतः ॥ ९८ ॥ प्रत्यङ्गं प्राणिनो यत्स्युः, साधारणवनस्पतौ । अनन्तास्तानि चासंख्या-न्येवाङ्गानि भवन्ति हि ॥ ९९ ॥ तेभ्योऽनन्तगुणास्तुल्या, मिथस्तैजसकर्मणाः । यत्प्रत्येकमिमे स्यातां, द्वे



देहे सर्वदेहिनाम् ॥ २०० ॥ इत्यल्पबहुत्वकृतो विशेषः । एकजीवापेक्षया स्याज्ज्येष्ठमौदारिकान्तरम् । अन्त-  
मुद्गताभ्यधिकास्त्रिंशत्पयोधयः ॥ ११ ॥ तथोक्तं जीवाभिगमवृत्तौ—“उत्कर्षतस्त्रयस्त्रिंशत्सागरोपमाणि अन्त-  
मुद्गताभ्यधिकानि, तानि चैवं—कश्चिच्चारीत्री वैक्रियशरीरं कृत्वाऽन्तर्मुहूर्त्तं जीवित्वा स्थितिक्षयादविग्रहेणानु-  
त्तरसुरेषु जायत इति” । वैक्रियस्यान्तरं कायस्थितिकालो वनस्पतेः । अर्धश्च पुद्गलपरावर्त्त आहारस्कान्तरम् ॥ २१ ॥  
लघु चायस्य समयोऽन्तर्मुहूर्त्तं तदन्ययोः । न संभवत्यन्तरं च, देहयोरुक्तशेषयोः ॥ ३१ ॥ इत्यन्तरकृतो विशेषः ।  
इति देहस्वरूपं ९ । सदसल्लक्षणोपेतप्रतीकसन्निवेशजम् । शुभाशुभाकाररूपं, षोढा संस्थानमङ्गिनाम् ॥ ४ ॥  
समचतुरस्रं न्यग्रोधसादिवामनककुब्जहुण्डानि । संस्थानान्यङ्गे स्युः प्राक्कर्मविपाकतोऽसुमताम् ॥ ५ ॥ तत्र  
चायं चतुरस्रं, संस्थानं सर्वतः शुभम् । न्यग्रोधमूर्ध्वं नाभेः सत्, सादि नाभेरधः शुभम् ॥ ६ ॥ इदं साचीति  
केऽप्याहुः, साचीति शालमलीतरुः । मूले स्याद् वृत्तपुष्टोऽसौ, न च शाखासु तादृशः ॥ ७ ॥ तथोक्तं पञ्चसं-  
ग्रहवृत्तौ—“अपरे तु साचीति पठन्ति, तत्र साचीति प्रवचनवेदिनः शालमलीतरुमाचक्षते, ततः साचीव  
यत्संस्थानं तत्साचीति,” एवं च न्यग्रोधसाचिनोरन्वितार्थता भवतीति ज्ञेयं । मौलिग्रीवापाणिपादे, कमनीयं  
च वामनम् । लक्षितं लक्षणैर्दुष्टैः, शेषेष्ववयवेषु च ॥ ८ ॥ रम्यं शेषप्रतीकेषु, कुब्जं संस्थानमिष्यते । दुष्टं किंतु  
शिरोग्रीवापाणिपादे भवेद्विदम् ॥ ९ ॥ हुण्डं तु सर्वतोदुष्टं, केचिद्वामनकुब्जयोः । विपर्यासमामनन्ति, लक्षणे  
कृतलक्षणाः ॥ १० ॥ इति संस्थानस्वरूपं १० । अब्रह्मानं तु तुल्लत्वमानमङ्गस्य देहिनाम् । स्थूलतापृथुतायं तु,

शेषमौचित्यतः स्वयम् ॥ ११ ॥ इत्यंगमानस्वरूपं ॥ ११ ॥ समित्येकीभावयोगाद्वेदनादिभिरात्मनः । उत्प्राबल्येन कर्मा-  
 शघातो यः स तथोच्यते ॥ १२ ॥ यतः-समुद्घातगतो जीवः, प्रसह्य कर्मपुद्गलान् । कालान्तरानुभवाहानिपि  
 क्षापयति दुतम् ॥ १३ ॥ तच्चैवं-कालान्तरवेद्यानयमाकृष्योदीरणेन कर्माशान् । उदयावलिकायां च प्रवेश्य परि-  
 मुज्य श्नातयति ॥ १४ ॥ ते चैवं-वेदनोत्थः कषायोत्थो, मारणान्तिकवैक्रियौ । आहारकस्तैजसश्च, ऋक्षस्थानां  
 षडप्यमी ॥ १५ ॥ स्यात्केवलिसमुद्घातः, सप्तमः सर्ववेदिनाम् । अष्टसामायिकश्चाय-मान्तमुद्ग-  
 र्त्तिकाः परे ॥ १६ ॥ तथाहि-करालितो वेदनाभिरात्मा स्वीयप्रदेशकान् । विक्षिप्यानन्तकर्माणुवे-  
 दितान् देहतो बहिः ॥ १७ ॥ आपूर्यासाद्यन्तराणि, सुखादिशुषिराणि च । विस्तारायामतः क्षेत्रं, व्याप्य  
 देहप्रमाणकम् ॥ १८ ॥ तिष्ठेदन्तर्मुहूर्त्तं च, तत्र चान्तर्मुहूर्त्तकैः । असातवेदनीयांशान्, श्नातयत्येष भूरिशः  
 ॥ १९ ॥ इति वेदनासमुद्घातः । समाकुलः कषायेन, जीवः स्वीयप्रदेशकैः । सुखादिरन्ध्राण्यापूर्य,  
 तान् विक्षिप्य च पूर्ववत् ॥ २० ॥ विस्तारायामतः क्षेत्रं, व्याप्य देहप्रमाणकम् । कषायमोहनीयाख्यकर्मा-  
 शान् श्नातयेद्बहून् ॥ २१ ॥ श्नातयंश्चापरान् भूरीन्, समादत्ते खहेतुभिः । ज्ञेयं सर्वत्र नैवं चेदस्मान्मुक्तिः  
 प्रसज्यते ॥ २२ ॥ कषायस्य समुद्घातश्चतुर्द्विजं प्रकीर्तितः । क्रोधमानमायालोभैर्हेतुभिः परमार्थतः  
 ॥ २३ ॥ इति कषायसमुद्घातः । अन्तर्मुहूर्त्तशेषायुर्मरणान्तकरालितः । सुखादिरन्ध्राण्यापूर्य, शरीरी  
 स्वप्रदेशकैः ॥ २४ ॥ स्वाङ्गविक्षम्भबाहल्यं, स्वशरीरातिरेकतः । जघन्यतोऽङ्गुलासंख्येयांशमुत्कर्षतः पुनः

॥ २५ ॥ असंख्ययोजनान्येकदिशुत्पत्तिस्थलावधि । आयामतोऽभिव्याप्यान्तमुहूर्त्तान्त्रियते ततः ॥ २६ ॥  
मरणान्तसमुद्रघातं, गतो जीवश्च शातयेत् । आयुषः पुद्गलान् भूरीनादत्ते च नवान्न तान् ॥ २७ ॥ अत्राय  
विशेषः—कश्चिज्जीव एकेनैव मारणान्तिकसमुद्रघातेन नरकादिषूत्पद्यते, तत्राहारं करोति, शरीरं च बध्नाति,  
कश्चित्तु समुद्रघातान्निवृत्त्य स्वशरीरमागत्य पुनः समुद्रघातं कृत्वा तत्रोत्पद्यते, अयमर्थो भगवतीषष्ठशत-  
कषष्ठोद्देशके नरकादिष्वनुत्तरान्तेषु सर्वस्थानेषु भावितोऽस्तीति ज्ञेयं । इति मारणान्तिकः समुद्रघातः ।  
वैकुर्विकसमुद्रघातं, प्राप्सो वैक्रियशक्तिमान् । कर्मावृतानामात्मीयप्रदेशानां तनोर्बहिः ॥ २८ ॥ निःसृज्य  
दण्डं विष्कम्भबाहल्याभ्यां तनुप्रमम् । आयामतस्तु संख्यातयोजनप्रमितं ततः ॥ २९ ॥ वैक्रियाङ्गा-  
भिधनामकर्मांशान् पूर्वमर्जितान् । शातयन् वैक्रियाङ्गार्हान्, स्कन्धौल्लावा करोति तत् ॥ ३० ॥  
त्रिभिर्विशेषकम् । इति वैक्रियसमुद्रघातः । समुद्रघतस्तैजसेन, तेजोलेइयाख्यशक्तिमान् । कर्मावृतात्मप्र-  
देशराशेर्वैक्रियवद्बहिः ॥ ३१ ॥ देहविस्तारबाहल्यं, संख्येययोजनायतम् । निःसृज्य दण्डं प्राग्बद्धान्,  
शातयेत्तैजसाणुकान् ॥ ३२ ॥ युग्मम् । अन्यानादाय तद्योग्यान्, तेजोलेइयां विमुञ्चति । तैजसोऽयं  
समुद्रघातः, प्रज्ञसस्तत्त्वपारगैः ॥ ३३ ॥ इति तैजससमुद्रघातः । चतुर्दशानां पूर्वाणां, धर्त्तोऽऽहारकल-  
ब्धिमान् । जिनर्द्धिदर्शनादीनां, मध्ये केनापि हेतुना ॥ ३४ ॥ आहारकसमुद्रघातं, कुर्वन्नात्मप्रदेशकैः ।  
दण्डं स्वाङ्गपृथुस्थूलं, संख्येययोजनायतम् ॥ ३५ ॥ निःसृज्य पुद्गलानाहारकनाम्नः पुरातनान् । विकी-

र्यादाय तद्योग्यान्, देहमाहारकं सृजेत् ॥ ३६ ॥ त्रिभिर्विशेषकम् । इत्याहारकसमुद्घातः । यस्यायुषोऽति-  
 रिक्तानि, कर्माणि सर्ववेदिनः । वेद्याख्यनामगोत्राणि, समुद्घातं करोति सः ॥ ३७ ॥ आन्तमुद्घातं  
 पूर्वमावर्जीकरणं सृजेत् । अन्तमुद्घातं ततो ब्रजेत् ॥ ३८ ॥ आवर्जीकरणं शस्तयो-  
 गव्यापारणं मतम् । इदं त्ववश्यं कर्त्तव्यं, सर्वेषां मुक्तिगामिनाम् ॥ ३९ ॥ आत्मप्रदेशैर्लोकांस्तत्प्रदेशा-  
 ध्वर्मधोऽपि च । कुर्यादाद्यक्षणे दण्डं, स्वदेहस्थूलविस्तृतम् ॥ ४० ॥ द्वितीये समये तस्य, कुर्यात्पूर्वा-  
 परायतम् । कपाटं पाटवोपेतं, समयेऽथ तृतीये ॥ ४१ ॥ ततो विस्तार्य प्रदेशानुदीचीदक्षिणायतम् ।  
 मन्यानं कुरुते तुर्ये, ततोऽन्तराणि पूरयेत् ॥ ४२ ॥ स्वप्रदेशैस्तदा सर्वान्, लोकाकाशप्रदेशकान् । स  
 व्याप्नोति समा ह्येतै, लोकाकाशैकजीवयोः ॥ ४३ ॥ संहरेतपञ्चमे चासौ, समयेऽन्तरपूरणम् । षष्ठे संहृत्य  
 मन्यानं, संहरेतसमयेऽरिम् ॥ ४४ ॥ संहरेदष्टमे दण्डं, शरीरस्थस्ततो भवेत् । अन्तमुद्घातं जीवित्वा,  
 योगरोधाच्छिवं ब्रजेत् ॥ ४५ ॥ यदाहुः—“यस्य पुनः केवलिनः कर्म भवत्यायुषोऽतिरिक्ततरम् । स समुद्-  
 घातं भगवानुपगच्छति तत्समीकर्तुम् ॥ २४६ ॥ दण्डं प्रथमे समये कपाटमथ चोत्तरे तथा समये । मन्यान-  
 मथ तृतीये विश्वव्यापी चतुर्थे तु ॥ ४७ ॥ संहरति पञ्चमे त्वन्तराणि मन्यानमथ पुनः षष्ठे । सप्तमे तु  
 कपाटं संहरति ततोऽष्टमे दण्डम् ॥ ४८ ॥ औदारिकप्रयोक्ता प्रथमाष्टमसमययोरसाविष्टः । मिश्रौदारिकयोक्ता-  
 सप्तमषष्ठद्वितीयेषु ॥ ४९ ॥ कर्मणशरीरयोक्ता, चतुर्थके पञ्चमे तृतीये च । समयत्रयेऽपि तस्मिन्, भवत्यनाहा-

लौकिकद्रव्य-  
३ सर्गः

॥ २७ ॥

रको नियमात् ॥ ५० ॥” किंच-समुद्घातान्निवृत्त्यासौ, त्रिधा योगान् युनक्त्यपि । सत्यासत्यामृषाभिख्यौ,  
योगौ मानसवाचिकौ ॥५१॥ पृष्ठेषु मनसाऽर्थेषु, तत्रानुत्तरनाकिभिः । दातुं तदुत्तरं चेतोयोगयुग्मं युनक्ति सः  
॥५२॥ तथा मनुष्यादिना च, पृष्ठोऽप्युद्योऽपि स प्रभुः । प्रयोजनविशेषेण, युनक्त्येतौ च वाचिकौ ॥५३॥ काय-  
योगं प्रयुज्जानो, गमनागमनाविषु । चेष्टते पीठपद्माद्यमर्पयेत्प्रातिहारिकम् ॥५४॥ एवं च-कैश्चिदित्युच्यते यत्तु,  
शेषवण्मासजीवितः । जिनः कुर्यात्समुद्घातं, तदसद् यत्तथासति ॥ ५५ ॥ प्रातिहारिकपीठादेरादानमपि  
संभवेत् । श्रुते तु केवलं प्रोक्तं, तत्प्रत्यर्पणमेव हि ॥ ५६ ॥ इत्यादि । अधिकं प्रज्ञापनान्तिमपदवृत्तितोऽव-  
सेयं । ततश्च-पर्याससंज्ञिपञ्चाक्ष-मनोयोगाज्जघन्यतः । असंख्यगुणहीनं तं, निरुन्धानः क्षणे क्षणे ॥५७॥ असं-  
ख्यैः क्षणैरेवं, साकल्येन रुणद्धि तम् । ततः पर्यासकद्व्यक्षवचोयोगाज्जघन्यतः ॥ ५८ ॥ असंख्यगुणहीनं तं,  
निरुन्धानः क्षणे क्षणे । एवं क्षणैरसंख्यैः, साकल्येन रुणद्धि सः ॥५९॥ त्रिभिर्विशेषकं । ततः पर्याससूक्ष्मस्य,  
काययोगाज्जघन्यतः । असंख्यगुणहीनं तं, निरुन्धानः क्षणे क्षणे ॥६०॥ असंख्यैः समयैरेवं, साकल्येन रुणद्धि  
सः । योगान् रुन्धंश्च स ध्यायेत्, शुक्लध्यानं तृतीयकम् ॥६१॥ युग्मम् । एतेन स उपायेन, सर्वयोगनिरौघतः ।  
अयोगतां समासाद्य, शैलेशीं प्रतिपद्यते ॥ ६२ ॥ पञ्चानां ह्रस्ववर्णानामुच्चारप्रमितां च ताम् । प्राप्तः शैले-  
शनिष्कम्पः, स्वीकृतोत्कृष्टसंवरः ॥ ६३ ॥ शुक्लध्यानं चतुर्थं च, ध्यायन् युगपदञ्जसा । वेद्यायुर्नामगोत्राणि,  
क्षपयित्वा सु सिद्ध्यति ॥ ६४ ॥ अगत्वाऽपि समुद्घातमनन्ता निर्धृता जिनाः । अवाप्यापि समुद्घात-

केवलिसमु-  
द्घातः

२०

२५

॥ २७ ॥

२८

मनन्ता निर्धृता जिनाः ॥ ६५ ॥ अत्रायं विशेषः-यः षण्मासाधिकायुष्को, लभते केवलोज्ज्वलम् । करोत्यसौ समुद्रघातमन्ये कुर्वन्ति वा न वा ॥ १ ॥ इति गुणस्थानक्रमारोहे । छम्मासाज्जेसे उप्पणं जैसि केवलं नाणं । ते नियमा समुद्रादयस्सेसा समुद्राया भइयवा ॥ २ ॥ इत्यस्य वृत्तौ, इति केवलिसमुद्रघातः । आधाः पञ्च समुद्रघाताः, सर्वेषामपि देहिनाम् । अनुभूता अनन्ताः सूर्यथाखं सर्वजातिषु ॥ ६६ ॥ भाविनस्तु न सन्त्येव, केषाञ्चिल्लघुकर्मणाम् । केषाञ्चिन्वज्जिनामैकद्वयादयः सूरनेकशः ॥ ६७ ॥ यावद्गण्या अगण्या वा, स्युः केषाञ्चिद्वनन्तकाः । यथाखं सर्वजातित्वे, विज्ञेया बहुकर्मणाम् ॥ ६८ ॥ नवरं-सूक्ष्मादिनिगोदैस्तु, निर्गोदै त्रय एव ते । अनुभूता अनन्ताः स्युर्भाविनस्ते तु सर्ववत् ॥ ६९ ॥ आहारका नरान्येषां, केषाञ्चिन्वृभवे त्रयः । अतीताः स्युर्भाविनस्तु, ते चत्वारो न चाधिकाः ॥ ७० ॥ संभवेयुश्चत्वारोऽनुभूता वृभवे वृणाम् । भविष्यन्तोऽपि विज्ञेयास्तावन्तो वृभवे वृणाम् ॥ ७१ ॥ चत्वारोऽपि व्यतीतास्तु, नान्येषां नूनं विना यतः । आहारकं तुर्यवारं, कृत्वा सिध्यति तद्भवे ॥ ७२ ॥ तथोक्तं प्रज्ञापनावृत्तौ-“इह यश्चतुर्थेवलमाहारकं करोति स नियमात्तद्भव एव मुक्तिमासादयति, न गत्यन्तरमिति” । सप्तमस्तु न कस्यापि, स्यावतीतो नरं विना । भाव्यप्येकोऽन्यजन्तूनां, केषाञ्चिन्नृत्व एव सः ॥ ७३ ॥ समुद्रघातो-त्तीर्णजिनं, प्रतीत्येको निषेवितः । मनुष्यस्य मनुष्यत्वेऽनागतोऽप्येक एव सः ॥ ७४ ॥ असद्वेद्याश्रित-

१ आहारकसमुद्रघाताः । २ नरान्विहाय परेषाम् । ३ सिध्यन्तीति पा० ।

आयो, मोहनीयाश्रितः परः । अन्तर्मुहूर्तशेषायुः संश्रितः स्याचूर्तीयकः ॥ ७५ ॥ तुर्यपञ्चमषष्ठाश्च,  
 नामकर्मसमाश्रिताः । नामगोत्रवेद्यकर्मसंश्रितः सप्तमो भवेत् ॥ ७६ ॥ इति जीवसमुद्घाताः । योऽप्य-  
 चित्तमहात्कन्धसमुद्घातोऽस्त्यजीवजः । अष्टसामयिकः सोऽपि, ज्ञेयः सप्तमवत्सदा ॥ ७७ ॥ पुद्गलानां  
 परीणामा-द्विश्रसोत्थात्स जायते । अष्टभिः समर्थैर्जातसमाप्तो जिनसत्कवत् ॥ ७८ ॥ इति समुद्घाताः  
 १२ । विवक्षितभवादन्वभवे गमनयोग्यता । या भवेद्देहिनां साऽत्र, गतिर्गतं च कथ्यते ॥ ७९ ॥ १३ ॥  
 इति गतिस्वरूपं १३ । विवक्षिते भवेऽन्येभ्यो, भवेभ्यो या च देहिनाम् । उत्पत्तौ योग्यता साऽत्रागतिरित्युपद-  
 शिता ॥ ८० ॥ एकसामयिकी संख्या, मृत्यूत्पत्त्योस्तथाऽन्तरम् । द्वारेऽस्मिन्नेव वक्ष्यन्ते, तद्द्वाराणि पृथङ्  
 न तत् ॥ ८१ ॥ इत्यागतिस्वरूपं १४ । विवक्षितभवान्मृत्वोत्पद्य चानन्तरे भवे । यत्सम्यक्त्वा-  
 द्यश्नुतेऽङ्गी, सानन्तरासिरुच्यते ॥ ८२ ॥ इत्यनन्तरावासिस्वरूपं १५ । लब्ध्वा नृत्वादिसामग्रीं, यावन्तोऽधि-  
 कृताङ्गिनः । सिद्ध्यन्त्येकक्षणे सैकसमये सिद्धिरुच्यते ॥ ८३ ॥ १६ ॥ कृष्णादिद्रव्यसार्चिव्यात्परिणामो  
 य आत्मनः । स्फटिकस्यैव तत्रायं, लेशयाशब्दः प्रवर्त्तते ॥ ८४ ॥ द्रव्याण्येतानि योगान्तर्गतानीति विचि-  
 न्यन्ताम् । सयोगत्वेन लेश्यानामन्वयव्यतिरेकतः ॥ ८५ ॥ यावत्कषायसद्भावस्तावत्तेषामपि स्फुटम् । अमून्यु-  
 पबृंहकाणि, स्युः साहायककृत्तया ॥ ८६ ॥ दृष्टं योगान्तर्गतेषु, द्रव्येषु च परेष्वपि । उपबृंहणसामर्थ्यं,  
 कषायोदयंगोचरम् ॥ ८७ ॥ यथा योगान्तर्गतस्य, पित्तद्रव्यस्य लक्ष्यते । क्रोधोदयोद्दीपकत्वं, स्याद्यच्चण्डोऽति-  
 पित्तकः ॥ ८८ ॥ द्रव्येषु बाह्येष्वप्येवं, कर्मणासुदयादिषु । सामर्थ्यं दृश्यते तत्किं, न योगान्तर्गतेषु तत् ?

॥ ८९ ॥ सुरादध्यादिकं ज्ञानदर्शनावरणोदये । तत्क्षयोपशमे हेतुर्भवेद्ब्राह्मीवचादिकम् ॥ ९० ॥ एवं च-  
 कषायोद्दीपकत्वेऽपि, लेश्यानां न तदात्मता । तथात्वे ह्यकषायाणां, लेश्याऽभावः प्रसज्यते ॥ ९१ ॥  
 लेश्याः स्युः कर्मनिस्यन्द इति यत्कैश्चिदुच्यते । तदप्यसारं निस्यन्दो, यदि तत्कस्य कर्मणः ? ॥ ९२ ॥  
 वेद्यथायोगमष्टानामप्यसौ कर्मणामिति । तच्चतुष्कर्मणामेताः, प्रसज्यन्तेऽप्ययोगिनाम् ॥ ९३ ॥ न यद्ययो-  
 गिनामेता, घातिकर्मक्षयान्मताः । तत एव तदा न स्युर्योगिकेवल्लिनामपि ॥ ९४ ॥ ननु च-योगस्य परिणामत्वे,  
 लेश्यानां हेतुता भवेत् । प्रदेशबन्धं प्रत्येव, न पुनः कर्मणां स्थितौ ॥ ९५ ॥ 'जोगा पयडिपएसं डिइअणुभागं  
 कसायओ झुणह' इति वचनात्, अत्रोच्यते, न कर्मस्थितिहेतुत्वं, लेश्यानां कोऽपि मन्यते । कषाया एव निर्दिष्टा,  
 यत्कर्मस्थितिहेतवः ॥ ९६ ॥ लेश्याः पुनः कषायान्तर्गतास्तत्पुष्टिकृत्या । तत्स्वरूपा एव सत्योऽनुभागं  
 प्रति हेतवः ॥ ९७ ॥ एतेन यत्कवचिल्लेश्यानामनुभागहेतुत्वमुच्यते, शिवशर्मचार्यकृतशतकग्रन्थे च कषा-  
 याणामनुभागहेतुत्वसुक्तं तदुभयमप्युपपन्नं, कषायोदयोपवृत्तिकाणां लेश्यानामपि उपचारनयेन कषायस्व-  
 रूपत्वादित्याद्यधिकं प्रज्ञापनालेश्यापदवृत्तितोऽवसेयं । सा च षोढा कृष्णनीलकापोतसंज्ञितास्तथा । तेजो-  
 लेश्या पद्मलेश्या, शुक्ललेश्येति नामतः ॥ ९८ ॥ खड्गनाञ्जनजीमूतभ्रमदुःश्रमरसन्निभा । कोकिलाकलभीकल्पा,  
 कृष्णलेश्या खवर्णतः ॥ ९९ ॥ पिच्छतः शुक्लकषाणां, केकिकापोतकण्ठतः । नीलाब्जवनतो नीला, नील-

१ तत्र प्रदेशबन्धो योगात्तदनुभवनं कषायवशात् । स्थितिपाकविशेषस्तस्य भवति लेश्याविशेषेण ॥ ३७ ॥ इति प्रेशमरतौ.



लेख्या स्ववर्णतः ॥ ३०० ॥ जैत्रा खदिरसाराणामतसीपुष्पसोदरा । कापोतलेख्या वर्णेन, वृन्ताककुसुमौघ-  
जित् ॥ १ ॥ पद्मरागनवादित्यसन्ध्यागुञ्जार्धतोऽधिका । तैजोलेख्या स्ववर्णेन, विद्रुमाङ्कुरजित्वरी ॥ २ ॥ सुव-  
र्णयूथिकास्वर्णकर्णिकारौघवम्पकान् । पराभवन्ती वर्णेन, पद्मलेख्या प्रकीर्त्तिता ॥ ३ ॥ गोक्षीरदधिडिण्डीर-  
पिण्डादधिकपाण्डुरा । वर्णतः शरद्व्राणां, शुक्कलेख्याऽभिभाविनी ॥ ४ ॥ किराततिक्तत्रयुषी कटुतुम्बी-  
फलानि च । त्वचः फलानि निम्बानां, कृष्णलेख्या रसैर्जयेत् ॥ ५ ॥ पिप्पलीशृङ्गबैराणि, मरीचानि च  
राजिकाम् । हस्तिपिप्पलिकां जेतुं, नीलेख्या रसैः प्रभुः ॥ ६ ॥ आमानि मातुलिङ्गानि, कपित्थवदराणि  
च । फणसामलकानीष्टे, रसैर्जेतुं तृतीयिका ॥ ७ ॥ वर्णगन्धरसापन्नपक्वाद्रिसमुद्भवान् । रसानधिकमा-  
धुर्या, तुर्याऽधिकुरुते रसैः ॥ ८ ॥ द्राक्षाखर्जूरमाध्वीकचारुणीनामेनेकधा । चन्द्रप्रभादिसीधूनां, जयिनी  
पञ्चमी रसैः ॥ ९ ॥ शर्करागुडमत्स्यण्डीखण्डाखण्डादिकानि च । माधुर्यधुर्यवस्तूनि, शुक्ला विजयते रसैः  
॥ १० ॥ आद्यास्तिस्त्रोऽतिदुर्गन्धा, अप्रशस्ता मलीमसाः । स्पर्शतः शीतरूक्षाश्च, संक्लिष्टा दुर्गतिप्रदाः ॥ ११ ॥  
अन्यास्तिस्त्रोऽतिसौगन्ध्याः, प्रशस्ता अतिनिर्भलाः । स्निग्धोष्णाः स्पर्शगुणतोऽसंक्लिष्टाः सुगतिप्रदाः ॥ १२ ॥  
परस्परमिमाः प्राप्य, यान्ति तद्रूपतामपि । वैडूर्यरक्तपट्योर्ज्ञेये तत्र निदर्शने ॥ १३ ॥ तत्रापि-देवनारकले-  
ख्यासु, वैडूर्यस्य निदर्शनम् । तिर्यग्मनुजलेख्यासु, रक्तवस्त्रनिदर्शनम् ॥ १४ ॥ तथाहि-देवनारकयोर्लेख्या,  
आभवान्तमवस्थिताः । नानाकृतिं यान्ति किंतु, द्रव्यान्तरोपधानतः ॥ १५ ॥ न तु सर्वोत्तमना स्वीयं, स्वरूपं

संत्यजन्ति ताः । सदैर्दूर्यमणिर्यद्वन्नानासूत्रप्रयोगतः ॥ १६ ॥ जपापुष्पादिसान्निध्याद्यथा वाऽऽर्दशमण्डलम् ॥  
 नानावर्णान् दधदपि, स्वरूपं नोज्झति स्वकम् ॥ १७ ॥ अत एव भावपरावृत्त्या नारकनाकिनोः । भवन्ति  
 लेख्याः षडपि, तदुक्तं पूर्वसूत्रिभिः ॥ १८ ॥ “सुरनारायाणताओ, दबलेसा अवड्हिया भणिया । भावपरावत्तीए  
 पुण एसुं हुंति छल्लेसा ॥ १९ ॥” दुष्टलेख्यावतां नारकाणामप्यत एव च । सम्यक्त्वलाभो घटते, तेजोलेख्या-  
 दिसंभवी ॥ २० ॥ यदाहुः—“सम्मत्तस्स य तिसुः उवरिमासु पडिवज्जमाणओ होइ । पुव्वपडिवज्जओ पुण,  
 अन्नयरीए उ लेसाए ॥ २१ ॥” तथैव तेजोलेख्याढ्ये, घटते संगमामरे । वीरोपसर्गकर्तृत्वं, कृष्णलेख्यादिसंभवि  
 ॥ २१ ॥ स्वरूपत्यागतः सर्वात्मना तिर्यगमनुष्ययोः । लेख्यास्तद्रूपतां यान्ति, रागक्षिप्तपटादिवत् ॥ २२ ॥  
 अत एवोत्कर्षतोऽप्यन्तर्मुहूर्तमवस्थिताः । तिर्यगन्तुणां परावर्त्त, यान्ति लेख्यास्ततः परम् ॥ २३ ॥ बहुधाऽऽसां  
 परीणामस्त्रिधा वा नवधा भवेत् । सप्तविंशतिधा चैकाशीतिधा त्रिगुणस्तथा ॥ २४ ॥ जघन्यमध्यमोत्कृष्ट-  
 भेदतस्त्रिविधो भवेत् । प्रत्येकमेषां स्वस्थानतारतम्यविचिन्तया ॥ २५ ॥ भवेन्नवविधस्तेषामपि भेदविवक्षया ।  
 सप्तविंशतिधा मुख्योऽप्येवं भेदस्त्रिभिस्त्रिभिः ॥ २६ ॥ तथाहुः प्रज्ञापनायां—“कणहल्लेसा णं भंते !  
 कर्त्तिविहं परिणामं परिणमति?, गीयमा ! तिविहं वा, णवविहं वा, सत्ताविंसतिविहं वा, एक्कासीतिवि-  
 हं वा तैआलहुसयविहं वा, बहुं वा बहुविहं वा परिणामं परिणमति” । लेख्यापरिणामस्याऽऽदिमान्ययोर्ना-  
 द्विनां मृतिः क्षणर्योः । अन्तर्मुहूर्तैर्केऽन्ये-शेषे वाऽऽद्ये गते सा स्यात् ॥ २७ ॥ आर्या । तत्ताप्यन्तर्मुहूर्तैर्केऽन्ये, शेषे

नारकनाकिनः । अत्रियन्ते नरतिर्यञ्चश्चाद्येऽतीत इति स्थितिः ॥ २८ ॥ कृष्णायाः स्थितिरुत्कृष्टा, त्रयस्त्रिंशत्पयो-  
धयः । प्राच्यग्रयभवंसंबन्धयन्तमुहूर्तद्वयाधिका ॥ २९ ॥ पल्यासंख्येयभागाद्या, नीलायाः सा दशान्धयः ।  
पल्यासंख्यांशसंयुक्ताः, कापोत्यास्तु त्रयोऽन्धयः ॥ ३० ॥ प्राच्यग्रयभवसत्कान्तमुहूर्तद्वयमेतयोः । पल्या-  
संख्यांश एवान्तर्भूतं नेत्युच्यते पृथक् ॥ ३१ ॥ एवं तैजस्यामपि भाव्यं । तैजस्या द्वौ पयोराशी, पल्यासंख्यलवा-  
धिकौ । द्वयन्तमुहूर्ताभ्यधिकाः, पद्माया दश वार्धयः ॥ ३२ ॥ द्वयन्तमुहूर्ताः शुक्लायास्त्रयस्त्रिंशत्पयोधयः ।  
अन्तर्भूतहूर्तं सर्वासां, जघन्यतः स्थितिर्भवेत् ॥ ३३ ॥ आद्यात्र सप्तममर्हीगरिष्ठस्थित्यपेक्षया । धूमप्रभाद्यप्रतरो-  
त्कृष्टायुश्चिन्तया परा ॥ ३४ ॥ शैलाद्यप्रतरे ज्येष्ठमपेक्षयायुस्तृतीयिका । तुर्या चैशानदेवानामुत्कृष्ट-  
स्थित्यपेक्षया ॥ ३५ ॥ पञ्चमी ब्रह्मलोकस्य, गरिष्ठायुरपेक्षया । षष्ठी चानुत्तरसुरपरमायुरपेक्षया ॥ ३६ ॥  
अत्र यद्यपि पङ्कप्रभाशैलाद्यप्रस्तदयोः पूर्वोक्तादधिकापि स्थितिरस्ति परं प्रस्तुतलेदयावतामियमेवोत्कृष्टा  
स्थितिरिति ज्ञेयं, यत्तु प्रज्ञापनोत्तराध्ययनसूत्रादौ कृष्णादीनामन्तमुहूर्ताभ्यधिकत्वमुच्यते तत्प्राच्याग्रयभ-  
वसत्कान्तमुहूर्तयोरेकस्मिन्नन्तमुहूर्तं समावेशात्, इत्थं चैतद् अन्तमुहूर्तस्यासंख्यातभेदत्वादुपप-  
द्यते इत्यादिप्रज्ञापनावृत्तौ । इति सामान्यतो लेख्यास्थितिः । स्थितिं वक्ष्येऽथ लेख्यानां, नारकखर्गि-  
णोर्दृणाम् । तिरश्चां च जघन्येनोत्कर्षेण च यथागमम् ॥ ३५ ॥ दश वर्षसहस्राणि, कापोत्याः स्याल्लघुः  
स्थितिः । उत्कृष्टा त्रीण्यतराणि, पल्यासंख्यलवस्तथा ॥ ३६ ॥ जघन्या तत्र घर्माद्यप्रस्तापेक्षया भवेत् ।

उत्कृष्टा च तृतीयाद्यप्रस्तदापेक्षयोदिता ॥ ३७ ॥ नीलाया लघुरेषैवोत्कृष्टा च दश वार्धयः ।  
 पल्यासंख्येयभागाढ्या, कृष्णायाः स्यादसौ लघुः ॥ ३८ ॥ स्थितिर्जघन्या नीलायाः, शैलाद्यप्रस्तदे  
 भवेत् । रिष्ठाद्यप्रस्तदे त्वस्या, ज्येष्ठा कृष्णास्थितिर्लघुः ॥ ३९ ॥ कृष्णायाः पुनरुत्कृष्टा, त्रयस्त्रिंशत्प-  
 योधयः । इयं माघवर्तीवर्तिज्येष्ठायुष्कव्यपेक्षया ॥ ४० ॥ इत्थं नारकलेद्यानां, स्थितिः प्रकटिता मया । अथ  
 निर्जरलेद्यानां, स्थितिं वक्ष्ये यथाश्रुतम् ॥ ४१ ॥ दश वर्षसहस्राणि, कृष्णायाः स्याल्लघुः स्थितिः । एतस्याः  
 पुनरुत्कृष्टा, पल्यासंख्यांशसंमिता ॥ ४२ ॥ इयमेवैकसमयाधिका नीलास्थितिर्लघुः । पल्यासंख्येयभागश्च,  
 नीलोत्कृष्टस्थितिर्भवेत् ॥ ४३ ॥ पल्यासंख्येयभागोऽयं, पूर्वोक्तासंख्यभागतः । बृहत्तरो भवेदेवं, ज्ञेयमग्रेऽपि  
 धीधनैः ॥ ४४ ॥ या नीलायाः स्थितिर्ज्येष्ठा, समयाभ्यधिका च सा । कापोत्या लघुरस्याः स्यात्, पल्यासं-  
 ख्यलवो-गुरुः ॥ ४५ ॥ लेद्यानां तिसृणामासां, स्थितिर्योऽदर्शः सा भवेत् । भवनेशव्यन्तरेषु, नान्येषु तदसं-  
 भवात् ॥ ४६ ॥ एवं वक्ष्यमाणतेजोलेद्याया अप्यसौ स्थितिः । भवनव्यन्तरज्योतिराद्यकल्पद्वयावधि ॥ ४७ ॥  
 पद्मायाश्च स्थितिर्ब्रह्मावधीशानादनन्तरम् । लान्तकात्परतः शुक्लेद्याया भाव्यतामिति ॥ ४८ ॥ अथ प्रकृतं-  
 दश वर्षसहस्राणि, तेजोलेद्यालघुस्थितिः । भवनेशव्यन्तराणां, प्रज्ञसा ज्ञानभानुभिः ॥ ४९ ॥ उत्कृष्टा भव-  
 नेशानां, साधिकं सागरोपमम् । व्यन्तराणां समुत्कृष्टा, पत्योपममुदीरिता ॥ ५० ॥ स्यात्पल्यस्याष्टमो भागो,  
 ज्योतिषां सा लघीयसी । उत्कृष्टा वर्षलक्षेणाधिकं पत्योपमं भवेत् ॥ ५१ ॥ सा लघुर्वैमानिकानामेकं पत्यो-

पमं मता । उत्कृष्टा द्वौ पयोराशी, पल्यासंख्यलवाधिकौ ॥ ५२ ॥ समयाभ्यधिकैवैव, पद्मायाः स्याल्लघुः स्थितिः । उत्कृष्टा पुनरेतस्याः, स्थितिर्दश पयोधयः ॥ ५३ ॥ इयमेव च शुक्लायाः, स्थितिलघ्वी क्षणाधिका । उत्कृष्टा पुनरेतस्यास्त्रयस्त्रिंशत्पयोधयः ॥ ५४ ॥ इत्थं नारकदेवानां, लेख्यास्थितिरुदीरिता । अथ तिर्यग्मनु-  
ष्याणां, लेख्यास्थितिरुदीर्यते ॥ ५५ ॥ या या लेख्या येषु येषु, नष्टु तिर्यक्षु वक्ष्यते । आन्तर्मुहूर्त्तिकी सा सा, शुक्ललेख्यां विना नष्टु ॥ ५६ ॥ शुक्ललेख्यास्थितिर्नृणां, जघन्याऽऽन्तर्मुहूर्त्तिकी । उत्कृष्टा नववर्षीना, पूर्वकोटी प्रकीर्त्तिता ॥ ५७ ॥ यद्यप्यष्टवर्षवयाः, कश्चिद्दीक्षामवामुयात् । तथापि तादृग्वयसः, पर्यायं वार्षिकं विना ॥ ५८ ॥  
नोदेति केवलज्ञानमतो युक्तमुदीरिता । पूर्वकोटी नवाब्दोना, शुक्ललेख्यागुरुस्थितिः ॥ ५९ ॥ युग्मम् । इत्युत्त-  
राध्ययनसूत्रवृत्तिप्रज्ञापनावृत्यभिप्रायः । तथैव संग्रहणयामप्युक्तं—‘चरमा नराण पुण नववासूणा पुष-  
कोडीवि’ इति, संग्रहणीवृत्तौ प्रवचनसरोद्धारवृत्तौ च नराणां पुनश्चरमा-शुक्ललेख्या उत्कर्षतः किञ्चिद्व्यूननव-  
वर्षीनपूर्वकोटिप्रमाणपि, इयं च पूर्वकोटेरुद्ध्वं संयमावासेरभावात्पूर्वकोट्यायुषः किञ्चित्समधिकवर्षाष्टकादू-  
र्ध्वमुत्पादितकेवलज्ञानस्य केवलिनोऽवसेया इत्युक्तं, अत्र च पूर्वकोट्या नववर्षीनत्वं किञ्चिद्व्यूननववर्षीनत्व  
किञ्चित्समधिकषष्टवर्षीनत्वमिति त्रयं मिथो यथा न विरुध्यते तथा बहुश्रुतेभ्यो भावनीयं । प्रत्येकं सर्वलेख्याना-  
मनन्ता वर्गणाः स्मृताः । प्रत्येकं निखिला लेख्यास्तथाऽनन्तप्रदेशिकाः ॥ ६० ॥ असंख्यातप्रदेशावगाढाः सर्वा

१ आद्यः परमशुक्ललेख्यां केवलित्वभावनीमाश्रित्य इतरौ तु केवलकारणभूतशुक्ललेख्यामाश्रित्य नवरगन्त्ये विशेषेणप्रामत्तताया आश्रयणम् ।

उदाहृताः । स्थानान्यध्यवसायस्य, तासां संख्यातिगानि च ॥ ६१ ॥ क्षेत्रतस्तान्यसंख्येयलोकाभ्रांशसमानि वै । कालतोऽसंख्येयकालचक्रक्षणमितानि च ॥ ६२ ॥ यदुक्तं—“असंखेज्जाण उस्सप्पिणीण ओसप्पिणीण जे समय । संखाईया लोग्गा, लेस्साणं हुंति ठाणाइं ॥ १ ॥” अभिप्रायो यादृशः स्यात्, सतीष्वेतासु देहिनाम् । समय सम-योक्ताभ्यां, दृष्टान्ताभ्यां प्रदर्श्यते ॥ ६३ ॥ द्वयोरपि दृष्टान्तयोः स्थापना-यथा पथः परिभ्रष्टाः, पुरुषाः षण् महाद-न्तमिवाध्वन्यान्, मरुच्चपलपल्लवैः ॥ ६५ ॥ एकस्तत्राह वृक्षोऽयं, मूलादुन्मूल्यते ततः । सुखासीनाः फलाखादं, कुर्मः श्रमविवर्जिताः ॥ ६६ ॥ अन्यः प्राह किमेतावान्, पाल्यते प्रौढपादपः ? । शाखा महत्यदिच्छयन्ते, सन्ति तासु फलानि यत् ॥ ६७ ॥ तृतीयोऽथावदत् शाखा, भविष्यन्ति कदेदृशः ? । प्रशाखा एव पाल्यन्ते, यत एताः फलैर्भृताः ॥ ६८ ॥ उवाच वाचं तुर्योऽथ, तिष्ठन्त्वेता वराकिकाः । यथेच्छं गुच्छसंदोहं, छिंद्यो येषु फलोद्गमः ॥ ६९ ॥ न नः प्रयोजनं गुच्छैः, फलैः किंतु प्रयोजनम् । तान्येव सुवि कीर्यन्ते, पञ्चमः प्रोचिवानिति ॥ ७० ॥ षष्ठेन शिष्टम-तिना, समादिष्टमिदं ततः । पतितानि फलान्यद्यो, मा भूत्पातनपातकम् ॥ ७१ ॥ भाव्याः षण्णामप्य-मीषां, लेइयाः कृष्णादिकाः क्रमात् । दर्शयतेऽन्योऽपि दृष्टान्तो, दृष्टः श्रीश्रुतसागरे ॥ ७२ ॥ केचन ग्रामघा-ताय, चौराः क्रूरपराक्रमाः । क्रामन्तो मार्गमन्योऽन्यं, विचारमिति चक्रिरे ॥ ७३ ॥ एकस्तत्राह दुष्टात्मा, यः

कश्चिद् दृष्टिमेति नः । हन्तव्यः सोऽद्य सर्वोऽपि, द्विपदो वा चतुष्पदः ॥ ७४ ॥ अन्यः प्राह चतुष्पदिरपराद्धं न किञ्चन । मनुष्या एव हन्तव्या, विरोधो यैः सहात्मनाम् ॥ ७५ ॥ तृतीयः प्राह न स्त्रीणां, हत्या कार्याऽतिनिन्दिता । पुरुषा एव हन्तव्या, यतस्ते क्रूरचेतसः ॥ ७६ ॥ निरायुधैर्वराकैस्तेहैतैः किं नः प्रयोजनम् ? । घात्याः सशस्त्रा एवेति, तुर्यश्चातुर्यवान् जगौ ॥ ७७ ॥ सशस्त्रैरपि नश्यद्भिर्हैतैः किं नः फलं भवेत् ? । सायुधो मुध्यते यः स, वध्य इत्याह पञ्चमः ॥ ७८ ॥ परद्रव्यापहरणमेकं पापमिदं महत् । प्राणापहरणं चान्यचेत्कुर्मस्तर्हि का गतिः ? ॥ ७९ ॥ धनमेव तदादेयं, मारणीयो न कश्चन । षष्ठः स्पष्टमभाषिष्ठ, प्राग्वदत्रापि भावना ॥ ८० ॥ सर्वस्तोकाः शुक्ललेद्या, जीवास्तेभ्यो यथोत्तरम् । पद्मलेद्यास्तेजोलेद्या, असंख्येयगुणाः क्रमात् ॥ ८१ ॥ अनन्तद्वास्ततोऽलेद्याः, कापोत्याह्यास्ततस्तथा । तेभ्यो नीलकृष्णलेद्याः, क्रमाद्विशेषतोऽधिकाः ॥ ८२ ॥ इति लेद्यास्वरूपं ॥ ७९ ॥

निर्व्याघातं प्रतीत्य स्यादाहारः षड्दिगुद्भवः । व्याघाते त्वेष जीवानां, त्रिचतुष्पञ्चदिग्भवः ॥ ८३ ॥ अलो-  
कविधत्ताऽऽहारद्रव्याणां स्खलनं हि यत् । स व्याघातस्तद्भावो, निर्व्याघातमिहोच्यते ॥ ८४ ॥ भावना त्वेवं-  
सर्वाधस्तादधोलोकनिष्कुटस्याग्रिकोणके । स्थितो भवेद्यदैकाक्षस्तदाऽसौ त्रिदिगुद्भवः ॥ ८५ ॥ पूर्वस्यां च दक्षिण-  
स्यामधस्तादिति दिक्त्रये । संस्थितत्वाद्दोलोकस्य, ततो नाहारसंभवः ॥ ८६ ॥ अपरस्या उत्तरस्यां, ऊर्ध्वतश्चेति  
दिक्त्रयात् । पुद्गलानाहारत्वेवं, सूक्ष्माः पञ्चानिलोऽनणुः ॥ ८७ ॥ तथोक्तं—“इह लोकचरमान्ते बादरपृथिवीका-  
यिकाष्कायिकतेजीवनस्पतयो न सन्ति, सूक्ष्मास्तु पञ्चापि सन्ति, बादरा वायुकायिकाश्चेति पर्यासापर्यासकभे-

देन द्वादशस्थानान्यनुसर्त्तव्यानीति भगवती श० ३४ उ० १ वृत्तौ । द्वयोर्दिशोस्तथैकस्या, अलोकव्याहतौ  
 बुधैः । चतुष्पञ्चदिगुत्पन्नोऽप्येषामेव विभाव्यताम् ॥ ८८ ॥ तथाहि-सर्वाधस्तादधोलोक, एव चेतपश्चिमां  
 दिशम् । स्थितोऽनुसृत्यैकाक्षः स्यात्प्राच्यां न व्याहतिस्तदा ॥ ८९ ॥ अधस्तनी दक्षिणा च, द्वे एव व्याहते  
 इति । दिग्भ्योऽन्याभ्यश्चतसृभ्यः पुद्गलानाहरत्यसौ ॥ ९० ॥ द्वितीयादिप्रतरेषु, यदोद्बुध्वं पश्चिमां दिशम् ।  
 स्थितोऽनुसृत्यैकाक्षः स्यान्न व्याहतिरधोऽपि तत् ॥ ९१ ॥ व्याहता दक्षिणैवैका, ततः पञ्चदिगागतान् । पुद्ग-  
 लानाहरत्येष, एवं सर्वत्र भावना ॥ ९२ ॥ द्रव्यतश्च स आहारः, स्यादनन्तप्रदेशकः । संख्यासंख्यप्रदेशौ  
 हि, नात्मग्रहणगोचरः ॥ ९३ ॥ असंख्याभ्रप्रदेशानां, क्षेत्रतः सोऽवगाहकः । जघन्यमध्यमोत्कृष्टस्थितिकः  
 कालतः पुनः ॥ ९४ ॥ भावतः पञ्चधा वर्णरसैर्गन्धैर्द्विधाऽष्टधा । स्पर्शैरेकयुणत्वादिभेदैः पुनरनेकधा ॥ ९५ ॥  
 किञ्च-अनन्तरावगाढानि, खगोचरगतानि च । द्रव्याण्यभ्यवहार्यार्ण्यपूनि वा बादराणि वा ॥ ९६ ॥  
 आहरन्ति वर्णगन्धरसस्पर्शान्पुरातनान् । विनाश्यान्यांस्तथोत्पाद्यापूर्वान् जीवाः स्वभावतः ॥ ९७ ॥  
 इत्याहारादिकप्रसंगात् किञ्चिदाहारस्वरूपम् ॥ ९८ ॥ अस्थिसंबन्धरूपाणि, तत्र संहननानि तु । षोढा खलु  
 विभिचयन्ते, दाढ्यादितारतम्यतः ॥ ९८ ॥ तथाहुः-“वज्ररिसहनारायं, पढमं बीयं च रिसहनारायं ।  
 नारायमद्धनारायं, कीलिया तहय छेवढं ॥ १ ॥” कीलिका वज्रसृषभः, पट्टोऽस्थिद्वयवेष्टकः । अस्थो-  
 र्मेकदन्वयो यः, स नाराच इति स्मृतः ॥ ९९ ॥ ततश्च-बद्धे मर्कटदन्वयेन, सन्धौ सन्धौ यदस्थिनी । अस्थना



च पदाकृतिना, भवतः परिवेष्टिते ॥ ४०० ॥ तदस्थित्रयमाविद्ध, स्थितेनास्थना दृढीकृतम् । कीलिकाकृतिना वज्रर्धभनाराचकं हि तत् ॥ १ ॥ युग्मम् । अन्यदृषभनाराचं, कीलिकारहितं च तत् । केचित्तु वज्रनाराचं, पद्मो-  
ज्जितमिदं जगुः ॥ २ ॥ अस्थनोर्मर्कटवन्धेन, केवलेन दृढीकृतम् । आहुः संहननं पृष्ठ्या, नाराचाख्यं तृतीय-  
कम् ॥ ३ ॥ बद्धं मर्कटवन्धेन, यद्भवेदेकपार्श्वतः । अन्यतः कीलिकानद्धमूर्धनाराचकं हि तत् ॥ ४ ॥ तत्कीलि-  
काख्यं यत्रास्थनां, केवलं कीलिकावलम् । अस्थनां पर्यन्तसंबन्धरूपं सेवार्त्तमुच्यते ॥ ५ ॥ सेवयाऽभ्यङ्गाद्यया वा,  
ऋतं व्यासं ततस्तथा । छेदैः खण्डैर्मिथः स्पृष्टं, छेदस्पृष्टमतोऽथवा ॥ ६ ॥ यद्यपि स्युरनस्थीनामेतान्यस्थ्यात्मकानि  
न । तद्गतः शक्तिविशेषस्तथाप्येषूपचर्यते ॥ ७ ॥ एकैन्द्रियाणां सेवार्त्तं, तमपेक्षैव कथ्यते । जीवाभिगमानुसृतैः,  
कैश्चिच्चाद्यं सुधाशुजाम् ॥ ८ ॥ संग्रहणीकारैस्तु-च्छ गन्धतिरिनराणं, समुच्छिपणिंदिविगल छेवहं । सुरनेरदया  
एगिंदिया य सवे असंघयणा ॥ ९ ॥ इत्युक्तं । इतिसंहननानि १९ । कषं संसारकान्तरमयन्ते यान्ति घैर्जनाः । ते  
कषायाः क्रोधमानमायालोभा इति श्रुताः ॥ १० ॥ क्रोधोऽप्रीत्यात्मको मानोऽन्येष्वर्थास्वोत्कर्षलक्षणः । मायाऽन्यव-  
ज्जनारूपा, लोभस्तृष्णाभिगृध्रता ॥ १० ॥ चत्वारोऽन्तर्भवन्त्येते, उभयोर्द्वेषरागयोः । आदिमौ द्वौ भवेद् द्वेषो,  
रागः स्यादन्तिमौ च तौ ॥ ११ ॥ स्वपक्षपातरूपत्वान्मानोऽपि राग एव यत् । ततस्त्रयात्मको रागो, द्वेषः क्रोधस्तु  
केवलम् ॥ १२ ॥ चत्वारोऽपि चतुर्भेदाः, स्युस्तेऽनन्तानुबन्धिनः । अप्रत्याख्यानकाः प्रत्याख्यानाः संज्वलना-

१ तत्संबन्धिन्यसंबन्धिनि वा दादौ स्वरे परे अन् ( इति हैमश० ) ।

इति ॥ १३ ॥ एतल्लक्षणानि च श्रीहेमचन्द्रसूरिभिरित्थमूचिरे—“पक्षं संज्वलनः प्रत्याख्यानो मासचतुष्टयम् । अप्रत्याख्यानको वर्ष, जन्मानन्तानुबन्धिकः ॥ १४ ॥ वीतरागयतिश्राद्धसम्यग्दृष्टित्वघातकाः । ते देवत्वमनु-  
ब्यत्वतिर्यक्त्वनरकप्रदाः ॥ १५ ॥ प्रज्ञापनावृत्तौ च “अनन्तान्यनुबध्नन्ति, यतो जन्मानि भूतये । तेनानन्तानुब-  
न्ध्याख्या, क्रोधाद्येषु नियोजिता ॥ १६ ॥” एषां ‘संयोजना’ इति द्वितीयमपि नाम । संयोजयन्ति यन्नरमन-  
न्तसंख्यैर्भैवः कषायास्ते । संयोजनताऽनन्तानुबन्धिता वाऽप्यतस्तेषाम् ॥ १७ ॥ नाल्पमप्युल्लसदेषां, प्रत्याख्या-  
नमिहोदयात् । अप्रत्याख्यानसंज्ञाऽतो, द्वितीयेषु निवेदिता ॥ १८ ॥ सर्वसावद्यविरतिः, प्रत्याख्यानमिहोदितम् ।  
तदावरणतः संज्ञा, सा तृतीयेषु योजिता ॥ १९ ॥ संज्वलयन्ति यतिं यत्संविभ्रं सर्वपापविरतमपि । तस्मा-  
त्संज्वलना इत्यप्रशमकरा निरुच्यन्ते ॥ २० ॥ अन्यत्राप्युक्तं—“शब्दादीन् विषयान् प्राप्य, संज्वलन्ति यतो मुहुः ।  
ततः संज्वलनाह्वानं, चतुर्थानामिहोच्यते ॥ २१ ॥” स्युः प्रत्येकं चतुर्भेदा, भेदाः संज्वलनादयः । एवं षोडशै-  
कैकश्चतुःषष्टिर्विधा इति ॥ २२ ॥ यथा कदाचिच्छिष्टोऽपि, क्रोधादेर्योति दुष्टताम् । एवं संज्वलनोऽप्येति, क्वाप्य-  
नन्तानुबन्धिताम् ॥ २३ ॥ एवं सर्वेष्वपि भाव्यं । तत एवोपपद्येतानन्तानुबन्धिभाविनी । कृष्णादेर्दुर्गतिर्नूनं, क्षी-  
णानन्तानुबन्धिनः ॥ २४ ॥ एवं च चर्षावस्थाधिमानस्य, श्रीबाहुबलिनो मुनेः । कैवल्यहेतुश्चारिन्नं, ज्ञेयं संज्वलनो-

१ यावज्जीवादिः कालो नरकादिका गतिश्चानन्तानुबन्ध्यादीनां फरुसवयणेणेत्यादिवद्व्यवहारात्, तेन न बाहुबलिनो मानेऽन्येषां चाक-  
र्षादौ सिध्यात्विनां भ्रैवयकोत्पादे च क्षतिरिति देवेन्द्रसूरिपादाः ।

चितम् ॥ २५ ॥ कर्मग्रन्थकारैश्च सहृष्टान्ता एवमेते जगदिरे-जलरेणुषु ढविषयराईसरिसो च उविहो कोहो । तिणिस-  
 लयाकट्टट्टियसेलत्थं भोवमो माणो ॥ २६ ॥ मायावलेहि गोमुत्तिमिढसिंघणवंसिमूलसमा । लोहो हलिहल्वंजण-  
 कदमकिमरागसारित्थो ॥ २७ ॥ तथा प्रज्ञापनायां प्रज्ञसाः, खान्यो भयप्रतिष्ठिताः । अप्रतिष्ठितकाश्चैवं, चत्वारोऽपि  
 व्यतुर्विधाः ॥ २८ ॥ तथा हि—खदुश्चेष्टिततः कश्चित्, प्रत्यपायमवेक्ष्य यत् । कुर्यादात्मोपरि क्रोधं, स एष स्वप्रतिष्ठितः  
 ॥ २९ ॥ उदीरयेद्यदा क्रोधं, परः संतर्जनादिभिः । तदा तद्विषयः क्रोधो, भवेदन्यप्रतिष्ठितः ॥ ३० ॥ एतच्च  
 नैगमनयदर्शनं चिन्त्यतां यतः । स तद्विषयतामात्रात्, मन्यते तत्प्रतिष्ठितम् ॥ ३१ ॥ यश्चात्मपरयोस्तादृगपराध-  
 कृतो भवेत् । क्रोधः परस्मिन् स्वस्मिंश्च, स स्यादुभयसंश्रितः ॥ ३२ ॥ विना पराक्रोशनादि, विना च स्वकुचे-  
 ष्टितम् । निरालम्बन एव स्यात्, केवलं क्रोधमोहतः ॥ ३३ ॥ स चाप्रतिष्ठितः क्रोधो, दृश्यतेऽयं च कस्यचित् ।  
 क्रोयमोहोदयात्क्रोधः, कर्हिचित्कारणं विना ॥ ३४ ॥ अत एवोक्तं पूर्वमहर्षिभिः—सापेक्षाणि च निरपेक्षाणि च  
 कर्माणि फलविपाकेषु । सोपक्रमं च निरुपक्रमं च दृष्टं यथाऽऽयुष्कम् ॥ ३५ ॥ इत्याद्यर्थतः प्रज्ञा० तृ० पदे । एव-  
 मन्येऽपि त्रयः कषाया भाव्या इति । चतुर्भिः कारणैरेते, प्रायः प्रादुर्भवन्ति च । क्षेत्रं वास्तु शरीरं च, प्रती-  
 त्मोपधिमङ्गिनम् ॥ ३६ ॥ सर्वस्तोका निष्कषाया, मानिनोऽनन्तकास्ततः । कुद्धमायाविलुब्धाश्च, स्युर्विशेषाधिकाः  
 क्रमात् ॥ ३७ ॥ एकेन्द्रियाणां चत्वारोऽप्यनाभोगाद्भवन्त्यमी । अदर्शितबहिर्देहविकारा अस्फुटात्मकाः ॥ ३८ ॥  
 सर्वदा सहचारित्वात्, कषायाऽव्यभिचारिणः । नो कषाया नव प्रोक्ता, नवनीयक्रमाभ्युजैः ॥ ३९ ॥ तदुक्तं प्रज्ञापना-

वृत्तौ—“कषायसहवर्तित्वात्, कषायप्रेरणादपि । हास्यादिनवकस्योक्ता, नोकषायकषायता ॥४०॥ हासो रत्यर-  
 तिर्भातिर्जुगुप्सा शोक एव च । पुंस्त्रीह्नीबाभिधा वेदाः, नोकषाया अमी मताः ॥४१॥ इति कषायाः २०॥ संज्ञा  
 स्याद् ज्ञानरूपैका, द्वितीयाऽनुभवात्मिका । तत्राद्या पञ्चधा ज्ञानमन्या च स्यात्स्वरूपतः ॥४२॥ असातवेदनीयादि-  
 कर्मादयसमुद्भवा । आहारादिपरीणामभेदात्सा च चतुर्विधा ॥४३॥ तथाहुः—“चत्तारि सण्णाओ पणत्ताओ,  
 तंजहा—आहारसण्णा, भयसण्णा मेहुणसण्णा परिगहसण्णा इति स्थानाङ्गे । आहारे योऽभिलाषः स्याज्जन्तोः  
 क्षुधेदनीयतः । आहारसंज्ञा सा ज्ञेया, शेषाः स्युर्मोहनीयजाः ॥४४॥ भयसंज्ञा भयं त्रासरूपं यदनुभूयते । मैथुने-  
 च्छात्मिका वेदोदयजा मैथुनाभिधा ॥४५॥ स्यात्परिग्रहसंज्ञा च, लोभोदयसमुद्भवा । अनाभोगाऽन्य क्तरूपा, एता-  
 श्चैकेन्द्रियस्त्रिनाम् ॥४६॥ भगवतीससमशतकाष्टमोद्देशके तु—आहारभयपरिग्रहमेहुण तह कोह माण माया य ।  
 लोभोलोगो ओहो, सन्ना दस सबजीवाणं ॥४७॥ एताश्च वृक्षोपलक्षणेन सर्वैकेन्द्रियाणां साक्षादेवं दर्शिताः, तद्यथा—  
 रुक्खाण जलाहरो, संकोअणिआ भएण संकुयइ । निअंतंतुएहिं वेढइ, वल्ली रुक्खे परिगहेण ॥४८॥ इत्थिपरि-  
 रंभणेणं, कुरुवगतरुणो फलंति मेहुणे (ण्णे) । तह कोकनदस्स कंदे, हुंकारे सुअइ कोहेणं ॥४९॥ माणे झरइ रुअंती,  
 छायइ वल्ली फलाइं मायाए । लोभे बिह्लपलासा, खिवंति मूले निहाणुवरिं ॥५०॥ रयणीए संकोओ, कमलाणं  
 होइ लोगसन्नाए । ओहे चइत्तु मगं, चडंति रुक्खेसु वल्लीओ ॥५१॥ अन्यैरपि वृक्षाणां मैथुनसंज्ञाऽभिधीयते,  
 तथोक्तं शृंगारतिलके—सुभग ! कुरुवकस्त्वं नो किमालिङ्गनोत्कः, किमु मुखमदिरेच्छुः केसरो नो हृदिस्थः । त्वयि

कर्तव्यमित्यागामिनमाद्यथा ॥५९॥ तथा विचिन्त्येष्टानिष्टञ्छयातपादिवस्तुषु । द्वितीयया स्वसौख्यार्थं, स्यात्प्रवृ-  
त्तिनिवृत्तिमान् ॥६०॥ भवेत्सम्यग्दृष्टामेव, दृष्टिवादोपदेशिकी । एतामपेक्ष्य सर्वेऽपि, मिथ्यादृष्टो ह्यसंज्ञिनः  
॥ ६१ ॥ सुरनारकगर्भोत्थजीवानां दीर्घकालिकी । संसृष्टिमान्तद्वयक्षादिजीवानां हेतुवादिकी ॥ ६२ ॥ ह्यङ्गस्य-  
सम्यग्दृष्टीनां, श्रुतज्ञानात्मिकाऽन्तिमा । मतिव्यापारनिर्मुक्ताः, संज्ञातीता जिनाः स्वमे ॥६३॥ इति संज्ञा ॥२१॥  
इदुः स्यात्परमेश्वर्यं, धातोरस्य प्रयोगतः । इन्द्रनात्परमेश्वर्यादिन्द्र आत्माऽभिधीयते ॥ ६४ ॥ तस्य लिङ्गं तेन स्रष्टु-  
मितीन्द्रियमुदीर्यते । ओजादि पञ्चधा तच्च, तथाहुवाच भाष्यकृत् ॥ ६५ ॥ इन्द्रो जीवो सर्वोवलङ्घिभोगपरमे-  
सरत्तणओ । सोत्ताइ भेषमिदियमिह तल्लिगाइ भावाओ ॥ ६६ ॥ ओजाक्षिघ्राणरसनस्पर्शनानीति पञ्चधा ।  
तान्येकैकं द्विभेदं तद्, द्रव्यभावविभेदतः ॥ ६७ ॥ तत्र निर्वृत्तिरूपं स्यात्तथोपकरणात्मकम् । द्रव्येन्द्रियमिति  
द्वेधा, तत्र निर्वृत्तिराकृतिः ॥ ६८ ॥ साऽपि बाह्यान्तरङ्गा च, बाह्या तु स्फुटमीक्ष्यते । प्रतिजाति पृथग्रूपा,  
ओत्रपर्वटिकादिका ॥६९॥ नानात्वाज्ञोपदेष्टुं सा, शक्या नियतरूपतः । नानाकृतीनीन्द्रियाणि, यतो वाजिनरा-  
दिषु ॥७०॥ अभ्यन्तरा तु निर्वृत्तिः, समाना सर्वजातिषु । उक्तं संस्थाननैयत्यमेनामेवाधिकृत्य च ॥७१॥ तथाहि-  
ओत्रं कदम्बपुष्पाभमांसैकगोलकात्मकम् । मसूरधान्यतुल्या स्याच्चक्षुषोऽन्तर्गताकृतिः ॥७२॥ अतिसूक्तकपुरुषाभः

१ दृष्टिर्दृष्टान्तं—सम्यक्त्वादि वदनं वादः दृष्टीनां वादो दृष्टिवादस्तदुपदेशेन तदपेक्षयेत्यर्थः, संज्ञा सम्यग्ज्ञानं तदस्यास्तीति संज्ञी  
सम्यग्दृष्टिस्तस्य यत् श्रुतं तत्सम्यग्दृष्टिश्रुतं सम्यक् श्रुतामिति भावार्थः ( इति मलयगिरिपादाः ) । २ सर्वे ।

नियतमशोके युज्यते पादघातः, प्रियमिति परिहासात्पेक्षालं काचिद्वचे ॥५२॥ तथा पारदोऽपि स्फारश्छायायां स्थिरा-  
 ऽवलोकितः कृपाद्बलतीति लोके श्रूयते इति ॥ स्लोका मैथुनसंज्ञोपयुक्ता नैरधिकाः क्रमात् । संख्येयघ्ना जनिधंपरि-  
 ग्रहजासोपयुक्तकाः ॥५३॥ स्युः परिग्रहसंज्ञाख्यासिर्त्यञ्चोऽल्पास्ततः क्रमात् । ते मैथुनभयाहारसंज्ञाः संख्यगुणा-  
 धिकाः ॥५४॥ भयसंज्ञान्विताः स्लोका, मनुष्याः स्युर्यथाक्रमम् । संख्येयघ्ना श्रुक्तिपरिग्रहमैथुनसंज्ञकाः ॥५५॥  
 आहारसंज्ञाः स्युः स्लोका, देवाः संख्यगुणाधिकाः । संज्ञासमैथुनपरिग्रहसंज्ञा यथाक्रमम् ॥५६॥ प्रवचनसारोद्धारवृ-  
 त्तौ तु एवं लिखितं, तथा मतज्ञानावरणकर्मक्षयोपशमात् शब्दार्थगोचरा सामान्यावबोधक्रिया ओषसंज्ञा, तद्वि-  
 शेषावबोधक्रिया लोकसंज्ञा, एवं वेदमापतितं-दर्शनोपयोगे ओषसंज्ञा, ज्ञानोपयोगे लोकसंज्ञा, एष स्थाना-  
 ङ्गदीकाभिप्रायः, आचारङ्गदीकायां पुनरभिहितं-ओषसंज्ञा तु अन्यक्तोपयोगरूपा बह्नीवितानारोहणादिसंज्ञा,  
 लोकसंज्ञा स्वच्छन्दघटितविकल्परूपा लोकोपचरिता, यथा-न सनत्यनपत्यस्य लोकाः, भवानो यक्षा, विप्रा देवाः,  
 काकाः पितामहाः, बर्हिणां पक्षवातेन गर्भे इत्यादिका इति । आचाराङ्गे तु-मोहधर्मसुखदुःखजुगुप्साशोक-  
 नामभिः । दद्या ताः षड्विरेताभिः, सह षोडश वर्णिताः ॥५७॥ अथवा त्रिविधाः संज्ञाः, प्रथमा दीर्घकालिकी ।  
 द्वितीया हेतुवादाख्या, दृष्टिवादाभिधा परा ॥५८॥ सुदीर्घमप्यतीतार्थ, स्मरत्यथ विचिन्तयेत् । कथं नु नाम

१ आहार० । २ संज्ञितः प्र० । ३ स्पर्शाद्यव्यक्तज्ञानापेक्षया स्यातामेते सर्वेषां । ४ संज्ञाषोडशकोपेक्षयोक्तत्वात् न सर्वेषां  
 सङ्ख्यावोऽनयोः ।

घ्राणं च काहलकृति । जिह्वा क्षुरप्राकारा स्यात्, स्पर्शनं च विविधाकृति ॥७३॥ स्पर्शनेन्द्रियनिर्वृत्तौ, बाह्याभ्यन्त-  
रयोर्न भिन्नं । तथैव प्रतिपत्तव्यमुक्तत्वात्पूर्वस्वरिभिः ॥७४॥ बाह्यनिर्वृत्तीन्द्रियस्य, खल्लेनोपमितस्य या । धातो-  
पमान्तनिर्वृत्तिरत्यच्छपुद्गलात्मिका ॥७५॥ तस्याः शक्तिविशेषो यः, स्वीयस्वीयार्थबोधकः । उक्तं तदेवोपकरणे-  
न्द्रियं तीर्थपार्थिवैः ॥७६॥ युग्मं । तदुक्तं प्रज्ञापनावृत्तौ-उपकरणं-खल्लस्थानीयाया बाह्यनिर्वृत्तेर्था खल्लधारासमाना  
खच्छतरपुद्गलसमूहात्मिका अभ्यन्तरा निर्वृत्तिस्तस्याः शक्तिविशेष इति । आचारांगवृत्तौ तु-निर्वर्त्यत इति  
निर्वृत्तिः, केन निर्वर्त्यते?, कर्मणा; तत्रोत्सेधाङ्गुलासंख्येयभागप्रमितानां शुद्धानामात्मप्रदेशानां प्रतिनियतचक्षु-  
रादीन्द्रियसंस्थानेनावस्थितानां या वृत्तिरभ्यन्तरा निर्वृत्तिस्तेष्वेवात्मप्रदेशेष्विन्द्रियव्यपदेशभाग यः प्रतिनि-  
यतसंस्थानो निर्माणनाम्ना पुद्गलविपाकिना वर्द्धकीसंस्थानीयेनारचितः कर्णशङ्कुल्यादिविशेषः, अङ्गोपाङ्गनाम्ना  
तु निष्पादित इति बाह्यनिर्वृत्तिः, तस्या एव निर्वृत्तेर्द्विरूपाया येनोपकारः क्रियते तदुपकरणं, तच्चेन्द्रियकार्यं,  
सत्यामपि निर्वृत्तावनुपहतायामपि मसूराद्याकृतिरूपायां निर्वृत्तौ तस्योपघातान्न पश्यति, तदपि निर्वृत्तिवद्  
द्विधेति । एवं च प्रज्ञापनावृत्त्यभिप्रायेण खच्छतरपुद्गलात्मिका अभ्यन्तरनिर्वृत्तिः, प्रथमाङ्गवृत्त्यभिप्रायेण तु

१ अङ्गुलासंख्यभागमानत्वेन सर्वत्वगतत्वेन च मेदस्यालक्ष्यत्वमिति । २ खल्लधारयोरिवाभेदापत्तिरभ्यन्तरबहिर्निर्वृत्त्योरेवं न च

द्वैविध्यमुपकरणस्य । ३ रचितुमारब्धः । ४ समापितः ।

शुद्धात्मप्रदेशरूपा अभ्यन्तरनिर्वृत्तिरिति ध्येयं<sup>२</sup> । इदमान्तरनिर्वृत्ते-र्नतूपकरणेन्द्रियम् । अर्थान्तरं शक्तिशक्ति-  
मतोर्भेदात्कथञ्चन ॥ ७७ ॥ कथञ्चिद्भेदश्च—तस्यामान्तरनिर्वृत्तौ, सत्यामपि पराहते । द्रव्यादिनोपकरणेन्द्रि-  
येऽर्थाज्ञानदर्शनात् ॥ ७८ ॥ इति द्रव्येन्द्रियं । द्विधा भावेन्द्रियमपि, लब्धितश्चोपयोगतः । यथाश्रुतमथो  
वच्मि, स्वरूपमुभयोरपि ॥ ७९ ॥ जन्तोः श्रोत्रादिविषयस्तत्तदावरणस्य यः । स्यात्क्षयोपशमो लब्धिरूपं  
भावेन्द्रियं हि तत् ॥ ८० ॥ स्वस्वलब्ध्यनुसारेण, विषयेषु य आत्मनः । व्यापार उपयोगाख्यं, भवेद्भावेन्द्रियं  
च तत् ॥ ८१ ॥ उपयोगेन्द्रियं चैकमेकदा नाधिकं भवेत् । एकदा ह्युपयोगः स्यादेक एव यदङ्गिनाम् ॥ ८२ ॥  
तथाहि—इन्द्रियेणेह येनैव, मनः संयुज्यतेऽङ्गिनः । तदेवैकं स्वविषयग्रहणाय प्रवर्त्तते ॥ ८३ ॥ सशब्दां  
सुरभिं सृष्टीं, स्वादतो दीर्घशङ्कुलीम् । पञ्चानामुपयोगानां, यौगपद्यस्य यो भ्रमः ॥ ८४ ॥ स चेन्द्रियेषु सर्वेषु,  
मनसः शीघ्रयोगतः । संभवेद्युगपत्पत्रशतवेधाभिमानवत् ॥ ८५ ॥ युगम् । अन्यथा तूपयोगौ द्वौ, युगप-  
न्नाहृतोऽपि चेत् । छद्मस्थानां पञ्च तर्हि, संभवेयुः कथं सह ? ॥ ८६ ॥ तदुक्तं प्रथमाङ्गवृत्तौ—आत्मा सहैति  
मनसा मन इन्द्रियेण, स्वार्थेन चेन्द्रियमिति क्रम एष शीघ्रः । योगोऽयमेव मनसः किमगम्यमस्ति, यस्मि-

निर्वृत्तिरङ्गोपाङ्गनामनिर्वृत्तितानीन्द्रियद्वाराणि कर्मविशेषसंस्कृताः शरीरप्रदेशाः—निर्माणनामाङ्गोपाङ्गप्रत्यया मूलगुणनिवर्त्तनेत्यर्थः ।  
उपकरणं बाह्यमभ्यन्तरं च निर्वर्त्तितस्यानुपघातानुग्रहाभ्यामुपकारीति ( तत्त्वार्थमाख्यं अ० २— सू० १७ ) । २ कर्मनिर्वर्त्तितत्वाभिधाना-  
चिन्त्यमिदं, शरीरावयवात्मप्रदेशानामभेदापेक्षया स्यात्समीचीनता । ३ स त्विन्द्रियेषु प्र० ।



त्मनो व्रजति तत्र गतोऽयमात्मा ॥ ८७ ॥ किंच-एकाक्षादिव्यवहारो, भवेद् द्रव्येन्द्रियैः किल । अन्यथा  
बहुलः पञ्चाक्षः स्यात्पञ्चोयोगतः ॥ ८७ ॥ यदुक्तं-“पञ्चिद्विओ उ बजलो, नरोध्व सधोवलद्धिभावाओ । तहवि  
न भण्ह पञ्चिद्विओत्ति दविंदियाऽभावा ॥ ८८ ॥” रणन्नपुरश्चरारुलोलेक्षणासुखात् । निर्यत्सुगन्धिमदि-  
रागण्डूषादेष पुष्यति ॥ ८९ ॥ ततः पञ्चाप्युपयोगा भाव्या इति । अङ्गुलासंख्येयभागबहले स्पर्शनेन्द्रिये ।  
श्वराः । ऊचुः पञ्चापीन्द्रियाणि, बाहल्यं स्थूलता किल ॥ ९० ॥ नन्वङ्गुलासंख्यभागबहले स्पर्शनेन्द्रिये ।  
खज्जादिघाते देहान्तर्वेदनानुभवः कथम् ? ॥ ९१ ॥ अत्रोच्यते-त्वगिन्द्रियस्य विषयः, स्पर्शाः शीतादयो  
यथा । चक्षुषो रूपमेवं तु, विषयो नास्य वेदना ॥ ९२ ॥ दुःखानुभवरूपा सा, तां त्वात्माऽनुभवलयम् । सक-  
लेनापि देहेन, उवरादिवेदनामिव ॥ ९३ ॥ अथ शीतलपानीयपानेऽन्तर्वेद्यते कथम् ? । शीतस्पर्शोऽन्तरा कौत-  
स्कुतं स्यात्स्पर्शनेन्द्रियम् ? ॥ ९४ ॥ अत्रोच्यते-सर्वत्राङ्गप्रदेशान्तर्वेत्ति त्वगिन्द्रियं किल । भवेदेवेति सन्तव्यं,  
पूर्वार्धसंप्रदायतः ॥ ९५ ॥ यदाह प्रज्ञापनामूलटीकाकारः-“सर्वप्रदेशपर्यन्तवर्त्तित्वात्ततोऽभ्यन्तरतोऽपि शुषि-  
रस्योपरि त्वगिन्द्रियस्य भावादुपपद्यतेऽन्तरेऽपि शीतस्पर्शवेदनानुभव” इति । ततोऽन्तरेऽपि शुषिरपर्यन्तेऽस्ति  
त्वगिन्द्रियम् । अतः संवेद्यते शैल्यं, कर्णादिशुषिरेष्विव ॥ ९६ ॥ पृथुत्वमङ्गुलासंख्यभागोऽतीन्द्रियवेदिभिः ।

१ तत्तज्जातिनामेति देवेन्द्रसूर्याद्याः, छिन्ननासान्धादीनां तेन न काचित्क्षतिः । २ भवितव्यमत्र अन्तःशब्देन । ३ उदरादिषु, गर्भो-  
शयादौ तु न ।

त्रयाणामपि निर्दिष्टः, श्रवणघ्राणचक्षुषाम् ॥ ९७ ॥ अङ्गुलानां पृथक्त्वं च, पृथुत्वं रसनेन्द्रिये । खखदेहप्रमाणं च, भवति स्पर्शनेन्द्रियम् ॥ ९८ ॥ त्वगिन्द्रियं विनाऽन्येषां, चतुर्णां पृथुता भवेत् । आत्माङ्गुलेन सोत्सेधाङ्गुलेन स्पर्शनस्य तु ॥ ९९ ॥ ननूत्सेधाङ्गुलेनैव, मितो देहो भवेत्ततः । मातुं तेनैव युज्यन्ते, तद्गतानीन्द्रियाण्यपि ॥ ५०० ॥ आत्माङ्गुलेन चत्वार्यौत्सेधिकैकमिन्द्रियम् । तानीत्थं मीयमानानि, कथमौचित्यमियति ॥ १ ॥ अब्रूच्यते—जिह्वादीनां पृथुलत्वे, औत्सेधेनोरीकृते । त्रिगव्यूतनरादीनां, न स्याद्विषयवेदिता ॥ २ ॥ तथाहि—त्रिगव्यूतादिमनुजाः, षड्गव्यूतादिकुञ्जराः । खखदेहानुसारात्स्युर्विस्तीर्णरसनेन्द्रियाः ॥ ३ ॥ तेषामान्तरनिर्वृत्तिरूपं चेद्रसनेन्द्रियम् । उत्सेधाङ्गुलपृथक्त्वमितं स्यादल्पकं हि तत् ॥ ४ ॥ न व्याभूयात्सर्वजिह्वां, ततोऽतिविदितोऽनया । सर्वात्मना रसज्ञानव्यवहारो न सिद्ध्यति ॥ ५ ॥ गन्धादिव्यवहारोऽपि, भावनीयो दिशाऽनया । तत आत्माङ्गुलेनैव, पृथुत्वं रसनादिषु ॥ ६ ॥ जघन्यतोऽक्षिवर्जाण्यङ्गुलासंख्येयभागतः । गृह्णन्ति विषयं चक्षुस्त्वङ्गुलसङ्ख्यभागतः ॥ ७ ॥ अयं भावः—प्राप्त्यार्थवच्छेदकत्वात्, श्रवणादीनि जानते । अङ्गुलासङ्ख्येयभागादपि शब्दादिमागतम् ॥ ८ ॥ चतुर्णामत एवैषां, व्यञ्जनावग्रहो भवेत् । दृष्टान्तान्नव्यमृत्पात्रशयितोद्बोधनात्मकात् ॥ ९ ॥ यथा शरावकं नव्यं, नैवैकेनोदबिन्दुना । क्लिद्यते किंतु भूयोभिः, पतद्भिस्तैर्निरन्तरम् ॥ १० ॥ एवं सुप्तोऽपि नैकेन, शब्देन प्रतिबुध्यते । किंतु तैः पञ्चषैः कर्णे, शब्दद्रव्यैर्भृते सति

१ रसनेन्द्रियं । २ प्रसिद्धः । ३ गृह्यते प्र० । ४ व्यञ्जनावग्रहस्य प्राणापानपृथक्त्वमानत्वात् उत्कर्षतः चिन्त्यमिदम् ।

॥ ११ ॥ एवं व्यञ्जनावग्रहभावना नन्दीसूत्रे । चक्षुस्त्वप्राप्यकारित्वादङ्गुलसङ्ख्यभागतः । अर्थं जघन्याद्गृह्णाति, ततोऽप्यर्वात्करं ननु ॥ १२ ॥ तत एवातिपार्श्वस्थं, नैवाञ्जनमलादिकम् । चक्षुः परिच्छिनत्सीति, प्रतीतं सर्वदेहिनाम् ॥ १३ ॥ तथा-श्रुतिर्द्वादशयोजन्याः, शृणोति शब्दमागतम् । रूपं पश्यति चक्षुः साधि-कयोजनलक्षतः ॥ १४ ॥ आगतं नवयोजन्याः, शेषाणि त्रीणि गृह्णते । गन्धं रसमथ स्पर्शसुत्कृष्टो विषयो ह्ययम् ॥ १५ ॥ ननु च प्राप्यकारीणि, श्रोत्रादीनीन्द्रियाणि चेत् । परतोऽप्यागतान् शब्दादीन् गृह्णन्ति कथं न तत् ॥ १६ ॥ द्वादशयोजनादिर्यो, नियमः सोऽपि निष्फलः । गृह्णाति प्राप्तसंबन्धं, सर्वमित्येव यौक्तिकम् ॥ १७ ॥ अत्रोच्यते-शब्दादीनां पुद्गला ये, परतः स्युः समागताः । तथा मन्दपरीणामास्ते जायन्ते स्वभावतः ॥ १८ ॥ यथा स्वविषयं ज्ञानं, नोत्पादयितुमीशते । स्वभावाच्चास्ति शक्तिश्चेन्द्रियाणामपि तद्ग्रहे ॥ १९ ॥ ततो विषयनियमो, युक्तोऽयं दर्शितः श्रुते । प्राप्यकारित्वे चतुर्णामिन्द्रियाणां स्थितेऽपि हि ॥ २० ॥ किंच-नास्ति शक्तिश्चक्षुषोऽपि, विषयात्परतः स्थितम् । परिच्छेत्तुं द्रव्यजातं, युक्तस्तस्याप्यसौ ततः ॥ २१ ॥ जिह्वाघ्राणस्पर्शनानि, त्रीण्यप्येतानि गृह्णते । बद्धस्पृष्टं द्रव्यजातं, स्पृष्टमेव परं श्रुतिः ॥ २२ ॥ यदुक्तं-“पुढं सुणेइ सद्धं, ख्वं पुण पासई अपुढं तु । गन्धं रसं च फासं च, बद्धपुढं वियागरे ॥ २३ ॥” बद्धं तत्रात्मप्रदेशैरात्मीकृतमिहोच्यते । स्पृष्टमालिङ्गितमात्रं, ज्ञेयं वपुषि रेणुवत् ॥ २४ ॥ “बद्धमस्पीकयं पएसेहिं, पुढं रेणुं व तणुमि” इतिवच-

१ संबन्धे प्र० । २ विषयनियमः ।

नात् ॥ समेऽपि प्राप्यकारित्वे, चतुर्णामपि नन्वयम् । को विशेषः स्पृष्टवद्धस्पृष्टार्थग्रहणात्मकः ? ॥ २५ ॥  
 अत्रोच्यते-स्पर्शगन्धरसद्रव्यौघानां शब्दव्यपेक्षया । अल्पत्वाद्वादरत्वाच्चाभावुकत्वाच्च सत्वरम् ॥ २६ ॥  
 स्पर्शनघ्राणजिह्वानां, मन्दशक्तितयाऽपि च । बद्धस्पृष्टं वस्तुजातं, गृह्ण्येतानि निश्चितम् ॥ २७ ॥ स्पर्शादि-  
 द्रव्यसंघातापेक्षया शब्दसंहतिः । बह्वी सूक्ष्माऽऽसन्नशब्दयोग्यद्रव्याभिवासिका ॥ २८ ॥ तन्निवृत्तीन्द्रिय-  
 स्यान्तर्गतोपकरणेन्द्रियम् । स्पृष्टाऽपि सद्यः कुरुतेऽभिव्यक्तिं सा स्वगोचराम् ॥ २९ ॥ अन्येन्द्रियापेक्षया च,  
 अवर्णं पटुशक्तिकम् । ततः स्पृष्टानेव शब्दान्, गृह्णातीत्युचितं जगुः ॥ ३० ॥ स्पृष्टार्थग्राहकत्वं यत्, परैर-  
 क्षणोऽपि कथ्यते । तदयुक्तं तथात्वे हि, दाहः स्याद्वन्ध्यवेक्षणात् ॥ ३१ ॥ तथा-काचपात्राद्यन्तरस्थं, दूरादेवे-  
 क्ष्यते जलम् । तद्वित्त्वान्तः प्रवेशे तु, जलआवः प्रसज्यते ॥ ३२ ॥ इत्याद्यधिकं रत्नाकरावतारिकादिभ्योऽव-  
 सेयं, विस्तरभयान्नेह प्रतन्यते, यच्च सिद्धांते 'चक्खुप्फासं हवमागच्छइ' इति श्रूयते, तत्र स्पर्शशब्देन इन्द्रि-  
 यार्थसन्निकर्ष उच्यते, तथाहुः—'सुरिए चक्खुप्फासं हवमागच्छइ' इत्येतज्जम्बूद्वीपप्रज्ञसिप्रतीकवृत्तौ—“अत्र च  
 स्पर्शशब्द इन्द्रियार्थसन्निकर्षपरश्चक्षुषोऽप्राप्यकारित्वेन तदसंभवा”दिति । मेया आत्माङ्गुलैरेव, प्रागुक्तेन्द्रि-  
 यगोचराः । प्रमाणाङ्गुलमाने स्युर्महीयांसोऽधुना हि ते ॥ ३३ ॥ उत्सेधाङ्गुलमाने तु, कथं भरतचक्रिणः ।

१ शब्दसंहतिः । २ श्रुतेर्यस्याप्यकारित्वे, बौद्धोक्तं स्पर्शदूषणम् । चण्डालशब्दश्रवणादिष्वयौक्तिकमेव तत् ॥ १ ॥ स्पृष्टास्पृश्यविचा-  
 रो हि, स्याल्लोकव्यवहारतः । नेन्द्रियाणां च विषयेष्वसौ कस्यापि संमतः ॥ २ ॥ प्र० । ३ योग्यदेशावस्थितिः यतो ग्रहणम् ।

पुर्यादौ स्वाङ्गुलमितनवद्वादशयोजने ॥ ३४ ॥ एकत्र वादिता भम्भा, सर्वत्र श्रूयते जनैः । तस्मादात्माङ्गुलो-  
न्मेया, विषया इति युक्तिमत् ॥ ३५ ॥ युग्मम् । आह-प्रमाणङ्गुलजानेकलक्षयोजनसम्भिन्ने । खर्विमाने कथं घण्टा,  
सर्वत्र श्रूयते सुरैः ? ॥ ३६ ॥ त्रैधैरप्यङ्गुलैर्नैष, विषयो घटते श्रुतेः । द्वितीयोपाङ्गुलीकायामस्योत्तरमेवेक्ष्यतां  
॥ ३७ ॥ तथाहि—तस्यां मेघौघरसितगम्भीरमधुरशब्दायां योजनपरिमण्डलायां सुखराभिधानायां घण्टायां  
त्रिस्ताडितायां सत्यां यत्सूर्याभं विमानं तत्प्रासादनिष्कुटेषु ये आपतिताः शब्दवर्गणापुङ्गलास्तेभ्यः समुच्छ-  
लितानि यानि घण्टाप्रतिश्रुतिशतसहस्राणि-घण्टाप्रतिशब्दलक्षास्तैः संकुलमपि जातमभूत्, किमुक्तं भवति?-  
घण्टायां महता प्रयत्नेन ताडितायां ये विनिर्गताः शब्दपुङ्गलास्तत्प्रतिघाततः सर्वासु दिक्षु विदिक्षु च दिव्यानुभा-  
वतः समुच्छलितैः प्रतिशब्दैः सकलमपि विमानमनेकयोजनलक्षमानमपि बधिरितमुपजायते इति, एतेन द्वाद-  
शभ्यो योजनेभ्यः समागतः शब्दः श्रोत्रग्राह्यो भवति, न परतः, ततः कथमेकत्र ताडितायां घण्टायां सर्वत्र  
तच्छब्दश्रुतिरुपजायते इति यदुच्यते तदपाकृतमवसेयं, सर्वत्र दिव्यानुभावतस्तथारूपप्रतिशब्दोच्छलने  
यथोक्तदोषासंभवात् । अपरं च-इगवीसं खल्ल लक्खा, चउतीसं चैव तह सहस्साइं । तह पंच सया भणि-  
या, सत्तत्तीसा य अहरित्ता ॥ १ ॥ २१३४५३७ ॥ इति नयणविसयमाणं, पुक्खरदीवहुवासिमणुआणं ।  
पुव्वेण य अवरेंण य, पिहं पिहं होइ नायवं ॥ ३८ ॥ एवं च-स प्रागुक्तोऽक्षिविषयो, न चिसंवदते कथम् ? ।  
अत्रैतत्सूत्रतात्पर्यं, व्याचक्षे बुधैरिदम् ॥ ३९ ॥ लक्षयोजनमानो हग्राविषयः परमस्तु यः । अभास्वरं पर्व-

तादि, वस्त्वपेक्ष्य स निश्चितः ॥ ४० ॥ स्याद्वास्वरं तु सूर्यादि, वस्त्वपेक्ष्याधिकोऽपि सः । व्याख्यानतो विशेष-  
 बार्थप्रतिपत्तिरियं किल ॥ ४१ ॥ इदं विशेषावश्यकेऽर्थतः ॥ अनन्ताणूद्भवान्येतानीन्द्रियाण्यखिलान्यपि ।  
 असङ्ख्येयप्रदेशावगाढानि निखिलानि च ॥ ४२ ॥ स्तोकावगाहा दृक् श्रोत्रघ्राणे सङ्ख्यगुणे क्रमात् । ततोऽस-  
 ङ्ख्यगुणा जिह्वा, सङ्ख्यघ्नं स्पर्शनं ततः ॥ ४३ ॥ स्तोकप्रदेशं नयनं, श्रोत्रं सङ्ख्यगुणाधिकम् । ततोऽसंख्यगुणं  
 घ्राणं, जिह्वाऽसङ्ख्यगुणा ततः ॥ ४४ ॥ ततोऽप्यसङ्ख्यगुणितप्रदेशं स्पर्शनेन्द्रियम् । इत्यल्पबहुतैषां स्यादवगाह-  
 प्रदेशयोः ॥ ४५ ॥ तुर्योपाङ्गे तु-श्रोत्राक्षिनासिकं द्वे द्वे, जिह्वा स्पर्शनं तथा । एवं द्रव्येन्द्रियाण्यष्टौ, भावे-  
 न्द्रियाणि पञ्च तु ॥ ४६ ॥ सर्वेषां सर्वजातित्वे, द्रव्यतो भावतोऽपि च । अतीतानीन्द्रियाणि स्युरनन्तान्येव देहि-  
 नाम् ॥ ४७ ॥ विनाऽनादिनिगोदेभ्यो, ज्ञेयमेतत्तु कोविदैः । खजातावेव तेषां तु, तान्यतीतान्यनन्तशः ॥ ४८ ॥  
 किञ्च-येषामनन्तः कालोऽभृन्निर्गतानां निगोदतः । तेषामपेक्षया ज्ञेयमेतत् श्रुतविशारदैः ॥ ४९ ॥ एवम-  
 न्यत्रापि यथासम्भवं भाव्यं ॥ एकादीनि सन्ति पञ्चान्तानि भावेन्द्रियाणि च । एकद्वित्रिचतुष्टयञ्चेन्द्रियाणां  
 स्युर्यथाक्रमम् ॥ ५० ॥ भावीनि नैव केषाञ्चिद्वर्त्तन्ते सुक्तियायिनाम् । केषाञ्चित्पञ्च षट् सप्त, सङ्ख्यासङ्ख्यान्य-  
 नन्तशः ॥ ५१ ॥ सिध्यतां भाविनि भवे, नरनारकनाकिनाम् । पञ्चाक्षतिर्यक्पृथ्व्यम्बुद्रूणां पञ्च जघन्यतः  
 ॥ ५२ ॥ पृथ्व्यादिजन्मान्तरितमुक्तीनां तु मनीषिभिः । षट्सप्तप्रसुखाण्येवं, भाव्यानि प्रोक्तदेहिनाम् ॥ ५३ ॥

१ तद० प्र० । २ च प्र० । ३ लब्धीन्द्रियापेक्षया । ४ ०गोदिभ्यो प्र० ।

सङ्ख्येयानि च तानि स्युः, सङ्ख्यातभवकारिणाम् । असङ्ख्येयान्यनन्तान्यसङ्ख्येयानन्तजन्मनाम् ॥ ५४ ॥ रिष्टाम-  
घामाघवतीनारकाणां च युग्मिनाम् । नृणां तिरश्चां भावीनि, दश तानि जघन्यतः ॥ ५५ ॥ पञ्चाक्षेभ्यो-  
ऽन्यत्र नैषामुत्पत्तिर्नाप्यनन्तरे । भवे मुक्तिस्तत एषां, दशोक्तानि जघन्यतः ॥ ५६ ॥ वायवप्रिविकला-  
क्षाणां, जघन्यतो भवन्ति षड् । क्षमादिजन्मान्तरितैषां, मुक्तिर्नानन्तरं यतः ॥ ५७ ॥ एकद्वित्रिचतुष्पञ्चन्द्रि-  
याणां स्युरनुक्रमात् । द्रव्येन्द्रियाणि सन्त्येकं, द्वे चत्वारि षडष्ट च ॥ ५८ ॥ भविष्यन्ति न केषाञ्चित्केषाञ्चि-  
दष्ट वा नव । दश षोडश केषाञ्चित्सङ्ख्यासङ्ख्यान्यनन्तशः ॥ ५९ ॥ भावना प्राग्वत् ॥ नारकस्य नारकत्वे,  
भावतो द्रव्यतोऽपि च । तान्यतीतान्यनन्तानि, सन्ति पञ्चाष्ट च स्फुटम् ॥ ६० ॥ भविष्यन्ति न केषाञ्चित्के-  
षाञ्चित्पञ्च चाष्ट च । ज्ञेयानि तान्येकवारं, नरकं यास्यतोऽङ्गिनः ॥ ६१ ॥ सङ्ख्येयान्येयानि सङ्ख्यवारं नरकया-  
यिनः । असङ्ख्येयान्यप्यनन्तान्येवं भाव्यानि धीधनैः ॥ ६२ ॥ अतिक्रान्तान्यनन्तानि, सुरत्वे नारकस्य च ।  
वर्त्तमानानि नैव स्युर्भावीनि पुनरुक्तवत् ॥ ६३ ॥ विजयादिविमानित्वे, यदि स्युर्नारकाङ्गिनाम् । नातीतानि  
भविष्यन्ति, पञ्चाष्ट दश षोडश ॥ ६४ ॥ एवं सर्वगतित्वेन, सर्वेषामपि देहिनाम् । भावनीयान्यतीतानि,  
सन्ति भावीनि च स्वयम् ॥ ६५ ॥ नृत्वे नृणामतीतान्यनन्तान्यष्ट च पञ्च च । सन्ति तद्भवमुक्तीनां, तानि  
भावीनि नैव च ॥ ६६ ॥ अन्येषां तु मनुष्यत्वे, भावीनि पञ्च चाष्ट च । जघन्यतोऽपि स्युर्मुक्तिर्यत्र मानुष्यम-  
न्तरा ॥ ६७ ॥ अनुत्तरामराणां च, स्वत्वे सन्त्यष्ट पञ्च च । यदि स्युर्भूतभावीनि, तावन्त्येव तदा खलु ॥ ६८ ॥

विजयादिविमानेषु, द्विरुत्पन्नो ह्यनन्तरे । भवे विमुक्तिमामोति, ततो युक्तं यथोदितम् ॥ ६९ ॥ अन्यजातित्वे  
 त्वनन्तान्यतीतान्यथ सन्ति न । भावीनि संख्यान्येवैषां, नृत्ववैमानिकत्वयोः ॥ ७० ॥ तथोक्तं प्रज्ञापनावृतौ—  
 “इह विजयादिषु चतुर्षु गतो जीवो नियमात्तत उद्धृतो न जातुचिदपि नैरयिकादिषु पञ्चेन्द्रियतिर्यक्पर्यव-  
 सानेषु तथा व्यन्तरेषु ज्योतिष्केषु च मध्ये समागमिष्यति, मनुष्येषु सौधमादिषु वा गमिष्यतीति ॥  
 सर्वार्थसिद्धदेवत्वे, सर्वार्थसिद्धनाकिनाम् । न स्युर्भूतभविष्यन्ति, सन्ति पञ्चाष्ट च स्फुटम् ॥ ७१ ॥ तेषा-  
 मन्यगतित्वे चातीतानि स्युरनन्तशः । नैव सन्ति भविष्यन्ति, नृगतावष्ट पञ्च च ॥ ७२ ॥ संक्षिपञ्चेन्द्रियाणां  
 यत्, स्थूलादिज्ञानसाधनम् । मनो नोऽहन्द्रियं तच्च, द्विविधं द्रव्यभावतः ॥ ७३ ॥ तत्र च—मनःपर्यास्यभिधान-  
 नामकर्मोदयादिह । मनोयोग्यवर्णणानामादाय दलिकान्यलम् ॥ ७४ ॥ मनस्वेनापादितानि, जन्तुना द्रव्य-  
 मानसम् । जिनैरुचै तथा चाह, नन्द्यध्ययनचूर्णिकृत् ॥ ७५ ॥ “मणपज्जत्तिनामकम्मोदयतो जोग्गे मणोद्वे-  
 धेत्तुं मणत्तेण परिणामिया द्वा द्दमणो भन्नइ” इति । मनोद्रव्यावलम्बेन, मनःपरिणतिस्तु या । जन्तोर्भा-  
 वमनस्तस्यात्तथोक्तं पूर्वसूरिभिः ॥ ७६ ॥ “जीवो पुण मणपरिणामकिरियावंतो भावमणो, किं भणियं होइ ?;  
 मणदद्वालंबणो जीवस्स मणणवावारो भावमणो भन्नइ” इति नन्द्यध्ययनचूर्णौ ॥ अत एव च—द्रव्यचित्तं  
 विना भावचित्तं न स्यादसंज्ञिवत् । विनापि भावचित्तं तु, द्रव्यतो जिनवद्भवेत् ॥ ७७ ॥ तथोक्तं—

१ शतके तूदृष्टवन्थान्तरदर्शनप्रसङ्गे विजयाइसु इति जलहिसयं इति च गाथावृत्तौ अधिका भवाः, तिरिनिरयेतिवृत्तौ वन्धश्चान्यगतीनां



“भावमनो विनापि च द्रव्यमनो भवति, यथा भवस्यकेवलिनः,” इति प्रज्ञापनावृत्तौ ॥ स्तोका मनस्विनोऽसङ्ख्य-  
गुणाः श्रोत्रान्वितास्ततः । चक्षुर्ग्राणरसज्ञाह्याः, स्युः क्रमेणाधिकाधिकाः ॥ ७८ ॥ अनिन्द्रियाश्च निर्दिष्टा,  
एभ्योऽनन्तगुणाधिकाः । स्पर्शनेन्द्रियवन्तस्तु, तेभ्योऽनन्तगुणाधिकाः ॥ ७९ ॥ लोकैश्च—चक्षुःश्रोत्रघ्राणर-  
सनत्वज्ञानोवाक्पाणिपायूपस्थलक्षणान्येकादशेन्द्रियाणि सुश्रुतादौ उक्तानि, नाममालायामपि ‘बुद्धीन्द्रियं  
स्पर्शनादि, पाण्यादि तु क्रियेन्द्रियं’ इत्यभिहितं, ॥ इतीन्द्रियाणि २२ ॥ संज्ञा येषां सन्ति ते स्युः, संज्ञिनोऽन्ये  
त्वसंज्ञिनः । संज्ञिनस्ते च पञ्चाक्षा, मनःपर्यासिञ्जालिनः ॥ ७९ ॥ ननु संमूर्छिमपञ्चाक्षान्तेष्वेकेन्द्रियादिषु ।  
आहाराद्याः सन्ति संज्ञास्ततस्ते किं न संज्ञिनः ? ॥ ८० ॥ अत्रोच्यते—ओघरूपा दशाप्येतास्तीव्रमोहोदयेन  
च । अशोभना अव्यक्ताश्च, तन्नाभिः संज्ञिता मता ॥ ८१ ॥ निद्राव्यासोऽसुमान् कण्डूयनादि कुरुते यथा ।  
मोहाच्छादितचैतन्यास्तथाऽऽहाराद्यमी अपि ॥ ८२ ॥ ततश्च—संज्ञासंबन्धमात्रेण, न संज्ञित्वसुरीकृतम् । नह्ये-  
केनैव निष्केण, धनवानुच्यते जनैः ॥ ८३ ॥ अतादृशपुण्युक्तोऽपि, रूपवान्नाभिधीयते । धनी किंतु बहुद्रव्यै,  
रूपवान् रम्यरूपतः ॥ ८४ ॥ महत्या व्यक्त्या कर्मक्षयोपशमजातया । संज्ञया शस्त्यैवाङ्गी, लभते संज्ञितां  
तथा ॥ ८५ ॥ इदमर्थतो विशेषावश्यकं ॥ ततश्च—येषामाहोरादिसंज्ञा, व्यक्तचैतन्यलक्षणाः । कर्मक्षयोपश-  
मजाः, संज्ञिनस्तेऽपरेऽन्यथा ॥ ८६ ॥ दीर्घकालिक्रयादिका वा, संज्ञा येषां भवन्ति ते । संज्ञिनः स्युर्यथायो-

१ सामान्यरूपाः । २ संप्रधारणसंज्ञापेक्षयैव ।

गमसंज्ञिनस्तदुज्झिताः ॥ ८७ ॥ इति संज्ञितादि २३ वेदस्त्रिधा स्यात्पुंवेदः, स्त्रीवेदश्च तथा परः । क्लीबवेदश्च  
तेषां स्युर्लक्षणानि यथाक्रमम् ॥ ८८ ॥ पुंसां यतो योषिदिच्छा, स पुंवेदोऽभिधीयते । पुरुषेच्छा यतः स्त्रीणां,  
स स्त्रीवेद इति स्मृतः ॥ ८९ ॥ यतो द्वयाभिलाषः स्यात्, क्लीबवेदः स उच्यते । तृणफुम्फुमकद्रङ्गज्वलनो-  
पमिता इमे ॥ ९० ॥ पुरुषादिलक्षणानि चैवं प्रज्ञापनावृत्तौ स्थानांगवृत्तौ च—“योनिर्मृदुत्वमर्थ्यं, सुगन्धता क्लीबता  
स्तनौ । पुंस्कामितेति लिङ्गानि, सप्त स्त्रीत्वे प्रचक्षते ॥ ९१ ॥ मेहनं खरता दाह्यं, शौण्डीर्यं इमश्चु घृष्टता ।  
स्त्रीकामितेति लिङ्गानि, सप्त पुंस्त्वे प्रचक्षते ॥ ९२ ॥ स्तनादि इमश्चुर्केशादिभावाभावसमन्वितम् । नपुंसकं बुधाः  
प्राहुर्मोहानलसुदीपितम् ॥ ९३ ॥ अभिलाषात्मकं देहाकारात्मकमथापरम् । नेपथ्यात्मकमेकैकमिति लिङ्गं  
त्रिधा विदुः ॥ ९४ ॥ पुमांसोऽल्पाः स्त्रियः संख्यगुणाः क्रमादनन्तकाः । अवेदाः क्लीबवेदाश्च, सवेदा अधिका-  
स्ततः ॥ ९५ ॥ ( पुंस्त्वसंज्ञित्वयोः कायस्थितिरान्तमुहूर्त्तिकी । लघ्वी गुर्वी चाब्धिदशतपृथक्त्वं किञ्चनाधिकम्  
॥ ११ ॥ स्त्रीत्वकायस्थितिः प्रज्ञापनायां समयो लघुः । उक्ताऽथास्यां गरीयस्यामादेशाः पञ्च दर्शिताः ॥ २॥ चतुर्द-  
शाष्टादश वा, शतं वाथ दशोत्तरम् । पूर्णं शतं वा पल्यानि, पल्यानां वा पृथक्त्वकम् ॥ ३ ॥ पूर्वकोटिपृथ-  
क्त्वाख्याः, पञ्चाप्येते विकल्पकाः । पञ्चसंग्रहवृत्त्यादेर्ज्ञैतेषां च विस्तृतिः ॥ ४ ॥ आद्ये द्वितीये स्वर्गे द्विः,  
पूर्वकोट्यायुषः स्त्रियाः । सभर्तृकान्यदेवीत्वेनोत्पत्त्यैषां च भावना ॥ ५ ॥ ) इति वेदः ॥ २४ ॥ जिनोक्तादविपर्यस्ता,  
सम्यग्दृष्टिर्निगद्यते । सम्यक्त्वशालिनां सा स्यात्तच्चैवं जायतेऽङ्गिनाम् ॥ ९६ ॥ चतुर्गतिकसंसारं, पर्यदन्ति

शरीरिणः । वशीकृता विपाकेन, गुरुस्थितिकर्मणाम् ॥ ९७ ॥ अर्थेषु कश्चिदङ्गी, कर्माणि निखिलान्यपि ।  
 कुर्याद्यथाप्रवृत्ताख्यकरणेन स्वभावतः ॥ ९८ ॥ पल्यासंख्यलवोनैककोट्यब्धिस्थितिकानि वै । परिणामविशेषो-  
 ऽत्र, करणं प्राणिनां मतम् ॥ ९९ ॥ युग्मम् । तन्निधा तत्र चाद्यं स्याद्यथाप्रवृत्तनामकम् । अपूर्वकरणं नामाऽनि-  
 वृत्तिकरणं तथा ॥ १०० ॥ वक्ष्यमाणग्रन्थिदेशावधि प्रथममीरितम् । द्वितीयं विद्यमानेऽस्मिन्, भिन्ने ग्रंथौ तृतीय-  
 कम् ॥ १ ॥ त्रीण्यप्यमूनि भव्यानां, करणानि यथोचितम् । संभवत्येकमेवाद्यमभव्यानां तु संभवेत् ॥ २ ॥  
 आद्येन करणेनाङ्गी, करोति कर्मलाघवम् । धान्यपल्यगिरिसरिद्दृढषडादिनिदर्शनैः ॥ ३ ॥ यथा धान्यं भूरि  
 भूरि, कश्चिद् गृह्णाति पल्यतः । क्षिपत्यत्राल्पमल्पं च, कालेन कियताऽप्यथ ॥ ४ ॥ धान्यपल्यः सोऽल्पधा-  
 न्यशेष एवावतिष्ठते । एवं बहूनि कर्माणि, जरयन्नसुमानपि ॥ ५ ॥ बह्वंश्चाल्पालपानि तानि, कालेन किय-  
 ताऽपि हि । स्यादल्पकर्माऽनाभोगात्मकाद्यकरणेन सः ॥ ६ ॥ यथाप्रवृत्तकरणं, नन्वनाभोगरूपकम् । भवत्य-  
 नाभोगतश्च, कथं कर्मक्षयोऽङ्गिनाम् ॥ ७ ॥ अत्रोच्यते-यथा मिथो घर्षणेन, ग्रावाणोऽद्रिनदीगताः । स्युश्चि-  
 त्वाकृतयो ज्ञानशून्या अपि स्वभावतः ॥ ८ ॥ तथा यथाप्रवृत्तात्स्युरप्यनाभोगलक्षणात् । लघुस्थितिकर्मणिो,  
 जन्तवोऽत्रान्तरेऽथ च ॥ ९ ॥ रागद्वेषपरीणामरूपोऽस्ति ग्रन्थिरुत्कटः । दुर्भेदो दृढकाष्ठादिग्रन्थिवद्वाढचि-  
 क्कणः ॥ १० ॥ मिथ्यात्वं नो कषायाश्च, कषायाश्चेति कीर्तितः । जिनैश्चतुर्दशविधोऽभ्यन्तरग्रन्थिरागमे ॥ ११ ॥  
 प्रागुक्तरूपस्थितिकर्मणः केऽपि देहिनः । यथाप्रवृत्तकरणाद्, ग्रन्थेरभ्यर्णमियति ॥ १२ ॥ एतावच्च प्राप्तपूर्वा,

अभव्या अप्यनन्तशः । नत्वीशन्ते ग्रन्थिमेनमेते भेतुं कदापि हि ॥ १३ ॥ श्रुतसामाधिकस्य स्याल्लाभः  
 केषाञ्चिदत्र च । शेषाणां सामाधिकानां, लाभस्त्वेषां न संभवेत् ॥ १४ ॥ तथोक्तं—“तित्थंकराइपूअं, दइण्डणेण  
 वावि-कज्जेणं । सुअसामाइयलाभो, होइ अभवस्स गंठिंमि” ॥ १५ ॥ अहंदादिविभूतिमतिशयवतीं दृष्ट्वा धर्मा-  
 देवविधः सत्कारो देवत्वराज्यादयो वा प्राप्यन्ते इत्येवमुत्पन्नबुद्धेरभव्यस्यापि ग्रन्थिस्थानं प्राप्तस्य तद्विभूति-  
 निमित्तमिति शेषः, देवत्वनरेन्द्रत्वसौभाग्यबलादिलक्षणेनान्येन वा प्रयोजनेन सर्वथा निर्वाणश्रद्धानरहित-  
 स्याभव्यस्यापि कष्टानुष्ठानं किञ्चिदङ्गीकुर्वतोऽज्ञानरूपस्य श्रुतसामाधिकमात्रस्य लाभो भवेत्, तस्याप्येकाद-  
 शाङ्गपाठानुष्ठानादिति विशेषावश्यकसूत्रवृत्तौ । भव्या अपि बलन्तेऽत्रागत्य रागादिभिर्जिताः । केचित्तक-  
 र्माणि बध्नन्ति, प्राग्बद्धीर्घस्थितीनि ते ॥ १६ ॥ केचित्तत्रैव तिष्ठन्ति, तत्परीणामशालिनः । न स्थितीः कर्मणा-  
 मेते, वर्द्धयन्त्यल्पयन्ति वा ॥ १७ ॥ चतुर्गतिभवा भव्याः, संज्ञिपर्यासपञ्चखाः । अपाद्धिपुद्गलपरावर्त्तान्तर्भा-  
 विमुक्तयः ॥ १८ ॥ तीव्रधारपशुकल्पसङ्पूर्वाख्यकरणेन हि । आविष्कृत्य परं वीर्यं, ग्रन्थि भिन्दन्ति केचन  
 ॥ १९ ॥ यथा जनास्त्रयः केऽपि, महापुरं यियासवः । प्रासाः कचन कान्तारे, स्थानं चौरैर्भयङ्करं ॥ २० ॥  
 तत्र हुतं हुतं यान्तो, ददृशुस्तस्करद्वयम् । तद् दृष्ट्वा त्वरितं पञ्चादेको भीतः पलायितः ॥ २१ ॥ गृहीतश्चा-  
 परस्ताभ्यामन्यस्त्ववगणय्य तौ । भयस्थानमतिक्रम्य, पुरं प्राप पराक्रमी ॥ २२ ॥ दृष्टान्तोपनयश्चात्र, जना  
 जीवा भवोऽदवी । पन्थाः कर्मस्थितिर्ग्रन्थिदेशस्तिवह भयास्पदम् ॥ २३ ॥ रागेद्वेषौ तस्करौ द्वौ, तद्गीतो

वलितस्तु सः । ग्रन्थि प्राप्यापि दुर्भावाद्, यो ज्येष्ठस्थितिवन्धकः ॥ २४ ॥ चौररुद्धस्तु स ज्ञेयस्तादृशरागादि-  
बाधितः । ग्रन्थि भिनत्ति यो नैव, न चापि बलते ततः ॥ २५ ॥ स त्वभीष्टपुरं प्राप्नो, योऽपूर्वकरणाद्  
द्रुतम् । रागद्वेषावपाकृत्य, सम्यग्दर्शनमासवान् ॥ २६ ॥ सम्यक्त्वमौपशमिकं, ग्रन्थि भित्त्वाऽश्रुतेऽसु-  
मान् । महानन्दं भट इव, जितदुर्जयशस्त्रवः ॥ २७ ॥ तच्चैवं-अथानिवृत्तिकरणेनातिखच्छाशया-  
त्मना । करोत्यन्तरकरणमन्तमुहूर्त्तसंमितम् ॥ २८ ॥ कृते च तस्मिन्मिथ्यात्वमोहस्थितिर्द्विधा भवेत् ।  
तत्राद्यान्तरकरणादधस्तन्यपरोधध्वगा ॥ २९ ॥ तत्राद्यायां स्थितौ मिथ्यादृक् स तद्वलवेदनात् ।  
अतीतायामथैतस्यां, स्थितावन्तमुहूर्त्ततः ॥ ३० ॥ प्राप्नोत्यन्तरकरणं, तस्याद्यक्षण एव सः । सम्य-  
क्त्वमौपशमिकमपौद्गलिकमाप्नुयात् ॥ ३१ ॥ यथा वनद्वो दग्धेन्धनः प्राप्यातृणं स्थलम् । स्वयं विधाययति  
तथा, मिथ्यात्वोद्ग्रद्वानलः ॥ ३२ ॥ अवाप्यान्तरकरणं, क्षिप्रं विधाययति स्वयम् । तदौपशमिकं नाम, सम्यक्त्वं  
लभतेऽसुमान् ॥ ३३ ॥ अत्रायमौपशमिकसम्यक्त्वेन सहाप्नुयात् । देशतो विरतिं सर्वविरतिं वाऽपि  
कश्चन ॥ ३४ ॥ तथोक्तं शतकचूर्णौ—“उवसमसम्महिद्वी अंतरकरणे ठिओ कोई देसविरहं पि लभइ, कोई पमत्ता-  
पमत्तभावंपि; सासायणो पुण किं पि न लभइत्ति” इति, अर्थतः कर्मप्रकृतिवृत्तावपि । किंच-बद्धयते त्यक्त-  
सम्यक्त्वैरुत्कृष्टा कर्मणां स्थितिः । भिन्नग्रन्थिभिरप्युग्रौ, नाबुभागस्तु तादृशः ॥ १ ॥ इदं कर्मग्रन्थिकमतं ।  
भवेद्भिन्नग्रन्थिकस्य, मिथ्यादृष्टेरपि स्फुटम् । सैद्धान्तिकमते ज्येष्ठः, स्थितिवन्धो न कर्मणाम् ॥ २ ॥

अथ प्रकृतम्-इदं चोपशमश्रेण्यामपि दर्शनससके । उपशान्ते भवेच्छ्रेणिपर्यन्तावधि देहिनाम् ॥ ३४ ॥  
 तथा-यथौषधिविशेषेण, जनैर्मदनक्रोद्रवाः । त्रिधा क्रियन्ते शुद्धार्धविशुद्धाशुद्धमेदतः ॥ ३५ ॥ तथाऽने-  
 नौपशमिकसम्यक्त्वेन पटीयसा । विशोध्य क्रियते त्रेधा, मिथ्यात्वमोहनीयकम् ॥ ३६ ॥ तत्राशुद्धस्य  
 पुञ्जस्योदये मिथ्यात्ववान् भवेत् । पुञ्जस्यार्धविशुद्धस्योदये भवति मिश्रदृग् ॥ ३७ ॥ उदये शुद्धपुञ्जस्य,  
 क्षायोपशमिकं भवेत् । मिथ्यात्वस्योदितस्यान्तादन्यस्योपशमाच्च तत् ॥ ३८ ॥ आरब्धक्षपकश्रेणेः, प्रक्षीणे  
 ससके भवेत् । क्षायिकं तद्भवसिद्धेस्त्रिचतुर्जन्मनोऽथवा ॥ ३९ ॥ तत्त्वार्थभाष्ये चैतेषां स्वरूपमेवमुक्तम्-  
 क्षयादि त्रिविधं सम्यग्दर्शनं, तदावरणीयस्य कर्मणो दर्शनमोहस्य च क्षयादिभ्य इति, अस्य वृत्तिः-मत्या-  
 द्यावरणीयदर्शनमोहससकक्षयादुपजातं क्षयसम्यग्दर्शनमभिधीयते, तेषामेवोपशमाज्जातमुपशमसम्यग्दर्शन-  
 मुच्यते, तेषामेव क्षयोपशमाभ्यां जातं क्षयोपशमसम्यग्दर्शनमभिदधति प्रवचनाभिज्ञा इति तत्त्वार्थप्रथमा-  
 ध्याये । ननु च-तत्त्वश्रद्धानजनकं, क्षायोपशमिकं यदि । सम्यक्त्वस्य क्षायिकस्य, कथमावारकं तदा ? ॥ ४० ॥  
 यदि मिथ्यात्वजातीयतया तदपवारकम् । तदात्मधर्मः श्रद्धानं, कथमस्मात्प्रवर्तते ? ॥ ४१ ॥ अत्रोच्यते-  
 यथा श्रद्धणाश्रकान्तःस्था, दीपादेर्योतते द्युतिः । तस्मिन् दूरीकृते सर्वात्मना संजृम्भतेऽधिकम् ॥ ४२ ॥  
 यथा वा मलिनं वस्त्रं, भवत्यावारकं मणेः । निर्णिज्योज्ज्वलिते तस्मिन्, भाति काचन तत्प्रभा ॥ ४३ ॥  
 मूलाद् दूरीकृते चास्मिन्, सा स्फुटा स्यात्स्वरूपतः । मिथ्यात्वपुद्गलेष्वेवं, रसापवर्त्तनादिभिः ॥ ४४ ॥

क्षायोपशमिकत्वं द्राक्, प्राप्तेषु प्रकटीभवेत् । आत्मधर्मात्मकं तत्त्वश्रद्धानं किञ्चिदस्फुटम् ॥ ४५ ॥ क्षायो-  
पशमिके क्षीणे, स्फुटं सर्वात्मना भवेत् । आत्मस्वरूपं सम्यक्त्वं, तच्च क्षायिकमुच्यते ॥ ४६ ॥ एवं च-  
तत्त्वश्रद्धानजनकसम्यक्त्वपुद्गलक्षये । कथं श्रद्धा भवेत्तत्त्वे, शङ्कैषाऽपि निराकृता ॥ ४७ ॥ तथाहुर्भाष्यकाराः-  
सो तस्स विसुद्धयो, जायइ सम्मत्तपोगलक्खयओ । दिट्ठिव सण्हसुद्धम्भपडलविगमे मणूसस्स ॥ ४८ ॥  
इदं कर्मग्रन्थमतं, सिद्धान्तस्य मते पुनः । अपूर्वकरणेनैव, मिथात्वं कुरुते त्रिधा ॥ ४९ ॥ सम्यक्त्वावारकरसं,  
क्षपयित्वा विशोधिताः । मिथ्यात्वपुद्गलास्ते स्युः, सम्यक्त्वमुपचारतः ॥ ५० ॥ अर्धशुद्धा अशुद्धाश्च, मिश्रमि-  
थ्यात्वसंज्ञकाः । एवं कोद्रवदृष्टान्तात्, त्रिषु पुञ्जेषु सत्स्वपि ॥ ५१ ॥ यदाऽनिवृत्तिकरणात्, सम्यक्त्वमेव  
गच्छति । मिश्रमिथ्यात्वपुञ्जौ तु, तदा जीवो न गच्छति ॥ ५२ ॥ पुनः पतितसम्यक्त्वो, यदा सम्यक्त्वम-  
श्रुते । तदाप्यपूर्वकरणेनैव पुञ्जत्रयं सृजन् ॥ ५३ ॥ करणेनानिवृत्त्याख्येनैव प्राप्नोति पूर्ववत् । नन्वत्रापूर्व-  
करणे, प्रागल्ब्धेऽन्वर्थता कथम् ? ॥ ५४ ॥ अत्रोच्यते-अपूर्ववदपूर्वं स्यात्, स्तोत्रावारोपलम्भतः । अपूर्वत्व-  
व्यपदेशो, भवेच्छोकेऽपि दुर्लभे ॥ ५५ ॥ इदमर्थतो विशेषावश्यकवृत्तौ । सम्यग्दृष्टिव्यपदेशनिबन्धनमिती-  
रीतम् । सम्यक्त्वं त्रिविधं शुद्धश्रद्धारूपं मनीषिभिः ॥ ५६ ॥ यदि वैकट्टिचतुःपञ्चभेदं भवेदिदम् । जिनोक्त-  
तत्त्वश्रद्धानरूपमेकविधं भवेत् ॥ ५७ ॥ द्विधा नैसर्गिकं चोपदेशिकं चेति भेदतः । भवेन्नैश्चयिकं व्यावहारिकं  
चेति वा द्विधा ॥ ५८ ॥ द्रव्यतो भावतश्चेति, द्विधा वा परिकीर्तितम् । तत्र नैसर्गिकं स्वाभाविकमन्यद्

गुरोर्गिरा ॥ ५९ ॥ यथा पथश्च्युतः कश्चिदुपदेशं विना भ्रमन् । मार्गं प्राप्नोति कश्चित्, मार्गविज्ञोपदेशतैः  
 ॥ ६० ॥ यथा वा कोद्रवाः केचित्, स्युः कालपरिपाक्तः । स्वयं निर्मदनाः केचिद्भोमयादिप्रयत्नतः ॥ ६१ ॥  
 कश्चिज्ज्वरो यथा दोषपरिपाकाद् ब्रजेत्स्वयम् । कश्चित्पुनर्भेषजादिप्रयत्नेनोपशाम्यति ॥ ६२ ॥ स्वभावादथवो-  
 पायाद्यथा शुद्धं भवेत्पयः । यथोज्ज्वलं स्याद्ब्रह्मं वा, स्वभावाद्यलतोऽपि च ॥ ६३ ॥ सम्यक्त्वमेवं केषाञ्चि-  
 दङ्गिनां स्यान्निर्गन्तः । गुरुणामुपदेशेन, केषाञ्चित् भवेदिदम् ॥ ६४ ॥ नैश्चयिकं सम्यक्त्वं ज्ञानादिमयात्मशु-  
 द्धपरिणामः । स्याद्भावहारिकं तद्धेतुसमुत्थं च सम्यक्त्वम् ॥ ६५ ॥ आर्या । जिनवचनं तत्त्वमिति श्रद्धयतोऽकल-  
 यतश्च परमार्थम् । तद्व्यवतो भवेद्भावतस्तु परमार्थविज्ञस्य ॥ ६६ ॥ आर्या । क्षायोपशमिकमुत पौद्गलिकतया  
 द्रव्यतस्तदुपदिष्टम् । आत्मपरिणामरूपे च भावतः क्षायिकोपशमिके ते ॥ ६७ ॥ गीतिः ॥ कारकरोचकदीपकभे-  
 दादेतन्निधाऽथवा त्रिविधम् । ख्यातं क्षायोपशमिकमुपशमजं क्षायिकं चेति ॥ ६८ ॥ आर्या । जिनप्रणीता-  
 चारस्य, करणे कारकं भवेत् । रुचिमात्रकरं तस्य, रोचकं परिकीर्त्तितम् ॥ ६९ ॥ स्वयं मिथ्यादृष्टिरपि, परस्य  
 देशनादिभिः । यः सम्यक्त्वं दीपयति, सम्यक्त्वं तस्य दीपकम् ॥ ७० ॥ क्षायोपशमिकादीनां, स्वरूपं तूदितं  
 पुरा । सास्वादनयुते तस्मिन्त्रये तत्स्याच्चतुर्विधम् ॥ ७१ ॥ वेदकेनान्विते तस्मिन्त्रये पञ्चधाऽपि तत् । सास्वादनं च  
 स्यादौपशमिकं वमतोऽङ्गिनः ॥ ७२ ॥ त्रयाणामुक्तपुञ्जानां, मध्ये प्रक्षीणयोर्द्वयोः । शुद्धस्य पुञ्जस्यान्याणुवेदने  
 वेदकं भवेत् ॥ ७३ ॥ षड्षष्टिः साधिकाऽब्धीनां, क्षायोपशमिकस्थितिः । उत्कृष्टा सा जघन्या चान्तर्मुहूर्त्त-



सिंता मता ॥ ७४ ॥ ज्येष्ठाऽन्या चोपशमिकस्थितिरान्तमुहूर्त्तिकी । क्षायिकस्य स्थितिः सादिरनन्ता  
वस्तुतः स्मृता ॥ ७५ ॥ साधिकाः स्युर्भवस्थत्वे, सा त्रयस्त्रिंशदब्धयः । उत्कर्षतो जयन्या च, सा स्यादो-  
न्तमुहूर्त्तिकी ॥ ७६ ॥ सास्वादनस्यावलयः षट्, ज्येष्ठा लघ्वी क्षणात्मिका । एकः क्षणो वेदकस्योत्कर्षो-  
ज्जाघन्यतोऽपि च ॥ ७७ ॥ सास्वादनोपशमिकं, सास्वादनं च षट्शः । वेदकं क्षायिकं चैकवारं जीवस्य संभवेत्  
॥ ७८ ॥ कारान् भवत्यसंख्येयान्, क्षायोपशमिकं पुनः । अथैतेषां गुणस्थाननियमः प्रतिपाद्यते ॥ ७९ ॥  
सास्वादनं स्यात्सम्यक्त्वं, गुणस्थाने द्वितीयकं । तुर्यादिषु चतुर्वेषु, क्षायोपशमिकं भवेत् ॥ ८० ॥ अष्टासु तुर्यादि-  
ष्वोपशमिकं परिकीर्तितम् । तुर्यादिष्वेकादशसु, सम्यक्त्वं क्षायिकं भवेत् ॥ ८१ ॥ तुर्यादिषु चतुर्वेषु,  
वेदकं कीर्तितं जिनैः । गुणस्थानप्रकरणाद्विशेषः शेषः उच्यताम् ॥ ८२ ॥ सम्यक्त्वं लभते जीवो, यावत्तयो कर्मणां  
स्थितौ । क्षपितार्यो ततः पत्यपृथक्त्वप्रमितस्थितौ ॥ ८३ ॥ लभेत देशविरतिं, क्षयितेषु ततोऽपि च । संख्ये-  
येषु सागरेषु, चारित्र्यं लभतेऽसुमान् ॥ ८४ ॥ एवं चोपशमश्रेणिं, क्षपकश्रेणिमप्यथ । क्रमात्संख्येयपाथोधिस्थिति-  
हासादवाप्नुयात् ॥ ८५ ॥ एतान्ब्रष्टसम्यक्त्वोऽन्यान्यदेवजन्मसु । लभेतान्यतरश्रेणिवर्जान् कोऽप्येकजन्मनि  
॥ ८६ ॥ श्रेणिद्वयं चैकभवे सिद्धान्ताभिप्रायेण न स्यादेव, आहुश्च-सम्मत्तामि उ लङ्, पलिअणुहुत्सेण सावओ  
हुज्जा । चरणौवसमस्त्रयाणं, सागरसंखंतरा हुंति ॥ १ ॥ एवं अपपरिवडिए, सम्मत्ते देवमणुअजग्मसु ।  
अन्नघरसोढिवज्जं, एगभवेणं च सवाइ ॥ ८७ ॥ इति महाभाष्यसूत्रवृत्त्यादिषु । सम्यक्त्वं च श्रुतं चेति, देशतः

सर्वतोऽपि च । विरती इति निर्दिष्टं, सामाधिकचतुष्टयम् ॥ १ ॥ चारित्रस्याष्ट समंयान्, प्रतिपत्तिर्निरन्त-  
 रम् । शेषत्रयस्य चावल्यसंख्येयांशमिदं क्षणान् ॥ २ ॥ उत्कर्षेण प्रतिपत्तिकालं एष निरन्तरः । जघन्यतो  
 द्वौ समयौ, चतुर्णामपि कीर्तितः ॥ ३ ॥ द्वादशपञ्चदशाहोरात्रास्तृतीयतुर्ययोः । आद्ययोः सप्त विरहो,  
 ज्येष्ठोऽन्यश्च क्षणत्रयम् ॥ ४ ॥ सम्यक्त्वं देशविरतिं, चामोत्युत्कर्षतोऽसुमान् । क्षेत्रपत्योपमासंख्यभागक्षण-  
 मितान् भवान् ॥ ५ ॥ चारित्रं च भवानष्टौ, श्रुतसामार्थिकं पुनः । भवाननन्तान् सर्वाणि, भवमेकं जघन्यतः ॥ ६ ॥  
 आकर्षणां खलु शतपृथक्त्वं सर्वसंख्येयं । स्यात्सहस्रपृथक्त्वं च, त्रयाणामेकजन्मनि ॥ ७ ॥ नानाभवेषु चाकर्षा,  
 असंख्येयाः सहस्रकाः । आद्यत्रयं तुरीये च, स्यात्सहस्रपृथक्त्वं ॥ ८ ॥ यत्रयाणां प्रतिभवं, स्युः सहस्रपृथ-  
 त्वकम् । असंख्येया भवाश्चेति, युक्तास्तेऽस्मीं यथोदिताः ॥ ९ ॥ चारित्रं यत्प्रतिभवं, तेषां शतपृथक्त्वं कम् ।  
 भवाश्चाष्टौ ततो युक्तं, तत्सहस्रपृथक्त्वं कम् ॥ १० ॥ आकर्षः प्रथमतया ग्रहणं मुक्तस्य वा ग्रहणमिति, इदमर्थत  
 आवश्यकसूत्रवृत्त्यादिषु । मिथ्यादृष्टिर्विपर्यस्ता, जिनीक्ताद्वस्तुतत्त्वतः । सा स्यान्मिथ्यात्विना तच्च, मिथ्यात्वं  
 पञ्चधा मतम् ॥ ८८ ॥ आभिग्रहिकमाद्यं स्यादनाभिग्रहिकं परम् । तृतीयं किल मिथ्यात्वं मुक्तमा-  
 भिनिवेशिकम् ॥ ८९ ॥ तुर्यं सांशयिकाख्यं स्यादनाभोगिकमन्तिमम् । अभिग्रहेण निर्वृत्तं, तत्राभि-  
 ग्रहिकं स्मृतम् ॥ ९० ॥ नानाकुदर्शनेष्वेकमस्मात्प्राणी कुदर्शनम् । इदमेव शुभं नान्यदित्येवं प्रतिपद्यते  
 ॥ ९१ ॥ मन्यतेऽङ्गी दर्शनानि, यद्वशादखिलान्यपि । शुभानि माध्यस्थ्यहेतुरनाभिग्रहिकं हि तत् ॥ ९२ ॥

यतो गोष्ठामाहिलादिवदात्मीयकुदर्शने । भवत्यभिनिवेशस्तत्प्रोक्तमाभिनिवेशिकम् ॥ ९३ ॥ यतो जिनप्रणी-  
तेषु, देशतः सर्वतोऽपि वा । पदार्थेषु संशयः स्यात्तत्सांशधिकमीरितम् ॥ ९४ ॥ अनाभोगेन निर्वृत्तम-  
नाभोगिकसंज्ञकम् । यत्स्यादेकेन्द्रियादीनां, मिथ्यात्वं पञ्चमं तु तत् ॥ ९५ ॥ यस्यां जिनोक्ततत्त्वेषु, न  
रागो नापि मत्सरः । सम्यग्मिथ्यात्वसंज्ञा सा, मिश्रदृष्टिः प्रकीर्त्तिता ॥ ९६ ॥ धान्येष्विव नरा नालिकेर-  
द्वीपनिवासिनः । जिनोक्तेषु मिश्रदृशो, न द्विष्टा नापि रागिणः ॥ ९७ ॥ यदाहुः कर्मग्रन्थकाराः—जिअअजि-  
अपुण्णपावासवसंवरबंधमुक्खनिज्जरणा । जेणं सदहइ तयं सम्मं खइगाइ बहुभेयं ॥ ९८ ॥ मीसा न रागदोसो,  
जिणधम्मं अंतमुहु जहा अन्ने । नालीअरदीवमणुणो, मिच्छं जिणधम्मविचरीयं ॥ ९९ ॥ गुणस्थानक्रमा-  
रोहे त्वेवमुक्तम्—“जात्यन्तरसमुद्भूतिर्वडवाखरयोर्यथा । गुडदधोः समायोगे, रसभेदान्तरं यथा ॥ १ ॥ तथा  
धर्मद्वये श्रद्धा, जायते समबुद्धितः । मिश्रोऽसौ जायते तस्माद्भौवो जात्यन्तरात्मकः ॥ २ ॥” सम्यग्मिथ्या-  
दृशः स्तोकास्तेभ्योऽनन्तगुणाधिकाः । सम्यग्दृशस्ततो मिथ्यादृशोऽनन्तगुणाधिकाः ॥ १०० ॥ इति दृष्टिः २५ ॥  
मतिश्रुतावधिमनःपर्यायाण्यथ केवलम् । ज्ञानानि पञ्च तत्राद्यमष्टाविंशतिधा स्मृतम् ॥ १०१ ॥ तथाहि—  
अवग्रहेहावायाख्या, धारणा चेति तीर्थपैः । मतिज्ञानस्य चत्वारो, मूलभेदाः प्रकीर्त्तिताः ॥ २ ॥ शब्दादीनां  
पदार्थानां, प्रथमग्रहणं हि यत् । अवग्रहः स्यात्स द्वेधा, व्यञ्जनार्थविभेदतः ॥ ३ ॥ व्यज्यन्ते येन सद्भावा,  
दीपेनेव घटादयः । व्यञ्जनं ज्ञानजनकं, तच्चोपकरणेन्द्रियम् ॥ ४ ॥ शब्दादिभावमापन्नो, द्रव्यसंघात एव

वा । व्यञ्ज्यते यद् व्यञ्जनं तदिति व्युत्पत्त्यपेक्षया ॥ ५ ॥ ततश्च-व्यञ्जनैर्व्यञ्जनानां यः, संबन्धः प्रथमः स हि । व्यञ्जनावग्रहोऽस्पष्टतरावबोधलक्षणाः ॥ ६ ॥ अस्य च स्वरूपमेवं तत्त्वार्थवृत्तौ-यदोपकरणेन्द्रियस्य स्पर्शनादिपुद्गलैः स्पर्शाद्याकारपरिणतैः संबन्ध उपजातो भवति न च किमप्येतदिति गृह्णाति, किंत्वव्यक्तज्ञानोऽसौ सुसमत्ता-दिस्वक्ष्मावबोधसहितपुरुषवदिति, तदा तैः स्पर्शान्युपकरणेन्द्रियसंश्लिष्टैर्यां च यावती च विज्ञानशक्तिराविरस्ति सैवंविधा ज्ञानशक्तिरवग्रहाख्या, तस्य स्पर्शनाद्युपकरणेन्द्रियसंश्लिष्टस्पर्शाद्याकारपरिणतपुद्गलराशेर्व्यञ्जना-ख्यस्य ग्राहिकाऽवग्रह इति भण्यते, तेनैतदुक्तं भवति-स्पर्शनाद्युपकरणेन्द्रियसंश्लिष्टाः स्पर्शाद्याकारपरिणताः पुद्गला भण्यन्ते व्यञ्जनं, विशिष्टार्थावग्रहकारित्वात्, तस्य व्यञ्जनस्य परिच्छेदकोऽव्यक्तोऽवग्रहो भण्यते, अपरोऽपि तस्मान्मनाग निश्चिततरः किमप्येतदित्येवंविधसामान्यपरिच्छेदोऽवग्रहो भण्यते, ततः परमी-हादयः प्रवर्त्तन्ते इति ॥ रत्नाकरावतारिकायां चावग्रहलक्षणमेवमुक्तम्-विषयविषयधिसन्निपातानन्तरसमुद्भू-तसत्तामात्रगोचरदर्शनाजातमाद्यमवान्तरसामान्याकारविशिष्टवस्तुग्रहणमवग्रह इति । विषयः-सामान्य-विशेषात्मकोऽर्थो विषयी-चक्षुरादिस्तयोः समीचीनो-आन्याद्यजनकत्वेनानुकूलो निपातो-योग्यदेशाद्य-वस्थानं तस्मादनन्तरं समुद्भूतम्-उत्पन्नं यत्सत्तामात्रगोचरं-निःशेषविशेषवैमुख्येन सन्मात्रविषयं दर्शनं-निराकारो बोधस्तस्माजातम् आद्यं सत्त्वसामान्यादवान्तरैः सामान्याकारैः-मनुष्यत्वादिभिर्जातिविशेषैर्वि-

शिष्टस्य वस्तुनो यद् ग्रहणं-ज्ञानं तद्वग्रह इति नाम्नाऽभिधीयत इति ॥ अत्र च प्राच्यमते दर्शनस्यावकाशं न पश्यामो, द्वितीयमते च व्यञ्जनावग्रहावकाशं न पश्यामः, तदत्र तत्त्वं बहुश्रुतेभ्योऽवसेयं वक्ष्यमाणो वा महाभाष्याभिमतो व्यञ्जनावग्रहादीनां दर्शनस्य चाभेदोऽनुसरणीय इत्यलं प्रसङ्गेन । आवल्यसंख्येयभागे, व्यञ्जनावग्रहे भवेत् । कालमानं लघु ज्येष्ठमानं प्राणपृथक्त्वकम् ॥ ७ ॥ स चतुर्धा ओत्रजिह्वाघ्राणस्पृश-  
नसंभवः । अप्राप्यकारिभावात्स्यान्न चक्षुर्मनसोरसौ ॥ ८ ॥ शब्दादर्थः परिच्छेदो, मर्माक् स्पष्टतरो भवेत् ।  
किञ्चिदित्यात्मकः सोऽयमर्थवग्रह उच्यते ॥ ९ ॥ कालतोऽर्थावग्रहस्तु, स्यादेकसमयात्मकः । निश्चयाद्व्यवहारालु,  
स स्यादान्तमुहूर्त्तिकः ॥ १० ॥ तस्यैवावगृहीतस्य, धर्मान्वेषणरूपिका । ईहा भवेत्कालमानमस्या अंतर्मु-  
हूर्त्तिकम् ॥ ११ ॥ अथेहितस्य तस्येदमिदमेवेति निश्चयः । अवायो मानमस्यापि, स्मृतमन्तमुहूर्त्तिकम् ॥ १२ ॥ निर्णी-  
तार्थस्य मनसा, धरणं धारणा स्मृता । कालः संख्य उतासंख्यस्तस्या मानमवस्थितेः ॥ १३ ॥ बाल्ये दृष्टं स्मरत्येव,  
पर्यन्तेऽसंख्यजीवितः । ततः स्याद्धारणामानमसंख्यकालसम्मितम् ॥ १४ ॥ यथा हि सुज्यते पूर्वं, ओत्रेण  
शब्दसंहतिः । ततश्च किञ्चिदश्रौषमित्यर्थावग्रहो भवेत् ॥ १५ ॥ ततः स्यादिशब्दनिष्ठं, माधुर्यादि विचिन्त-  
येत् । इयमीहा ततोऽवायो, निश्चयात्मा धृतिस्ततः ॥ १६ ॥ एवं गन्धरसस्पृशेष्वपि भाव्या मनीषिभिः ।  
घ्राणजिह्वास्पृशनानां, व्यञ्जनावग्रहादयः ॥ १७ ॥ व्यञ्जनावग्रहाभावाच्चक्षुर्मनसयोः पुनः । चत्वारोऽर्थाव-

१ न ह्यवर्णनमात्रादनवकाशो भवति, व्यञ्जनावग्रहादवशिष्टग्रहणे दर्शनेता २ वैशिष्ट्यग्रहात्प्राक् व्यपदेशः । ३ तद्व्यपेक्षया निर्णीतिः ।

ग्रहाद्या, धारणान्ता भवन्ति हि ॥ १८ ॥ यथा प्रथमतो वृक्षे, चक्षुर्गोचरमागते । किञ्चिदेतदिति ज्ञानं, स्याद-  
 र्थावग्रहो ह्ययम् ॥ १९ ॥ ततस्तद्गतधर्माणां, समीक्षेहा प्रजायते । निश्चयस्तरुरेवायमित्यवायस्ततो भवेत्  
 ॥ २० ॥ ततस्तथा निश्चितस्य, धरणं धारणा भवेत् । भाव्यते मनसोऽप्येवमथार्थावग्रहादयः ॥ २१ ॥  
 यथा हि विस्मृतं वस्तु, पूर्वं किञ्चिदिति स्मरेत् । ततश्च तद्गता धर्माः, स्मर्यन्ते लीनचेतसा ॥ २२ ॥ ततश्च  
 तत्तद्धर्माणां, स्मरणात्तद्विनिश्चयः । ततः स्मृत्या निश्चितस्य, पुनस्तस्यैव धारणम् ॥ २३ ॥ अनिन्द्रियनिमित्तं  
 च, मतिज्ञानमिदं भवेत् । अत एव त्रिधैतत्स्यादायमिन्द्रियहेतुकम् ॥ २४ ॥ अनिन्द्रियसमुत्थं चेन्द्रियानि-  
 न्द्रियहेतुकम् । तत्राद्यमेकाक्षादीनां, मनोविरहिणां हि यत् ॥ २५ ॥ केवलं हीन्द्रियनिमित्तकमेव भवेद्विदम् ।  
 अभावात्मनसो नास्ति, व्यापारोऽत्र मनागपि ॥ २६ ॥ अनिन्द्रियनिमित्तं च, स्मृतिज्ञानं निरूपितम् । व्यापा-  
 राभावतोऽक्षाणां, तदक्षानिरपेक्षकम् ॥ २७ ॥ ओघज्ञानमविभक्तरूपं यदपि लक्ष्यते । वल्ग्यादीनां वृत्तिनी-  
 त्राद्यभिसर्पणलक्षणम् ॥ २८ ॥ तदप्यनिन्द्रियनिमित्तकमेव प्रकीर्त्यते । हेतुभावं भजन्तीह, नाक्षाणि न  
 मनोऽपि यत् ॥ २९ ॥ मलयज्ञानावरणीयक्षयोपशम एव हि । केवलं हेतुतामोघज्ञानेऽस्मिन्नश्रुते च यत् ॥ ३० ॥  
 यत्तु जाग्रदवस्थायामुपयुक्तस्य चेतसा । स्पर्शादिज्ञानमेतच्चेन्द्रियानिन्द्रियहेतुकम् ॥ ३१ ॥ इदमर्थतस्तत्त्वार्थवृत्तौ ।  
 अथ प्रकृतं-एवमर्थावग्रहेहा, अवायधारणा इह । सुश्रुतुर्विशतिः षड्वि-हता इन्द्रियमानसैः ॥ ३२ ॥ व्यञ्ज-  
 नावग्रहैः पूर्वोदितैश्चतुर्भिरन्विताः । स्युस्तेऽष्टाविंशतिर्भेदा, मतिज्ञानस्य निश्चिताः ॥ ३३ ॥ भगवतीवृत्तौ

तु-षोढा श्रोत्रादिभेदेनावायश्च धारणापि च । इत्येवं द्वादशविधं, मतिज्ञानमुदाहृतम् ॥ ३४ ॥ द्वादशोहाव-  
ग्रहयोश्चत्वारो व्यञ्जनस्य च । उक्ता भेदाः षोडशैते, दर्शने चक्षुरादिके ॥ ३५ ॥ यदाह भाष्यकारः-  
“नाणमवायधिर्द्विओ, दंसणमिदं जहोग्गहेहाओ” । नन्वष्टाविंशतिविधं, मतिज्ञानं यदागमे । जेगीयते तन्न कथ-  
मेवमुक्ते विरुध्यते ? ॥ ३६ ॥ अत्रोच्यते-मतिज्ञानचक्षुरादिदर्शनानां मिथो भिदम् । अविवक्षित्वैव मतिमष्टा-  
विंशतिधा विदुः ॥ ३७ ॥ किंच-एकैकश्च प्रकारोऽयं, द्वादशधा विभिद्यते । ज्ञानस्यास्य ततो भेदाः, स्युः षट्-  
त्रिंशं शतत्रयम् ॥ ३८ ॥ तथोक्तं तत्त्वार्थभाष्ये-एवमेतन्मतिज्ञानं द्विविधं चतुर्विधमष्टाविंशतिविधमष्टषष्ठ्युत्त-  
रशतविधं षट्त्रिंशत्रिंशतविधं च भवतीति । ते चैवं-बह्वबहुबहुविधान्यक्षिप्राख्यनिश्रिततदन्याः । संदि-  
ग्धासंदिग्धध्रुवाध्रुवाख्या मतेर्भेदाः ॥ ३९ ॥ तथाहि-आस्फालिते तूर्यवृन्दे, कश्चिद्यथैकहेलया । भेरीशब्दा इयन्तोऽ-  
त्रैतावन्तः शङ्खनिःस्वनाः ॥ ४० ॥ इत्थं पृथक् पृथक् गृह्णन्, बहुग्राही भवेदर्थः । ओघतोऽन्यस्तूर्यशब्दं, गृह्णन्  
बहुविद्भवेत् ॥ ४१ ॥ माधुर्यादिविविधबहुधर्मयुक्तं वेत्ति यः स बहुविधवित् । अबहुविधवित्तु शब्दं, वेत्येकह्यादि-  
धर्मयुतम् ॥ ४२ ॥ वेत्ति कश्चिदचिरेण, चिरेणान्यो विमृश्य च । क्षिप्राक्षिप्रग्राहिणौ तौ, निर्दिष्टव्यौ यथा-  
क्रमम् ॥ ४३ ॥ लिङ्गापेक्षं वेत्ति कश्चिद्, ध्वजेनेव सुरालयम् । स भवेन्निश्रितग्राही, परो लिङ्गानपेक्षया ॥ ४४ ॥  
निःसंशयं यस्तु वेत्ति, सोऽसंदिग्धविदाहितः । ससंशयं यस्तु वेत्ति, संदिग्धग्राहको हि सः ॥ ४५ ॥ ज्ञाते

१ अबहुविधग्रहः २ भवेदसौ प्र०

य एकदा भूयो, नोपदेशमपेक्षते । ध्रुवग्राही भवेद्देश, तदन्योऽध्रुवविद्भवेत् ॥ ४६ ॥ नन्वेकसमयस्थायी, प्रोक्तः प्राच्यैरवग्रहः । संभवन्ति कथं तत्र, प्रकारा बहुतादयः ? ॥ ४७ ॥ सत्यमेतन्मतः किंतु, द्विविधोऽवग्रहः श्रुते । निश्चयात्क्षणिको व्यावहारिकश्चामितक्षणः ॥ ४८ ॥ अपेक्ष्यावग्रहं भाव्यास्ततश्च व्यावहारिकम् । भेदा यथोक्ता बहुतादयो नैश्चयिके तु न ॥ ४९ ॥ तथोक्तं तत्त्वार्थवृत्तौ-ननु चावग्रह एकसामयिकः शास्त्रे निरूपितो, न चैकस्मिन् समये चैवकोऽवग्रह एवंविधो युक्तोऽल्पकालत्वादिति, उच्यते, सत्यमेवमेतत्, किंतु अवग्रहो द्विधा-नैश्चयिको व्यावहारिकश्च, तत्र नैश्चयिको नाम सामान्यपरिच्छेदः, स चैकसामयिकः शास्त्रेऽभिहितस्ततो नैश्चयिकादनन्तरमीहैवमात्मिका प्रवर्त्तते-किमेष स्पर्श ! उतास्पर्श इति, ततश्चानन्तरोऽपायः स्पर्शोऽयमिति, अयं चापायोऽवग्रह इत्युपचर्यते, आगाभिनो भेदानङ्गीकृत्य यस्मादेतेन सामान्यमवच्छिद्यते, यतः पुनरेतस्मादीहा प्रवर्त्तिष्यते कस्यायं स्पर्शस्ततश्चापायो भविष्यत्यस्यायमिति, अयमपि चापायः पुनरवग्रह इत्युपचर्यते, अतोऽनन्तरवर्त्तिनीमीहामपायं चाश्रित्य, एवं यावदस्यान्ते निश्चय उपजातो भवति, यत्रापरं विशेषं नाकाङ्क्ष-तीत्यर्थः, अपाय एव भवति, न तत्रोपचार इति, अतो य एष औपचारिकोऽवग्रहस्तमङ्गीकृत्य बहु अव-गृह्णातीत्येतदुच्यते, नत्वेकसमयवर्त्तिनं नैश्चयिकमित्येवं सर्वत्रौपचारिकाश्रयाद्व्याख्येयमिति ॥

औत्पत्तिकी वैनयिकी, कार्मिकी पारिणामिकी । आभिः सहामी भेदाः स्युश्चत्वारिंशं शतत्रयम् ॥ ४९ ॥ न दृष्टो न श्रुतश्च प्राग, मनसाऽपि न चिन्तितः । यथाऽर्थस्तत्क्षणादेव, यथार्थो गृह्यते धिया ॥ ५० ॥ लोक-



द्वयाविरुद्धा सा, फलेनाव्यभिचारिणी । बुद्धिरौत्पत्तिकीनाम, निर्दिष्टा रोहकादिवत् ॥ ५१ ॥ गुरुणां विनया-  
त्प्राप्ता, फलदाऽत्र परत्र च । धर्मार्थकामशास्त्रार्थपटुर्वैनयिकी मतिः ॥ ५२ ॥ नैमित्तिकस्य शिष्येण, विनीतेन  
यथोदितः । स्वविराया घटध्वंसे, सद्यः सुतसमागमः ॥ ५३ ॥ शिल्पमाचार्योपदेशाल्लब्धं स्यात्कर्म च स्वतः ।  
नित्यव्यापारश्च शिल्पं, कादाचित्कं तु कर्म वा ॥ ५४ ॥ या कर्माभिनिवेशोत्थलब्धतत्परमार्थिका । कर्माभ्या-  
सविचाराभ्यां, विस्तीर्णां तद्यशःफला ॥ ५५ ॥ तत्तत्कर्मविशेषेषु, समर्थां कर्मिकी मतिः । केषुचिद् दृश्यते  
सा च, चित्रकारादिकारुषु ॥ ५६ ॥ सुदीर्घकालं यः पूर्वोपरार्थोलोचनादिजः । आत्मधर्मः सोऽत्र परीणाम-  
स्तत्प्रभववा तु या ॥ ५७ ॥ अनुमानहेतुमात्रदृष्टान्तैः साध्यसाधिका । वयोविपाकेन पुष्टीभृताऽभ्युदयमोक्षदा  
॥ ५८ ॥ अभयादेरिव ज्ञेया, तुर्या सा पारिणामिकी । आभ्योऽधिका पञ्चमी तु, नार्हताऽप्युपलभ्यते ॥ ५९ ॥  
त्रिभिर्विशेषकम् ॥ यद् द्वैधैव मतिलोकै, प्रथमा श्रुतनिश्चिता । शास्त्रसंस्कृतबुद्धेस्सा, शास्त्रार्थोलोचनोद्भवा  
॥ ६० ॥ सर्वथा शास्त्रसंस्पर्शरहितस्य तथाविधात् । क्षयोपशमतो जाता, भवेदश्रुतनिश्चिता ॥ ६१ ॥ सर्वो-  
प्यन्तर्भवत्यस्मिन्, मतिरश्रुतनिश्चिता । यथोक्तधीचतुष्केऽतः, पञ्चम्या नास्ति संभवः ॥ ६२ ॥ इदमर्थतो  
नन्दीसूत्रवृत्तिस्थानाङ्गसूत्रवृत्त्यादिषु । जातिस्मृतिरप्यतीतसंख्यातं भवबोधिका । मतिज्ञानस्यैव भेदः, स्मृति-  
रूपतया किल ॥ ६३ ॥ यदाहाचाराङ्गदीका—जातिस्मरणं त्वाभिनिबोधिकविशेष इति ॥ इति मतिज्ञानं ॥

१ शिल्पिषु २ षट्षष्टिसागरोपमस्थितिस्तु सम्यग्ज्ञानापेक्षिका यद्वा अन्तराऽन्तरा सरणादिना कालपूर्तिः ।

श्रूयते तत् श्रुतं शब्दः, स श्रुतज्ञानमुच्यते । भावश्रुतस्य हेतुत्वाद्धेतौ कार्योपचारतः ॥ ६४ ॥ श्रुताच्छ्रुतज्ञानं, श्रुतज्ञानं तदुच्यते । श्रुतग्रन्थानुसारी यो, बोधः श्रोत्रमनःकृतः ॥ ६५ ॥ ननु श्रुतज्ञानमपि श्रोत्रेन्द्रियनिमित्तकम् । तन्मतिज्ञानतः कोऽस्य, भेदो ? यत्कथ्यते पृथक् ॥ ६६ ॥ अत्रोच्यते-वर्तमानार्थविषयं, मतिज्ञानं परं ततः । गरीयोविषयं त्रैकालिकार्थविषयं श्रुतम् ॥ ६७ ॥ विशुद्धं च व्यवहितानेकसूक्ष्मार्थदर्शनात् । छद्मस्थोऽपि श्रुतबलदुच्यते श्रुतकेवली ॥ ६८ ॥ तदुक्तं-“न यं अणाइसेसी, वियाणइ एस छडमत्थो”त्ति ॥ जीवस्य ज्ञस्वभावत्वान्मतिज्ञानं हि शाश्वतम् । संसारे भ्रमतोऽनादौ, पतितं न कदापि यत् ॥ ६९ ॥ अक्षरस्यानन्तभागो, नित्योद्घाटित एव हि । निगोदिनामपि भवेदित्येतत्पारिणामिकम् ॥ ७० ॥ यदागमः-“सद्यजीवाणं पिअ णं अक्खरस्स अणंतभागो निच्चुग्घाडिओ चिड्डइ, जइ सोवि आवरेज्जा ता जीवो अजीवत्तणं पावेज्जा” इति ॥ श्रुतज्ञानं पुनर्नैवं, भवेज्जीवस्य सर्वदा । आसोपदेशापेक्षं यत्, स्यादेतन्मतिपूर्वकम् ॥ ७१ ॥ मतिज्ञानं स्पर्शनादीन्द्रियानिन्द्रियहेतुकम् । श्रुतं तु स्याल्लब्धितोऽपि, पदानुसारिणामिव ॥ ७२ ॥ इत्याद्यधिकं तत्त्वार्थवृत्त्यादिभ्योऽवसेयं । चतुर्दशविधं तच्च, यद्वा विंशतिधा भवेत् । चतुर्दशविधत्वं तु, तत्रैवं परिभाष्यते ॥ ७३ ॥ अक्षरश्रुतमित्येकं, स्याद् द्वितीयमनक्षरम् । तार्त्तीयिकं संज्ञिश्रुतं, तुर्यं श्रुतमसंज्ञिनः

१ यत् इत्याध्यहार्यम्. २ अवधिज्ञानादिविकलः ३ श्रुतज्ञानरूपस्य केवलस्योभयस्य वा ४ श्रुताक्षरस्यानन्तभागसत्त्वेऽपि औपदेशिकश्रुतभावापेक्षया. ५ औत्पत्तिक्यादौ अनिश्रितादौ च मतिभेदे एवं भावः, परचित्तज्ञानाद्यपि तत्र लब्धिभूतं ।

॥ ७४ ॥ सम्यक्श्रुतं पञ्चमं स्यात्, षष्ठं मिथ्याश्रुतं भवेत् । सादिश्रुतं सप्तमं स्यादनादिश्रुतमष्टमम् ॥ ७५ ॥  
सान्तश्रुतं तु नवममनन्तं दशमं श्रुतम् । एकादशं गमरूपमगमं द्वादशं पुनः ॥ ७६ ॥  
त्रयोदशं त्वङ्गरूपमङ्गबाह्यं चतुर्दशम् । प्रायो व्यक्ता अमी भेदास्तथापि किञ्चिदुच्यते ॥ ७७ ॥ तत्राक्षरं  
त्रिधा संज्ञाव्यञ्जनलब्धिभेदतः । तत्र संज्ञाक्षरमेता लिपयोऽष्टादशोदिताः ॥ ७८ ॥ तथाहि-हंसलिपी १  
भूअलिपी २ जक्खा ३ तह रक्खसी ४ य बोद्धवा । उड्डी ५ जवणि ६ तुरक्की ७ कीरा ८ दविडी ९ य सिंघ-  
विआ १० ॥ १ ॥ मालविणी ११ नडि १२ नागरि, १३ लाडलिपी १४ पारसी १५ य बोद्धवा । तह अनि-  
मिस्ती अ लिपी १६, चाणक्की १७ मूलदेवी १८ य ॥ २ ॥ अकारादिहकारान्तं, भवति व्यञ्जनाक्षरम् । अज्ञा-  
नात्मकमप्येतद्, द्वयं स्यात् श्रुतकारणम् ॥ ७९ ॥ ततः श्रुतज्ञानतया, प्रज्ञसं परमर्षिभिः । लब्ध्यक्षरं त्वक्ष-  
रोपलब्धिरर्थवबोधिका ॥ ८० ॥ तच्च लब्ध्यक्षरं षोढा, यत् श्रोत्रादिभिरिन्द्रियैः । बोधोऽक्षरादुचिद्धः स्या-  
च्छब्दार्थालोचनात्मकः ॥ ८१ ॥ यथा शब्दश्रवणतो, रूपदर्शनतोऽथवा । देवदत्तोऽयमित्येवंरूपो बोधो भवे-  
दिह ॥ ८२ ॥ एवं शेषेन्द्रियभावना कार्या ॥ तैरक्षरैरभिलाप्यभावानां प्रतिपादकम् । अक्षरश्रुतमुद्दिष्टमन-  
क्षरश्रुतं परम् ॥ ८३ ॥ तथोक्तम्-ऊससिअं नीससिअं, निच्छूढं खासिअं च छीअं च । निस्संघिअमणुसारं  
अणक्खरं छेल्लियाईयं ॥ ८४ ॥ अयं भावः-कासितक्ष्वेडितायं यन्मामाहयति वक्ति वा । इत्याद्यन्याशय-

१ स्वातन्त्र्येण लक्षितमिदं, संज्ञाव्यञ्जनाक्षरोत्पन्नमपि तथा २ बालक्रीडापनशब्दादि

ग्राहि, तत्स्यात् श्रुतमनक्षरम् ॥ ८५ ॥ इह च शिरःकम्पनादिचेष्टानां पराभिप्रायज्ञानहेतुत्वे सत्यपि श्रवणा-  
भावान्न श्रुतत्वं, तदुक्तं विशेषावश्यकसूत्रवृत्तौ “रुढीह तं सुअं सुवहति चेष्टा न सुवह कथावि”ति । उक्त-  
न्यायेन श्रुतत्वप्राप्तौ समानीतायामपि तद्वोच्च्यसितादि श्रुतं न शिरोधूननकरचालनादिचेष्टा, यतः शास्त्रज्ञलो-  
कप्रसिद्धा रूढिरियमिति । कर्मग्रन्थवृत्तौ तु शिरःकम्पनादीनामप्यनक्षरश्रुतत्वमुक्तं, तथा च तद्ग्रन्थः—अन-  
क्षरश्रुतं क्ष्वेडितशिरःकम्पनादिनिमित्तं मामाह्वयति वारयति वेत्यादिरूपमभिप्रायपरिज्ञानमिति । स्यादीर्घ-  
कालिकी संज्ञा, येषां ते संज्ञिनो मताः । श्रुतं संज्ञिश्रुतं तेषां, परं त्वसंज्ञिकश्रुतम् ॥ ८६ ॥ सम्यक्श्रुतं  
जिनप्रोक्तं, भवेदावश्यकदिकम् । तथा मिथ्याश्रुतमपि, स्यात्सम्यग्दृक्परिग्रहात् ॥ ८७ ॥ आवश्यकं तदपर-  
मिति सम्यक् श्रुतं द्विधा । षोढा चावश्यकं तत्र, सामायिकादिभेदतः ॥ ८८ ॥ तथाहि—सामाह्वयं चउवीस-  
त्यओ बंदणयं पडिक्कमणं काउसगो पच्चक्खणं इति । आवश्यकेतरचाङ्गानङ्गात्मकतया द्विधा । अङ्गान्येका-  
दश दृष्टिवादश्चाङ्गात्मकं भवेत् ॥ ८९ ॥ आचाराङ्गं सूत्रकृतं, स्थानाङ्गं समवाययुग् । पञ्चमं भगवत्यङ्गं, ज्ञाता-  
धर्मकथापि च ॥ ९० ॥ उपासकान्तकृदनुत्तरोपपातिकादृशाः । प्रश्नव्याकरणं चैव, विपाकश्रुतमेव च ॥ ९१ ॥  
परिकर्म १ सूत्र २ पूर्वानुयोग ३ पूर्वगत ४ वृत्तिकाः ५ पञ्च । स्युर्दृष्टिवादभेदाः, पूर्वाणि चतुर्दशापि पूर्वगते  
॥ ९२ ॥ गीतिः । तानि चैवम्—उत्पादपूर्वमग्रायणीयमथ वीर्यतः प्रवादं स्यात् । अस्तेज्ञानात्सत्त्वात्तदा-

१ संज्ञाव्यञ्जनाक्षरोपयोगाभावेऽपि विवक्षारूपभावश्रुतज्ञानोत्पत्तेः, श्रवणरूढेसु व्युत्पत्त्यङ्गतयैवोपयोगात्

तमनः कर्मणश्च परम् ॥ ९३ ॥ प्रत्याख्यानं विद्याप्रवादकल्याणनामधेये च । प्राणावायं च क्रियाविशालमथ  
लोकविन्दुसारमिति ॥ ९४ ॥ गीतिः । दृष्टिवादः पञ्चधाऽयमङ्गद्वादशमुच्यते । उपाङ्गमूलसूत्रादि, स्यादनङ्गात्मकं  
च तत् ॥ ९५ ॥ एवं च-यदुक्तमर्थतोऽर्हद्विः, संदृढं सूत्रतश्च यत् । महाधीभिर्गणधरैस्तस्यादङ्गात्मकं श्रुतम्  
॥ ९६ ॥ ततो गणधराणां यत्पारम्पर्यासिवाङ्मयैः । शिष्यप्रशिक्ष्यैराचार्यैः, प्राज्यवाङ्मयतिशक्तिभिः ॥ ९७ ॥  
कालसंहननायुद्वाद्वाल्पशक्तिधीस्पृशाम् । अनुग्रहाय संदृढं, तदनङ्गात्मकं श्रुतं ॥ ९८ ॥ सुष्ठान्यज्ञोपकराय,  
तेभ्योऽप्यर्वाक्तनर्षिभिः । शास्त्रैकदेशसंबद्धान्येवं प्रकरणान्यपि ॥ ९९ ॥ एतल्लक्षणं चैवम्-शास्त्रैकदेशसंबद्धं,  
शास्त्रकार्यान्तरे स्थितम् । आहुः प्रकरणं नाम, ग्रन्थभेदं विपश्चितः ॥ १०० ॥ एवं च वक्तुवैशिष्ट्यादस्य  
द्वैविध्यमीरितम् । वस्तुतोऽर्हत्प्रणीतार्थमेकमेवाखिलं श्रुतम् ॥ १ ॥ तथोक्तं तत्त्वार्थभाष्ये-‘वक्तुविशेषाद्  
द्वैविध्यमिति’ किंच-व्याकरणच्छन्दोऽलङ्कृतिकाव्यनाट्यतर्कगणितादि । सम्यग्दृष्टिपरिग्रहपूतं सम्यक्श्रुतं  
जयति ॥ २५ ॥ मिथ्याश्रुतं तु मिथ्यात्विलोकैः स्वमतिकल्पितम् । रामायणभारतादि, वेदवेदाङ्गादि च ॥ ३ ॥  
उक्तं च भाष्यकृता-सदसदविसेसणाओ, भवहेजजहिच्छिओवलंभाओ । नाणफलाभावाओ मिच्छदि-  
द्विस्स अन्नाणं ॥ १ ॥ पूर्वान्तर्गतं गाथा । ऋगयजुःसामाथर्वाणो, वेदा अङ्गानि षट् पुनः । शिक्षाकल्पो व्याक-  
रणं, छन्दोऽप्योतिर्निरुक्तयः ॥ ४ ॥ ततश्च-षडङ्गी वेदाश्चत्वारो, मीमांसाऽन्वीक्षिकी तथा । धर्मशास्त्रं  
पुराणं च, विद्या एताश्चतुर्दश ॥ ५ ॥ तथा-आयुर्वेदो धनुर्वेदो, गान्धर्व चार्थशास्त्रकम् । चतुर्भिरेतैः संयुक्ताः,

स्युरष्टादश ताः पुनः ॥ ६ ॥ अपूर्णदशपूर्वान्तमपि सम्यक् श्रुतं भवेत् । मिथ्यात्विभिः संगृहीतं, मिथ्या-  
 श्रुतं विपर्ययात् ॥ ७ ॥ द्रव्यक्षेत्रकालभावैः, साद्यन्तं भवति श्रुतम् । अनाद्यपर्यवसितमपि ज्ञेयं तथैव च ॥ ८ ॥  
 एकं पुरुषमात्रित्य, साद्यन्तं भवति श्रुतं । अनाद्यपर्यवसितं, भूयसस्तान् प्रतीत्य च ॥ ९ ॥ भवान्तरं गत-  
 स्याशु, पुंसो यन्नश्यति श्रुतम् । कस्यचित्तद्भव एव, मिथ्यात्वगमनादिभिः ॥ १० ॥ तदुक्तं विशेषावश्यकै-  
 “चउदसपुवी मणुओ, देवत्ते तं न संभरइ सबं । देसंमि होइ भयणा, सहाणभवेवि भयणा उ ॥ १ ॥” देशे  
 पुनरेकादशाङ्गलक्षणे इति कल्पचूर्णिः । स्वस्थानभव इति मनुष्यभवेऽपि तिष्ठतो भजना ॥ तत्र श्रुतज्ञानना-  
 शकारणान्यमूनि—‘मिच्छभवंतरकेवलगेल्नपमायमाहणा नासोत्ति’ षष्ठाङ्गचतुर्दशाध्ययने तु तेतलिमन्निणः  
 पूर्वाधीतचतुर्दशपूर्वस्मरणसुक्तमस्तीति ज्ञेयम् । साद्यन्तं क्षेत्रतो ज्ञेयं, भरतैरवताश्रयात् । अनाद्यपर्यवसितं,  
 विदेहापेक्षया पुनः ॥ ११ ॥ कालतश्चावसरिपिण्युत्सर्पिण्योः सादिसान्तकम् । महाविदेहकालस्यापेक्षया-  
 द्यन्तवर्जितम् ॥ १२ ॥ भवसिद्धिकमात्रित्य, साद्यन्तं भावतो भवेत् । छाद्मस्थिकज्ञाननाशो, यदस्य केवल-  
 क्षणे ॥ १३ ॥ ‘नहंमि य छाउमत्थिए नाणे’ इति वचनात् । अनाद्यनन्तं चाभव्यमात्रित्य श्रुतमुच्यते । श्रुत-  
 ज्ञानश्रुताज्ञानभेदस्यात्राविवक्षणात् ॥ १४ ॥ क्षायोपशमिकभावे, यद्वाऽनाद्यन्तमीरितम् । एवं साद्यानादि-  
 सान्तमनन्तं श्रुतमूह्यताम् ॥ १५ ॥ गमाः सहशपाठाः स्युर्यत्र तद्गमिकं श्रुतम् । तत्प्रायो दृष्टिवादे स्यादन्य-

१ देवत्वे पूर्वाणामस्मरणमिति चूर्णिवचसस्त्वं, तेतली तु नरः, तस्य जातिस्पृष्ट्या पूर्वज्ञाने का हानिः ? ।

चागमिकं भवेत् ॥ १६ ॥ अङ्गाविष्टं द्वादशाङ्गान्यन्यदावश्यकादिकम् । इत्थं प्ररूपिताः प्राज्ञैः, श्रुतभेदाश्चतुर्दश  
॥ १७ ॥ ये भेदा विंशतिस्तेऽपि, कथ्यन्ते लेशमात्रतः । न ग्रन्थविस्तरभयादिह सम्यक् प्रपञ्चिताः ॥ १८ ॥  
तथाहुः—पञ्चय अक्खर पयसंघाया पडिवत्ति तह य अणुओगो । पाहुडपाहुड पाहुड वत्थू पुवा य ससमासा  
॥ १९ ॥ तत्र च—अविभागः परिच्छेदो, यो ज्ञानस्य प्रकल्पितः । स पर्यायो द्वयाद्यस्ते, स्यात्पर्यायसमासकः  
॥ २० ॥ लब्धपर्यासस्य सूक्ष्मनिगोदस्थशरीरिणः । यदाद्यक्षणजातस्य, श्रुतं सर्वजघन्यतः ॥ २१ ॥ तस्मादन्य-  
त्र यो जीवान्तरे ज्ञानस्य वर्द्धते । अविभागपरिच्छेदः, स पर्याय इति स्मृतः ॥ २२ ॥ येऽविभागपरिच्छेदा,  
द्वयादयोऽन्येषु देहिषु । वृद्धिं गतास्ते पर्यायसमास इति कीर्त्तिताः ॥ २३ ॥ तथोक्तमाचाराङ्गवृत्तौ—“सर्वनिकृष्टो  
जीवस्य, दृष्ट उपयोग एष वीरेण । सूक्ष्मनिगोदापर्यासानां स च भवति विज्ञेयः ॥ २४ ॥ तस्मात्प्रभृतिज्ञानवि-  
वृद्धिर्दृष्टा जिनेन जीवानाम् । लब्धनिमित्तैः करणैः कायेन्द्रियवाङ्मनोदृग्भिः ॥ २५ ॥” मध्ये लब्धयक्षराणां  
स्याद्यदन्यतरदक्षरम् । तदक्षरं तत्संदोहोऽक्षरसमास इष्यते ॥ २६ ॥ पदानां यादृशानां स्यादाचाराङ्गादिषु  
श्रुवम् । अष्टादशसहस्रादिप्रमाणं तत्पदं भवेत् ॥ २७ ॥ द्यादीनि तत्समासः स्यादेवं सर्वत्र भाव्यताम् ।  
संघातप्रतिपत्त्यादौ, समासो ह्यनया दिशा ॥ २८ ॥ गतीन्द्रियादिद्वाराणां, द्वाषष्टेरैकदेशकः । गत्यादिरैक-  
देशोऽस्याः, स्वर्गतिस्तत्र मार्गणा ॥ २९ ॥ जीवादेः क्रियते सोऽयं, संघात इति कीर्त्यते । गत्यादिद्व्याद्यवयव-

१ एकस्मिन्पदे ५१०८८६८४० श्लोकाः अष्टाविंशतिश्चाक्षराणीत्यनुयोगद्वारवृत्ताविति सेनप्रभे ।

मार्गणा तत्समासकः ॥ ३० ॥ संपूर्णगत्यादिद्वारे, जीवादेर्मार्गिणा तु या । प्रतिपत्तिरियं जीवाभिगमे दृश्य-  
तेऽधुना ॥ ३१ ॥ सत्पदप्ररूपणाद्यनुयोगद्वारमुच्यते । प्राभृतान्तःस्थोऽधिकारः, प्राभृतप्राभृतं भवेत् ॥ ३२ ॥  
वस्त्वन्तर्वन्त्यधिकारः, प्राभृतं परिकीर्तितम् । पूर्वान्तर्वन्त्यधिकारो, वस्तुनाम्ना प्रचक्षते ॥ ३३ ॥ पूर्वमुत्पादपूर्वादि,  
ससमासाः समेऽप्यमी । श्रुतस्य विंशतिर्भेदा । इत्थं संक्षेपतः स्मृताः ॥ ३४ ॥ इति श्रुतज्ञानम् ॥

अवधानं स्यादवधिः, साक्षादर्थविनिश्चयः । अवशब्दोऽव्ययं यद्वा, सोऽधःशब्दार्थवाचकः ॥ ३५ ॥ अधोऽधो  
विस्तृतं वस्तु, धीयते परिबुध्यते । अनेनेत्यवधिर्यद्वा, मर्यादावाचकोऽवधिः ॥ ३६ ॥ मर्यादा रूपिद्रव्येषु, प्रवृ-  
त्तिर्न त्वरूपिषु । तयोपलक्षितं ज्ञानमवधिज्ञानमुच्यते ॥ ३७ ॥ अनुगाम्यननुगामी, वर्धमानस्तथा क्षयी । प्रति-  
पाल्यप्रतिपातीत्यवधिः षड्विधो भवेत् ॥ ३८ ॥ यद्धि देशान्तरगतमप्यन्वेति स्वधारिणम् । अनुगाम्यवधिज्ञानं,  
तद्विज्ञेयं स्वेनेत्रवत् ॥ ३९ ॥ यत्र क्षेत्रे समुत्पन्नं, यत्तत्रैवावबोधकृत् । द्वितीयमवधिज्ञानं, तच्छृङ्खलितदी-  
पवत् ॥ ४० ॥ यदद्भुलस्यासंख्येयभागादिविषयं पुरा । समुत्पद्यानु विषयविस्तारेण विवर्धते ॥ ४१ ॥ अलोके  
लोकमात्राणि, यावत्तत्त्रण्डान्यसंख्यशः । स्यात्प्रकाशयितुं शक्तं, वर्द्धमानं तदीरितम् ॥ ४२ ॥ अप्रशस्ताध्य-  
वसायात्, हीयते यत्प्रतिक्षणम् । आहुस्तदवधिज्ञानं, हीयमानं सुनीश्वराः ॥ ४३ ॥ स्याद्वर्द्धमानं शुष्कोपची-  
यमानेन्धनाग्निवत् । हीयमानं परिमितातादृगिन्धनवहिवत् ॥ ४४ ॥ योजनानां सहस्राणि, संख्येयान्यप्य-

१ अपिना तद्व्यादिपरिग्रहः २ अलोके रूपिद्रव्यभावादृ दृश्याभावेऽपि लोके द्रव्यादिकस्य साक्ष्येण ज्ञानद्युद्धिसाफल्यम्, स्वभावादेव नाग्रतः



संख्यशः । यावच्छ्लोकमपि दृष्ट्वा, पतति प्रतिपाति तत् ॥ ४५ ॥ प्रमादेन पतत्येतद्भवान्तराश्रयेण वा । यथा-  
श्रुतं स्वरूपं च, वक्ष्येऽथाप्रतिपातिनः ॥ ४६ ॥ यत्प्रदेशमलोकस्य, द्रष्टुमेकमपि क्षमम् । तत्स्यादप्रतिपाल्येव,  
केवलं तदनन्तरम् ॥ ४७ ॥ हीयमानप्रतिपातिनोऽप्ययं विशेषः-प्रतिपाति हि निर्मूलं, विधायत्येकहेलया ।  
हीयमानं पुनर्हर्षमुपयाति शनैः शनैः ॥ ४८ ॥ इदं कर्मग्रन्थवृत्त्यभिप्रायेण, तत्त्वार्थभाष्ये तु-अनवस्थिताव-  
स्थिताख्ययोरन्यभेदयोरेवं स्वरूपसुक्तम्-अनवस्थितं हीयते वर्द्धते च वर्द्धते हीयते च प्रतिपतति चोत्पद्यते  
चेति पुनः पुनरुन्मिमवत्, अवस्थितं यावति क्षेत्र उत्पन्नं भवति ततो न प्रतिपतति आकेवलप्राप्तेरवतिष्ठते,  
आभवक्षयाद्वा जात्यन्तरस्यापि वा भवति, लिङ्गवत्, यथा लिङ्गं-पुरुषादिवेदमिह जन्मन्युपादाय जन्मान्तरं  
याति जन्तुस्तथाऽवधिज्ञानमपीति भावः ॥ नृतिरश्चामयं षोढा, क्षायोपशमिकोऽवधिः । भवेद्भवप्रत्ययश्च,  
देवनारकयोरिह ॥ १ ॥ तदुक्तं-द्विविधोऽवधिर्भवप्रत्ययः क्षयोपशमनिमित्तश्चेति तत्त्वार्थसूत्रे । स्याद्भवप्रत्य-  
योऽप्येष, न क्षयोपशमं विना । अन्वयव्यतिरेकाभ्यां, हेतुत्वादस्य किन्त्वह ॥ २ ॥ स्यात्क्षयोपशमे हेतुर्भ-  
वोऽयं तदसौ तथा । उपचाराद्धेतुहेतुरपि हेतुरिहोदितः ॥ ३ ॥ इत्यवधिज्ञानम् ॥

मनस्त्वेन परिणतद्रव्याणां यस्तु पर्यवः । परिच्छेदस्स हि मनःपर्यवज्ञानमुच्यते ॥ ४९ ॥ यद्वा-मनोद्रव्यस्य  
पर्याया, नानावस्थात्मका हि ये । तेषां ज्ञानं खलु मनःपर्यायज्ञानमुच्यते ॥ ५० ॥ स्यादजुधीविपुलधीलक्षणस्वा-

१ अलोकस्यैकप्रदेशेऽपि दृष्टे नैव प्रतिपातीत्येवमुक्तं । २ एतावान् सूत्रपाठः ( १-२१ ) । ३ भवादिर्भाष्यपाठः ।

मिभेदतः । तद् द्विभेदं संयतस्याप्रमत्तस्यद्विजालिनः ॥ ५१ ॥ अनेन चिन्तितः कुम्भ, इति सामान्यग्रा-  
 हिणी । मनोद्रव्यपरिच्छित्तिर्यस्यासावृजुधीः श्रुतः ॥ ५२ ॥ अनेन चिन्तितः कुम्भः, स सौवर्णः स माथुरः ।  
 इत्यप्रमाणोऽद्यतनः, पीतवर्णः सदाकृतिः ॥ ५३ ॥ एवं विशेषविज्ञाने, मतिर्यस्य पटीयसी । ज्ञेयोऽयं विपुल-  
 मतिर्मनःपर्यायलब्धिमान् ॥ ५४ ॥ युग्मम् । ननु च-अवधिश्च मनःपर्यवश्चोभे अप्यतीन्द्रिये । रूपिद्रव्यविषये च,  
 भेदस्तदिह कोऽनयोः ? ॥ ५५ ॥ अत्रोच्यतेऽवधिज्ञानमुत्कर्षात्सर्वलोकवित् । संयतासंयतनरतिर्यक्स्वामिक-  
 मीरितम् ॥ ५६ ॥ अन्यद्विशदमेतस्माद्बहुपर्यायवेदनात् । अप्रमत्तसंयतैकलभ्यं नृक्षेत्रगोचरम् ॥ ५७ ॥ उक्तं  
 च तत्त्वार्थभाष्ये-विशुद्धिक्षेत्रस्वामिविषयेभ्योऽवधिमनःपर्यवयोर्विशेषे इति । सामान्यग्राहि ननु यन्मनःप-  
 र्यायमादिमम् । तदस्य दर्शनं किं न, सामान्यग्रहणात्मकम् ? ॥ ५८ ॥ अत्रोच्यते-विशेषमेकं द्वौ ब्रीन्वा, गृह्णा-  
 त्यनुमतिः किल । ईष्टे बहून् विशेषांश्च, परिच्छेत्तुमयं न यत् ॥ ५९ ॥ सामान्यग्राह्यसौ तस्मात्, स्तोकग्रा-  
 हितया भवेत् । सामान्यशब्दः स्तोकार्थो, नत्वत्र दर्शनार्थकः ॥ ६० ॥ कर्मक्षयोपशमजोत्कर्षाद्विपुलधीः  
 पुनः । बहून् विशेषान् वेत्त्यत्र, बहूर्थो विपुलध्वनिः ॥ ६१ ॥ नचाभ्यधायि सिद्धान्ते, कुत्राप्येतस्य दर्शनम् ।  
 दर्शनात्मकसामान्यग्राहिता नैतयोस्ततः ॥ ६२ ॥ विशेषरूपग्राहित्वे, प्राप्ते नन्वेवमेतयोः । द्वयोर्मनोविषययो-  
 र्विषये किं निबन्धनम् ? ॥ ६३ ॥ अत्रोच्यते-अल्पपर्यायवेद्याद्यं, घटादिवस्तुगोचरम् । नानाविधविशेषाव-

१ एतावान् सूत्रभागः ( १-२६ ) २ 'विशुद्धयप्रतिपाताभ्यां विशेष इति तद्विशेषः ( १-२५ ) इत्यतोऽनुवृत्तं ३ जातिसूचकः,

च्छेदि शुद्धतरं परम् ॥ ६४ ॥ कस्यचिन्न पतल्याद्यं, कस्यचिच्च पतल्यपि । अतथं चाकेवलप्राप्तेर्न पतल्येव तिष्ठति ॥ ६५ ॥  
तथोक्तं तत्त्वार्थवृत्तौ—यस्य पुनर्विपुलमतिर्मनःपर्यायज्ञानं समजनि तस्य न पतल्याकेवलप्राप्तेरिति । एतत्सूत्रेऽपि  
‘विशुद्ध्यप्रतिपाताभ्यां तद्विशेषः’ (१-२५) इति ॥ योगशास्त्रप्रथमप्रकाशवृत्तावपि—“ऋजुश्च विपुलश्चेति,  
स्यान्मनःपर्यवो द्विधा । विशुद्ध्यप्रतिपाताभ्यां, विपुलस्तु विशिष्यते ॥ १ ॥” इति मनःपर्यायज्ञानम् ॥ केवलं  
यन्मतिज्ञानाद्यन्यज्ञानानपेक्षणात् । ज्ञेयानन्यादनन्तं वा, शुद्धं चावरणक्षयात् ॥ ६६ ॥ सकलं वाऽऽदित  
एव, निःशेषावरणक्षयात् । अनन्यसदृशत्वेनाथवाऽसाधारणं भवेत् ॥ ६७ ॥ भूतभाविभवद्भावस्वरूपोद्दीपकं  
स्वंतः । तद् ज्ञानं केवलज्ञानं, केवलज्ञानमिभिर्मतम् ॥ ६८ ॥ इति केवलज्ञानम् ॥

कुतिसतं ज्ञानमज्ञानं, कुतसार्थस्य नञोऽन्वयात् । कुतिसतत्वं तु मिथ्यात्वयोगात् तन्निविधं पुनः ॥ ६९ ॥ मलज्ञानं  
श्रुताज्ञानं, विभङ्गज्ञानमित्यपि । अथ स्वरूपमेतेषां, दर्शयामि यथाश्रुतम् ॥ ७० ॥ मतिज्ञानश्रुतज्ञाने, एव मिथ्या-  
त्वयोगतः । अज्ञानसंज्ञां भजतो, नीचसङ्गादिवोत्तमः ॥ ७१ ॥ तथोक्तम्—“अविसेसिया मह च्चिय, समदिद्विस्स  
सा महन्नाणं । महअन्नाणं मिच्छादिद्विस्स सुअं पि एमेव” ॥ १ ॥ भंगा विकल्पा विरुद्धाः, सुस्तेऽत्रेति विभङ्गकम् ।  
विरूपो वाऽवधेर्भङ्गो, भेदोऽयं तद्विभङ्गकम् ॥ ७२ ॥ एतच्च ग्रामनगरसन्निवेशादिसंस्थितम् । समुद्रद्वीपवृक्षादि-  
नानासंस्थानसंस्थितम् ॥ ७३ ॥ अष्टानामप्यथैतेषां, विषयान् वर्णयाम्यहम् । द्रव्यक्षेत्रकालभावैर्द्रव्यतस्तत्र  
कथ्यते ॥ ७४ ॥ सामान्यतो मतिज्ञानी, सर्वद्रव्याणि बुध्यते । विशेषतोऽपि देशादिभेदैस्तानवगच्छति ॥ ७५ ॥

किंतु तद्गतनिःशेषविशेषापेक्षयाऽस्फुटान् । एष धर्मास्तिकायादीन्, पश्येत्सर्वात्मना तु न ॥ ७६ ॥ योग्यदेशस्थितान् शब्दार्थास्तु जानाति पश्यति । श्रुतभोक्त्या बुद्ध्या, सर्वद्रव्याणि वेत्ति वा ॥ ७७ ॥ लोकालोकौ क्षेत्रतश्च, कालतस्त्रिविधं च तम् । सर्वाङ्गां वा भावतस्तु, भावानौदयिकादिकान् ॥ ७८ ॥ आह च भाष्यकारः—“आएसोत्ति पगारो, ओघादेसेण सद्धदद्वाहं । धम्मत्थिकाइयाहं, जाणइ न उ सद्धभावेणं ॥ ७९ (१) ॥ खेत्तं लोगालोणं, कालं सद्धद्धमहव ति विहं पि । पंचोदइयाहं, भावे जन्नेयमेवइयं ॥ १ (२) ॥ आएसोत्ति व सुत्तं, सुओवलद्धेसु तस्स महनाणं । पसरइ तवभावणया, विणावि सुत्ताणुसारेणं ॥ ८० (३) ॥” तत्त्वार्थवृत्तावप्युक्तं—“मतिज्ञानी तावत् श्रुतज्ञानोपलब्धेष्वर्थेषु यदाऽक्षरपरिपाटीमन्तरेण स्वभ्यस्तविद्यो द्रव्याणि ध्यायति तदा मतिज्ञानविषयः सर्वद्रव्याणि, न तु सर्वान् पर्यायान् अल्पकालविषयत्वान्मनसश्चासक्ते” रिति । इति मतिज्ञानविषयः ॥

भावश्रुतोपयुक्तः सन्, जानाति श्रुतकेवली । दशपूर्वादिभृद् द्रव्याण्यभिलाष्यानि केवलम् ॥ ८१ ॥ यद्यप्यभिलाष्यार्थानन्तांशोऽस्ति श्रुते तथाप्येते । सर्वे स्युः श्रुतविषयः, प्रसङ्गतोऽनुप्रसङ्गाच्च ॥ ८२ ॥ यथाहुः—पन्नवणिज्जा भावा, अणंतभागो उ अणभिलप्पाणं । पन्नवणिज्जाणं पुण, अणंतभागो सुअनिवद्धो ॥ १ ॥ तथा—श्रुतानुवर्तिमनसा, ह्यचक्षुर्दर्शनात्मना । दशपूर्वादिभृद् द्रव्याण्यभिलाष्यानि पश्यति ॥ ८३ ॥ तदारतस्तु भजना, विज्ञेया धीविशेषतः । वृद्धैस्तु पश्यतीत्यत्र, तत्त्वमेतन्निरूपितम् ॥ ८४ ॥ सर्वात्मनाऽदर्शनेऽपि,

१ ओवार्थके आदेशशब्दे । २ श्रुतमर्थो यदा आदेशशब्दस्य । ३ चतुर्दशपूर्वविदः श्रुतकेवलिनः ।

पश्यत्येव कथञ्चन । प्रैवेयकानुत्तरादिविमानालेख्यनिर्मितेः ॥ ८५ ॥ नो चेत्स्यात्सर्वथाऽदृष्टस्यालेख्यकरणं कुतः ? ।  
तुर्योपाङ्गे श्रुतज्ञानपश्यत्ताऽपि प्ररूपिता ॥ ८६ ॥ क्षेत्रतः कालतोऽप्येवं, भावतो वेत्ति सश्रुतः । भावानौ-  
दयिकादीन्वा, पर्यायान्वाऽभिलाष्यगान् ॥ ८७ ॥ इति श्रुतज्ञानविषयः ॥

द्रव्यतोऽथावधिज्ञानी, रूपिद्रव्याणि पश्यति । भाषातैजसयोरन्तःस्थानि तानि जघन्यतः ॥ ८८ ॥ उत्कर्ष-  
तस्तु सर्वाणि, सूक्ष्माणि बादराणि च । विशेषकारतो वेत्ति, ज्ञानत्वादस्य निश्चितम् ॥ ८९ ॥ क्षेत्रतोऽथाव-  
धिज्ञानी, जघन्याद्वेत्ति पश्यति । असंख्येयतमं भागमङ्गुलस्योपयोगतः ॥ ९० ॥ विशेषश्चात्र—“जावह्या-  
तिसमयाहारगस्स सुहुमस्स पणगजीवस्स । ओगाहणा जहण्णा, ओहिक्खिच्चं जहन्नं तु ॥ ९१ ॥” इति नन्दीसू-  
त्रादिषु । नन्दीवृत्तौ च-योजनसहस्रमानो, मत्स्यो मृत्वा स्वकायदेशे यः । उत्पद्यते हि पनकः, सूक्ष्मत्वेनेह  
स ग्राह्यः ॥ ९२ ॥ संहृत्य चाद्यसमये, स ह्यार्यामं करोति च प्रतरम् । संख्यातीताख्याङ्गुलविभागबाहल्य-  
मानं तु ॥ ९३ ॥ खतनृश्रुत्वमात्रं, दीर्घत्वेनापि जीवसामर्थ्यात् । तमपि द्वितीयसमये, संहृत्य करोत्यसौ सूचिम्  
॥ ९४ ॥ संख्यातीताख्याङ्गुलविभागविष्कम्भमाननिर्दिष्टम् । निजतनुश्रुत्वदीर्घं, तृतीयसमये तु संहृत्य ॥ ९५ ॥  
उत्पद्यते च पनकः, खदेहदेशे सुसूक्ष्मपरिणामः । समयत्रयेण तस्यावगाहना यावती भवति ॥ ९६ ॥ ताव-  
ज्जघन्यमवधेरालम्बनवस्तुभाजनं क्षेत्रम् । इदमित्थमेव मुनिगणसुसंप्रदायात्समवसयेम् ॥ ९७ ॥ तथा—

१ परिणाहलक्षणम् ।

“मच्छो महल्लकाओ, संखित्तो जो उ तीहि समएहिं । स किर पयत्तविसेसेण, सण्हमोगाहणं कुणह ॥ १ ॥  
 सण्हयरा सण्हयरो, सुहुमो पणओ जहन्नदेहो य । स बहुविसेसविसिद्धो, सण्हयरो सवदेहेसु ॥ ९८ ॥  
 पढमवितीय(०तीएइ)सण्हो, जायइ थूलो चउत्थयाईसुतइयसमयंमि जुगो, गहिओ तो तिसमयाहारो ॥ ९९ ॥”  
 अलोकै लोकमात्राणि, पश्येत्त्वण्डान्यसंख्यशः । उत्कृष्टतोऽवधिज्ञानविषयः शक्त्यपेक्षया ॥ ९०० ॥ असंख्य-  
 भागमावल्या, जघन्यादेष पश्यति । उत्सर्पिण्यवसर्पिण्य, उत्कर्षेण त्वसंख्यकाः ॥ १ ॥ अतीता अपि तावत्य-  
 स्तावल्योऽनागता अपि । तावत्काले भूतभाविरूपिद्रव्यावबोधतः ॥ २ ॥ पर्यायान् भावतोऽनन्तानेष वेत्ति  
 जघन्यतः । आधारद्रव्यानन्त्येन, प्रतिद्रव्यं तु नो यतः ॥ ३ ॥ उत्कर्षतोऽपि पर्यायाननन्तान् वेत्ति पश्यति ।  
 सर्वेषां पर्यवाणां चानन्तैऽंशे तेऽपि पर्यवाः ॥ ४ ॥ अथावधैर्विषययोर्नियमः क्षेत्रकालयोः । मिथो विभा-  
 व्यते वृद्धिमाश्रित्य श्रुतवर्णितः ॥ ५ ॥ अङ्गुलस्यासंख्यभागं, क्षेत्रतो यो निरीक्षते । आवल्यसंख्येयभागं,  
 कालतः स निरीक्षते ॥ ६ ॥ प्रमाणङ्गुलमत्राहुः, केचित्क्षेत्राधिकारतः । अवधेरधिकाराच्च, केचनात्रोच्छ्रयाङ्गुलम्  
 ॥ ७ ॥ यश्चाङ्गुलस्य संख्येयं, क्षेत्रतो भागमीक्षते । आवल्या अपि संख्येयं, कालतोऽंशं स वीक्षते ॥ ८ ॥ संपूर्ण-  
 मङ्गुलं यस्तु, क्षेत्रतो वीक्षते जनः । पश्येदावलिकान्तः स, कालतोऽवधिचक्षुषा ॥ ९ ॥ पश्यन्नावलिकां  
 पश्येदङ्गुलानां पृथक्त्वकम् । क्षेत्रतो हस्तदर्शी च, सुहूर्त्तान्तः प्रपश्यति ॥ १० ॥ कालतो भिन्नदिनहृत्,  
 गव्यूतं क्षेत्रमीक्षते । योजनक्षेत्रदर्शी च, भवेद्दिनपृथक्त्वद्वय ॥ ११ ॥ कालतो भिन्नपक्षेक्षी, पंचविंशतियो-

जनीम् । क्षेत्रतो वेत्ति भरतदंशीं पक्षमनूतकम् ॥ १२ ॥ जानाति जम्बूद्वीपं च, कालतोऽधिकमासवित् ।  
 कालतो वर्षवेदी स्यात्, क्षेत्रतो नरलोकवित् ॥ १३ ॥ रुचकद्वीपदंशीं च, पश्येद्वर्षपृथक्त्वकम् । संख्येयका-  
 लदंशीं च, संख्येयान् द्वीपवारिधीन् ॥ १४ ॥ सामान्यतोऽत्र प्रोक्तोऽपि, कालः संख्येयसंज्ञकः । विज्ञेयः  
 परतो वर्षसहस्रादिह धीधनैः ॥ १५ ॥ असंख्यकालविषयेऽवधौ च द्वीपवार्धयः । भजनीया असंख्येयाः,  
 संख्येया अपि कुत्रचित् ॥ १६ ॥ विज्ञेया भजना चैवं, महान्तो द्वीपवार्धयः । संख्येया एव किंचित्कोऽप्ये-  
 कदेशोऽपि संभवेत् ॥ १७ ॥ तत्र खयम्भूरमणतिरश्चोऽसंख्यकालिके । अवधौ विषयस्तस्याम्भोधेः स्यादेक-  
 देशकः ॥ १८ ॥ योजनापेक्षयाऽसंख्यमेव क्षेत्रं भवेदिह । असंख्यकालविषयेऽवधाविति तु भाव्यताम्  
 ॥ १९ ॥ कालवृद्धौ द्रव्यभावक्षेत्रवृद्धिरसंशयम् । क्षेत्रवृद्धौ तु कालस्य, भजना क्षेत्रसौक्ष्म्यतः ॥ २० ॥  
 द्रव्यपर्याययोर्वृद्धिरवश्यं क्षेत्रवृद्धितः । अत्र शेषो विशेषश्च, ज्ञेय आवश्यकादितः ॥ २१ ॥ अवध्यविषयत्वे-  
 नामूर्तयोः क्षेत्रकालयोः । उक्तक्षेत्रकालवर्तिद्रव्ये कार्याऽत्र लक्षणां ॥ २२ ॥ इत्यवधिज्ञानविषयः ॥ स्कन्धान-  
 नन्तानुजुधीरुपयुक्तो हि पश्यति । नृक्षेत्रे संज्ञिपर्यासैर्मनस्त्वेनोरीकृतान् ॥ २३ ॥ मनोज्ञानस्य नितरां,  
 क्षयोपशमपादवात् । विशेषयुक्तमेवासौ, वेत्ति वस्तु घटादिकम् ॥ २४ ॥ स्कन्धान् जानाति विपुलधीश्च  
 तानेव साधिकान् । अपेक्ष्य द्रव्यपर्यायान्, तथा स्पष्टतरानपि ॥ २५ ॥ द्विधा मनःपर्यवस्य, द्रव्यतो विषयो

१ आधेयदर्शनादाधारदर्शनकथनात् खारीमुद्रा इतिवत् ।

ह्ययम् । विषयं क्षेत्रतोऽथास्य, ब्रवीमि ऋजुधीरिह ॥ २६ ॥ अधस्तिर्यग्लोकमध्याद्वेत्ति रत्नप्रभाक्षितौ ।  
 ऋजुधीर्योजनसहस्रान्तं संज्ञिमनास्यसौ ॥ २७ ॥ ज्योतिश्चक्रोपरितलं, यावदूर्ध्वं स वीक्षते । तिर्यक्क्षेत्रं  
 द्विपाथोधिसार्धद्वीपद्वयात्मकम् ॥ २८ ॥ उक्तं क्षेत्रं विपुलधीर्निर्मलं वीक्षते तथा । विष्कम्भायामबाहल्यैः,  
 सार्द्धद्वयङ्गुलसाधिकम् ॥ २९ ॥ अयं भगवतीसुखवृत्तिराजप्रश्रीयवृत्तिनन्दीसूत्रनन्दीमलयगिरीयवृत्तिविशे-  
 षावश्यकवृत्तिकर्मग्रन्थवृत्त्याद्यभिप्रायः । सामान्यं घटादिवस्तुमात्रचिन्तनपरिणामग्राहि किञ्चिदविशुद्धतर-  
 मर्धतृतीयाङ्गुलहीनमनुष्यक्षेत्रविषयं ज्ञानं ऋजुमतिलब्धिः, संपूर्णमनुष्यक्षेत्रविषयं विपुलमतिलब्धिरिति तु  
 प्रवचनसारोद्धारवृत्त्यौपपातिकवृत्त्योल्लिखितं, अर्धतृतीयद्वीपसमुद्रेष्वर्धतृतीयाङ्गुलहीनेषु संज्ञिमनांसि ऋजुम-  
 तिर्जनानि, विपुलमतिरर्धतृतीयैरङ्गुलैरभ्यधिकेष्विति चार्थतः श्रीज्ञानसागरसूरिकृतावश्यकावचूर्णौ । ऋजुधीः  
 कालतः पल्यासंख्यभागं जघन्यतः । अतीतानागतं जानात्युत्कर्षादपि तन्मिमतम् ॥ ३० ॥ तावत्कालभूतभाविमनः  
 पर्यायवोधतः । तावन्तमेव विपुलधीस्तु पश्यति निर्मलम् ॥ ३१ ॥ सर्वभावानन्तभागवर्तिनोऽनन्तपर्यवान् ।  
 ऋजुधीर्भावतो वेत्ति, विपुलस्तांश्च निर्मलान् ॥ ३२ ॥ इति मनःपर्यायविषयः ॥

केवली द्रव्यतः सर्वं, द्रव्यं मूर्तममूर्तकम् । क्षेत्रतः सकलं क्षेत्रं, सर्वं कालं च कालतः ॥ ३३ ॥ भावतः सर्वप-  
 र्यायान्, प्रतिद्रव्यमनन्तकान् । भावतो भाविनो भूतान्, सम्यग् जानाति पश्यति ॥ ३४ ॥ विहायः कालयोः  
 सर्वद्रव्येषु संगतावपि । पृथगुक्तिः पुनः क्षेत्रकालरूढ्येति चिन्त्यताम् ॥ ३५ ॥ इति केवलज्ञानविषयः ।



लोकद्रव्य-  
इ सगः

॥ ५७ ॥

मत्यज्ञानी तु मिथ्यात्वमिश्रेणावग्रहादिना । औत्पत्तिक्यादिना यद्वा, पदार्थान् विषयीकृतान् ॥ ३६ ॥ वेत्त्य-  
पायादिना तांश्च, पश्यत्यवग्रहादिना । मत्यज्ञानेन विशेषसामान्यावगमात्मना ॥ ३७ ॥ मत्यज्ञानपरिगतं,  
क्षेत्रं कालं च वेत्त्यसौ । मत्यज्ञानपरिगतान्, स वेत्ति पर्यवानपि ॥ ३८ ॥ श्रुताज्ञानी पुनर्मिथ्याश्रुतसंदर्भ-  
गर्भितान् । द्रव्यक्षेत्रकालभावान्, वेत्ति प्रज्ञापयत्यपि ॥ ३९ ॥ एवं विभङ्गानुगतान्, विभङ्गज्ञानवानपि ।  
द्रव्यक्षेत्रकालभावान्, कथञ्चिद्वेत्ति पश्यति ॥ ४० ॥ यथा स शिवराजर्षिर्दिशामोक्षकतापसः । विभङ्गज्ञा-  
नतोऽपश्यत्सप्त द्वीपपयोनिधीन् ॥ ४१ ॥ निशम्य तानसंख्येयान्, जगद्गुरुनिरूपितान् । संदिहानो वीरपार्श्वे,  
प्रव्रज्य स ययौ शिवम् ॥ ४२ ॥ इदं पञ्चविधं ज्ञानं, जिनैर्यत्परिकीर्तितम् । तद् द्वे प्रमाणे भवतः, प्रत्यक्षं  
च परोक्षकम् ॥ ४३ ॥ स्वस्य ज्ञानस्वरूपस्य, घटादेर्यत्परस्य च । निश्चायकं ज्ञानमिह, तत्प्रमाणमिति स्मृतम्  
॥ ४४ ॥ यद्वाहुः—“स्वपरव्यवसायि ज्ञानं प्रमाण”मिति । तत्रेन्द्रियानपेक्षं यज्जीवस्यैवोपजायते । तत्प्रत्यक्षं प्रमाणं  
स्यादन्त्यज्ञानत्वयात्मकम् ॥ ४५ ॥ इन्द्रियैर्हेतुभिर्ज्ञानं, यदात्मन्युपजायते । तत्परोक्षमिति ज्ञेयमाद्यज्ञानद्व-  
यात्मकम् ॥ ४६ ॥ प्रत्यक्षे च परोक्षे चापायांशो निश्चयात्मकः । यः स एवात्र साकारः, प्रमाणव्यपदेशभाक्  
॥ ४७ ॥ यथाभिहितम्—“साकारः प्रत्ययः सर्वो, विमुक्तः संशयादिना । साकारार्थपरिच्छेदात्प्रमाणं तन्म-  
नीषिणाम् ॥ ४८ ॥” सामान्यैकगोचरस्य, दर्शनस्यात एव च । न प्रामाण्यं संशयादेरप्येवं न प्रमाणता ॥ ४९ ॥

१ प्रत्यक्षेऽपायांशकथनं विचारणीयम् ।

मनःपर्या-  
यसं केव-  
लस्य च  
विषयः

१५

२०

२५

॥ ५७ ॥

२७

अत एव मतिज्ञाने, सम्यक्त्वदलिकान्वितः । योऽपायांशः स प्रमाणं, स्यात्पौद्गलिकसदृशाम् ॥ ५० ॥ प्रक्षी-  
 णससकानां चापायांश एव केवलः । प्रमाणमप्रमाणं चावग्रहाद्या अनिर्णयात् ॥ ५१ ॥ अयं च तत्त्वार्थवृत्त्याद्य-  
 भिप्रायो, रत्नाकरावतारिकादौ च मतिज्ञानस्य तद्भेदानां अवग्रहादीनां च सांव्यावहारिकप्रत्यक्षप्रमाणत्व-  
 मुक्तं, तथा च तद्वन्थः—“अवग्रहश्चेहा चावायश्च धारणा च ताभिर्भेदो-विशेषस्तस्मात्प्रत्येकमिन्द्रियानि-  
 न्द्रियनिबन्धनं प्रत्यक्षं चतुर्भेदमिति” । श्रुतज्ञानेऽप्यपायांशः, प्रमाणमनया दिशा । निमित्तापेक्षणादेते,  
 परोक्षे इति कीर्तिते ॥ ५२ ॥ परोक्षं ह्यनलज्ञानं, धूमज्ञाननिमित्तकम् । लोके तद्वदिमे ज्ञेये, इन्द्रियादिनिमि-  
 त्तके ॥ ५३ ॥ इदं च निश्चयनयापेक्षया व्यपदिश्येत । प्रत्यक्षव्यपदेशोऽपि, व्यवहारान्मतोऽनयोः ॥ ५४ ॥  
 तथोक्तं नन्द्यां—“तं समासओ दुविहं पणत्तं, तं०-इंदियपच्चक्खं च नोइंदियपच्चक्खं च इत्यादि”, ननु च-प्रत्यक्ष-  
 मनुमानं चागमश्चेति त्रयं विदुः । प्रमाणं कापिला आक्षपादास्तत्रोपमानकम् ॥ ५५ ॥ मीमांसकाः षडर्थोप-  
 त्यभावाभ्यां सहोचिरे । द्वे त्रीणि वा काणसुजा, द्वे बौद्धा आदितो विदुः ॥ ५६ ॥ एकं च लौकायतिकाः,  
 प्रमाणानीत्यनेकधा । परैरुक्तानि किं तानि, प्रमाणान्यथेवाऽन्यथा ? ॥ ५७ ॥ अलोच्यते-एतान्याद्यज्ञानयुग्मेऽ-  
 न्तर्भूतान्यखिलान्यपि । इन्द्रियार्थसंनिर्कर्षनिमित्तकतया किल ॥ ५८ ॥ अप्रमाणानि वाऽस्मूनि, मिथ्यादर्श-  
 नयोगतः । असद्वोधव्यापृतेऽन्मत्तवाक्यप्रयोगवत् ॥ ५९ ॥ पञ्चानामप्यथैतेषां, सहभावो विचार्यते ।  
 एकं द्वे त्रीणि चत्वारि, स्युः सहैकत्र देहिनि ॥ ६० ॥ तथाहि-प्राप्तं निसर्गसम्यक्तत्वं, येन स्यात्तस्य केवलम् ।

मतिज्ञानं मनवासश्रुतस्यापि शरीरिणः ॥ ६१ ॥ अत एव मतिर्यत्र, श्रुतं तत्र न निश्चितम् । श्रुतं यत्र मतिज्ञानं तत्र निश्चितमेव हि ॥ ६२ ॥ अयं तत्त्वार्थवृत्त्याद्यभिप्रायः, नन्दीसूत्रादौ तु—‘जत्थ मइनाणं तत्थ सुअनाणं, जत्थ सुअनाणं तत्थ मइनाणं’ इत्युक्तं, अत एवैकेन्द्रियाणामपि श्रुतज्ञानं स्वीकृतं श्रुते, यथा—‘जह सुहुमं भाविदि-यनाणं दविंदियावरोहेऽवि । दवसुआभावांमिवि भावसुअं पत्थिचार्हणं ॥ १ ॥’ भावेन्द्रियोपयोगश्च बहुलादि-वदेकेन्द्रियाणां सर्वेषां भाव्यः, तथा मलयगिरिपूज्या अप्याहुः नन्दीवृत्तौ—यद्यपि तेषामेकेन्द्रियादीनां परोप-देशश्रवणां संभवस्तथापि तेषां तथाविधक्षयोपशमभावतः कश्चिदव्यक्तोऽक्षरलाभो भवति यद्गोलादक्ष-राबुषक्तं श्रुतज्ञानमुपजायते, इत्थं चैतदङ्गीकर्त्तव्यं, तेषामप्याहाराद्यभिलाष उपजायते, अभिलाषश्च प्रार्थना, सा च यदीदमहं प्राप्नोमि तदा भव्यं भवतीत्याद्यक्षरानुविद्धैव, ततस्तेषामपि काचिदव्यक्ताक्षरोप-लब्धिर्वक्ष्यं प्रतिपत्तव्ये”ति । मतिज्ञानश्रुतज्ञानरूपे द्वे भवतः सह । त्रीणि ते सांवधिज्ञाने, समनःपर्यवे तु वा ॥ ६३ ॥ चतुर्णां सहभावोऽपि, च्छद्मस्थश्रमणे भवेत् । पञ्चानां सहभावे तु, मतद्वितयमुच्यते ॥ ६४ ॥ केचिदूचुर्न नश्यन्ति, यथाऽर्केऽभ्युदिते सति । मह्यं चन्द्रनक्षत्रदीपादीन्यखिलान्यपि ॥ ६५ ॥ भवन्यकि-ञ्चित्कराणि, किंतु प्रकाशनं प्रति । छाद्यस्थिकानि ज्ञानानि, प्रोद्भूतं केवले तथा ॥ ६६ ॥ ततो न केवले-नैषां, सहभावो विरुध्यते । अव्यापारान्निष्फलानामप्यक्षणांमिवाहति ॥ ६७ ॥ अन्ये त्वाहुर्न सन्त्येव, केवल-ज्ञानशालिनि । छाद्यस्थिकानि ज्ञानानि, युक्तिस्तत्राभिधीयते ॥ ६८ ॥ अपायसद्गत्याभावांन्मतिज्ञानं न

संभवेत् । न श्रुतज्ञानमपि यत्तन्मतिज्ञानपूर्वकम् ॥ ६९ ॥ रूपिद्रव्यैकविषये, न तृतीयतुरीयके । लोकालोक-  
विषयकज्ञानस्य सर्ववेदिनः ॥ ७० ॥ क्षयोपशमजान्यन्यान्यन्यं च क्षायिकं मतम् । सहभावस्तदेतेषां, पञ्चा-  
नामेति नौचितीम् ॥ ७१ ॥ कटे सत्युपकल्प्यन्ते, जालकान्यन्तराऽन्तरा । मूलतः कटनाशे तु, तेषां व्यवहृतिः  
कुतः? ॥ ७२ ॥ किंच-ज्ञानदर्शनयोरेवोपयोगौ स्तो यथाक्रमम् । अशेषपर्यायद्रव्यवोधिनाः सर्ववेदिनः ॥ ७३ ॥  
एकस्मिन् समये ज्ञानं, दर्शनं चापरक्षणे । सर्वज्ञस्योपयोगौ द्वौ, समयान्तरितौ सदा ॥ ७४ ॥ तथाहुः-“ना-  
णमि दंसणमि य, एत्तो एक्कतरयमि उवउत्ता । सव्वस्स केवलस्सवि, जुगवं दो नत्थि उगओगा ॥ ७५ ॥” इदं  
सौद्धान्तिकमतं, तार्किकाः केचनोचिरे । स्यातामेवोपयोगौ द्वावेकस्मिन् समयेऽर्हतः ॥ ७६ ॥ अन्यथा कर्मण  
इव, स्यादावारकता मिथः । एकैकस्योपयोगस्यान्योपयोगोदयद्रुहः ॥ ७७ ॥ यच्चैतयोः साधनन्ता, स्थितिरु-  
क्तोपयोगयोः । व्यर्थं स्यात्साऽप्यनुदयादेकैकसमयान्तरे ॥ ७८ ॥ अन्ये च केचन प्राहुर्ज्ञानदर्शनयोरिह ।  
नास्ति केवलिनो भेदो, निःशेषावरणक्षयात् ॥ ७९ ॥ ज्ञानैकदेशः सामान्यमात्रज्ञानं हि दर्शनम् । तत्कथं  
देशतो ज्ञानं, संभवेत्सर्ववेदिनः? ॥ ८० ॥ इत्यादि, उक्तं च-“केई भणंति जुगवं, जाणह् पांसह् य  
केवली नियमा । अन्ने एगंतरियं, हच्छन्ति सुओवएसेणं ॥ १ ॥ अन्ने न चैव वीसुं, दंसणमिच्छंति जिणवरि-  
दस्स । जं चिय केवलमाणं, तं चिय से दंसणं विंति ॥ ८१ ॥” अत्र च भूयान् युक्तिसंदर्भोऽस्ति, स तु नन्दी-  
वृत्तिसम्प्रत्यादिभ्योऽवसेयः । अथ प्रकृतं-विनैताभ्यां परः कश्चिन्नोपयोगोऽर्हतां मतः । ततः कथं भवेत्तेषां, मत्या-

दिज्ञानसंभवः ॥ ८२ ॥ इत्यादि प्रार्योऽर्थतस्तत्त्वार्थभाष्यवृत्तिगतं । अथ ज्ञानस्थितिर्द्वेधा, प्रज्ञासां परमेश्वरैः । साधनन्ता सादिसान्ता, तत्राद्या केवलस्थितिः ॥ ८३ ॥ शेषज्ञानानां द्वितीया, तत्राद्यज्ञानयोरल्लघुः । अन्त-  
र्मुहूर्त्तसुत्कृष्टा, षड्षष्टिः सागराणि च ॥ ८४ ॥ इयं चैवं-तयस्त्रिंशद्द्विमानौ, भवौ द्वौ विजयादिषु ।  
द्वाविंशत्यब्धिमानान् वा, भवांस्त्रिंशच्च्युतादिषु ॥ ८५ ॥ कुत्वोत्कर्षाच्छिवं यायात्, सम्यक्त्वमथवा त्यजेत् ।  
सातिरेका नरभवैः, षड्षष्टिर्वाद्भ्यस्तदा ॥ ८६ ॥ यदाहुः—“दो वारे विजयाइसु गयस्स तिन्नऽच्चुए अहव ताइ ।  
अइरेगं नरभविं, नाणाजीवाण सव्वद्धं ॥ ८७ ॥ अथोत्कृष्टावधिज्ञानस्थितिरैषैव वर्णिता । जघन्या चैकंसमयं,  
सा त्वेवं परिभाव्यते ॥ ८८ ॥ यदा विभङ्गकज्ञानी, सम्यक्त्वं प्रतिपद्यते । तदा विभङ्गसमये, तस्मिन्नेवा-  
वधिर्भवेत् ॥ ८९ ॥ क्षणे द्वितीये तद् ज्ञानं, चेत्पतेन्मरणादिना । तदा जघन्या विज्ञेयाऽवधिज्ञानस्थितिर्बुधैः ॥ ९० ॥  
संयतस्याग्रमत्तत्वे, वर्त्तमानस्य कस्यचित् । मनोज्ञानं समुत्पद्य, द्वितीयसमये पतेत् ॥ ९१ ॥ एवं मनःपर्य-  
वस्य, स्थितिर्लघ्वी क्षणात्मिका । देशोना पूर्वकोटी तु, महती साऽपि भाव्यते ॥ ९२ ॥ पूर्वकोट्यायुषो दीक्षा-  
प्रतिपत्तेरनन्तरम् । मनोज्ञाने समुत्पन्ने, यावज्जीवं स्थिते च सा ॥ ९३ ॥ तत्र च—स्थितिर्लघ्वी ऋजुमतिमनो-  
ज्ञानव्यपेक्षया । अन्यस्वप्रतिपातित्वादाकैवल्यं हि तिष्ठति ॥ ९४ ॥ केवलस्थितिरुक्तैव, साधनन्तेत्यनन्तरम् ।  
मलयज्ञानश्रुताज्ञानस्थितिस्त्रेधा भवेदथ ॥ ९५ ॥ अनाद्यनन्ताऽभव्यानां, भव्यानां द्विविधा पुनः । अनादिसान्ता  
साधनन्ता, तत्राद्या ज्ञानसंभवे ॥ ९६ ॥ सादिसान्ता पुनर्द्वेधा, जघन्योत्कृष्टभेदतः । जघन्याऽनन्तमुहूर्त्तं स्यात्,

सा चैवं परिभाव्यते ॥ ९७ ॥ जन्तोर्भ्रष्टस्य सम्यक्तवात्, पुनरन्तर्मुहूर्त्तः । सम्यक्तवलब्धौ लब्धी स्यादज्ञा-  
 नद्वितीयस्थितिः ॥ ९८ ॥ अनन्तकालचक्राणि, कालतः परमां स्थितिः । देशोऽनं पुद्गलपरावर्त्ताद्धि क्षेत्रतस्तु  
 सा ॥ ९९ ॥ भावना—सम्यक्तवतः परिभ्रष्ट्य, वनस्पत्यादिषु भ्रमन् । सम्यक्तवं लभतेऽवश्यं, कालेनैतावता  
 पुनः ॥ १०० ॥ जघन्या त्वेकसमयं, विभङ्गस्य स्थितिः किल । उत्पद्य समयं स्थित्वा, भ्रष्टयतः सा पुनर्भवेत्  
 ॥ १ ॥ त्रयस्त्रिंशत्सागराणि, विभङ्गावस्थितिर्गुरुः । देशोनया पूर्वकोट्याऽधिकानि तत्र भावना ॥ २ ॥ देशो-  
 नपूर्वकोट्यायुः, कश्चिदङ्गी विभङ्गवान् । ज्येष्ठायुरप्रतिष्ठाने, तिष्ठेद्विभङ्गसंयुतः ॥ ३ ॥ इति ज्ञानस्थितिः ।  
 अथान्तरं—मत्यादिज्ञानतो भ्रष्टः, पुनः कालेन यावता । ज्ञानमाप्नोति मत्यादिज्ञानानामन्तरं हि तत् ॥ ४ ॥  
 अनन्तकालचक्राणि, कालतः स्यान्मतिश्रुते । देशोऽनं पुद्गलपरावर्त्ताद्धि क्षेत्रतोऽन्तरम् ॥ ५ ॥ एवमेवावधिमनःपर्या-  
 यज्ञानयोः परम् । अन्तर्मुहूर्त्तमात्रं च, सर्वेष्वेवन्तरं लघु ॥ ६ ॥ केवलस्यान्तरं नास्ति, साद्यनन्ता हि  
 तत्स्थितिः । अनाद्यन्तानादिसान्तेऽज्ञानद्वयेऽपि नान्तरम् ॥ ७ ॥ सादिसान्ते पुनस्तत्राधिकाः षट्षष्टिसागराः ।  
 इयमुत्कृष्टसम्यक्तवस्थितिरेव तदन्तरम् ॥ ८ ॥ अन्तरं स्याद्विभङ्गस्य, ज्येष्ठं कालो वनस्पतेः । अन्तर्मुहूर्त्तमे-  
 तेषु, त्रिषु ज्ञेयं जघन्यतः ॥ ९ ॥ स्तोका मनोज्ञा अवधिमन्तोऽसंख्यगुणास्ततः । मतिश्रुतज्ञानवन्तो, मिथस्तु-  
 ल्यास्ततोऽधिकाः ॥ १० ॥ असंख्येयगुणास्तेभ्यो, विभङ्गज्ञानशालिनः । केवलज्ञानिनोऽनन्तगुणास्तेभ्यः प्रकी-  
 र्त्तिताः ॥ ११ ॥ तदनन्तगुणास्तुल्या, मिथो व्यज्ञानवर्तिनः । अप्यष्टस्वेषु पर्याया, अनन्ताः कीर्त्तिता जिनैः ॥ १२ ॥

सर्वेषां पर्यवा द्वेधा, स्वकीयापरभेदतः । स्वधर्मरूपास्तत्र स्वे, परधर्मोत्तमकाः परे ॥ १३ ॥ क्षयोपशमवैचित्र्या-  
न्मतेरवग्रहादयः । अनन्तभेदाः षट्स्थानपतितत्वाद्भवन्ति हि ॥ १४ ॥ षट्स्थानानि चैवं-संख्येयासंख्येयान-  
न्तभागैर्वृद्धिर्यथाक्रमम् । संख्येयासंख्येयानन्तगुणैर्वृद्धिरितीह षट् ॥ १५ ॥ अनन्तासंख्यसंख्यानानामनन्तासं-  
ख्यसंख्यकाः । भेदाः स्युरित्यनन्तास्ते, मतिज्ञानस्य पर्यवाः ॥ १६ ॥ निर्विभागैः परिच्छेदैर्दिष्टन्नं कल्पनया-  
थवा । अनन्तखण्डं भवतीत्यनन्ता मतिपर्यवाः ॥ १७ ॥ खेभ्योऽनन्तगुणा ये च, सन्त्यर्थान्तरपर्यवाः ।  
यतस्तेऽत्रोपयुज्यन्ते, ततस्तेऽप्यस्य पर्यवाः ॥ १८ ॥ यद्यप्यसिन्नसंबद्धास्तथाप्यस्योपयोगतः । तेऽदसीया असं-  
बद्धस्वोपयोगिधनादिवत् ॥ १९ ॥ आह च—“जह ते परपञ्जाया, न तस्स अह तस्स न परपञ्जाया । आचार्यः  
प्राह—जं तंमि असंबद्धा, तो परपञ्जायवदेस्सो ॥ २० ॥ चायसपञ्जायविसंसणाइणा तस्स जमुवज्जुज्जंति ।  
संघणमिवासंबद्धं, हवंति तो पज्जवा तस्स ॥ २१ ॥” “चाय”ति त्यागेन स्वपर्यायविशेषणादिना च परपर्याया घटा-  
दिपर्याया येन कारणेन तस्य ज्ञानस्योपयुज्यन्ते—उपयोगं यान्ति, यतो घटादिसकलवस्तुपर्यायपरित्याग एव  
ज्ञानादिरर्थः सुज्ञातो भवतीति सर्वे पर्यायाः परित्यागमुखेनोपयुज्यन्ते, तथा परपर्यायसद्भाव एव एते स्वप-  
र्याया इति विशेषयितुं शक्या इति स्वपर्यायविशेषणेन परपर्याया उपयुज्यन्त इति तात्पर्यम् ॥

श्रुतेऽप्यनन्ताः पर्यायाः, प्रोक्ताः स्वपरभेदतः । स्वीयास्तत्र च निर्दिष्टास्तेऽक्षरानक्षरादयः ॥ २२ ॥ क्षयोप-  
शमवैचित्र्याद्विषयानन्त्यतश्च ते । श्रुतानुसारिविबोधानामानन्त्यात्स्युरनन्तकाः ॥ २३ ॥ अविभागपरिच्छेदैर-

नन्ता वा भवन्ति ते । अनन्ताः परपर्याया, अप्यसिंस्ते तु पूर्ववत् ॥ २४ ॥ अथवा स्यात् श्रुतज्ञानं, श्रुतग्र-  
 न्थानुसारतः । श्रुतग्रन्थश्चाक्षरात्मा, तान्यकारादिकानि च ॥ २५ ॥ तच्चैकमुदात्तानुदात्तस्वरितभेदतः ।  
 अल्पानल्पप्रयत्नानुनासिकान्यविशेषतः ॥ २६ ॥ संयुक्तासंयुक्तयोगद्व्यादिसंयोगभेदतः । आनन्त्याच्चाभिधे-  
 यानां, भिद्यमानमनन्तधा ॥ २७ ॥ केवलो लभतेऽकारः, शेषवर्णयुतश्च यान् । ते सर्वेऽस्य स्वपर्यायास्तदन्ये  
 परपर्यवाः ॥ २८ ॥ एवं-च अनन्तस्वान्यपर्यायमैकैकमक्षरं श्रुते । पर्यायास्तेऽखिलद्रव्यपर्यायराशिसम्मिताः ॥ २९ ॥  
 आह च-“एकैकमक्खरं पुण सपरपज्जायभेयओ भिन्नं । तं सब्बद्वपज्जायरासिमाणं सुणेयवं ॥ ३० ॥ जे लहइ  
 केवलो से सवणणसहिओ अ पज्जेवङ्गारो । ते तस्स सपज्जाया सेसा परपज्जावा तस्स ॥ ३१ ॥” अयं भावः-यान्पर्या-  
 यान् केवलोऽकारः शेषवर्णसहितश्च लभते ते तस्य स्वपर्यायाः, शेषाः-शेषवर्णसंबन्धिनो घटाद्यपरपदार्थसंबन्धि-  
 नश्च परपर्यायास्तस्य-अकारस्येति । एवंविधानेकवर्णपर्यायौघैः समन्वितम् । ततश्चानन्तपर्यायं, श्रुतज्ञानं श्रुतं  
 श्रुते ॥ ३२ ॥ अथावधेः स्वपर्याया, विविधा या भिदोऽवधेः । क्षायोपशमिकभवप्रत्ययादिविभेदतः ॥ ३३ ॥  
 तिर्यग्नैरयिकस्वर्गिनरादिस्वामिभेदतः । अनन्तमित्स्वविषयद्रव्यपर्यायभेदतः ॥ ३४ ॥ असंख्यमित्स्वविषय-  
 क्षेत्राद्भाभेदतोऽपि च । निर्विभागैर्विभागैश्च, ते चैवं स्युरनन्तकाः ॥ ३५ ॥ एवं मनःपर्यवस्य, केवलस्य च पर्यवाः ।  
 निर्विभागैर्विभागैः स्वैः, स्वाम्यादिभेदतोऽपि च ॥ ३६ ॥ अनन्तद्रव्यपर्यायज्ञानाच्च स्युरनन्तकाः । अज्ञानत्रितयेऽ-



स्येवं, ज्ञेया अनंतपर्यवाः ॥ ३७ ॥ परंपर्यवास्तु सर्वत्र प्राग्वत् । अष्टाप्येतानि तुल्यानि, व्यपेक्ष्य स्वान्यपर्यवान् । यद्र-  
क्ष्येऽल्पबहुत्वं तद्रपेक्ष्य स्वीयपर्यवान् ॥ ३८ ॥ तत्र-स्युः सर्वतः स्तोका, मनःपर्यायपर्यवाः । मनोद्रव्यैकविषय-  
मिदं ज्ञानं भवेद्यतः ॥ ३९ ॥ एभ्योऽनन्तगुणाः किं च, विभङ्गज्ञानपर्यवाः । मनोज्ञानापेक्षया यद्विभङ्गविषयो  
महान् ॥ ४० ॥ आरभ्य नवमग्रैवेयकादाससमक्षितिम् । ऊर्द्धाधः क्षेत्रके तिर्यक्, चासंख्यद्वीपवार्द्धिगे ॥ ४१ ॥  
रूपिद्रव्याणि कतिचित्तत्पर्यायांश्च वेत्ति सः । अनन्तघास्ते च मनोज्ञानज्ञेयव्यपेक्षया ॥ ४२ ॥ समस्तरूपि-  
द्रव्याणि, प्रतिद्रव्यमसंख्यकान् । भावान्वेत्तिल्यनन्तघ्ना, विभङ्गापेक्षयाऽवधौ ॥ ४३ ॥ अनन्तगुणितास्तेभ्यः,  
श्रुताज्ञान इदं यतः । सर्वमूर्त्तौमूर्त्तद्रव्यसर्वपर्यायगोचरम् ॥ ४४ ॥ श्रुताज्ञानाविषयाणां, केषांश्चिद्विष-  
यत्वतः । स्पष्टत्वाच्च श्रुतज्ञाने, तेभ्यो विशेषतोऽधिकाः ॥ ४५ ॥ अभिलाष्यानभिलाष्यविषयेऽनन्तसंगुणाः ।  
मत्यज्ञाने श्रुतज्ञानादभिलाष्यैकगोचरात् ॥ ४६ ॥ मतिज्ञानपर्यवाश्च, ततो विशेषतोऽधिकाः । मत्यज्ञाना-  
विषयाणां, विषयत्वात् स्फुटत्वतः ॥ ४७ ॥ तेभ्योऽप्यनन्तगुणिताः, केवलज्ञानपर्यवाः । सर्वाद्धाभावविनि-  
खिलद्रव्यपर्यायभासनात् ॥ ४८ ॥ इति ज्ञानम् २६ ॥ द्विरूपं हि भवेद्वस्तु, सामान्यतो विशेषतः । तत्र  
सामान्यबोधो यस्तद्दर्शनमिहोदितम् ॥ ४९ ॥ यथा प्रथमतो दृष्टो, घटोऽयमिति बुध्यते । तद्दर्शनं तद्विशेष-  
बोधो ज्ञानं भवेत्ततः ॥ ५० ॥ उपचारनयेनंदं, दर्शनं परिकीर्त्तितम् । विशुद्धनयतस्तच्चानाकारज्ञानलक्षणम्  
॥ ५१ ॥ इदं साकारबोधात्प्रागवश्यमभ्युपेयते । अन्यथेदं किञ्चिदिति, स्यात्कुतोऽव्यक्तबोधनम् ? ॥ ५२ ॥ अनेन

च विनापि स्याद्वोधः साकार एव चेत् । तदैकसमयेनैव, स्याद् घटादिविशेषचित् ॥ ५३ ॥ तथोक्तं तत्त्वार्थ-  
वृत्तौ—“औपचारिकनयश्च ज्ञानप्रकारमेव दर्शनमिच्छति, शुद्धनयः पुनरनाकारमेव संगिरते दर्शनं, आकारवच्च  
विज्ञानं, आकारश्च विशेषनिर्देशो भावस्य पर्यायतः प्रोक्तः, स च दर्शनसमनन्तरमेव संपद्यते, अन्तर्मुहूर्त्तकाल-  
भावित्वात्, आकारपरिज्ञानाच्च प्रागालोचनमवश्यमभ्युपेयम्, अन्यथा प्रथमत एव पश्यतः किमपीदमिति  
कुतोऽव्यक्तवोधनं स्यात् ?, यदि चालोचनमन्तरेणाकारपरिज्ञानोत्पाद् एव पुंसः स्यात् तथा सत्येकसमयमात्रेण  
स्तम्भकुम्भादीन् विशेषान् गृहीयात्” इति ॥ सामान्येनावबोधो यश्चक्षुषा जायतेऽङ्गिनाम् । तच्चक्षुर्दर्शनं प्राहु-  
स्तस्यादाचतुरिन्द्रियात् ॥ ५४ ॥ यः सामान्यावबोधः स्याच्चक्षुर्वर्जपरेन्द्रियैः । अचक्षुर्दर्शनं तत्स्यात्, सर्वेषा-  
मपि देहिनाम् ॥ ५५ ॥ तथोक्तं तत्त्वार्थवृत्तौ—“चक्षुर्दर्शनमित्यादि, चक्षुषा दर्शनम्—उपलब्धिस्सामान्यार्थग्रहणं,  
स्कन्धावारोपयोगवत्तद्दहजोतवालदारकनयनोपलब्धिवद्वा व्युत्पन्नस्यापि, अचक्षुर्दर्शनं—शेषेन्द्रियैः श्रोत्रा-  
दिभिः सामान्यार्थग्रहणं”मिति ॥ येनावधेरुपयोगे, सामान्यमवबुध्यते । अवधिज्ञानिनामेव, तत्स्यादवधि-  
दर्शनम् ॥ ५६ ॥ यथैवमवधिज्ञाने, भवत्यवधिदर्शनम् । एवं विभङ्गेऽप्यवधिदर्शनं कथितं श्रुते ॥ ५७ ॥ अयं  
भावः—सम्यग्गृह्यगवधिज्ञाने, सामान्यावगमात्मकम् । यथैतत्स्यात्तथा मिथ्यादृग्विभङ्गेऽपि तद्ववेत् ॥ ५८ ॥  
नाम्ना च कथितं प्राज्ञैस्तदप्यवधिदर्शनम् । अनाकारत्वाविशेषाद्विभङ्गदर्शनं न तत् ॥ ५९ ॥ अयं सूत्राभि-  
प्रायः ॥ आहुः कर्मग्रन्थिकास्तु, यद्यपि स्तः पृथक् पृथक् । साकारेतरभेदेन, विभङ्गावधिदर्शने ॥ ६० ॥ तथापि

मिथ्यारूपत्वान्न सम्यग्वस्तु निश्चयः । विभङ्गाद्याप्यनाकारत्वेनास्यावधिदर्शनात् ॥ ६१ ॥ ततोऽनेन दर्शनेन, पृथ-  
ग्विवक्षितेन किम् ? । तत्कार्मग्रन्थिकैर्नास्य, पृथगेतद्विवक्षितम् ॥ ६२ ॥ तथोक्तं—“सुप्ते अ विभंगस्य य पस्त्वियं  
ओहिदंसणं बहुसो । कीस पुणो पडिसिद्धं, कम्मपगडीपगरणंमि ? ॥ ६३ ॥” इत्याद्याधिकं विशेषणवत्याः प्रज्ञाप-  
नाष्टादशपदवृत्तितत्त्वव्यवस्थेयं, तत्त्वार्थवृत्तिकृताऽपि विभङ्गज्ञानेऽवधिदर्शनं नाङ्गीकृतं, तथा च तद्ग्रन्थः—“अवधि-  
दृगावरणक्षयोपशमाद्विशेषग्रहणविमुखोऽवधिदर्शनमित्युच्यते, नियमतस्तु तत्सम्यग्दृष्टिस्वामिक”मिति । सर्वं  
भूतभवद्भाववस्तुसामान्यभावतः । बुध्यते केवलज्ञानादनु केवलदर्शनात् ॥ ६४ ॥ आदौ दर्शनमन्येषां, ज्ञानं  
तदनु जायते । केवलज्ञानानामादौ, ज्ञानं तदनु दर्शनम् ॥ ६५ ॥ अत एव ‘सर्वान्तर्यामिणं सच्चिदानन्दं’मिति पठ्यते ।  
प्रज्ञप्ताः सर्वतः स्तोका, जन्तवोऽवधिदर्शनाः । असंख्यगुणितास्तेभ्यश्चक्षुर्दर्शनिनो मताः ॥ ६६ ॥ अनन्तगुणिता-  
स्तेभ्यो, मताः केवलदर्शनाः । अचक्षुर्दर्शनास्तेभ्योऽप्यनन्तगुणिताधिकाः ॥ ६७ ॥ कालश्चक्षुर्दर्शनस्य, जघन्यो-  
ऽन्तर्मुहूर्त्तकम् । सातिरेकं पयोरग्निसहस्रं परमः पुनः ॥ ६८ ॥ अचक्षुर्दर्शनस्यासावभव्यापेक्षया भवेत् । अना-  
द्यन्तोऽनादिसान्तो, भव्यानां सिद्धियाधिनम् ॥ ६९ ॥ जघन्येनैकसमयः, स्यात्कालोऽवधिदर्शने । उत्कर्षतो  
द्विः षट्षष्टिर्वर्धयः साधिका मताः ॥ ७० ॥ ज्येष्ठो नन्ववधिज्ञानकालः षट्षष्टिर्वर्धयः । अवधेर्दर्शने तर्हि, यथोक्तो  
घटते कथम् ? ॥ ७१ ॥ अत्रोच्यते—अवधौ च विभङ्गे चावधिदर्शनमास्थितम् । ततो द्वाभ्यां सहभावाद्युक्तः सोऽवधि-  
दर्शने ॥ ७२ ॥ अत्र बहु वक्तव्यं तत्तु प्रज्ञापनाष्टादशपदवृत्तितोऽवसेयं । कालः सादिरनन्तश्च, भवेत्केवलदर्शने । एषु

कस्याप्यनादित्वं, नाचक्षुर्दर्शनं विना ॥ ७३ ॥ इति दर्शनं २७ । चतुष्टयी दर्शनानां, व्यज्ञानी ज्ञानपञ्चकम् । अमी द्वादश निर्दिष्टा, उपयोगा बहुश्रुतैः ॥ ७४ ॥ ज्ञानपञ्चकमज्ञानत्रयं साकारका अमी । उक्ताः शेषास्त्वनाकाराश्चतुर्दर्शनलक्षणाः ॥ ७५ ॥ इत्युपयोगाः २८ ।

आहारकाः स्युश्छद्मस्थाः, सर्वे वक्रगतिं विना । त्रिचतुःसमयान्ता स्यात्तत्रानाहारितापि च ॥ ७६ ॥ गतिर्द्विधा हि जन्तूनां, प्रस्थितानां परं भवम् । सरला कुटिला चापि, तत्रैकसमयाऽऽदिमा ॥ ७७ ॥ उत्पत्तिदेशो यत्र स्यात्समश्रेणिव्यवस्थितः । तत्रैकसमयेनैव, कज्जुगत्याऽसुमान् व्रजेत् ॥ ७८ ॥ परजन्मायुराहारौ, क्षणेऽस्मिन्नेव सोऽश्रुते । तुल्यमेतद्वज्जुगतौ, निश्चयव्यवहारयोः ॥ ७९ ॥ द्वितीयसमयेऽनृज्या, व्यवहारनयाश्रयात् । उदेति परजन्मायुरिदं तात्पर्यमत्र च ॥ ८० ॥ प्राग्भवान्त्यक्षणो वक्रपरिणामाभिमुख्यतः । कैश्चिद्भक्तादिसमयो, गण्यते व्यवहारतः ॥ ८१ ॥ ततश्च-भवान्तराद्यसमये, गतेस्त्वस्मिन् द्वितीयेक । समये परजन्मायुरुदेति खलु तन्मते ॥ ८२ ॥ यद्वाहुः-“उज्जुगहपढमसमए परभविं आउअं तहाऽहारी । वक्काइ बीअसमए परभविआउं उदयमेइ ॥ ८३ ॥” निश्चयनयाश्रयाच्च-संमुखोऽङ्गी गतेर्यद्यप्यन्त्यक्षणे तथापि हि । सत्त्वात्प्राग्भवसंवन्धिसंघातपरिशादयोः ॥ ८४ ॥ समयः प्राग्भवस्यैष, संभवेन्न पुनर्गतेः । प्राच्याङ्गसर्वशादोऽग्रभवाद्यक्षण एव यत् ॥ ८५ ॥ ‘परभवपढमे साडो’ति आगमवचनात् ॥ उदेति समयेऽत्रैव, गतिः सह तदायुषा । ततोऽन्यजन्मायुर्वक्रगतावप्यादिमक्षणे ॥ ८६ ॥ त्रिभिर्विशेषकं । तत्र संघातपरिशादस्वरूपं चैवमा-

गमे-संघातः परिशादश्च, तौ द्वौ समुदिताविति । औदारिकादिदेहानां, प्रज्ञसं करणत्रयम् ॥ ८७ ॥ सर्वा-  
त्मना पुद्गलानामाद्ये हि ग्रहणं क्षणे । चरमे सर्वथा त्यागो, द्वितीयादिषु चोभयम् ॥ ८८ ॥ यथा तप्ततापि-  
कायां, सस्नेहायामपूपकः । गृह्णाति प्रथमं स्नेहं, सर्वात्मना न तु त्यजेत् ॥ ८९ ॥ ततश्च किञ्चिद् गृह्णाति,  
स्नेहं किञ्चित्पुनस्त्यजेत् । संघातभेदरूपत्वात्पुद्गलानां स्वभावतः ॥ ९० ॥ तथैव प्रथमोत्पन्नः, प्राणभृत्प्रथमक्षणे ।  
सर्वात्मनोत्पत्तिदेशस्थितान् गृह्णाति पुद्गलान् ॥ ९१ ॥ ततश्चाभवपर्यन्तं, द्वितीयादिक्षणेषु तु । गृह्णंस्त्यजंश्च  
तान् कुर्यात्, संघातपरिशादनम् ॥ ९२ ॥ तत आयुःसमाप्तौ च, भाव्यायुःप्रथमक्षणे । स्याच्छाद एव प्राग्देह-  
पुद्गलानां न तु ग्रहः ॥ ९३ ॥ औदारिकवैक्रियाहारकेषु स्युस्त्रयोऽप्यमी । संघातपरिशादः स्यात्तैजसे कामने  
सदा ॥ ९४ ॥ अनादित्वाद्भवेन्नैव, संघातः केवलोऽनयोः । केवलः परिशादश्च, संभवेन्मुक्तियायिनाम् ॥ ९५ ॥  
अत्र च भूयान् विस्तरोऽस्ति स चावश्यकवृत्त्यादिभ्योऽवसेयः । अथ प्रकृतं-वक्रा गतिश्चतुर्धा स्याद्वक्त्रैरेकादि-  
भिर्युता । तत्राद्या द्विक्षणैकैकक्षणवृद्ध्या क्रमात्पराः ॥ ९६ ॥ तथाहि-यदोर्ध्वलोकपूर्वस्या, अधः अयति  
पश्चिमाम् । एकवक्रा द्विसमया, ज्ञेया वक्रा गतिस्तदा ॥ ९७ ॥ समश्रेणिगतित्वेन, जन्तुरेकेन यात्यधः ।  
द्वितीयसमये तिर्यगुत्पत्तिदेशमाश्रयेत् ॥ ९८ ॥ पूर्वदक्षिणोर्ध्वदेशश्चदपरोत्तराम् । ब्रजेस्तदा द्विकुटिला,  
गतिखिसमयात्मिका ॥ ९९ ॥ एकेनाधस्समश्रेण्या, तिर्यगन्येन पश्चिमाम् । तिर्यगेव तृतीयेन, वायव्यां दिशि  
याति सः ॥ १०० ॥ ब्रसानामेतदन्तैव, वक्रा स्यान्नाधिका पुनः । स्थावराणां चतुःपञ्चसमयान्तापि सा भवेत्

॥ १ ॥ तत्र चतुःसमया त्वेवं-त्रसनाढ्या बहिरधोलोकस्य विदिशो दिशम् । यात्येकेन द्वितीयेन, त्रसनाढ्यन्तरे  
विशेत् ॥ २ ॥ ऊर्ध्वं याति तृतीयेन, चतुर्थे समये पुनः । त्रसनाढ्या विनिर्गत्य, दिश्यं स्वस्थानमाश्रयेत्  
॥ ३ ॥ दिशो विदिशि याने तु, नाडीमाद्ये द्वितीये तु, बहिर्विदिशि तुर्यके ॥ ४ ॥  
यदोक्तरीत्या विदिशो, जायते विदिशि क्वचित् । तदा तत्समयाधिक्यात्, स्यात्पञ्चसमया गतिः ॥ ५ ॥  
उक्तं च-“विदिसा उ दिसं पढमे बीए पइसरइ नाडिमज्झमि । उहुं तइए तुरिए उ नीइ विदिसं तु पंचमए  
॥ ६ ॥” इति भगवतीवृत्तौ शतक १४ प्रथमोद्देशके । भगवतीसप्तशतकप्रथमोद्देशके तु पञ्चसामयिकीं विग्रह-  
गतिमाश्रित्येत्युक्तं दृश्यते-इदं च सूत्रे न दर्शितं, प्रायेणोत्थमनुत्पत्तेरिति । व्यवहारापेक्षया च, भवेदाहा-  
रकोऽसुमान् । गतौ किलैकवक्रायां, समयद्वितयेऽपि हि ॥ ७ ॥ तथाहि समये पूर्वे, शरीरमेष उत्सृजेत् ।  
तस्मिन्पुनस्तच्छरीरयोग्याः केचन पुद्गलाः ॥ ८ ॥ लोमाहारेण संबन्धमायान्ति जीवयोगतः । औदारिकादि-  
पुद्गलादानं चाहार उच्यते ॥ ९ ॥ एवमत्राद्यसमये, आहारः परिभावितः । सर्वत्रैव द्विवक्रादावप्याद्यक्षण  
आहतिः ॥ १० ॥ द्वितीयसमये चासाबुत्पत्तिदेशमापतेत् । तदा तद्भवयोग्याणून्, यथासंभवमाहरेत् ॥ ११ ॥  
द्विवक्रा तु त्रिसमया, मध्यस्तत्र निराहतिः । आद्यन्तयोः समययोराहारः पुनरुक्तवत् ॥ १२ ॥ एवं च  
त्रिचतुर्वर्के, चतुःपञ्चक्षणात्मके । मध्यास्तयोर्निराहाराः, साहारावादिमान्तिमौ ॥ १३ ॥ यदाहुः-“इगदुति-  
चउवक्कासुं दुगाइसमएसु परभवाहारो । दुगवक्काइसु समया इग दो तित्ति उ अणाहारा ॥ १४ ॥” निश्चय-

नये तु-भवस्य भाविनः पूर्वे, क्षणे प्राग्वपुषा सह । असंबन्धादनापत्या च, भाविनोऽङ्गस्य नाहतिः ॥ १५ ॥  
द्वितीयसमये तु स्वं, स्थानं प्राप्याहरेत्ततः । समयः स्यादनाहारः, एकवक्रागतावपि ॥ १६ ॥ अन्यस्यां द्वाव-  
नाहारौ, तृतीयस्यां त्रयस्तथा । चतुर्थ्यामपि चत्वारः, साहसोऽन्त्योऽखिलासु यत् ॥ १७ ॥ ततश्च व्यव-  
हारेणोत्कर्षतः समयास्त्रयः । निश्चयेन तु चत्वारो, निराहाराः प्रकीर्तिताः ॥ १८ ॥ सामान्यात्सर्वतः स्तोकाः,  
निराहाराः शरीरिणः । आहारका असंख्येयगुणास्तेभ्यः प्रकीर्तिताः ॥ १९ ॥ त्रिविधश्च स आहारः, ओजआहार  
आदिमः । लोमाहारो द्वितीयश्च, प्रक्षेपाख्यस्तृतीयकः ॥ २० ॥ तत्राद्यं देहमुत्सृज्य, ऋज्व्या कुटिलयाऽथवा । गन्धो-  
त्पत्तिस्थानमाप्य, प्रथमे समयेऽसुमान् ॥ २१ ॥ तैजसकर्मणयोगेनाहारयति पुद्गलान् । औदारिकाद्याङ्गयो-  
ग्यान्, द्वितीयादिक्षणेऽप्यथ ॥ २२ ॥ औदारिकादिमिश्रेणारब्धत्वाद्वपुषस्ततः । यावच्छरीरनिष्पत्तिरन्तर्मु-  
हूर्त्तकालिकी ॥ २३ ॥ युग्मं ॥ यदाहुः-“तेषु कम्मएणं आहारेइ अणंतरं जीवो । तेण परं मीसेणं जाव  
सरीरस्स निप्फत्ती ॥ २४ ॥” स सर्वोऽप्योजआहार, ओजो देहाहपुद्गलाः । ओजो वा तैजसः कायस्तद्रूपस्तेन  
वा कृतः ॥ २५ ॥ शरीरोपष्टम्भकानां, पुद्गलानां समाहतिः । त्वग्निद्रियादिस्पृशेन, लोमाहारः स उच्यते  
॥ २६ ॥ सुखे कवलनिक्षेपादसौ कावलिकाभिधः । एकेन्द्रियाणां देवानां, नारकाणां च न ह्यसौ ॥ २७ ॥  
जीवाः सर्वेऽप्यपर्यासा, ओजआहारिणो मताः । देहपर्यासिपर्यासा, लोमाहाराः समेऽङ्गिनः ॥ २८ ॥ ओज-  
सोऽनाभोग एव, लोमस्त्वाभोगजोऽपि च । एकेन्द्रियाणां लोमोऽपि, स्यादनाभोग एव हि ॥ २९ ॥ तथोक्तं

संग्रहणीधृतौ—“एकेन्द्रियाणामतिस्तोकापदुमनोद्रव्यलब्धीनामाभोगमान्याद्वस्तुतोऽनाभोगनिर्वर्त्तित एव,  
यदागमः—“एगेंदियाणां नो आभोगनिवर्त्तिः, अणाभोगनिवर्त्तिः” इति । द्विक्षणोनो भवः क्षुल्लो, जघन्या  
कायसंस्थितिः । आहारित्वे गरिष्ठा च, कालचक्राण्यसंख्यशः ॥ ३० ॥ इत्याहारः २९ ॥ गुणा नाम गुणस्थाना-  
न्यमूनि च चतुर्दश । वक्षि स्वल्पमेतेषामन्वर्थव्यक्तिपूर्वकम् ॥ ३१ ॥ तथाहुः—“मिच्छे सासर्णे मीसे<sup>३</sup> अवि-  
र्यं देसे<sup>३</sup> पमत्तं अपमत्ते । निर्यद्दी अनियद्दी<sup>३</sup> सुहुसुंवसमं खीणं सजोगि<sup>३</sup> अजोगि<sup>३</sup> गुणा ॥ ३२ ॥” गुणा  
ज्ञानादयस्तेषां, स्थानं नाम स्वरूपभित् । शुद्धयशुद्धिप्रकर्षोपकर्षोत्थाऽत्र प्रकीर्त्यते ॥ ३३ ॥ तत्र मिथ्याः विप-  
र्यस्ता, जिनप्रणीतवस्तुषु । दृष्टिर्यस्य प्रतिपत्तिः, स मिथ्यादृष्टिरुच्यते ॥ ३४ ॥ यत्तु तस्य गुणस्थानं, सम्यग्दृ-  
ष्टिमविभ्रतः । मिथ्यादृष्टिगुणस्थानं, तदुक्तं पूर्वसूत्रिभिः ॥ ३५ ॥ ननु मिथ्यादृशां दृष्टेर्विपर्ययासात्कुतो भवेत् ? ।  
ज्ञानादिगुणसद्भावो, यद् गुणस्थानतोच्यते ॥ ३६ ॥ अत्र ब्रूमः—भवेद्यद्यपि मिथ्यात्ववतामसुमतामिह ।  
प्रतिपत्तिर्विपर्यस्ता, जिनप्रणीतवस्तुषु ॥ ३७ ॥ तथापि काचिन्मनुजपश्वादिवस्तुगोचरा । तेषामप्यविपर्यस्ता,  
प्रतिपत्तिर्भवेद् ध्रुवम् ॥ ३८ ॥ आस्तामन्ये मनुष्याद्या, निगोददेहिनामपि । अस्यव्यक्तस्पर्शमात्रप्रतिपत्तिर्य-  
थास्थिता ॥ ३९ ॥ यथा घनघनच्छेदकैऽपि स्यात्काऽपि तत्प्रभा । अनावृत्ता न चेद्वात्रिदिनाभेदः प्रसज्यते ।  
॥ ४० ॥ इति प्रथमगुणस्थानं । आयमौपशमिकाख्यं, सम्यक्त्वस्यात्र सादयेत् । योऽनन्तानुबन्धिकपायोदयः  
साऽऽयसादनः ॥ ४१ ॥ उक्तर्पादावलीषद्भातु, सम्यक्त्वमपगच्छति । अनन्तानुबन्धयुदये, जघन्यात्समयेन



यत् ॥ ४२ ॥ पृषोदरादित्वाहोपे, यकारस्य भवेत्पदम् । आसादनमित्यनन्तानुबन्धयुदयवाचकम् ॥ ४३ ॥  
 ततश्च—आसादनेन युक्तो यः, स सासादन उच्यते । स चासौ सम्यग्दृष्टिस्तद्, गुणस्थानं द्वितीयकम् ॥ ४४ ॥  
 तच्चैवं—प्रागुक्तस्यौपशमिकसम्यक्त्वस्य जघन्यतः । शोबे क्षणे षट्सु शेषास्तृकर्षादावलीष्वथ ॥ ४५ ॥ महाविभी-  
 षिकोत्थानकल्पः केनापि हेतुना । कस्याप्यनन्तानुबन्धिकषायाभ्युदयो भवेत् ॥ ४६ ॥ अथैतस्मिन्ननन्तानुब-  
 न्धिनामुदये सति । सासादनसम्यग्दृष्टिगुणस्थानं स्पृशत्यसौ ॥ ४७ ॥ यदिवोपशमश्रेण्याः, स्यादिदं पत-  
 नोऽङ्गिनः । सम्यक्त्वस्यौपशमिकस्यान्ते कस्यापि पूर्ववत् ॥ ४८ ॥ तत ऊर्ध्वं च मिथ्यात्वमवश्यमेव गच्छति ।  
 पतन् द्वितीयसोपानादाद्यमेव हि गच्छति ॥ ४९ ॥ नाम्ना सास्वादनसम्यग्गृहगुणस्थानमप्यदः । उच्यते तत्र  
 चान्वर्थो, मतिमद्भिरयं स्मृतः ॥ ५० ॥ उद्वग्यमानसम्यक्त्वास्वादानेन सहस्ति यः । स हि सास्वादनसम्यग्गृ-  
 ष्टिरित्यभिधीयते ॥ ५१ ॥ यथा हि सुक्तं क्षीरान्नसुद्धमन्मक्षिकादिना । किञ्चिदास्वादयत्येव, तद्रसं व्यग्रमा-  
 नसः ॥ ५२ ॥ तथाऽयमपि मिथ्यात्वाभिसुखो भ्रान्तमानसः । सम्यक्त्वसुद्धमन्नास्वादयेतिकञ्चन तद्रसम् ॥ ५३ ॥  
 इति द्वितीयं । पूर्वोक्तपुञ्जत्रितये, स यद्यर्धविशुद्धकः । समुदेति तदा तस्योदयेन स्याच्छरीरिणः ॥ ५४ ॥ अद्धा  
 जिनोक्ततत्त्वेऽर्धविशुद्धाऽसौ तदोच्यते । सम्यगमिथ्यादृष्टिरिति, गुणस्थानं च तस्य तत् ॥ ५५ ॥ युग्मम् । अन्तर्मुहूर्तं  
 कालोऽस्य, तत ऊर्ध्वं स देहमृत् । अवश्यं याति मिथ्यात्वं, सम्यक्त्वमथवाऽऽप्नुयात् ॥ ५६ ॥ इति तृतीयं ।  
 सावद्ययोगाविरतो, यः स्यात्सम्यक्त्ववानपि । गुणस्थानमविरतसम्यग्गृहृष्ट्वाख्यमस्य तत् ॥ ५७ ॥ पूर्वोक्तमौ-

पशमिकं, शुद्धपुञ्जोदयेन वा । क्षायोपशमिकाभिल्यं, सम्यक्त्वं प्राप्तवानपि ॥ ५८ ॥ सम्यक्त्वं क्षायिकं  
 वाऽऽसः, क्षीणदर्शनसप्तकः । कलयन्नपि सावद्यविरतिं मुक्तिदायिनीम् ॥ ५९ ॥ नैवाप्रत्याख्याननामकषायोद-  
 यविघ्नतः । स देशतोऽपि विरतिं, कर्तुं पालयितुं क्षमः ॥ ६० ॥ इति चतुर्थं । स्थूलसावद्यविरमाद्यो देशवि-  
 रतिं श्रयेत् । स देशविरतस्तस्य, गुणस्थानं तदुच्यते ॥ ६१ ॥ सर्वसावद्यविरतिं, जानतोऽप्यस्य मुक्तिदाम् ।  
 तदादृतौ प्रत्याख्यानानवरणा यान्ति विघ्नताम् ॥ ६२ ॥ इति पञ्चमं । संयतस्सर्वसावद्ययोगेभ्यो विरतोऽपि यः ।  
 कषायनिद्राविकथादिप्रमादैः प्रमाद्यति ॥ ६३ ॥ स प्रमत्तः संयतोऽस्य, प्रमत्तसंयताभिधम् । गुणस्थानं प्राक्त-  
 नेभ्यः, स्याद्विशुद्धिप्रकर्षभृत् ॥ ६४ ॥ वक्ष्यमाणेभ्यश्च तेभ्यः, स्याद्विशुद्ध्यपकर्षभृत् । शुद्धिप्रकर्षोपकर्षोवेवं  
 भाव्यौ परेष्वपि ॥ ६५ ॥ इति षष्ठं । यश्च निद्राकषायादिप्रमादरहितो यतिः । गुणस्थानं भवेत्तस्याप्रमत्तसंय-  
 ताभिधम् ॥ ६६ ॥ इति सप्तमं । स्थितिघातो रसघातो, गुणश्रेणिस्तथा परा । गुणानां संक्रमश्चैव, बन्धो  
 भवति पञ्चमः ॥ ६७ ॥ एषां पञ्चानामपूर्वं, करणं प्रागपेक्षया । भवेद्यस्यासावपूर्वकरणो नाम कीर्त्तितः ॥ ६८ ॥  
 गरीयस्याः स्थितेर्ज्ञानावरणीयादिकर्मणाम् । योऽपवर्त्तनया घातो, स्थितिघातः स उच्यते ॥ ६९ ॥ कर्मद्रव्य-  
 स्यकटुकत्वादिकस्य रसस्य हि । योऽपवर्त्तनया घातो, रसघातः स कीर्त्त्यते ॥ ७० ॥ एतौ पूर्वगुणस्थानेष्वल्पा-  
 वेव करोति सः । विशुद्ध्यल्पतयाऽस्मिंस्तु, महान्तौ शुद्धिवृद्धितः ॥ ७१ ॥ यत्प्रागाश्रित्य दलिकरचनां तां  
 लघीयसीम् । चकार कालतो द्राघीयसीं शुद्ध्यपकर्षतः ॥ ७२ ॥ अस्मिंस्त्वाश्रित्य दलिकरचनां तां प्रधीयसीम् ।

करोति कालतोऽल्पां तदपूर्वां प्रागपेक्षया ॥ ७३ ॥ तथा बध्यमानशुभप्रकृतिव्यशुभात्मनाम् । तासामबध्य-  
मानानां, दलिकस्य प्रतिक्षणे ॥ ७४ ॥ असंख्यगुणवृद्ध्या यः, क्षेपः स गुणसंक्रमः । तमप्यपूर्वं कुर्वीत, सोऽत्र  
शुद्धिप्रकर्षतः ॥ ७५ ॥ स्थितिं द्राघीयसीं पूर्वगुणस्थानेषु बद्धवान् । अशुद्धत्वादिह पुनस्तामपूर्वां विशुद्धितः  
॥ ७६ ॥ पल्यासंख्येयभागेन, हीनहीनतरां सृजेत् । तद् गुणस्थानमस्य स्यादपूर्वकरणाभिधम् ॥ ७७ ॥ अष्टभिः  
कुलकं ॥ क्षपकश्चोपशमकश्चेत्यसौ भवति द्विधा । क्षपर्णोपशमार्हत्वादेवायं प्रोच्यते तथा ॥ ७८ ॥ न यद्यपि  
क्षपयति, न चोपशमयत्ययम् । तथाप्युक्तस्तथा राज्याहः कुमारो यथा नृपः ॥ ७९ ॥ अन्तर्मुहूर्त्तमानाया,  
अपूर्वकरणस्थितेः । आद्य एव क्षण एतद्गुणस्थानं प्रपन्नकान् ॥ ८० ॥ त्रैकालिकाङ्घ्रिनोऽपेक्ष्य, जघन्यादीन्य-  
संख्ययाः । स्थानान्यध्यवसायस्योत्कृष्टान्तानि भवन्ति हि ॥ ८१ ॥ असंख्यलोकाकाशांशमितानि स्युरसूनि च ।  
ततोऽधिकाधिकानि स्युर्द्वितीयादिक्षणेषु तु ॥ ८२ ॥ आद्ये क्षणे यज्जघन्यं, ततोऽनन्तगुणोज्ज्वलम् । भवेदा-  
द्यक्षणोत्कृष्टं, ततोऽनन्तगुणाधिकम् ॥ ८३ ॥ क्षणे द्वितीये जघन्यमेवमन्त्यक्षणावधि । मिथः षट्स्थानपति-  
तान्येकक्षणभवानि तु ॥ ८४ ॥ समकालं प्रपन्नानां, गुणस्थानमिदं खलु । बहूनां भव्यजीवानां, वर्त्तते यत्पर-  
स्परम् ॥ ८५ ॥ उक्तरूपाध्यवसायस्थानव्यावृत्तिलक्षणा । निवृत्तिस्तन्निवृत्त्याख्यमप्येतत्कीर्त्यते बुधैः ॥ ८६ ॥  
इत्यष्टमं । तथा-परस्पराध्यवसायस्थानव्यावृत्तिलक्षणा । निवृत्तिर्यस्य नास्त्येषोऽनिवृत्त्याख्योऽसुमान् भवेत्  
॥ ८७ ॥ तथा किर्दीकृतसूक्ष्मसंपरायव्यपेक्षया । स्थूलो यस्यास्त्यसौ स स्याद्वादरसंपरायकः ॥ ८८ ॥ ततः

पदद्वयस्यास्य, विहिते कर्मधारये । स्यात्सोऽनिवृत्तिवादरसंपरायाभिधस्ततः ॥ ८९ ॥ तस्यानिवृत्तिवादर-  
 संपरायस्य कीर्तितम् । गुणस्थानमनिवृत्तिवादरसंपरायकम् ॥ ९० ॥ अन्तर्मुहूर्तमानस्य, यावन्तोऽस्य क्षणाः  
 खलु । तावन्त्येवाध्यवसायस्थानान्याहुर्जिनेश्वराः ॥ ९१ ॥ अस्मिन् यदेकसमये, प्राप्तानां भूयसामपि । एकमे-  
 वाध्यवसायस्थानकं कीर्तितं जिनेः ॥ ९२ ॥ अनन्तगुणशुद्धं च, प्रतिक्षणं यथोत्तरम् । स्थानमध्यवसायस्य,  
 गुणस्थानेऽत्र कीर्तितम् ॥ ९३ ॥ क्षपकश्चोपशमकश्चैत्यसौ भवति द्विधा । क्षपयेद्वोपशमयेद्वाऽसौ यन्मोहनी-  
 यकम् ॥ ९४ ॥ इति नवमं ९ । सूक्ष्मः कीदृीकृतो लोभकषायोदयलक्षणः । संपरायो यस्य सूक्ष्मसंपरायः स  
 उच्यते ॥ ९५ ॥ क्षपकश्चोपशमकश्चेति स्यात्सोऽपि हि द्विधा । गुणस्थानं तस्य सूक्ष्मसंपरायाभिधं स्मृतम्  
 ॥ ९६ ॥ इति दशमं १० । येनोपशमिता विद्यमाना अपि कषायकाः । नीता विपाकप्रदेशोदयादीनामयोग्यताम्  
 ॥ ९७ ॥ उपशान्तकपायस्य, वीतरागस्य तस्य यत् । छद्मस्थस्य गुणस्थानं, तदाख्यातं तदाख्यया ॥ ९८ ॥  
 असौ ह्युपशमश्रेण्यारम्भेऽनन्तानुबन्धिनः । कपायान् द्रागविरतो, देशेन विरतोऽथवा ॥ ९९ ॥ प्रमत्तो वाऽप्र-  
 मत्तः सन्, शमयित्वा ततः परम् । दर्शनमोहत्रितयं, शमयेदथ शुद्धधीः ॥ १०० ॥ कर्मग्रन्थावचूरौ तु  
 इदोपशमश्रेणिकृदप्रमत्तयतिरेव, केचिदाचार्या अविरतदेशविरतप्रमत्ताप्रमत्तयतीनामन्यतम इत्याहुरिति  
 दृश्यते । अयन्त्युपशमश्रेणिमाद्यं संहननत्रयम् । दधाना नार्धनाराचादिके संहननत्रये ॥ १ ॥ तथोक्तं—  
 “उपशमश्रेणिस्तु प्रथमसंहननत्रयेणारुह्यते” इतिकर्मस्तववृत्तौ । परिवृत्तिशतान् कुत्वाऽसौ प्रमत्ताप्रमत्तयोः ।

गत्वा चापूर्वकरणगुणस्थानं ततः परम् ॥ २ ॥ क्लीबस्त्रीवेदौ हास्यादिषट्कं पुंवेदमप्यथ । क्रमात्प्रत्याख्यानान्प्र-  
त्याख्यानसंज्वलनाः क्रुधः ॥ ३ ॥ तथैव त्रिविधं मानं, मायां च त्रिविधां तथा । द्वितीयतृतीयौ लोभौ,  
विंशतिं प्रकृतीरिमाः ॥ ४ ॥ शमयित्वा गुणस्थाने, नवमे दशमे ततः । शमी संज्वलनं लोभं, शमयत्यतिदुर्जयम्  
॥ ५ ॥ उपशमश्रेणिस्थापना ॥ एकं क्षणं जघन्येनोत्कर्षणान्तर्मुहूर्त्तकम् । उपशान्तकषायः स्यादूर्द्ध्वं च नियमात्ततः  
॥ ६ ॥ अद्धाक्षयाद्भवान्ताद्वा, पतत्यद्धाक्षयात्पुनः । पतन् पश्चानुपूर्व्याऽसौ, याति यावत्प्रमत्तकम् ॥ ७ ॥ गुणस्थानद्वयं  
याति, कश्चित्ततोऽप्यधस्तनम् । कश्चित्सासादनभावं, प्राप्य मिथ्यात्वमप्यहो ॥ ८ ॥ पतितश्च भवे नास्मिन्,  
सिद्धयेदुत्कर्षतो वसेत् । देशेनपुद्गलपरावर्त्ताद्धं कोऽपि संसृतौ ॥ ९ ॥ तथोक्तं महाभाष्ये—“जह् उवसंतक-  
साओ, लहह् अणंतं पुणोवि पडिवायं । न हु भे वीससियवं, थोवेवि कसायसेसंसि ॥ १ ॥” भवक्षयाद्यः  
पतति, आद्य एव क्षणे स तु । सर्वाण्यपि बन्धनादिकरणानि प्रवर्त्तयेत् ॥ १० ॥ बद्धायुरायुःक्षयतो, म्रियते  
श्रेणिगो यदि । अनुत्तरसुरेण्वेष, नियमेन तदोद्भवेत् ॥ ११ ॥ तथोक्तं भाष्यवृत्तौ—“यदि बद्धायुरुपशमश्रेणि  
प्रतिपन्नः श्रेणिमध्यगतगुणस्थानवर्त्ती वा उपशान्तमोहो वा भूत्वा कालं करोति तदा नियमेनानुत्तरसुरेण्वे-  
वोत्पद्यते” इति । गुणस्थानस्यास्य प्रोक्ता, स्थितिरैकं क्षणं लघुः । अनुत्तरेषु व्रजतः, सा ज्ञेया जीवितक्षयात्  
॥ १२ ॥ कुर्यादुपशमश्रेणिमुत्कर्षादेकजन्मनि । द्वौ वारौ चतुरो वारांश्चाङ्गी संसारमावसन् ॥ १३ ॥ श्रेणिरैकै-  
वैकभवे, भवेत्तिसद्धान्तिनां मते । क्षपकोपशमश्रेण्योः, कर्मग्रन्थमते पुनः ॥ १४ ॥ कुतैकोपशमश्रेणिः, क्षपक-

श्रेणिमाश्रयेत् । भवे तत्र द्विः कृतोपशमश्रेणिस्तु नैव ताम् ॥ १५ ॥ इति कर्मग्रन्थलघुवृत्तौ । इत्येकादशं ११ । क्षीणाः  
 कषाया यस्य स्युः, स स्यात् क्षीणकषायकः । वीतरागश्छद्मस्यश्च, गुणस्थानं यदस्य तत् ॥ १६ ॥ क्षीणकषा-  
 यच्छद्मस्य वीतरागाह्वयं भवेत् । गुणस्थानं केवलित्वद्वाधिगमगोपुरम् ॥ १७ ॥ तत्र च-श्रेष्ठसंहननो वर्षाष्टका-  
 धिककवया नरः । सद्ध्यानः क्षपकश्रेणिमप्रमादः प्रपद्यते ॥ १८ ॥ तथोक्तं कर्मग्रन्थलघुवृत्तौ-“क्षपकश्रेणिप्रतिपन्नो  
 मनुष्यो वर्षाष्टकोपरिवर्ती अविरतादीनामन्यतमोऽत्यन्तशुद्धपरिणाम उत्तमसंहननः, तत्र पूर्वविदप्रसक्तः  
 शुक्लध्यानोपगतोऽपि, केचन धर्मध्यानोपगत इत्याहुः । विशेषावश्यकवृत्तौ च” पूर्वधरोऽप्रसक्तः शुक्लध्यानोपग-  
 तोऽप्येतां प्रतिपद्यते, शेषास्त्वविरतादयो धर्मध्यानोपगता इति निर्णयः । तत्क्रमश्चायं-स तुर्यादिगुणस्थानचतु-  
 ष्कान्यतरेऽन्तयेत् । अन्तर्मुहूर्त्तोद्युपगत, प्रागनन्तानुबन्धिनः ॥ १९ ॥ ततः क्रमेण मिथ्यात्वं, मिश्रं सम्यक्त्वमन्त-  
 येत् । उच्यते कृतकरणः, क्षीणेऽस्मिन् ससके च सः ॥ २० ॥ बद्धायुः क्षपकश्रेण्यारम्भकश्रेण्विवर्त्तते । अनन्ता-  
 नुबन्धनाशानन्तरं जीवितक्षयात् ॥ २१ ॥ तदा मिथ्यात्वोदयेन, भूयोऽनन्तानुबन्धिनः । बध्नाति मिथ्यात्व-  
 रूपतद्बीजस्याविनाशतः ॥ २२ ॥ क्षीणे मिथ्यात्वबीजे तु, भूयोऽनन्तानुबन्धिनाम् । न बन्धोऽस्ति क्षिति-  
 रूहो, बीजे दग्धे हि नाङ्कुरः ॥ २३ ॥ सुरेष्टपद्यतेऽवश्यं, बद्धायुः क्षीणसप्तकः । चेत्तदानीमपतितपरिणामो  
 म्रियेत सः ॥ २४ ॥ निपतत्परिणामस्तु, बद्धायुर्म्रियते यदि । गतिमन्यतमां याति, स विशुद्ध्यनुसारतः ॥ २५ ॥  
 बद्धायुष्कोऽथाक्षतायुः, क्षपको म्रियते न चेत् । नियमात्सप्तके क्षीणे, विश्राम्यति तथाऽप्यसौ ॥ २६ ॥

सकलक्षपकश्चाथ, विधाय सप्तकक्षयम् । क्षयं नयेत्स्वर्नरकतिर्यगायूष्यतः परम् ॥ २७ ॥ प्रत्याख्यानाप्रत्या-  
ख्यानाष्टकमन्तयेद् गुणे नवमे । तस्मिन्नद्धक्षपिते क्षपयेदिति षोडश प्रकृतीः ॥ २८ ॥ तिर्यग्नरकस्यावरयुगला-  
न्युद्योतमातपं चैव । स्थानर्द्धित्रयसाधारणविकलैकाक्षजातीश्च ॥ २९ ॥ अत्र तिर्यग्युगलं-तिर्यगगतिर्य-  
गानुपूर्वीरूपं, नरकयुगलं-नरकगतिनरकानुपूर्वीरूपं, स्थावरयुगलं-स्थावरसूक्ष्माख्यमिति ज्ञेयं । अर्धदग्धेन्धनो  
वह्निर्दहेत्प्राप्येन्धनान्तरम् । क्षपकोऽपि तथाऽत्रान्तः, क्षपयेत्प्रकृतीः पराः ॥ ३० ॥ कषायाष्टकशेषं च,  
क्षपयित्वाऽन्तयेत् क्रमात् । क्लीबस्त्रीवेदहास्यादिषट्कपूरुषवेदकान् ॥ ३१ ॥ एष सूत्रादेशः, अन्ये पुनराहुः-  
षोडश कर्माण्येव पूर्वक्षपयितुमारभते, केवलमपान्तरालेऽष्टौ कषायान् क्षपयति, पश्चात्षोडश कर्माणीति कर्म-  
ग्रन्थवृत्तौ । क्रमः पुंस्यारम्भकेऽयं, स्त्री तु क्षपयति क्रमात् । क्लीबपुंवेदहास्यादिषट्कं स्त्रीवेदमेव च ॥ ३२ ॥  
क्लीबिस्त्वारम्भको नूनं, स्त्रीवेदं प्रथमं क्षिपेत् । पुंवेदं हास्यषट्कं च, नपुंवेदं ततः क्रमात् ॥ ३३ ॥  
ततः संज्वलनक्रोधमानमायाश्च सोऽन्तयेत् । ततः संज्वलनं लोभं, क्षपयेद्दशमे गुणे ॥ ३४ ॥  
लोभे च मूलतः क्षीणे, निस्तीर्णो मोहसागरम् । विश्राम्यति स तत्रान्तर्मुहूर्त्तं क्षपको मुनिः ॥ ३५ ॥ तथोक्तं  
भाष्ये-“स्त्रीणे खवगनियंठो वीसमए मोहसागरं तरिडं । अंतोमुहुत्तमुदहिं, तरिडं थाहे जहा पुरिसो ॥ ३६ ॥”  
गतोऽथ द्वादशे क्षीणकषायाख्ये गुणेऽसुमान् । निद्रां च प्रचलां चास्यान्तयेदन्यादिमक्षणे ॥ ३७ ॥ पञ्च ज्ञाना-  
वरणानि, चतस्रो दर्शनावृत्तीः । पञ्च विघ्नांश्च क्षणेऽन्त्ये, क्षपयित्वा जिनो भवेत् ॥ ३८ ॥ एवं च-अष्टचत्वारिं-

शदाद्यं, शतं प्रकृतयोऽत्र योः । सत्तायामभवंस्तासु, षट्चत्वारिंशतः क्षयात् ॥ ३९ ॥ द्व्याद्यं शतं प्रकृतयो-  
 ऽवशिष्टा दशमे गुणे । क्षीणमोहद्विचरमक्षणावध्येकयुक् शतम् ॥ ४० ॥ सत्तायां नवनवतिः, क्षीणमोहान्ति-  
 मक्षणे । चतुर्दशक्षयादत्र, पञ्चाशीतिः सयोगिनि ॥ ४१ ॥ ततोऽयोगिद्विचरमक्षणे द्वाससतिक्षयः । अयो-  
 गिनः क्षणेऽन्त्ये च, शेषत्रयोदशक्षयः ॥ ४२ ॥ अत्र भाष्यं—“आवरणकुल्यसमए, निच्छइयनयस्स केवल-  
 प्पत्ती । तत्तोऽणंतरसमए, ववहारो केवलं भणइ ॥ ४३ ॥” क्षपकश्रेणिस्थापना । योगो नामात्मनो वीर्यं, तत्स्याल्लब्धि-  
 विशोषतः । वीर्यान्तरायक्षपणक्षयोपशमसंभवात् ॥ ४४ ॥ योगो द्विधा सकरणोऽकरणश्चेति कीर्तितः । तत्र केव-  
 लिनो ज्ञेयदृश्येष्वखिलवस्तुषु ॥ ४५ ॥ उपयुञ्जानस्य किल, केवले ज्ञानदर्शने । योऽसावप्रतिघो वीर्यविशेषोऽकरणः  
 स तु ॥ ४६ ॥ युग्मम् । अयं च नात्राधिकृतो, योगः सकरणस्तु यः । मनोवाक्कायकरणहेतुकोऽधिकृतोऽत्र सः ॥ ४७ ॥  
 केवल्युपेतस्तैर्योगैः, सयोगी केवली भवेत् । सयोगिकेवल्यार्यं स्याद्, गुणस्थानं च तस्य यत् ॥ ४८ ॥ मनो-  
 वाक्कायजाश्चैवं, योगाः केवलिनोऽपि हि । भवन्ति कायिकस्तत्र, गमनागमनादिषु ॥ ४९ ॥ वाचिको यतमा-  
 नानां, जिनानां देशनादिषु । भवत्येवं मनोयोगोऽप्येषां विश्वोपकारिणाम् ॥ ५० ॥ मनःपर्यायवद्भिर्वा, द्वैर्वा-  
 ऽनुत्तरादिभिः । पृष्ठस्य मनसाऽर्थस्य, कुर्वतां मनसोत्तरम् ॥ ५१ ॥ द्विचत्वारिंशतः कर्मप्रकृतीनामिहोदयः ।  
 जिनेन्द्रस्यापरस्यैकचत्वारिंशत एव च ॥ ५२ ॥ औदारिकाङ्गोपाङ्गे च, शुभान्यखगतिद्वयम् । अस्थिरं चाशुभं चेति,  
 प्रत्येकं च स्थिरं शुभम् ॥ ५३ ॥ संस्थानषट्कमगुरुलघूपघातमेव च । पराघातोच्छ्वासवर्णगन्धस्पर्शरसा इति



॥ ५४ ॥ निर्माणाद्यसंहने, देहे तैजसकर्मणे । असातसातान्यतरत्, तथा सुखरदुःखरे ॥ ५५ ॥ एतासां त्रिंशतः कर्मप्रकृतीनां त्रयोदशे । गुणस्थाने व्यवच्छेद, उदयापेक्षया भवेत् ॥ ५६ ॥ भाषापुद्गलसंघातविपा-  
कित्वादयोगिनि । नोदयो दुःखरनामसुखरनामकर्मणोः ॥ ५७ ॥ शरीरपुद्गलदलविपाकित्वादयोगिनि । शेषा-  
न स्युः काययोगाभावात्प्रकृतयस्त्विमाः ॥ ५८ ॥ ततश्च-यशः सुभगमादेयं, पर्यासं त्रसबादरे । पञ्चाक्षजाति-  
र्मनुजायुर्गलौ (ती) जिननाम च ॥ ५९ ॥ उच्चैर्गोत्रं तथा सातासातान्यतरदेव च । अन्यक्षणावधुदया, द्वादशैता-  
अयोगिनः ॥ ६० ॥ नास्ति योगोऽस्येत्ययोगी, तादृशो यश्च केवली । गुणस्थानं भवेत्तस्यायोगिकेवल्लिनामकम्  
॥ ६१ ॥ तच्चैवं—अन्तर्मुहूर्त्तशेषायुः, सयोगी केवली किल । लेख्यातीतं प्रतिपित्सुध्यानं योगान् रुणद्धि सः  
॥ ६२ ॥ तत्र पूर्वं बादरेण, काययोगेन बादरौ । रुणद्धि वागमनयोगौ, काययोगं ततश्च तम् ॥ ६३ ॥ सूक्ष्म-  
क्रियं चानिवृत्तिशुक्लध्यानं विभावयन् । रुन्ध्यात्सूक्ष्माङ्गयोगेन, सूक्ष्मौ मानसवाचिकौ ॥ ६४ ॥ रुणद्ध्यथो  
काययोगं, स्वात्मनैव च सूक्ष्मकम् । स स्यात्तदा त्रिभागो न देहव्यापिप्रदेशकः ॥ ६५ ॥ शुक्लध्यानं समुच्छिन्नक्रि-  
यमप्रतिपाति च । ध्यायन् पञ्चह्रस्ववर्णोच्चारमानं स कालतः ॥ ६६ ॥ शैलेशीकरणं याति, तच्च प्राप्नो भवत्यसौ ।  
योगव्यापाररहितोऽयोगी सिद्धयत्यसौ ततः ॥ ६७ ॥ गत्यानुपूर्व्यौ देवस्य, शुभान्यखगतिद्वयम् । द्वौ  
गन्धावष्ट च स्पर्शा, रसवर्णाङ्गपञ्चकम् ॥ ६८ ॥ तथा पञ्च बंधनानि, पञ्च संघातनान्यपि । निर्माणं  
षट् संहननान्यस्थिरं वा शुभं तथा ॥ ६९ ॥ दुर्भगं च दुःखरं चानादेयमयशोऽपि च । संस्थानषट्क्रमशु-

रुलघूपघातमेव च ॥ ७० ॥ पराघातमथोच्छ्वासमपर्यासाभिधं तथा । असातसातयोरेकं, प्रत्येकं च स्थिरं  
 शुभम् ॥ ७१ ॥ उपाङ्गत्रितयं नीचैर्गोत्रं सुखरमेव च । अयोग्युपान्यसमये, इति द्वासप्ततः क्षयः  
 ॥ ७२ ॥ मनुजस्य गतिश्चायुश्चानुपूर्वीति च त्रयम् । त्रसवादरपर्यासयशांसीति चतुष्टयम् ॥ ७३ ॥ उच्चैर्गो-  
 त्रमथादेयं, सुभगं जिननाम च । असातसातयोरेकं, जातिः पञ्चेन्द्रियस्य च ॥ ७४ ॥ त्रयोदशैताः  
 प्रकृतीः, क्षपयित्वाऽन्तिमे क्षणे । अयोगिकेवली सिद्ध्येन्निर्मूलगतकल्मषः ॥ ७५ ॥ मतान्तरेऽत्रानुपूर्वी,  
 क्षिपत्युपातिमक्षणे । ततस्त्रिसप्ततिं तत्र, द्वादशान्ये क्षणे क्षिपेत् ॥ ७६ ॥ चतुर्दशं १४ ॥ आद्यं द्वितीयं तुर्यं च,  
 गुणस्थानान्यसूनि वै । गच्छन्तमनुगच्छन्ति, परलोके शरीरिणम् ॥ ७७ ॥ मिश्रद्दशचिरत्यादीन्येकादश पराणि च ।  
 सर्वथाऽत्र परित्यज्य, जीवा यान्ति परं भवम् ॥ ७८ ॥ तत्र मिश्रे स्थितः प्राणी, मृतिं नैवाधिगच्छति । स्युर्दे-  
 शचिरतादीनि, यावज्जीवावधीनि च ॥ ७९ ॥ यत्तृतीयं गुणस्थानं, द्वादशं च त्रयोदशम् । विनाऽन्येष्वेकाद-  
 शसु, गुणेषु त्रियतेऽसुमान् ॥ ८० ॥ स्तोका एकादशगुणस्थिता उत्कर्षतोऽपि यत् । चतुपञ्चाशदेवामी, युग-  
 पत्संभवन्ति हि ॥ ८१ ॥ तेभ्यः संख्यगुणाः क्षीणमोहास्ते ह्यष्टयुक् शतम् । युगपत्स्युरष्टमादित्रिगुणस्थास्त-  
 तोऽधिकाः ॥ ८२ ॥ मिथस्तुल्याश्च यच्छ्रेणिद्वयस्था अपि संगताः । स्युर्द्वाषष्ट्युत्तरशतं, प्रत्येकं त्रिषु तेषु ते  
 ॥ ८३ ॥ योग्यप्रमत्तप्रमत्तास्तेभ्यः संख्यगुणाः क्रमात् । यत्ते मिताः कोटिकोटिशतकोटिसहस्रकैः ॥ ८४ ॥  
 पञ्चमस्था द्वितीयस्था, मिश्राश्चविरताः क्रमात् । प्रत्येकं स्युरसंख्येयगुणास्तेभ्यस्त्वयोगिनः ॥ ८५ ॥ स्युरनन्त-

गुणा मिथ्यादृशस्तेभ्योऽप्यनन्तकाः । इदमल्पबहुत्वं स्यात्, सर्वत्रौत्कर्षसं भवे ॥८६॥ विपर्ययोऽप्यन्यथा स्यात्, स्तोकाः स्युर्जातुचिद्यथा । उत्कृष्टशान्तमोहेभ्यो, जघन्याः क्षीणमोहकाः ॥८७॥ एवं साखादनादिष्वपि भाव्यं ॥ मिथ्यात्वं कालतोऽनादि, शान्तं स्यात्सादिसान्तकम् । अनाद्यनन्तं च न तत्साद्यनन्तं तु संभवेत् ॥ ८८ ॥ स्यादाद्यं तत्र भव्यानामनासपूर्वसद्दृशम् । द्वितीयं प्राप्य सम्यक्त्वं, पुनर्मिथ्यात्वमीयुषाम् ॥ ८९ ॥ स्यात्तृतीयमभव्यानां, सदा मिथ्यात्ववर्तिनाम् । आनंत्यासंभवात्सादेस्तुर्यं युक्तमसंभवि ॥ ९० ॥ सासादनं चोक्तमेव, षडावलमितं पुरा । तुर्यं मितं समधिकत्रयस्त्रिंशत्पयोधिभिः ॥ ९१ ॥ सर्वार्थसिद्धदेवत्वे, त्रयस्त्रिंशत्पयोनिधीन् । धृत्वाऽविरतसम्यक्त्वं, ततोऽत्राप्यागतोऽसकौ ॥ ९२ ॥ यावद्यापि विरतिं, नामोति तावदेष यत् । तुर्यमेव गुणस्थानसुररीकृत्य वर्त्तते ॥ ९३ ॥ किञ्चिदयूननवाब्दोनपूर्वकोटिमिते मते । त्रयोदशं पञ्चमं च, गुणस्थाने लभे अपि ॥ ९४ ॥ अन्तिमं लज्जननमेत्येवंरूपैः किलाक्षरैः । अविलम्बात्वरतयोच्चारितैः प्रमितं भवेत् ॥ ९५ ॥ आन्तर्मुहूर्त्तिकानि स्युः, शेषाण्यष्टाप्यमूनि च । केचिदुच्यन्त्यूनपूर्वकोटिके षष्ठसप्तमे ॥ ९६ ॥ तथोक्तं भगवतीसूत्रे—“पमत्तसंजयस्स णं पमत्तसंजमे वट्टमाणस्स सद्वाविणं पमत्तद्धा कालओ केवच्चिरं होइ ? मंडिआ ! एगं जीवं पडुच्च जहं एगं समयं लक्कोसं देसुणा पुव्वकोडी, णाणाजीवे पडुच्च सव्वद्धा, अस्य वृत्तिः—जहं एक्कं समयंतिकथं ?, लब्धते, प्रमत्तसंयतप्रतिपत्तिसंमयसमनन्तरमेव मरणात्, ‘देसुणा पुव्वकोडि’त्ति, किल प्रत्येकमन्तर्मुहूर्त्तप्रमाणे एव प्रमत्ताप्रमत्तगुणस्थाने, ते च पर्या-

येण जायमाने देशोनपूर्वकोटिं यावदुत्कर्षेण भवतः, महांति चाप्रमत्तापेक्षया प्रमत्तान्तमुहूर्त्तानि कल्प्यन्ते, एवं चान्तमुहूर्त्तप्रमाणानां प्रमत्ताद्धानां सर्वासां मिलने देशोनपूर्वकोटीकालमानं भवति, अन्ये त्वाहुः—अष्टवर्षीनां पूर्वकोटिं यावदुत्कर्षतः प्रमत्तता स्यात्, एवमप्रमत्तसूत्रमपि । नवरं, 'जह० अंतोमुहूर्त्तं'ति, किलाप्रमत्ताद्घायां वर्त्तमानस्यान्तमुहूर्त्तमध्ये मृत्युर्न भवतीति, चूर्णिकारमतं तु प्रमत्तसंयतवर्जः सर्वोऽपि सर्वविरतोऽप्रमत्त उच्यते, प्रमादाभावात्, स चोपशमश्रेणिं प्रतिपद्यमानो मुहूर्त्ताभ्यन्तरे कालं कुर्वन् जघन्यकालो लभ्यते इति, देशोनपूर्वकोटी तु केवलिनमाश्रित्येति ॥ यन्निर्दिष्टं जिनाधीशैरेकजीवव्यपेक्षया । त्यक्त्वा पुनः प्राप्तिरूपमथैषामुच्यतेऽन्तरम् ॥ ९६ ॥ जघन्यं सासादनस्य, पल्यासंख्यांशसंमितम् । शेषेषु च दशानां स्यादन्तमुहूर्त्तमन्तरम् ॥ ९७ ॥ मिथ्यात्वस्य तदुत्कृष्टं, द्विःषट्षष्टिः पयोधयः । साधिकाः कथितास्तत्र, श्रूयतां भावना त्वियम् ॥ ९८ ॥ अनुभूय स्थितिं कश्चित्, सम्यक्त्वस्य गरीयसीम् । मिश्रं ततोऽन्तमुहूर्त्तमनुभूय ततः पुनः ॥ ९९ ॥ षट्षष्ट्यम्भोनिधिमितां, सम्यक्त्वस्य गुरुस्थितिम् । समाप्य कोऽपि मिथ्यात्वं, जातु याति तदा हि तत् ॥ १३०० ॥ देशोनपुद्गलपरावर्त्ताद्धप्रमितं मतम् । द्वितीयादीनां दशानां, गुणानां ज्येष्ठमन्तरम् ॥ १ ॥ क्षपकस्यान्तरं जातु, न स्यात्त्रिष्वष्टमादिषु । सकृत्प्राप्तेः क्षीणमोहादित्रयेऽप्यन्तरं न हि ॥ २ ॥ इति गुणाः ३० ॥

दशपञ्चाधिका योगाः, सप्त स्युस्तत्र कायिकाः । चत्वारो मानसोद्भूतास्तावन्त एव वाचिकाः ॥ ३ ॥ औदा-  
रिकस्तन्मिश्रः स्याद्वैक्रियस्तेन मिश्रितः । आहारकस्तन्मिश्रः सप्तमस्तैजसकर्मणः ॥ ४ ॥ पर्यासानां नृतिरश्वा-

मौदारिकाभिधो भवेत् । स्यात्तन्मिश्रस्तु पर्यासापर्यासानां तथोच्यते ॥५॥ कर्मणेन वैक्रियेणाहारकेणेति च त्रिधा । औदारिकमिश्रकाययोगं योगीश्वरा जगुः ॥ ६ ॥ औदारिकाङ्गनामादितादृक्कर्मनियोगतः । उत्पत्तिदेशं प्राप्तेन, तिरश्चा मनुजेन वा ॥७॥ यदौदारिकमारब्धं, न च पूर्णकृतं भवेत् । तावदौदारिकमिश्रः, कर्मणेन सह ध्रुवम् ॥ ८ ॥ तथा चोक्तं निर्युक्तिकारेण शस्त्र (आहार) परिज्ञाध्ययने-“तेषु कर्मणं, आहारैर्ह अणंतरं जीवो । तेण परं मिस्सेणं, जाव सरीरस्स निष्फत्ती ॥९॥” ननु मिश्रत्वमुभयनिष्ठमौदारिकं यथा । मिश्रं भवेत्कर्मणेन, तथा तेनापि कर्मणम् ॥ १० ॥ ततश्चौदारिकमिश्रमेवेदं कथमुच्यते ? । अस्य कर्मणमिश्रत्वमपि किं नाभिधीयते ॥ ११ ॥ अत्राहुः-आसंसारं कर्मणस्यावस्थितत्वेन सर्वदा । सकलेष्वपि देहेषु, संभवेदस्य मिश्रता ॥ १२ ॥ ततश्च-कर्मणमिश्रमित्युक्ते, निर्णेतुं नैव शक्यते । किमौदारिकसंबन्धि, किं वाऽपरशरीरजम् ॥ १३ ॥ औदारिकस्य चोत्पत्तिं, समाश्रित्य प्रधानता । कादाचित्तकतया चास्य, प्रतिपत्तिरसंशया ॥ १४ ॥ तदौदारिकमिश्रत्वव्यपदेशोऽस्य यौक्तिकः । न तु कर्मणमिश्रत्वव्यपदेशस्तथाविधः ॥ १५ ॥ यदाप्यौदारिकदेहधरो वैक्रियलब्धिमान् । पञ्चाक्षतिर्यङ् मर्त्यश्च, पर्याप्तो बादरानिलः ॥ १६ ॥ वैक्रियाङ्गमारभते, न च पूर्णकृतं भवेत् । तदौदारिकमिश्रः स्याद्वैक्रियेण सह ध्रुवम् ॥ १७ ॥ एवमाहारकारम्भकाले तल्लब्धिशालिनः । सहाहारकदेहेन, मिश्र औदारिको भवेत् ॥ १८ ॥ यद्यप्यत्रोभयत्रापि, मिथस्तुल्यैव मिश्रता । तथाप्यारम्भकत्वेनौदारिकस्य प्रधानता ॥ १९ ॥ तत औदारिकेणैव, व्यपदेशो द्वयोरपि । न वैक्रियाहारकाभ्यां, व्यपदेशो जिनैः कृतः ॥ २० ॥

मतं सिद्धान्तिनामेतत्, कर्मग्रन्थविदः पुनः । वैक्रियाहारकमिश्रे, एव प्राहुरिमे क्रमात् ॥ २१ ॥ यदारम्भे  
वैक्रियस्य, परित्यागेऽपि तस्य ते । वदन्ति वैक्रियं मिश्रमेवमाहारकेऽपि च ॥ २२ ॥ वैक्रियदेहपर्यास्या, पर्या-  
सस्य शरीरिणः । वैक्रियः काययोगः स्यात्तन्मिश्रस्तु द्विधा भवेत् ॥ २३ ॥ योऽपर्यासदशायां स्यान्मिश्रो  
नारकनाकिनाम् । योगः समं कर्मणेन, स स्याद्वैक्रियमिश्रकः ॥ २४ ॥ तथा यदा मनुष्यो वा, तिर्यक्पञ्च-  
न्द्रियोऽथवा । बायुर्वा वैक्रियं कृत्वा, कृतकार्योऽथ तत्पजन् ॥ २५ ॥ औदारिकशरीरान्तः, प्रवेष्टुं यतते तदा ।  
योगो वैक्रियमिश्रः स्यात्सममौदारिकेण च ॥ २६ ॥ मिश्रीभावो यदप्यत्रोभयनिष्ठस्तथाप्यसौ । प्राधान्या-  
द्वैक्रियेणैव, ख्यातो नौदारिकेण तु ॥ २७ ॥ प्राधान्यं तु वैक्रियस्य, प्राज्ञैर्निरूपितं ततः । औदारिके तु प्रवेशः,  
एतस्यैव बलेन यत् ॥ २८ ॥ आहारकाङ्क्षपर्यास्या, पर्यासानां शरीरिणाम् । आहारकः काययोगः, स्याच्चतुर्द-  
शपूर्विणाम् ॥ २९ ॥ आहारकवपुः कृत्वा, कृतकार्यस्य तत्पुनः । त्यक्त्वा स्वाङ्गे प्रविशतः, स्यादाहारकमि-  
श्रकः ॥ ३० ॥ द्वयोः समेऽपि मिश्रत्वे, बलेनाहारकस्य यत् । औदारिकेऽनुप्रवेशस्तेनैतत् व्यपदिश्यते ॥ ३१ ॥  
तैजसं कर्मणं चेति, द्वे सदा सहचारिणी । ततो विवक्षितः सैको, योगस्तैजसकर्मणः ॥ ३२ ॥ जन्तूनां विग्रह-  
तावयं केवलानां पुनः । समुद्घाते समयेषु, स्यात्तृतीयादिषु त्रिषु ॥ ३३ ॥ एवं निरूपिताः सप्त, योगाः काय-  
समुद्भवाः । अथ चित्तवचोजातांश्चतुरश्चतुरो ब्रुवे ॥ ३४ ॥ सत्यो मृषा सत्यमृषा, न सत्यो न मृषापि च । मनो-  
योगश्चतुर्ध्वं, वाग्योगोऽप्येवमेव च ॥ ३५ ॥ तत्र च-सन्त इत्यभिधीयन्ते, पदार्था सुनयोऽथवा । तेषु साधु हितं

सत्यमसत्यं च ततोऽन्यथा ॥ ३६ ॥ पदार्थानां हितं तत्र, यथावस्थितचिन्तनात् । सुनीनां च हितं यस्मान्मोक्ष-  
मार्गैकसाधनम् ॥ ३७ ॥ स्वतो विप्रतिपत्तौ वा, वस्तु स्थापयितुं किल । सर्वज्ञोक्तानुसारेण, चिन्तनं सत्यमु-  
च्यते ॥ ३८ ॥ यथाऽस्ति जीवः सदसद्रूपो व्याप्य स्थितस्तनुम् । भोक्ता स्वकर्मणां सत्यमित्यादिपरिचिन्तनम्  
॥ ३९ ॥ प्रश्ने विप्रतिपत्तौ वा, स्वभावादुत वस्तुषु । विकल्प्यते जैनमतोत्तीर्णं यत्तदसत्यकम् ॥ ४० ॥ नास्ति  
जीवो यथैकान्तनित्योऽनित्यो महानणुः । अकर्त्ता निर्गुणोऽसत्यमित्यादिपरिचिन्तनम् ॥ ४१ ॥ किञ्चित्सत्यम-  
सत्यं वा, यत्स्यादुभयधर्मयुक् । स्यात्तत्सत्यमृषाभिर्ह्यं, व्यवहारनयाश्रयात् ॥ ४२ ॥ यथाऽन्यवृक्षमिश्रेषु,  
बहुष्वशोकशाखिषु । अशोकवनमेवेदमित्यादिपरिचिन्तनम् ॥ ४३ ॥ सत्त्वात्कतिपयाशोकतरूणामत्र सत्य-  
ता । अन्येषामपि सद्भावाद्भवेदसत्यतापि च ॥ ४४ ॥ भवेदसत्यमेवेदं, निश्चयापेक्षया पुनः । विकल्पितस्वरू-  
पस्यासद्भावादिह वस्तुनः ॥ ४५ ॥ विनार्थप्रतिनिष्ठासां, स्वरूपमात्रचिन्तनम् । उक्ततल्लक्षणायोगान्न सत्यं न मृषा  
च तत् ॥ ४६ ॥ यथा चैत्राद्याचनीया, गौरानेयो घटस्ततः । पर्यालोचनमित्यादि, स्यादसत्यामृषाभिधम् ॥ ४७ ॥  
व्यवहारोपेक्षयैव, पृथगेतदुदीर्यते । निश्चयापेक्षया सत्येऽसत्ये वाऽन्तर्भवेदिदम् ॥ ४८ ॥ तथाहि-गौर्ग्राह्येत्या-  
दिसंकल्पं, दम्भेन विदधीत चेत् । अन्तर्भवेत्तदाऽसत्ये, सत्ये पुनः स्वभावतः ॥ ४९ ॥ सर्वमेतद्भावनीयं,  
वागयोगेऽप्यविशेषतः । भाविताश्चिन्तने भेदा, भाव्यास्तेऽत्र तु जल्पने ॥ ५० ॥ एवं मनोवचोयोगाः,  
स्युः प्रत्येकं चतुर्विधाः । ततो योगाः पञ्चदश, व्यवहारनयाश्रयात् ॥ ५१ ॥ किमु कश्चिद्विशेषोऽस्ति,

भाषावाग्योगयोर्ननु । भाषाधिकारो यत्प्रोक्तः, सूत्रे वाग्योगतः पृथक् ॥ ५२ ॥ अत्रोच्यते—युज्यते इति योगः स्यादितिव्युत्पत्तियोगतः । भाषाप्रवर्तको जन्तुयत्नो वाग्योग उच्यते ॥ ५३ ॥ भाषात्वेनापादिता या, भाषार्हद्रव्यसंततिः । सा भाषा स्यादतो भेदो, भाषावाग्योगयोः स्फुटः ॥ ५४ ॥ तथोक्तमावश्यकवृहद्वृत्तौ—“गिण्हइ य काइएणं, निसिरइ तह वाइएण जोगेणं”ति । अत्र कश्चिदाह—तत्र कायिकेन गृह्णातीत्येतद्युक्तं, तस्यात्मव्यापाररूपत्वात्, निसृजति तु कथं वाचिकेन ? कोऽयं वाग्योग ? इति, किं वागेव व्यापारापन्ना आहोश्चित्तद्विसर्गहेतुः कायसंरंभ इति ? यदि पूर्वो विकल्पः स खल्वयुक्तः, तस्या योगत्वानुपपत्तेः, तथा च न वाक् केवला जीवव्यापारः, तस्याः पुद्गलमात्रपरिणामरूपत्वात्, रसादिवत्, योगश्चात्मनः शरीरवतो व्यापार इति, न च तथा भाषा निसृज्यते, किंतु सैव निसृज्यत इत्युक्तं, अथ द्वितीयः पक्षः ततः स कायव्यापार एवेतिकृत्वा कायिकेनैव निसृजतीत्यापन्नम्, अनिष्टं चैतद्, अत्रोच्यते, न अभिप्रायापरिज्ञानाद्, इह तनुयोगविशेष एव वाग्योगो मनोयोगश्चेति, कायव्यापारशून्यस्य सिद्धवत् तदभावात्, ततश्चात्मनः शरीरव्यापारे सति येन शब्दद्रव्योपादानं करोति स कायिकः, येन तु कायसंरंभेण तान्येव सुञ्चति स वाचिक इति, तथा येन मनोद्रव्याणि मन्यते स मानस इति, कायव्यापार एवायं व्यवहारार्थं त्रिधा विभक्त इत्यतोऽदोषः ॥ अथ प्रसङ्गतो भाषास्वरूपं वच्मि साऽपि हि । चतुर्विधोक्तन्यायेन, सत्याऽसत्यादिभेदतः ॥ ५४ ॥ सन्तो जीवादयो भावाः, सन्तो वा मुनयोऽथवा । मूलोत्तरगुणास्तेभ्यो, हिता सत्याऽभिधीयते ॥ ५५ ॥ अयं भावः—



मुक्तिमार्गाराधनी या, सा गीः सत्योच्यते हिता । सा तुं सत्याऽप्यसत्यैव, याऽन्येषामहितावहा ॥ ५६ ॥  
असत्या तु भवेद्भाषा, मुक्तिमार्गविराधनी । द्विखभावा तृतीयाऽन्या, नाराधनविराधनी ॥ ५७ ॥ उक्तं च—  
“सच्चा हिया सयामिह संतो मुणयो गुणा पयत्था वा । तद्विवरीया मोसा मीसा जा तदुभयसहावा ॥ ५८ ॥ अण-  
हिगया जा तीसुवि सदो च्चिय केवलो असच्चमुसा” इति, तत्र सत्या दशविधा, प्रज्ञसा परमर्षिभिः । एभिः  
प्रकारैर्दशभिर्वदन्न स्याद्विराधकः ॥ ५९ ॥ तथाऽऽहुः—“जणवय १ सम्मय २ ठवणा ३ नामे ४ रुवे ५ पडुच्च-  
सच्चे ६ अ ॥ ववहार ७ भाव ८ जोगे ९ दसमे ओवम्मसच्चे १० अ ॥ १ ॥” तस्मिंस्तस्मिन् जनपदे, वचोऽर्थप्रति-  
पत्तिकृत् । सत्यं जानपदं पिचं, कोङ्कणादौ यथा पयः ॥ ६० ॥ भवेत्संमतसत्यं तद्, यत्सर्वजनसंमतम् । यथा-  
ऽन्येषां पङ्कजत्वेऽप्यरविन्दं हि पङ्कजम् ॥ ६१ ॥ तद्भवेत्स्थापनासत्यं, स्थापितं तत्प्रतीतिकृत् । यथैककः पुरो  
बिन्दुद्वययुक्तः शतं भवेत् ॥ ६२ ॥ अहंदादिविकल्पेन, कर्म लेप्यादिकं हि यत् । स्थाप्यते तदपि प्राज्ञैः,  
स्थापनासत्यमीरितम् ॥ ६३ ॥ यद्यस्य निर्मितं नाम, नामसत्यं तु तद्भवेत् । अवर्धयन्नपि कुलं, यथा स्यात्कुल-  
वर्द्धनः ॥ ६४ ॥ तत्तद्वेषाद्युपादानाद्रूपसत्यं भवेदिह । यथाऽऽत्तमुनिनेपथ्यो, दाम्भिकोऽप्युच्यते मुनिः ॥ ६५ ॥  
वस्त्वन्तरं प्रतीत्य स्याद्दीर्घताह्रस्वतादिकम् । यदेकत्र तत्प्रतीत्यसत्यमुक्तं जिनेश्वरैः ॥ ६६ ॥ दैर्घ्यं यथाऽऽना-  
मिकाया, अधिकृत्य कनिष्ठिकाम् । तस्या एव च ह्रस्वं, मध्यमामधिकृत्य तु ॥ ६७ ॥ यथा चैत्रस्य पुत्रत्वं,  
स्यात्तत्पितुरपेक्षया । पितृत्वमपि तस्यैव, खपुत्रस्य व्यपेक्षया ॥ ६८ ॥ विचक्षया यल्लोकानां, तत्सत्यं व्यव-

हारतः । गलत्यमत्रं शिखरी, दह्यतेऽनुदरा कनी ॥ ६९ ॥ भृशतत्स्थतृणादीनाममत्रोदकयोरपि । अविभेदं  
 विवक्षित्वा, लोको ब्रूते तथाविधम् ॥ ७० ॥ संभोगबीजप्रभवोदराभावे वदन्ति च । कन्यामनुदरां सत्यमि-  
 त्यादि व्यवहारतः ॥ ७१ ॥ भावो वर्णादिकस्तेन, सत्यं तु भावतो यथा । नैकवर्णोऽपि नीलस्य, प्रबलत्वाच्छुको  
 हरित् ॥ ७२ ॥ स्थूलस्कन्धेषु सर्वेषु, सर्वे वर्णरसादयः । निश्चयाद्व्यवहारस्तु, प्रबलेन प्रवर्त्तते ॥ ७३ ॥ योगो-  
 ऽन्यवस्तुसंबन्धो, योगसत्यं ततो भवेत् । छत्रयोगाद्यथा छत्री, छत्राभावेऽपि कर्हिचित् ॥ ७४ ॥ हृद्यं साध-  
 र्म्यमौपम्यं, तेन सत्यं तु भूयसा । काव्येषु विदितं यद्वत्तटाकोऽयं पयोधिवत् ॥ ७५ ॥ मृषाभाषाऽपि दशधा,  
 क्रोध १ मानविनिःसृता २ । माया ३ लोभ ४ प्रेम ५ हास्य ६ भय ७ द्वेषविनिःसृताः ८ ॥ ७६ ॥ आख्यायि-  
 कानिःसृता तु, कथास्वसत्यवादिनः ९ । चौर्यादिनाऽभ्याख्यानोऽन्य, उपघातविनिःसृता १० ॥ ७७ ॥ तथाऽऽहुः—  
 “कोहे माणे माया लोभे पेजे तहेव दोसे य । हासे भय अक्खाइय उवघाइयणिस्सिसया दसमा ॥ ७८ ॥”  
 सत्यामृषापि दशधा, प्रथमोत्पन्नमिश्चिता १ । विगतमिश्चिता २ चान्योत्पन्नविगतमिश्चिता ३ ॥ ७९ ॥  
 जीवाजीवमिश्चिते द्वे ५, स्याजीवाजीवमिश्चिता ६ । प्रत्येकमिश्चिता ७ ऽनन्तमिश्चिता ८ ऽद्धाविमिश्रिता ९  
 ॥ ८० ॥ अद्धाद्धामिश्चिते १० त्यत्र, प्रथमोत्पन्नमिश्चिता । उत्पन्नानामनिश्चित्य, संख्यानं वदतो भवेत् ॥ ८१ ॥  
 यथाऽत्र नगरे जाता, नूनं दशाद्यदारकाः । मृतास्तान् वदतोऽप्येवं, भवेद्विगतमिश्चिता ॥ ८२ ॥ एवं च—  
 उत्पन्नांश्च विपन्नांश्च, युगपद्ब्रूदतो भवेत् । उत्पन्नविगतमिश्राह्वयो भेदस्तृतीयकः ॥ ८३ ॥ शङ्खशङ्खनकादीनां,

राशौ तान् जीवतो बहून् । दृष्ट्वाऽल्पांश्च मृतान् जीवराशुक्तौ जीवमिश्रिता ॥ ८४ ॥ तत्रैव च मृतान् भूरीन्,  
दृष्ट्वा खल्पांश्च जीवतः । अजीवराशिरित्येवं, वदतोऽजीवमिश्रिता ॥ ८५ ॥ एतावन्तोऽत्र जीवन्त, एतावन्तो  
मृता इति । तत्रानिश्रित्य वदतो, जीवाजीवविमिश्रिता ॥ ८६ ॥ अनन्तकायनिकरं, दृष्ट्वा प्रत्येकमिश्रितम् ।  
अनन्तकायं तं सर्वं, वदतोऽनन्तमिश्रिता ॥ ८७ ॥ एवं प्रत्येकनिकरमनन्तकायमिश्रितम् । प्रत्येकं वदतः सर्वं,  
भवेत्प्रत्येकमिश्रिता ॥ ८८ ॥ अद्धा कालः स च दिनं, रात्रिर्वा परिगृह्यते । यस्यांशमिश्रिता साऽद्धामिश्रिता  
जायते यथा ॥ ८९ ॥ कञ्चन त्वरयन् कश्चिद्वद्वदुत्तिष्ठ भो लघु । रात्रिर्जातेति दिवसे, रात्रौ च रविरुद्गतः  
॥ ९० ॥ अद्धाद्धा त्वेकदेशः स्याद्रात्रेर्वा दिवसस्य वा । सा मिश्रिता ययाऽद्धाद्धामिश्रिता सा भवेदिह ॥ ९१ ॥  
कश्चिद्यथाऽऽद्य पौरुष्यां, कञ्चन त्वरयन् वदेत् । त्वरस्व जातो मध्यान्ह, एवमेव निशास्वपि ॥ ९२ ॥ या त्वस-  
त्यामृषाभिख्या, भाषा साऽपि जिनेश्वरैः । प्रज्ञसा द्वादशविधा, विविधातिशयान्वितैः ॥ ९३ ॥ आमन्त्रण्या-  
१ ऽऽज्ञापनी २ च, याचनी ३ प्रच्छनी ४ तथा । प्रज्ञापनी ५ प्रत्याख्यानी ६, भाषा चेच्छाऽनुकूलिका ७ ॥ ९४ ॥  
अनभिगृहीता ८ भाषाऽभिगृहीता ९ तथा परा । संदेहकारिणी भाषा १०, व्याकृता ११ ऽव्याकृता १२ तथा  
॥ ९५ ॥ हे देवेत्यादि तत्राद्या, द्वितीया त्वमिदं कुरु । तृतीयेदं ददस्वेति, तुर्योऽज्ञातार्थनोदनम् ॥ ९६ ॥ पञ्चमी  
तु विनीतस्य, विनेयस्योपदेशनम् । यथा हिंसाया निवृत्ता, जन्तवः स्युश्चिरायुषः ॥ ९७ ॥ उक्तं च-“पाणिव-  
हाओ नियत्ता हवन्ति दीहाजया अरोगा य । एमाई पन्नत्ता पन्नवणी वीयरयेहि ॥ ९८ ॥” षष्ठी तु याचमानस्य,

प्रतिषेधात्मिका भवेत् । ससमी पृच्छतः कार्यं, स्वीयानुमतिदानतः ॥ ९९ ॥ कार्यं यथाऽऽरभमाणः, कश्चित्क-  
चन पृच्छति । स प्राहेदं कुरु लघु, ममाप्येतन्मतं सखे ! ॥ १४०० ॥ उपस्थितेषु बहुषु, कार्येषु युगपद्यदि ।  
किमिदानीं करोमीति, कश्चित्कञ्चन पृच्छति ॥ १ ॥ स प्राह सुन्दरं यत्ते, प्रतिभाति विधेहि तत् । भाषाऽन-  
भिगृहीताख्या, सा प्रज्ञसा जिनेश्वरैः ॥ २ ॥ अभिगृहीता तत्रैव, नियतार्थावधारणम् । यथाऽधुनेदं कर्त्तव्यं,  
न कर्त्तव्यमिदं पुनः ॥ ३ ॥ अनेकार्थवादिनी तु, भाषा संशयकारिणी । संशयः सिंधवस्योक्तौ, यथा लवण-  
वाजिनोः ॥ ४ ॥ व्याकृता तु भवेद्भाषा, प्रकटार्थाभिधायिनी । अव्याकृता गभीरार्थाऽथवाऽव्यक्ताक्षराश्रिता,  
॥ ५ ॥ आद्यास्तिस्त्रो दशविधास्तुर्या द्वादशधा पुनः । द्विचत्वारिंशदित्येवं, भाषाभेदा जिनैः स्मृताः ॥ ६ ॥  
स्तोकाः सत्यगिरः शेषास्त्रयोऽसङ्ख्यगुणाः क्रमात् । अभाषकाश्चतुर्भ्योऽपि, स्युरनन्तगुणाधिकाः ॥ ७ ॥ इति  
योगाः ३१ ॥ के के जीवाः कियन्तः स्युरितिदृष्टान्तपूर्वकम् । निरूपणं यत्तन्मानमित्यत्र परिकीर्तितम् ॥ ८ ॥ ३२ ।  
परस्परं कतिपयसजातीयव्यपेक्षया । वक्ष्यते याऽल्पबहुता, साऽत्र ज्ञेया कनीयसी ॥ ९ ॥ ३३ । भूयांसो दिशि  
कस्यां के, जीवाः कस्यां च केऽल्पकाः । एवंरूपाऽल्पबहुता, विज्ञेया दिगपेक्षया ॥ १० ॥ ३४ । प्राप्य पृथ्व्यादित्व-  
मङ्गी, जघन्योत्कर्षतः पुनः । कालेन यावताऽप्नोति, तद्भावं स्यात्तदन्तरम् ॥ ११ ॥ ३५ । विवक्षितभवात्तुल्येऽतुल्ये  
च यद्भवान्तरे । गत्वा भूयोऽपि तत्रैव, यथासंभवमागतिः ॥ १२ ॥ जघन्यादुत्कर्षतश्च, वाराणेतावतो भवेत् ।  
इत्यादि यत्रोच्यतेऽसौ, भवसंवेध उच्यते ॥ १३ ॥ ३६ । सर्वजातीयजीवानां, परस्परव्यपेक्षया । वक्ष्यते याऽल्पब-

हुता, महाल्पबहुताऽत्र सा ॥ १४ ॥ ३७। भवतु सुगमं द्वारैरेभिः सदागमशोभनैर्नगरमिव सश्रीकं जीवास्तिकाय-  
निरूपणम् । विमलमनसां चेतांसीह प्रविश्य परां मुदं, दधतु विविधैरर्थैर्व्यक्तीकृतैश्च पदे ॥ १५ ॥ हरिणी ।  
विश्वाश्चर्यदकीर्तिं कीर्त्तिविजयश्रीवाचकेन्द्रातिषद्राजश्रीतनयोऽतनिष्ठविनयः श्रीतेजपालात्मजः । काव्यं यत्किल  
तत्र निश्चितजगत्तत्त्वप्रदीपोपमे, सर्गो निर्गलितार्थसार्थसुभगः पूर्णस्तुतीयः सुखम् ॥ १६ ॥

॥ इति श्रीलोकप्रकाशे तृतीयः सर्गः समाप्तः ॥ ग्रन्थाग्रं १७३० अक्षराणि १० ॥

॥ अथः चतुर्थः सर्गः प्रारभ्यते ॥

द्वाराण्येवं वर्णितानि, सप्तत्रिंशदिति क्रमात् । निर्दिश्यन्तेऽथ संसारिजीवेष्वमूनि तत्र च ॥ १ ॥ ओघतो  
भाव्यते संसारिषु द्वारकदम्बकम् । आदौ ततो विशेषण, प्रत्येकं भावयिष्यते ॥ २ ॥ द्विधा संसारिणो जीवा-  
स्त्रसंस्थावरभेदतः । त्रिविधाः स्युस्त्रिभिर्वैदेर्गतिभेदैश्चतुर्विधाः ॥ ३ ॥ एकद्वित्रिचतुःपञ्चेन्द्रिया इति च पञ्चधा ।  
षोढा कायप्रकारैः स्युर्भवन्त्येवं च सप्तधा ॥ ४ ॥ एकाक्षा बादराः सूक्ष्माः, पञ्चाक्षाः संज्ञ्यसंज्ञिनः । चत्वा-  
रोऽमी विकलाक्षैस्त्रिभिः सह समन्विताः ॥ ५ ॥ चतुर्वैकेन्द्रियाः सूक्ष्मान्यपर्यासान्यभेदतः । पञ्चाक्षा विक-  
लाक्षाश्च, भवन्तीत्येवमष्टधा ॥ ६ ॥ अण्डजादिभेदतोऽष्टौ, त्रसास्तत्राण्डजाः किल । पक्षिसर्पाद्या रसोत्था, मद्य-  
कीटादयोऽङ्गिनः ॥ ७ ॥ जरायुजा नृगवाद्या, यूकाद्याः स्वेदजा मताः । संमूर्च्छजा जल्लुकाद्याः, पोतजाः

कुञ्जरादयः ॥ ८ ॥ उद्भेदजाः खञ्जनाद्याः, देवाद्याश्चौपपातिकाः । स्यावरेणैकेन युक्ता, नवधेत्यङ्गिनो मताः ॥ ९ ॥ अथवा—नवधा स्यावराः पञ्च, पञ्चाक्षविकलैर्युताः । दशधा विकलैः क्षमाद्यैः, पञ्चाक्षैः संज्ञयसंज्ञिभिः ॥ १० ॥ स्यावरैर्विकलैः पञ्चेन्द्रियैश्च वेदतस्त्रिभिः । एकादश द्वादश स्युः, कायैः पर्यासकापरैः ॥ ११ ॥ पर्यासापर्यासकैश्च, स्यावरैस्त्रिविधैस्त्रयैः । वेदभेदाद्भवन्त्येवं, त्रयोदशविधाः किल ॥ १२ ॥ प्रागुक्ताः सप्तधा पर्यासकापर्यासभेदतः । चतुर्दशविधा जीवाः, स्युः पञ्चदशधाम्यमी ॥ १३ ॥ पञ्चाक्षा नरतिर्यञ्चस्त्रिविधा वेदभेदतः । देवा द्विधा नारकाश्चेत्येवं पञ्चेन्द्रिया नव ॥ १४ ॥ द्विविधा बादरैकाक्षाः, पर्यासापरभेदतः । सूक्ष्मैकाक्षाः विकलाक्षाः, स्युः पञ्चदशसंयुताः ॥ १५ ॥ तिर्यञ्चः पञ्चधैकाक्षादिकाः पञ्चाक्षसीमकाः । नृदेवनारकाश्चाष्टाप्येते पर्यासकापराः ॥ १६ ॥ इति षोडश भेदाः ॥ प्रागुक्ता नवधा पञ्चेन्द्रियाश्च पञ्चधैकत्वाः । त्रिविधा विकला एवं, स्युः सप्तदशधाऽङ्गिनः ॥ १७ ॥ प्रागुक्ता नवधा जीवाः, पर्यासापरभेदतः । भवन्त्यष्टादशविधा, जीवा एवं विवक्षिताः ॥ १८ ॥ पञ्चाक्षा नवधा प्राग्वद्दशधा च परेऽङ्गिनः । पर्यासान्याः स्थूलसूक्ष्मैकाक्षाः सविकलेन्द्रियाः ॥ १९ ॥ एकोनविंशतिविधा, भवन्त्येवं शरीरिणः । प्रागुक्ता दशधा पर्यासान्ये विंशतिधेति च ॥ २० ॥ स्यावरा विंशतिः सूक्ष्मान्यपर्यासान्यभेदतः । त्रसेन च समायुक्ता, एकविंशतिधाऽङ्गिनः ॥ २१ ॥ पूर्वोदिताः प्रकारा ये, एकादश शरीरिणाम् । द्वाविंशतिविधाः पर्यासान्यभेदाद् द्विधाकृताः ॥ २२ ॥ एवं विवक्षाचशतो, जीवा भवन्त्यनेकधा । जीवानामोद्यतः स्थानं, लोकः सर्वोऽप्युदीरितः ॥ २३ ॥ द्वाराणि पर्यास्यादीनि, सर्वाण्यप्यविशेषतः ।

संभवन्त्योद्यतो जीवे, विज्ञेयानि यथाऽऽगमम् ॥ २४ ॥ इति सामान्यतः संसारिजीवनिरूपणम् ॥ संसारिणो द्विधोक्ताः प्राक्, त्रसस्यावरभेदतः । स्यावरास्तत्र पृथ्व्यंबुतेजोवायुमहीरूहः ॥ २५ ॥ पञ्चामी स्यावराः स्याव-  
राख्यकर्मोदयात्तिकल । हुताशमरुतौ तत्र, जिनैरुक्तौ गतित्रसौ ॥ २६ ॥ इति जीवाभिगमाभिप्रायेण,  
आचाराङ्गनिर्युक्तित्वृत्त्यभिप्रायेण तु 'दुविहे'त्यादि, त्रसा एव जीवास्त्रसजीवाः, लब्धित्रसाः गतित्रसाश्च,  
लब्ध्या तेजोवायू त्रसौ इति, अन्ये च नारकादयो गतित्रसा इति तात्पर्यं ॥ वनस्पतिश्च प्रत्येकः,  
साधारण इति द्विधा । सर्वेऽमी बादराः सूक्ष्मा, विना प्रत्येकभूरूहम् ॥ २७ ॥ एकादशैकेन्द्रियाः स्युरेवं  
प्रत्येकसंयुताः । अपर्यासाश्च पर्यासा, एवं द्वाविंशतिः कृताः ॥ २८ ॥ तत्र क्षमाभोऽग्निपवनाः, साधारण-  
वनस्पतिः । एतेऽपर्यासपर्यासा, दशैवं सूक्ष्मदेहिनः ॥ २९ ॥ सूक्ष्मनामकर्मयोगाद्ये प्रासाः सूक्ष्मतामिह ।  
चर्मचक्षुरगम्यास्ते, सूक्ष्माः पृथ्व्यादयः स्मृताः ॥ ३० ॥ सूक्ष्माः साधारणवनस्पतयो येऽत्र शंसिताः । ते  
च सूक्ष्मनिगोदा इत्युच्यन्ते श्रुतकोविदैः ॥ ३१ ॥ अनन्तानामसुमतामेकसूक्ष्मनिगोदिनाम् । साधारणं  
शरीरं यत्, स निगोद इति स्मृतः ॥ ३२ ॥ तच्चैकं सर्वतद्वासिसंबन्धि स्तिबुकाकृति । औदारिकं स्यात्प्रत्येकं,  
त्वेषां तैजसकर्मणे ॥ ३३ ॥ ते सहोच्छ्वासनिःश्वासाः, समं चाहारकारिणः । अनन्ता अतिसूक्ष्मेऽङ्गे, सहन्ते  
हन्त यातनाम् ॥ ३४ ॥ तथोक्तं—“जं नरए नेरइया दुक्खं पावंति गोअमा ! तिकखं । तं पुणं निगोअजीवा  
अणन्तगुणियं वियाणाहि ॥ ३५ ॥” सूक्ष्मा अनन्तजीवात्मका निगोदा भवन्ति भुवनेऽस्मिन् । पृथ्व्यादिसर्व-

जीवासंख्येयकसंमिता असंख्येयाः ॥ ३६ ॥ गीतिः ॥ भगवतीवृत्तौ ॥ एभिः सूक्ष्मनिगोदैश्च, निचितोऽस्य-  
 खिलोऽपि हि । लोकोऽञ्जनचूर्णपूर्णसमुद्भवत्समन्ततः ॥ ३७ ॥ जीवाभिगमवृत्तौ । असंख्येयैर्निगोदैश्च, स्यादेकः  
 किल गोलकः । गोलकास्तेऽप्यसंख्येया, भवन्ति सुवनत्रये ॥ ३८ ॥ गोलकप्ररूपणा चैवं—षड्दिशं यत्र लोकः स्या-  
 तत्र संपूर्णगोलकः । निष्पद्यते तन्मध्ये च, स्यादुत्कृष्टपदं खलु ॥ ३९ ॥ भित्त्यासन्नापवरकोणान्तिमप्रदेशकम् ।  
 देशोऽनुकुर्यान्निदिशमलोकावरणेन यः ॥ ४० ॥ तत्र खण्डस्य गोलस्य, निष्पत्तिः सकलस्य न । स्याज्जघन्यपदं  
 तस्मिन्, स्पष्टमल्पैर्निगोदैकैः ॥ ४१ ॥ लोकान्तर्यत्र कुत्रापि, संस्थितः स्यान्निगोदकः । एकोऽङ्गुलासंख्यभागमि-  
 तक्षेत्रावगाहनः ॥ ४२ ॥ अन्येऽपि तत्रासंख्येयास्तावन्मात्रावगाहनाः । अन्योऽन्यानुप्रवेशेन, स्थितास्सन्ति  
 निगोदकाः ॥ ४३ ॥ तत्रान्यापेक्षया प्राज्यैः, स्पष्टं जीवप्रदेशकैः । विवक्षणीयमुत्कृष्टपदमेकप्रदेशकम् ॥ ४४ ॥  
 तस्यामेव निगोदावगाहनायां समन्ततः । अन्ये निगोदास्तिष्ठन्ति, प्रदेशवृद्धिहानितः ॥ ४५ ॥ विवक्षितनि-  
 गोदस्य, सुक्त्वा कांश्चित्प्रदेशकान् । आक्रम्य चापरानेतैरवस्थितैर्निगोदैकैः ॥ ४६ ॥ विवक्षितममुश्चद्विस्तदु-  
 त्कृष्टपदं किल । एको निष्पाद्यते गोलो, ह्यसंख्येयनिगोदकः ॥ ४७ ॥ तथोक्तं—“उक्कोसपयममोचुं निगोअओ-  
 गाहणाए सवत्तो । निप्फाइज्जइ गोलो पएसपरिबुद्धिहाणीहिं ॥ ४८ ॥” अथ गोलकमाश्रित्यैतमेव प्रोक्तलक्ष-  
 णम् । अन्यो निष्पद्यते गोलो, सुक्त्वोत्कृष्टपदं हि तत् ॥ ४९ ॥ निरुक्तगोलकोत्कृष्टपदास्पृशिनिगोदके । परि-

१ वनस्पतेरुपादानमापः, ताश्च स्तिबुकसंस्थाना इति निगोदा अपि तथा, यद्वा षट्स्वपि दिक्षु मध्यबिन्दोः समावगाहान् गोलकनिष्पत्तिः



कल्प्योत्कृष्टपद्मन्यगोलककल्पनात् ॥ ५० ॥ इत्येकनिगोदावगाहनाप्रमिते किल । क्षेत्रे भवति निष्पत्ति-  
रेककगोलकस्य वै ॥ ५१ ॥ चिवक्षितनिगोदावगाहनायास्तु येऽधिकाः । निगोदांशास्तत्प्रदेशहानिस्थित्या  
व्यवस्थिताः ॥ ५२ ॥ विवक्षणीयास्ते गोलकान्तरानुप्रविष्टकाः । एवं गुरुपदेशेन, ज्ञेया गोलकपद्धतिः ॥ ५३ ॥  
उक्तं हि—“तत्तोच्चिय गोलाओ उक्कोसपयं मुहत्तु जो अण्णो । होइ निगोओ तम्मिवि अन्नो निष्फज्जइ गोलो  
॥ ५४ ॥ एवं निगोयमित्ते खेत्ते गोलस्स होइ निष्फत्ती । एवं निष्फज्जंते लोगे गोला असंखिज्जा ॥ ५५ ॥” स्थापना,  
इत्याद्यर्थतो भगवतीशतक ११ उद्देशके १० ॥” निगोदा निचिताश्चैतेऽनन्तानन्ताङ्गिभिस्तथा । निर्गच्छद्विर्यथा  
नित्यं, न ह्येकोऽपि स हीयते ॥ ५६ ॥ यद्व्यावहारिकाङ्गिभ्यो, यावन्तो यान्ति निर्धृतिम् । निर्यान्ति तावन्तो-  
ऽनादिनिगोदेभ्यः शरीरिणः ॥ ५७ ॥ तथोक्तं—“सिज्झंति जत्तिया किर इह संववहाररासिमज्झाओ । इति  
अणाइवणस्सइमज्झाओ तत्तिया तंमि ॥ ५८ ॥” इत्यादि प्रज्ञापनावृत्तौ ॥ अनन्तेनापि कालेन, यावन्तः स्युः  
शिवं गताः । सर्वेऽप्येकनिगोदैकानन्तभागमिता हि ते ॥ ५९ ॥ कालेन भाविनाऽप्येवमनन्ता मुक्तिगामिनः ।  
चिन्त्यन्ते तैः समुदितास्तथापि नाधिकास्ततः ॥ ६० ॥ एवं च—न तादृग् भविता कालः, सिद्धाः सोपचया अपि ।  
यत्राधिका भवन्त्येकनिगोदानन्तभागतः ॥ ६१ ॥ तथाऽऽहुः—“जइया य होइ पुच्छा जिणाण मग्गंमि उत्तरं  
तइया । इक्कस्स निगोअस्स य अणंतभागो उ सिद्धिगओ ॥ ६२ ॥” निगोदेऽपि द्विधा जीवास्तत्रैके व्यावहा-  
रिकाः । व्यवहारादतीतत्वात्परे चाव्यवहारिकाः ॥ ६३ ॥ सूक्ष्मान्निगोदतोऽनादेर्निर्गता एकशोऽपि ये ।

पृथ्यादिव्यवहारं च, प्रासास्ते व्यावहारिकाः ॥ ६४ ॥ सूक्ष्मानादिनिगोदेषु, यान्ति यद्यपि ते पुनः । ते प्रासव्यव-  
 हारत्वात्तथापि व्यहारिणः ॥ ६५ ॥ कदापि ये न निर्योता, बहिः सूक्ष्मनिगोदतः । अव्यावहारिकास्ते स्युर्दे-  
 रीजातमृता इव ॥ ६६ ॥ तदुक्तं विशेषणवत्यां—“अत्थि अणंता जीवा जेहिं न पत्तो तसाइपरिणामो । तेऽवि  
 अणंताणंता निगोअवासं अणुहवंति ॥ ६७ ॥” इति सूक्ष्माणां भेदाः १ ॥ एभिर्लोकोऽखिलो व्यासः, कज्जलेनेव  
 कुम्पिका । कापि प्रदेशो नास्येभिर्विहीनः पुद्गलैरिव ॥ ६८ ॥ इति स्थानम् २ । आद्याश्चतस्रस्तिष्ठः स्युरेषां  
 पर्याप्तयः क्रमात् । पर्याप्तान्येषामथायुः, श्वासः कायबलं तथा ॥ ६९ ॥ त्वनिन्द्रियं चेत्यमीषां, प्राणाश्चत्वार ईरि-  
 ताः । ३-४ । संख्या योनिकुलानां तु पृथगेषां न लक्ष्यते ॥ ७० ॥ ततश्च-संख्या योनिकुलानां या, बादराणां प्रव-  
 क्ष्यते । एतेषामपि सैवामी, सर्वे संवृतयोनयः ॥ ७१ ॥ इति पर्याप्त्यादिद्वारचतुष्टयम् ५-६ । अन्तर्मुहूर्त्तमुत्कृष्टा,  
 भवत्येषां भवस्थितिः । जघन्या क्षुल्लकभवरूपमन्तर्मुहूर्त्तकम् ॥ ७२ ॥ तथोक्तम्—“दससहससमा सुरनार-  
 याण सेसाण खुडुभवो” इति भवस्थितिः, । सूक्ष्मनिगोदजीवानां, त्रिधा कायस्थितिर्भवेत् । अनाद्यन्ताऽना-  
 दिसान्ता, साद्यन्ता चेति भेदतः ॥ ७४ ॥ सूक्ष्मानिगोदतोऽनादेर्निर्गता न कदापि ये । नैवापि  
 निर्गमिष्यन्ति, तेषामाद्या स्थितिर्भवेत् ॥ ७५ ॥ अनन्तपुद्गलपरावर्त्तमाना भवेदियम् । सन्ति चैवंविधा  
 जीवा, येषामेषा स्थितिर्भवेत् ॥ ७६ ॥ यदुक्तं—“सामग्गिअभावाओ ववहारियरासिअप्पवेसाओ । भव्वावि  
 ते अणंता जे सिद्धिसुहं न पावंति ॥ ७७ ॥” निगोदात्तसूक्ष्मतो ये च, निर्गता न कदाचन । निर्योत्यन्ति पुन-

जातु, स्थितिस्तेषां द्वितीयिका ॥ ७८ ॥ अनन्तपुद्गलपरावर्तमाना त्वसावपि । गतस्य कालस्यानन्त्यात्के-  
षांचिद्भाविनोऽपि च ॥ ७९ ॥ अनादिस्थितिका न स्युर्यद्यनन्ता निगोदिनः । तदा वक्ष्यमाणवनस्पति-  
कायस्थितिक्षये ॥ ८० ॥ कृते कायपरावर्त्ते, निखिलैर्वनकार्यैः । वनस्पतीनां निर्लेपोऽनभीष्टोऽपि प्रसज्यते  
॥ ८१ ॥ अनारतं किंच मुक्तिं, गच्छद्भिर्भव्यदेहिभिः । अचिरादेव जगति, भव्याभावः प्रसज्यते ॥ ८२ ॥  
मुक्तिमार्गव्यवच्छेदोऽप्येतच्च नेष्यते बुधैः । सन्तीति प्रतिपत्तव्यं, ततोऽनादिनिगोदिनः ॥ ८३ ॥ इत्याद्य-  
धिकं प्रज्ञापनाष्टादशपदवृत्तितोऽवसेयं ॥ पुनः प्राप्ता निगोदं येऽनुभूय व्यवहारिताम् । कायस्थितिः स्यात्साद्य-  
न्ता, तेषां तां वंचिम मानतः ॥ ८४ ॥ उत्सर्पिण्यवसर्पिण्यः, संख्यातीताः प्रकीर्त्तिताः । कालतः क्षेत्रतश्चास्याः,  
स्थितेर्मानमथ भुवे ॥ ८५ ॥ लोकाकाशमितासंब्यल्लखण्डानां प्रदेशकाः । एकैकस्यापहारेण, ह्रियमाणाः  
क्षणे क्षणे ॥ ८६ ॥ यावद्भिः कालचक्रैः स्युर्निर्लेपा मूलतोऽपि हि । तावन्ति तानि स्यात्कायस्थिनिरेषां तृती-  
यिका ॥ ८७ ॥ कालचक्राण्यसंख्यानि, भवन्त्येतानि संख्यया । कालतो हि सूक्ष्मतरं, क्षेत्रमाहुर्जिनेश्वराः  
॥ ८८ ॥ यतोऽङ्गुलमिताकाशश्रेण्या अभ्रप्रदेशकाः । गण्यमानाः समानाः स्युरसंख्योत्सर्पिणीक्षणैः ॥ ८९ ॥

१ सर्वेषां मूलस्थानं निगोदो, जघन्यतमचैतन्यशक्तेस्तत्रैव सत्त्वात्, न च तच्चैतनातोऽल्पा चेतनाऽन्यत्र कुत्रापि, अवसानं चान्त्यमत्र,  
उत्कृष्टोऽन्तः सिद्धत्वे, स च प्रयत्नातिरेकसाध्यः, निगोदीयजघन्यता तु स्वभावसिद्धा, किंच-नान्यत् स्थानमनन्तानाममुमेतां संसारे, ततो-  
ऽप्यनादिनिगोदसत्ता ।

यदाहुः—“सुहुमो य होइ कालो तत्तो सुहुमयरं हवइ खित्तं । अङ्गुलसेढीमित्ते ओसप्पिणिओ असंखिज्जा ॥ ९० ॥” सूक्ष्मक्ष्मास्मोऽग्निमस्तां, कालतः क्षेत्रतोऽपि च । स्यात्कायस्थितिरैव, सूक्ष्मत्वेऽपि तथौघतः ॥ ९१ ॥ एकेन्द्रियत्वविर्यक्त्वासंज्ञित्वेषु प्रसङ्गतः । वनस्पतित्वे क्लीबत्वे, कायस्थितिमथ ब्रुवे ॥ ९२ ॥ आव-  
 ल्यसंख्यभागस्य, यावन्तः समयाः खलु । स्युः पुद्गलपरावर्त्तास्तावन्तः कायसंस्थितिः ॥ ९३ ॥ सर्वेषामियमु-  
 त्कृष्टा, कायस्थितिरुदाहृता । जघन्या तु भवेदन्तर्मुहूर्त्तमविशेषतः ॥ ९४ ॥ इति कायस्थितिः ८॥ तैजसं कामर्षेण  
 चौदारिकं चेति वपुस्त्रयम् । पृथ्व्यादिसूक्ष्मजीवानां, प्रज्ञप्तं परमेष्ठिभिः ॥ ९५ ॥ निगोदानां त्वनन्तानामेकमौ-  
 दारिकं वपुः । सर्वसाधारणं द्वे चापरे प्रत्येकमीरिते ॥ ९६ ॥ इति देहाः ९ ॥ एकेन्द्रियाणां संस्थानं, सर्वेषां हुण्ड-  
 मीरितम् । तत्राप्येष विशेषस्तु, दृष्टो दृष्टजगन्नयैः ॥ ९७ ॥ मत्सूरचन्द्रसंस्थाना, सूक्ष्मा क्षोणी द्विधापि हि ।  
 सूक्ष्माः स्तिबुकसंस्थाना, आपः पापहरैः स्मृताः ॥ ९८ ॥ सूचीकलापसंस्थानं, तेजो वायुध्वजाकृतिः । सूक्ष्मो  
 निगोदोऽनियतसंस्थानः परिकीर्त्तितः ॥ ९९ ॥ इति जीवाभिर्गमाभिप्रायः ॥ संग्रहणीवृत्तौ च निगोदौदारिक-

१ यद्यप्यतीन्द्रियार्थवेदिज्ञानवेद्यानि सूक्ष्मबादराह्मिनां प्रत्येकानां संस्थानानि तथापि चतुरस्त्रादिसर्वसंस्थानानां पृथ्व्यां सत्तादर्शनात्  
 सुखावगम्यता । २ अनेकानामप्यप्यायानां विन्दुसंस्थानोपलब्धेः ३ बादरतेजसः प्रत्यक्षेण सूक्ष्माग्रत्वं दृश्यते, तथाऽन्यस्यापि ४ अत एव  
 बालुकास्वाकारो वायुजन्यः, ऊर्ध्वभागादधोभागेऽपि वायोरागमश्च ५ व्यवहार्यभावाच्चैकतमत् संस्थानं, संग्रहण्यादौ जलसंस्थानमनुश्रित्य  
 तन्मूलत्वाद्धनस्पतेः ।

देहं स्तिबुकाकारमुक्तमिति ज्ञेयं ॥ इति संस्थानं १०॥ अङ्गुलासंख्यांशमानं, सूक्ष्मैकेन्द्रियदेहिनाम् । सामान्यतः शरीरं स्याद्विशेषतस्तु वक्ष्यते ॥ १००॥ इतिदेहमानं ११॥ कषायाणां वेदनाया, मृत्योश्चेति जिनैस्त्रयः । निरूपिताः समुद्घाताः, सूक्ष्मैकाक्षदशीरिणाम् ॥ १०१॥ इतिसमुद्घाताः १२॥ एकेन्द्रियेषु सर्वेषु, विकलेन्द्रियकेषु च । संख्येयायुर्गर्भजेषु, तिर्यक्पञ्चेन्द्रियेष्वपि ॥ १०२॥ तादृशेष्वेव मर्त्येषु, तेषु संमूर्च्छिमेषु च । एते विपद्योत्पद्यन्ते, सूक्ष्मा दशविधा अपि ॥ ३ ॥ तेजोऽनिलौ तु नवरं, नोत्पद्येते स्वभावतः । मनुष्येष्विति गच्छन्ति, ते पूर्वोक्तेषु तान् विना ॥ ४॥ इतिगतिः १३॥ उत्पद्यन्ते च पूर्वोक्ताः, सूक्ष्मैकाक्षेषु तेऽखिलाः । स्वस्वकर्मानुभावेन, गरिष्ठेन वशीकृताः ॥ ५ ॥ नारका निर्जरास्तिर्यग्नराश्चासंख्यजीविनः । नैपां सूक्ष्मेषु गमनं, न चाप्यागमनं ततः ॥ ६ ॥ गतिष्वेवं चतसृषु, संक्षेपात्ते विवक्षिताः । द्विगतयो ह्यागतयो, भवन्ति सूक्ष्मदेहिनः ॥ ७ ॥ तेजोऽनिलौ तु नृभवे, नोत्पद्येते स्वभावतः । ततस्त एकगतयोऽपि च ॥ ८ ॥ सूक्ष्मेषु पृथ्वीसलिलतेजोऽनिलेषु जन्तवः । उत्पद्यन्ते क्यवन्ते च, असंख्येया निरन्तरम् ॥ ९ ॥ वनस्पतौ त्वनन्तानामुत्पत्तिविलयौ सदा । स्वस्थानतः परस्थानान्त्वसंख्यानां गमागमौ ॥ १० ॥ एकस्यापि निगोदस्यासंख्यांशोऽनन्तजीविकः । जायते म्रियते शश्वत्, किं पुनः सर्वमीलने ? ॥ ११ ॥ तथाहि-विवक्षितनिगोदस्य, विवक्षितक्षणे यथा । असंख्येयतमो भाग, एक उद्धर्तते ध्रुवम् ॥ १२ ॥ उत्पद्यतेऽन्यस्तथैव, द्वितीयसमयेऽपि हि । एक उद्धर्ततेऽसंख्यभाग उत्पद्यतेऽपरः ॥ १३ ॥ उद्धर्तनोपपातावित्येवं स्यातां प्रतिक्षणम् । यथैकस्य निगोदस्यासं-

ह्यभागस्य सर्वदा ॥ १४ ॥ तथैवान्यनिगोदानामपि त्रैलोक्यवर्त्तिनाम् । उद्धर्त्तनोपपातौ स्तोऽसंख्यांशस्य  
 पृथक् पृथक् ॥ १५ ॥ उद्धर्त्तनोपपाताभ्यां, भवद्भ्यामित्यनुक्षणम् । परावर्त्तन्ते निगोदा, अन्तर्मुहूर्त्तमात्रतः  
 ॥ १६ ॥ जायमानैर्द्रियमाणैरन्तर्मुहूर्त्तजीविभिः । निगोदिभिर्नवनवैः, स्युः शून्यास्तु मनाग्न न ते ॥ १७ ॥  
 तथोक्तं—“एगो असंखभागो वदद् उवद्वणोववायंमि । एगनिगोए निचं एवं सेसेसुवि स एव ॥१॥ अंतोमुहु-  
 त्तमित्ता ठिई निगोआण जं विनिदिद्धा । पल्लद्वति निगोआ तम्हा अंतोमुहुत्तेणं ॥१८॥” एषामुत्पत्तिमरणे, विर-  
 हस्तु न विद्यते । यज्जायन्ते त्रियन्ते चासंख्यानन्ता (व्यन्तेऽसंख्यांशोऽनन्ता) निरन्तरम् ॥१९॥ इत्यागतिः ॥१४॥  
 अनन्तरासिः समये, सिद्धिर्वादरवद् बुधैः । ज्ञेयैषां प्राच्यशास्त्रेषु, विभागेनाविवक्षणात् ॥ २० ॥ इति द्वारद्वयं  
 १५-१६ ॥ कृष्णा नीला च कापोती, लेख्यात्रयमिदं भवेत् । सर्वेषां सूक्ष्मजीवानामित्युक्तं सूक्ष्मदर्शिभिः ॥२१॥  
 इतिलेख्याः १७ ॥ निर्व्याघातं प्रतीत्येषामाहारः षड्दिगुद्भवः । भवेद्द्व्याघातमाश्रित्य, त्रिचतुष्पञ्चदिग्भवः ॥२२॥  
 इत्याहारदिक् १८ ॥ न संहननमेतेषां, संभवत्यस्यभावतः । मतान्तरेण चैतेषां, सेवार्त्तं तदुरीकृतम् ॥२३॥ इति संह-  
 ननानि १९ ॥ सर्वे कषायाः संज्ञास्तु, स्युश्चतस्रोऽथवा दश । इद्रियं चैकमाख्यातमेतेषां स्पर्शनेन्द्रियम् ॥२४॥ इति-  
 द्वारत्रयं २०-२१-२२ ॥ भूतभाविभवद्भावस्वभावालोचनात्मिका । संज्ञा नैकेन्द्रियाणां स्यात्तदेतेऽसंज्ञिनः स्मृताः  
 ॥२५॥ इति संज्ञिता २३ ॥ अमी जिनेश्वरैः क्लीववेदा एव प्रकीर्त्तिताः । वेदस्त्वव्यक्तरूपः स्यादेषां संज्ञाकषायवत्  
 ॥२६॥ इति वेदः २४ ॥ संक्लिष्टपरिणामत्वात्सर्वैकेन्द्रियदेहिनाम् । मिथ्यादृष्टय एवामी, निर्दिष्टाः परमेष्ठिभिः

॥ २७ ॥ इति दृष्टिः २५ ॥ मत्यज्ञानश्रुताज्ञाने, सूक्ष्मैकेन्द्रियदेहिनाम् । ते अप्यन्यतमलिपष्टे, शेषजीवव्यपेक्षया ॥ २८ ॥ इति ज्ञानं २६ ॥ चतुर्षु दर्शनेष्वेषामचक्षुर्दर्शनं भवेत् । उपयोगास्त्रयोऽज्ञानद्वयमेकं च दर्शनम् ॥ २९ ॥ निराकारोपयोगाः स्युरचक्षुर्दर्शनाश्रयात् । द्वयज्ञानतस्तु साकारोपयोगाः सूक्ष्मदेहिनः ॥ ३० ॥ इतिद्वारद्वयं २७-२८ ॥ आहारकाः सदाप्येते, स्युर्विग्रहगतिं विना । तस्यां त्वनाहारका अप्येते त्रिचतुरान्क्षणान् ॥ ३१ ॥ एषासुत्पन्नमात्राणामोजआहार ईरितः । लोमाहारस्ततो द्वेधाप्यनाभोगज एव च ॥ ३२ ॥ सचित्तः स्यादचित्तः स्यादुभयात्मापि कर्हिचित् । आहारे चान्तरं नास्ति, सदाहारार्थिनो ह्यमी ॥ ३३ ॥ तथोक्तं प्रज्ञापनायां—“पुढवीकाहयस्स णं भंते ! केवहकालस्स आहारट्ठे समुप्पज्जइ?, गो! अणुसमयं अचिरहिए, एवं जाव वणस्सइकाइया” इति, इत्याहारकत्वं २९ । आद्यमेव गुणस्थानमेकं सूक्ष्मशरीरिणाम् । अनाभोगिकमिथयात्ववतामेषां निरूपितम् ॥ ३४ ॥ इति गुणाः ३० ॥ दशानामपि सूक्ष्माणां, त्रयो योगाः प्रकीर्त्तिताः । औदारिकस्तन्मिश्र, कर्मणश्चापि विग्रहे ॥ ३५ ॥ इति योगाः ३१ ॥ असंख्येयलोकमाननभःखण्डप्रदेशकैः । तुल्याः सूक्ष्माग्निपृथ्व्यम्बुमरुतः किंतु तत्र च ॥ ३६ ॥ लोकाकाशमिताः खण्डा, असंख्येया अपि क्रमात् । अग्नादिषु भूरिभूतिरभूरितमा मताः ॥ ३७ ॥ पर्यासापर्याससूक्ष्मबादरानन्तकायिकाः । चत्वारोऽपि स्युरनन्तलोकाकाशांशसंमिताः ॥ ३८ ॥ अयं भावः—लोकाकाशाप्रदेशेषु, निगोदसत्कजन्तुषु । प्रत्येकं स्थाप्यमानेषु, पूर्येतेऽसावनन्तशः ॥ ३९ ॥ तत्रापि—बादरसाधारणेभ्यः, पर्यासेभ्यो भवन्ति हि । अपर्यासा बादरा ये, तेऽसंख्येयगुणाधिकाः ॥ ४० ॥ बादरापर्यासकेभ्यः,

सूक्ष्मापर्यासका इमे । असंख्येयगुणास्तेभ्यः, सूक्ष्मपर्यासकास्तथा (असंख्यघ्नाः सूक्ष्मपर्यासकाः संख्यगुणास्ततः) ॥४१॥ इति मानं ३२ ॥ सूक्ष्मास्तेजस्कायिकाः स्युः, सर्वस्तोकास्ततः क्रमात् । सूक्ष्मक्षमाम्बुमरुतो, विशेषाभ्य-  
 धिकाः स्मृताः ॥ ४२ ॥ असंख्येयलोकमाननभःखण्डप्रदेशकैः । तुल्याः सर्वेऽप्यमी किंतु, यथोत्तराधिका-  
 धिकाः ॥ ४३ ॥ असंख्येयगुणाः सूक्ष्मवायुभ्यः स्युर्निगोदकाः । असंख्येयप्रमाणत्वादेतेषां प्रतिगोलकम् ॥४४॥  
 तेभ्योऽनन्तगुणाः सूक्ष्माः, स्युर्वनस्पतिकायिकाः । तेभ्यः सामान्यतः सूक्ष्मा, विशेषाभ्यधिकाः स्मृताः ॥४५॥  
 खखजातिष्वपर्यासकैर्भ्योऽसंख्यगुणा मताः । पर्यासका यदेतेऽन्यापेक्षयाऽधिकजीविनः ॥ ४६ ॥ उत्पद्यन्ते  
 तैश्चैकापर्यासकस्य निश्रया । पर्यासका असंख्येयास्ततोऽमी बहवो मताः ॥ ४७ ॥ तथोक्तमाचाराङ्गवृत्तौ-  
 “सूक्ष्मा अपि पर्यासकापर्यासकभेदेन द्विधा एव, किंत्वपर्यासकनिश्रया पर्यासकाः समुत्पद्यन्ते, यत्र चैको-  
 ऽपर्यासकस्तत्र नियमादसंख्येयाः पर्यासाः स्यु”रित्युक्तमिति ज्ञेयं । अत एवैकेन्द्रियाः स्युः, सामान्यतो विव-  
 क्षिताः । पर्यासा एव भूयांसो, जीवा अप्योद्यतस्तथा ॥४८॥ इति लघ्व्यल्पबहुता ३३ । दिशामपेक्षयाऽत्यल्पबहुतैषां  
 न संभवेत् । अमी प्रायः सर्वलोकापन्नाः सर्वत्र यत्समाः ॥ ४९ ॥ तथोक्तं प्रज्ञापनावृत्तौ-“इदं ह्यल्पबहुत्वं बाद-  
 रानधिकृत्य द्रष्टव्यं, न सूक्ष्मान्, सूक्ष्माणां सर्वलोकापन्नानां प्रायः सर्वत्र समत्वात्” इति दिगपेक्षयाऽल्पब-  
 हुता, ३४ । ओद्यतः सूक्ष्मजीवानामन्तरं यदि चिन्त्यते । अन्तर्मुहूर्त्तं सूक्ष्मत्वे, जघन्यं कथितं जिनैः ॥५०॥ यदु-  
 त्पद्य बादरेषु, सूक्ष्मः संत्यज्य सूक्ष्मताम् । स्थित्वा तत्रान्तर्मुहूर्त्तं, पुनः सूक्ष्मत्वमाप्नुयात् ॥५१॥ उत्कर्षतः कालच-



क्राण्यसंख्येयानि तानि च । निष्पाद्यान्यहुलासंख्यांशस्थत्वांशमितैः क्षणैः ॥५२॥ अयं भावः—एकस्मिन्नहुलासं-  
ख्यभागे येऽअप्रदेशकाः । यावन्ति कालचक्राणि, हृतैस्तैः स्युः प्रतिक्षणम् ॥ ५३ ॥ उत्कर्षतो बादरत्वे, तावती  
वर्णिता स्थितिः । तां समाप्य पुनः सौक्ष्म्यप्राप्तौ युक्तमदोऽन्तरम् ॥ ५४ ॥ सूक्ष्मक्षमाग्भोऽग्निमरुतामिह प्रत्ये-  
कमन्तरम् । लघु स्यादन्तर्मुहूर्त्तमनन्ताद्द्वामितं गुरु ॥ ५५ ॥ तच्च सूक्ष्मक्षमादिजन्योः, सूक्ष्मस्थूलवनस्पतौ ।  
गत्वा स्थित्वाऽनन्तकालं, सूक्ष्मक्षमादित्वमीयुषः ॥ ५६ ॥ वनस्पतेश्च सूक्ष्मस्यान्तरमुत्कर्षतो भवेत् । कालच-  
क्राण्यसंख्येयलोकमानानि पूर्ववत् ॥ ५७ ॥ तच्च सूक्ष्मक्षमादितयोत्पद्य सूक्ष्मवनस्पतेः । स्थित्वोक्तकालं पुनर-  
प्युत्पन्नस्य वनस्पतौ ॥ ५८ ॥ न संभवति चैतेषामनन्तकालमन्तरम् । विना वनस्पतीन् कुत्राप्यनन्तस्थित्य-  
भावतः ॥ ५९ ॥ जघन्यमन्तरं त्वेषामन्तर्मुहूर्त्तमीरितम् । क्षमादिष्वन्तर्मुहूर्त्तं तत्, स्थित्वोत्पत्तौ भवेदिह  
॥६०॥ इत्यन्तरं ३५॥ प्रायो भवसंवेधो महाल्पबहुता त्वनेकजीवानाम् । वक्तव्ये इत्युभयं वक्ष्ये जीवप्रकरणान्ते  
॥ ६१ ॥ वर्णिताः किमपि सूक्ष्मदेहिनः, सूक्ष्मदर्शिवचनानुसारतः । यत्तु नेह कथितं विशेषतस्तद्वद्बुद्ध्युत्पत्ति-  
राऽवसीयताम् ॥ ६२ ॥ विश्वाश्चर्यदकीर्त्तिकीर्त्तिविजयश्रीवाचकेन्द्रान्तिषद्राजश्रीतनयोऽतनिष्ठ विनयः श्रीते-  
जपालात्मजः । काव्यं यत्किल तत्र निश्चितजगत्तत्त्वप्रदीपोपमे, सर्गो निर्गलितार्थसार्थसुभगः पूर्णश्चतुर्थः सुखम् ॥  
॥ इति श्रीलोकप्रकाशे चतुर्थः सर्गः समाप्तः ग्रन्थाग्रं १८४ अ० १६ ॥

॥ पञ्चमः सर्गः प्रारभ्यते ॥

वर्णयन्तेऽथ क्रमप्राप्ता, बादरैकेन्द्रियाङ्गिनः । ते च षोढा पृथिव्यम्बुतेजोऽनिलास्तथा हुमाः ॥ १ ॥ प्रत्येकाः  
साधारणाश्च, षडप्येते द्विधा मताः । पर्यासापर्यासभेदादेवं द्वादश बादराः ॥ २ ॥ बादराख्यनामकर्मोदयाद् ये  
स्थूलतां गताः । चर्मचक्षुर्दृश्यमाना, बादरास्ते प्रकीर्त्तिताः ॥ ३ ॥ तत्र च—अपर्यासास्त्वविस्पष्टवर्णाद्या  
अल्पजीवनात् । पर्यासानां च वर्णादिभेदैर्भेदाः सहस्रशः ॥ ४ ॥ बादरा पृथिवी द्वेधा, मृदुरेका खराऽपरा ।  
भेदाः सप्त मृदस्तात्र, वर्णभेदविशेषजाः ॥ ५ ॥ कृष्णा नीलाऽरुणा पीता, शुक्लेति पञ्च मृद्भिदः । षष्ठी देश-  
विशेषोत्था, मृत्ना पाण्डुरिति श्रुता ॥ ६ ॥ नद्यादिपूरापगमे, देशे तत्रातिपिच्छिले । मृदुश्लक्षणा पङ्कज्या,  
सप्तमी पनकाभिधा ॥ ७ ॥ इत्यर्थतः प्रज्ञापनावृत्तौ ॥ उत्तराध्ययनवृत्तौ तु—“पाण्डु”ति पाण्डुः—पाण्डुरा, ईष-  
च्छुक्लत्ववतीत्यर्थः, इति वर्णभेदेन षड्विधत्वमुक्तं, इह च पाण्डुरग्रहणं कृष्णादिभेदानामपि स्वस्थाने भेदान्त-  
रसंभवसूचकं, पनकोऽत्यन्तसूक्ष्मरजोरूपः स एव मृत्तिका पनकमृत्तिका, पनकस्य च नभसि विवर्त्तमानस्य  
लोके पृथ्वीत्वेन खट्वाङ्गेदेनोपादान”मित्याद्युक्तं । चत्वारिंशत्खरायाश्च, भेदाः प्रज्ञापिताः क्षितेः । अष्टादश  
मणीभेदास्तथा द्वाविंशतिः परे ॥ ८ ॥ गोमेचकाङ्गस्फटिकलोहिताक्षा हरिन्मणिः । षष्ठो मसारगल्लः स्यात्स-  
प्तमो शुजमोचकः ॥ ९ ॥ इन्द्रनीलश्चन्दनश्च, गैरिको हंसगर्भकः । सौगन्धिकश्च पुलकस्ततश्चन्द्रप्रभाभिधः  
॥ १० ॥ वैडूर्यं जलकान्तश्च, रुचकार्कोपलाविति । खरक्षमाया एव भेदानन्यान् द्वाविंशतिं बुवे ॥ ११ ॥ भूर्त-

दीतटाभित्यादेः, शर्करोपलकर्कराः । सिकताः सूक्ष्मकणिकाः, उपला लघवोऽश्मकाः ॥ १२ ॥ शिला महान्ती  
क्षारा भूरूषो लवणमब्धिजम् । सुवर्णरूप्यताम्रायस्त्रपुसीसकधातवः ॥ १३ ॥ वज्रं च हरितालश्च, हिङ्गुलश्च  
मनःशिला । प्रवालं पारदश्चापि, सौवीराभिधमञ्जनम् ॥ १४ ॥ पटलं पुनरप्राणां, तथा तन्मिश्रवालुकाः ।  
अन्येऽप्येवंविधा ग्राह्या, जेयावणेत्येतिवाक्यतः ॥ १५ ॥ इत्यर्थतः प्रज्ञापनावृत्तौ ॥ इति पृथ्वीकायभेदाः ॥ जल-  
भेदा जलं शुद्धं, शीतमुष्णं स्वभावतः । क्षारमीषदतिक्षारमम्लमीषत्तथाधिकम् ॥ १६ ॥ हिमावश्यायकरका,  
धूमरी क्षमान्तरिक्षजम् । क्षमासुद्भिद्य तृणाग्रस्थं, नाम्ना हरतनूदकम् ॥ १७ ॥ घृतेक्षुवारुणीदुग्धोदकं तत्तद्रसा-  
ङ्कितम् । घनोदध्यादयश्चास्य, भेदा येऽन्येऽपि तादृशाः ॥ १८ ॥ इत्यस्कायभेदाः ॥ शुद्धाग्निरशनिज्वाला,  
स्फुलिङ्गाङ्गारविद्युतः । अलातोल्का सुर्गुराख्या, निर्घातकणकाभिधाः ॥ १९ ॥ काष्ठसंघर्षसंभूतः, सूर्यकान्ता-  
दिसंभवः । वह्निभेदा अमी ग्राह्या, ये चान्येऽपि तथाविधाः ॥ २० ॥ इत्यग्निभेदाः ॥ प्राच्योदीच्यप्रतीचीन-  
दाक्षिणात्या विदिग्भवाः । ऊर्ध्वार्धःसंभवा वाता, उद्भ्रामोत्कलिकानिलाः ॥ २१ ॥ गुंजा झञ्झाख्यः संवर्त्तो,  
वातो मण्डलिकाभिधः । घनवातस्तनुवातस्तत्रोद्भ्रामोऽनवस्थितः ॥ २२ ॥ लहरी इव पाथोर्धेर्वातस्योत्कलि-  
कास्तु याः । रेणुकासु स्फुटव्यंग्यास्तद्वानुत्कलिकानिलः ॥ २३ ॥ गुञ्जन् सशब्दं यो वाति, स गुञ्जावात  
उच्यते । झञ्झानिलो वृष्टियुक्तः, स्याद्वा योऽत्यन्तनिष्ठुरः ॥ २४ ॥ आवर्त्तकस्तृणादीनां, वायुः संवर्त्तका-  
भिधः । मंडलाकृतिरामूलात्, मंडलीवात उच्यते ॥ २५ ॥ घनो घनपरीणामो, धराद्याधार ईरितः । विरलः

परिणामेन, तनुवातस्ततोऽप्यधः ॥ २६ ॥ मन्दं च यो वाति, शीतः स्पर्शसुखावहः । स उच्यते शुद्ध-  
 वात, इत्याद्याः स्युर्मरुद्भिदः ॥ २७ ॥ इति वायुकायभेदाः ॥ क्रमप्राप्ता निरूप्यन्ते, भेदा अथ वनस्पतेः । साधा-  
 रणस्य प्रत्येकवपुषश्च यथाक्रमम् ॥ २८ ॥ स्यावराणां सात्मकत्वमनङ्गीकुर्वतः प्रति । आदौ वनस्पतिद्वारा, स्पष्टं  
 तदुपपाद्यते ॥ २९ ॥ पृथ्व्यादीनां सात्मकत्वे, युक्तियुक्तेऽपि युक्तयः । वनस्पतेः सात्मकत्वे, गम्याः स्थूल-  
 दृशामपि ॥ ३० ॥ दिग्मात्रेणात्र ता एव, दृश्यन्ते व्यक्तिपूर्वकम् । ततस्तदनुसारेण, ज्ञेयाऽन्येष्वपि चेतना  
 ॥ ३१ ॥ सूले सिक्तेषु वृक्षेषु, फलादिषु रसः स्फुटः । स चोच्छ्वासमन्तरेण, कथमूर्ध्वं प्रसर्यति ? ॥ ३२ ॥  
 रसप्रसरणं स्पष्टं, सत्युच्छ्वासेऽस्मदादिषु । तदभावे तदभावो, दृष्टश्च स्मृतकादिषु ॥ ३३ ॥ अन्वयव्यतिरे-  
 काभ्यां, ततो रसप्रसरणम् । उच्छ्वासमाक्षिपति यत्, व्याप्यं न व्यापकं विना ॥ ३४ ॥ उच्छ्वासश्चात्मनो  
 धर्मो, निर्विवादमिदं खलु । धर्मश्च धर्मिणं ब्रूते, स्वाविनाभावतः स्फुटम् ॥ ३५ ॥ किञ्च—दृश्यते दोहदोत्प-  
 त्तिर्द्रूणामपि नृणामिव । यत्तत्प्राप्य फलन्त्येते, दृष्टाः शुष्यन्ति चान्यथा ॥ ३६ ॥ दोहदश्चात्मनो धर्मः, कथं  
 नात्मानमाक्षिपेत् ? । इच्छारूपो दोहदो हि, नेच्छावन्तं विना भवेत् ॥ ३७ ॥ संज्ञा नियतसंकोचविकाशप्र-  
 मुखा अपि । संज्ञिनं कथमात्मानं, न ज्ञापयन्ति युक्तिभिः ? ॥ ३८ ॥ यद्वा तारतम्यमेवं, द्रुमेष्वपि नरेष्विव ।

१ परिणामान्तरसद्भावे सतीतिविशेष्यं, तेन न जलाकर्षकवत्त्वादिना व्यभिचारः २ विद्युच्छत्तयोस्तु संयोगः न तु दोहदः  
 ३ विचित्रकर्मवेदका वनस्पतयः जीववत्त्वे सति विचित्राकारधारित्वात् वामनेतरनरादिवत्

केऽप्येरण्डादिवन्नीचाः, केऽप्याम्रादिवदुत्तमाः ॥ ३९ ॥ उत्कटाः कण्टकैः केचित्, केचिदत्यन्तकोमलाः ।  
कुटिलाः केऽपि सरलाः, कुब्जा दीर्घाश्च केचन ॥ ४० ॥ हृद्यवर्णगन्धरसस्पर्शाः केचित्ततोऽन्यथा । सविषा  
निर्विषाः केऽपि, सफलाः निष्फलाः परे ॥ ४१ ॥ जाताः केचिद्वकरो, सूद्यानादौ च केचन । केचिच्चिरायुषः शस्त्राद्यैः  
केचित्क्षिप्रमृत्यवः ॥ ४२ ॥ विना कर्माणि नानात्वमिदं युक्तिसहं कथम् । विना कारणनानात्वं, कार्ये तद्धि  
न संभवेत् ॥ ४३ ॥ कर्माणि च कार्यतयाऽऽत्मानं कर्तारमेव हि । आक्षिपन्त्यविनाभूताः, कुलालं कलशा इव  
॥ ४४ ॥ वनस्पतेः सात्मकत्वं, स्फुटमेव प्रतीयते । जन्यादिधर्मोपेतत्वान्मनुष्यादिशरीरवत् ॥ ४५ ॥ अनुमानं  
पुरस्कृत्य, साधयत्यागमोऽपि च । वनस्पतेः सचैतन्यमाचाराङ्गे यथोदितम् ॥ ४६ ॥ “इमं पि जाइधम्मयं एयं पि  
जाइधम्मयं, इमं पि बुद्धिधम्मयं एयं पि बुद्धिधम्मयं, इमं पि चित्तमंतयं एयं पि चित्तमंतयं, इमं पि छिन्नं मिला-  
यइ एयं पि छिन्नं मिलायइ, इमं पि आहारगं एयं पि आहारगं, इमं पि अणिच्चयं एयं पि अणिच्चयं, इमं पि असासयं  
एयं पि असासयं, इमं पि चओवचइयं एयं पि चओवचइयं इमं पि विपरिणामधम्मयं एयं पि विपरिणामधम्मयं”-  
मित्यादि, अत्रैकं इदं शब्दवाच्यं मनुष्यशरीरं द्वितीयं चैतच्छब्दवाच्यं वनस्पतिशरीरमित्यनयोर्दृष्टान्तदार्ष्टा-  
न्तिकयोजना । वनस्पतेः सचैतन्यमेवं सिद्धं नराङ्गवत् । ततोऽस्य योनिजातत्वमपि सिद्धं तदुच्यते ॥ ४७ ॥  
तथाहि-बीजस्य द्विविधाऽवस्था, योन्यवस्था तथाऽपरा । तन्मध्ये योन्यवस्था या, सा चैवं परिभाव्यते ॥ ४८ ॥  
जन्तूत्पत्तिक्षणे पूर्वजन्तुना स्याद्यदुज्झितम् । अत्यक्तयोन्यवस्थं च, तद्बीजं योनिभूतकम् ॥ ४९ ॥ तत्र च-

जन्तूज्झितं निश्चयेनाधुना ज्ञातुं न शक्यते । ततोऽनतिशयी बीजं, सचेतनमुतेतरत् ॥ ५० ॥ योनिभूतं व्यव-  
हरेद्यावदध्वस्तयोनिनिकम् । ध्वस्तयोनित्वजीवत्वादयोनीभूतमेव हि ॥ ५१ ॥ यन्नष्टेऽपि सजीवत्वे, योनिस्त्वं  
जातुचिद्भवेत् । परिभ्रष्टे तु योनित्वे, सजीवत्वं न संभवेत् ॥ ५२ ॥ एवं च-उत्पत्तिस्थानकं जन्तोर्गदविध्वस्त-  
शक्तिकम् । सा योनिस्तत्र शक्तिस्तु, जन्तूत्पादनयोग्यता ॥ ५३ ॥ तथोक्तं प्रज्ञापनावृत्तौ-“अथ योनिरिति  
किमभिधीयते ? उच्यते, जन्तोरुत्पत्तिस्थानमविध्वस्तशक्तिकं, तत्रस्थजीवपरिणामनशक्तिसंपन्नमिति भावः”  
अत एव श्रुतेऽपि-यवा यवयवाश्चापि, गोधूमव्रीहिशालयः । धान्यानां श्रीजिनैरेषामुक्ता योनिस्त्रि-  
वार्षिकी ॥ ५४ ॥ कलादमाषचपलतिलमुद्गमसूरकाः । तुलस्थतुवरीवृत्तचणका वल्लकास्तथा । प्रज्ञसा योनिरे-  
तेषां, श्रीजिनैः पञ्चवार्षिकी । षट्पदी ॥ ५५ ॥ लद्दातसीशणकङ्गुकोरदूषककोद्रवाः । बीजानि मूलकानां सर्ष-  
पावरदरालकाः । प्रज्ञसा योनिरेतेषामागमे सप्तवार्षिकी ॥ ५६ ॥ इयमत्र भावना-कोष्ठकादिषु  
निक्षिप्यैतेषां पिधानशालिनाम् । लिप्तानां मुद्रितानां चोत्कृष्टेषां योनिःस्थितिः ॥ ५७ ॥ तदनु क्षीयते  
योनिरङ्कुरोत्पत्तिकारणम् । भवेद्धीजमबीजं तन्नोसमङ्कुरितं भवेत् ॥ ५८ ॥ अन्तर्मुहूर्तं सर्वेषामेषां योनिर्जघ-  
न्यतः । यत्केषांचिदचित्तत्वं, जायतेऽन्तर्मुहूर्ततः ॥ ५९ ॥ परं तत्सर्वविद्वद्यं, व्यवहारपथे तु न । व्यवहारान्तु पूर्वोक्तैः,  
कालमानैरचित्ता ॥ ६० ॥ इदमर्थतः पञ्चमाङ्गे प्रवचनसारोद्धारे च ॥ ततश्च-बीजे योनिभूते व्युत्क्रामति सैव  
जन्तुरपरो वा । मूलस्य यश्च कर्त्ता स एव तत्प्रथमपत्रस्य ॥ ६१ ॥ आर्या ॥ इयमत्र भावना-बीजस्य निर्वर्त्त-

केन, जीवेन स्वायुषः क्षयात् । यद् बीजं स्यात्परित्यक्तमथ बीजस्य तस्य च ॥ ६२ ॥ अम्बुकालक्ष्मादिरूपसा-  
मग्रीसंभवे सति । स एव जातु बीजाङ्गी, बद्धतादृशकर्मकः ॥ ६३ ॥ उत्पद्यते तत्र बीजेऽन्यो वा भूकार्यिका-  
द्विकः । निबद्धमूलादिनामगोत्रकर्मान्न जायते ॥ ६४ ॥ स एव निर्वर्त्तयति, मूलं पत्रं तथाऽऽदिमम् । मूलप्र-  
थमपत्रे च, तत एवैककर्तृके ॥ ६५ ॥ यदागमः—“जोऽविय मूले जीवो सोविय पत्ते पढमयाए”ति, अत्राह  
परः—नन्वेवमादिमदले, मूलजीवकृते सति । उद्गच्छत्किशलेऽनन्तकार्यिकत्वं विरुध्यते ॥ ६६ ॥ यदागमः—  
“सबोऽवि किसलओ खलु उगगममाणो अणंतओ भणिओ”ति, अत्रोच्यते—बीजे मूलतयोत्पद्य, बीजजी-  
वोऽथवापरः । करोत्युत्सूनतावस्थां, ततोऽनन्तरभाविनीम् ॥ ६७ ॥ श्रुवं किशलयावस्थां, सृजन्यनन्तजनन्तवः ।  
ततश्च तेषु जीवेषु, विनष्टेषु स्थितिक्षयात् ॥ ६८ ॥ स एव मूलजीवसां, तनूस्मनन्तदेहिनाम् । समाप्याद्यस्वां-  
गतया, तावद्बद्धयते किल ॥ ६९ ॥ यावत्प्रथमपत्रं स्यात्ततश्च न विरुध्यते । किशलेऽनन्तकार्यिकत्वमेककर्तृक-  
तापि च ॥ ७० ॥ चतुर्भिः कलापकं ॥ अन्ये तु व्याचक्षते—इह बीजसमुत्सूनावस्थैव प्रतिपाद्यते । प्रथमपत्रशब्देन,  
तस्याः प्रथममुद्भवात् ॥ ७१ ॥ ततश्च—मूलं बीजसमुत्सूनावस्था चेत्येककर्तृके । अनेन चैवं नियमो, लभ्यते सूत्र-  
सूचितः ॥ ७२ ॥ एकजीवकृते एव, मूलं चोत्सूनतादृशा । नावश्यं मूलजीवोत्थं, शेषं किशलयादिकम्  
॥ ७३ ॥ ततश्चोभयमप्यविरुद्धं—जोऽविय मूले जीवो सोऽविय पत्ते पढमयाएति ॥ सबोऽवि किसलओ खलु  
उगगममाणो अणंतओ भणिओ ॥ ७४ ॥ इति च, एतच्चार्यतः प्रज्ञापनावृत्तौ, आचाराङ्गवृत्तावपि तथैव

यदुक्तं—“यश्च मूलतया जीवः परिणमते स एव प्रथमपत्रतयापी”ति, एकजीवकर्तृके मूलप्रथमपत्रे इतियावत्, प्रथमपत्रकं च यासौ बीजस्य संयुतसूनावस्था भूजलकालोपेक्षा सैवोच्यते इति नियमप्रदर्शनमेतत्, शेषं तु किशल्यादि सकलं न मूलजीवपरिणामाविर्भावितमेवेत्यवगंतव्यम् । उद्गच्छन् प्रथमाङ्कुरः, सर्वः साधारणो भवेत् । वर्धमानो यथायोगं, स्यात्प्रत्येकोऽथवाऽपरः ॥ ७४ ॥ तत्र साधारणलक्षणं सामान्यत एव—शरीरोच्छ्वासनिःश्वासाहाराः साधारणाः खलु । येषामनन्तजीवानां, ते स्युः साधारणाङ्गिनः ॥ ७५ ॥ विशेषतस्तल्लक्षणं चैवं—मूलादिदशकस्येह, यस्य भङ्गः समो भवेत् । अनन्तजीवं तद् ज्ञेयं, मूलादिदशके खलु ॥ ७६ ॥ वनस्पतिसप्तौ समभङ्गलक्षणमेवमुक्तं—“खडिआइचुन्ननिष्फाइयाइ वत्तीइ जारिसो भङ्गो । सद्यथ समसरूवो केआरतरीइ तुल्लो वा ॥ १ ॥ इत्थ पुण विसेसोऽयं समभङ्गा हुंति जे सया कालं । ते चिय अणंतकाया न उणो जे कोमलत्तेणं ॥ २ ॥” मूलादिदशकं त्वेवं-मूले कंदे खंघे तथा य साले पवाल पत्ते य । पुष्फे फल बीएविय पत्तेयं जीवठानां ॥ ७७ ॥ मूलादेर्यस्य भग्नस्य, मध्ये हीरो न दृश्यते । अनन्तजीवं तद् ज्ञेयं, यदन्यदपि तादृशम् ॥ ७८ ॥ हीरो नाम विषमः छेद् उदन्तुरो वा । यत्र स्कन्धकन्दमूलशाखासु खलु वीक्ष्यते । त्वचा स्थूलतरा काष्ठात्, सा त्वचाऽनन्तजीविका ॥ ७९ ॥ येषां मूलकन्दपत्रफलपुष्पत्वचां भवेत् । चक्राकारः समच्छेदो, भङ्गेऽनन्तात्मकं हि तत् ॥ ८० ॥ ग्रन्थिः पर्वीत्मिका भङ्गस्थानं सामान्यतोऽथवा । रजसाऽऽच्छुरितं यस्य, भङ्गेऽनन्तात्मकं हि तत् ॥ ८१ ॥ केदारशुष्क-



तरिकापुटवद्विद्यते च यत् । प्रागुक्तलक्षणाभावेऽप्यनन्तकायिकं हि तत् ॥ ८२ ॥ यदागमः—“चक्षांगं भज्य-  
माणस्स, गंठी क्षुण्णघणो भवे । पुढवीसरिसभेएण, अणन्तजीवं विंयाणाहि ॥ ८३ ॥” सक्षीरं वापि निःक्षीरं,  
पत्रं गूढक्षीरं च यत् । अलक्ष्यमाणपत्रार्थद्वयसन्धि च यद्भवेत् ॥ ८४ ॥ अनन्तजीवं तत्सर्वं, ज्ञेयमित्यादि-  
लक्षणैः । बहुश्रुतेभ्यो ज्ञेयानि, लक्षणान्यपराण्यपि ॥ ८५ ॥ अयोगोलो यथाऽऽधमातो, जातस्तसंसुवर्णरुक् ।  
सर्वोऽप्यग्निपरिणतो, निगोदोऽपि तथाऽङ्गिभिः ॥ ८६ ॥ तत्रापि बांदरानन्तकायिकाः स्युरनेकधा । मूलकशृ-  
ग्वेराद्याः, प्रत्यक्षा जनचक्षुषाम् ॥ ८७ ॥ तथाहि—सद्या उ कंदजाई सूरणकंदो य वज्रकंदो य । अल्लहं लिदा  
य तहा अल्लं तह अल्लकचूरो ॥ ८८ ॥ सत्तावरी विराली कुआरि तह थोहरी गलोई अ । लसणं वंसकरिल्लां गज्जरं  
तह ल्हणओ लोढो ॥ ८९ ॥ गिरिकन्नि किसलपत्ता खरिसुआ थेग अल्लमोत्था य । तह ल्हणरुक्खल्लही खिल्लहंडो  
अमयवल्ली य ॥ ९० ॥ मूलां तह भूमिरुहा विरुहा तह दक्खवत्थुलो पढमो । सूअरवल्ली अ तहा पल्लंको कोमलंबिलिया  
॥ ९१ ॥ आलू तह पिंडालू हवंति एए अणन्तनामेहि । अन्नमणन्तं नेयं लक्खणजुत्तीह समयओ ॥ ९२ ॥  
अन्येऽपि सुहीप्रभृतयोऽनन्तकायिकाः ‘अवए पणए’ इत्यादिप्रज्ञापनोक्तवाक्यप्रबन्धतो ज्ञेयाः ॥ इति सांधा-  
रणवनस्पतिभेदाः ॥ प्रत्येकलक्षणं चैवं-यत्र मूलादिदशके प्रत्यङ्गं जन्तवः पृथक् । प्रत्येकनामकर्माख्यास्तत्प्रत्ये-  
कमिहोच्यते ॥ ९३ ॥ तथा चाहर्जविवारे—“एगसरीरे एगो जीवो जेसिं तु ते उ पत्तेया । फलफुल्लछल्लि-  
कडा मूलगं पत्ताणि बीआणि ॥ ९४ ॥” किञ्च-मूलादेर्यस्यं भग्नस्य, मध्ये हीरः प्रद्वयते । प्रत्येकजीवं तद्वि-

न्यायदन्यदपि तादृशम् ॥ ९५ ॥ यत्र मूलस्कन्धकन्दशाखासु दृश्यते स्फुटम् । त्वचा तनीयसी काष्ठात्,  
 सा त्वक् प्रत्येकजीविका ॥ ९६ ॥ तस्य द्वादश भेदाः स्युः, प्रत्येकस्य वनस्पतेः । यथाप्रसिद्धिं तान् कांश्चि-  
 द्दर्शयामि समासतः ॥ ९७ ॥ वृक्षा गुच्छा गुल्मा लताश्च वह्नयश्च पर्वगाश्चैव । तृणवलयहरीतकौषधिजलरु-  
 हकुहणाश्च विज्ञेयाः ॥ ९८ ॥ आर्या ॥ वृक्षास्तत्र द्विभेदाः स्युः, फलोद्यद्बीजभेदतः । एकबीजफलाः केचिद्,  
 भूरिबीजफलाः परे ॥ ९९ ॥ अंकोठजम्बूनिम्बाग्राः, प्रियालसालपीलवः । संल्लकीशैलुबकुलमिह्लातकविभी-  
 तकाः ॥ १०० ॥ हरीतकीपुत्रजीवाः, करञ्जारिष्टकिंशुकाः । अशोकनागपुन्नागप्रमुखा एकबीजकाः ॥ १ ॥  
 कपित्थतिन्दुकल्लक्षधवन्यग्रोधदाडिमाः । कंदम्बकुटजा लोभ्रः, फणसश्चन्दनार्जुनाः ॥ २ ॥ काकोदुम्बरिका  
 मातुलिङ्गस्तिलकसंज्ञकः । सप्तपर्णदधिपर्णप्रमुखा बहुबीजकाः ॥ ३ ॥ प्रत्येकमेषां वृक्षाणां, प्रत्येकासंख्यजी-  
 वकाः । मूलकन्दस्कन्धशाखात्वक्प्रवाला उदीरिताः ॥ ४ ॥ पुष्पाण्यनेकजीवानि, एकैकोऽङ्गी दले दले । प्रत्येकमे-  
 कजीवानि, बीजानि च फलानि च ॥ ५ ॥ एकः पूर्णतरुस्कंधव्यापी भवति चेतनः । मूलादयो दशाप्यस्य,  
 भवन्यवयवाः किल ॥ ६ ॥ तथोक्तं सूत्रकृताङ्गवृत्तौ श्रुतस्कन्ध० २ अध्या० ३—“आहावर”मित्याद्यालापकस्यार्थः—  
 अथापरमेतदाख्यातं, यदाख्यातं तदर्शयति—इह—अस्मिन् जगत्के न तु सर्वे, तथाकर्मोदयवर्त्तिनो वृक्षयोनिकाः  
 सत्त्वा भवन्ति, तदवयवाश्चिताश्चापरे वनस्पतिरूपा एव प्राणिनो भवन्ति, तथाहि—यो ह्येको वनस्पतिजीवः सर्व-  
 वृक्षावयवव्यापी भवति, तस्य चापरे तदवयवेषु मूलकन्दस्कन्धत्वक्शाखाप्रवालपुष्पपत्रफलबीजभूतेषु दशलु

स्थानेषु जीवाः समुत्पद्यन्ते, ते च तत्रोत्पद्यमाना वृक्षयोनिना वृक्षव्युत्क्रमांश्चोत्पद्यन्ते" मूलं स्याद्भूमिसंबद्धं, तत्र कन्दः समाश्रितः । तत्र स्कन्ध इति मिथो, बीजान्ताः स्युर्युताः समे ॥ ७ ॥ अतः पृथ्वीगतरसमाहरन्ति समेऽप्यमी । यावत्फलानि पुष्पस्थं, बीजानि फलसंगतम् ॥ ८ ॥ आवर्णादिचतुर्मास्यां, प्रावृद्धवर्षासु भूरुहः । सर्वतो बहुलहारा, अपां बाहुल्यतः स्मृताः ॥ ९ ॥ ततः शरदि हेमन्ते, क्रमादल्पाल्पभोजिनः । यावद्दसन्तेऽल्पाहारा, ग्रीष्मेऽत्यन्तमिताशनाः ॥ १० ॥ यत्तु ग्रीष्मेऽपि द्रुमाः स्युर्दल्पुष्पफलाद्भुताः । तदुष्णयोनिजीवानामुत्पादात्तत्र भूयसाम् ॥ ११ ॥ इति भग० शत० ७ उ० ३ ॥ ननु च-मूलादयो दशाप्येवं, यदि प्रत्येकदेहिभिः । जाता अनेकैस्तत्स्मिन्नेकमूलादिधीः कथम् ? ॥ १२ ॥ अत्रोच्यते-श्लेषणद्रव्यसंमिश्रैर्घटितानेकसर्षपैः । भूरिसर्षपरूपाऽपि, वर्तिरेकैव भासते ॥ १३ ॥ यथा ते सर्षपाः सर्वे, स्वस्वमानाः पृथक् पृथक् । वर्तेर्बुद्धिं सृजन्तोऽपि, स्थिताः स्वावागाहनाः ॥ १४ ॥ तथा प्रत्येकजीवास्ते, पृथक् स्वस्ववपुर्भूतः । सृजत्येकत्र मिलिता, एकमूलादिवासनाम् ॥ १५ ॥ युग्मम् । इह यद् द्वेषरागाभ्यां, संचितं पूर्वजन्मनि । हेतुरेकत्र संबन्धे, तत्कर्म श्लेषणोपमम् ॥ १६ ॥ कृतैर्विधकर्मणो, जीवास्ते सर्षपोपमाः । मूलादि वर्त्तिस्थानीयमिति दृष्टान्तयोजना ॥ १७ ॥ तिलशङ्कुलिका पिष्टमयी तिलविमिश्रिता । अनेकतिलजातापि, यथैका प्रतिभासते ॥ १८ ॥ इहापि दृष्टान्तयोजना प्राग्वत् ॥ अथ गुच्छादयः-वृन्ताकी बदरी नीली, तुलसीकरमर्दिकाः । यावासाघाडिनिर्गुल्य, इत्याद्या गुच्छजातयः ॥ १९ ॥ मल्लिकाकुन्दकोरिण्डयूथिकानवमल्लिकाः । मुद्गरः कणवीरश्च, जाल्याद्या गुल्मजातयः ॥ २० ॥ अशो-

कचम्पकलता, नागपद्मलता अपि । अतिमुक्तकवासन्तीप्रमुखाः स्युर्लता इमाः ॥ २१ ॥ एकैव शाखा यत्स्कन्धे,  
महत्पुष्पं विनिर्गता । नैवान्यास्तादृशः स स्याल्लताख्यश्चम्पकादिकः ॥ २२ ॥ कूष्माण्डी त्रपुषी तुम्बी, कालिङ्गी  
चिर्भट्टी तथा । गोस्तनी कारवेल्ली च, वह्नयः कर्कोटकादिकाः ॥ २३ ॥ इक्षुर्वशो वीरणानि, इक्कडः शर इत्यपि ।  
वेत्रो नडश्च काशश्च, पर्वगा एवमादयः ॥ २४ ॥ दूर्वादभर्जुनैरण्डाः, कुरुविन्दकरोहिषाः । सुकल्याख्यं क्षीर-  
विसमित्याद्यास्तृणजातयः ॥ २५ ॥ पूगखर्जूरसरला, नालिकेर्यश्च केतकाः । तमालनालकन्दल्य, इत्याद्या  
वलंयाभिधाः ॥ २६ ॥ आर्यकदमनकरुचमण्डूकीसर्षपाभिधौ शाकौ । अपि तण्डुलीयवास्तुकमित्याद्या  
हरितका ज्ञेयाः ॥ २७ ॥ आर्या ॥ औषध्यः फलपाकान्तास्ताः स्फुटा धान्यजातयः । चतुर्विंशतिरुक्तानि,  
तानि प्राधान्यतः किल ॥ २८ ॥ तथाहि—“धन्नाइं चडवीसं जव गोड्डुम सालि वीहि सट्टिक्का । कोद्व अणुया  
कंगू रालयतिलमुगमासा य ॥ २९ ॥ अयसि हरिमंथ तिडडग निप्फाव सिलंध रायमासा य । डक्खू मसूर  
तुबरी कुलत्थ तह धन्नय कलाया ॥ ३० ॥” इति । रुहन्ति जलमध्ये ये, ते स्युर्जलरुहा इमे । कदम्बशैवल-  
कशेककाः पद्मभिदो मताः ॥ ३१ ॥ कुहणा अपि बोद्धव्या, नामान्तरतिरोहिताः । स्फुटा देशविशेषेषु, चतु-  
र्थोपांगदर्शिताः ॥ ३२ ॥ तद्यथा—“से किं तं कुहणा ? कुहणा अणेगविहा पणत्ता, तं०-आए काए कुहणे  
कुण्णके दवंहलिया सम्पाए सज्जाए सत्ताए वंसीणहिया कुरुए, जे यावणे तहप्पगारा सेत्तं कुहणा” इत्यादि ।  
गुच्छादीनां च मूलाद्या, अपि षट् संख्यजीवकाः । सूत्रे हि वृक्षमूलादेरेवोक्ताऽसंख्यजीवता ॥ ३४ ॥ तथोक्तं

वनस्पतिससतौ—“रुक्खाणमसंखजिआ मूला कंदा तथा य खंधा य । साला तथा पवाला पुढो पुढो हुंति नायवा  
॥ ३६ ॥ गुच्छार्इणं पुण संखजीवयां नज्जए इमं पायं । रुक्खाणं चिय जमसंखजीवभावो सुए भणिओ  
॥ ३६ ॥” अत्रायं विशेषः—तालश्च नालिकेरी च, सरलश्च वनस्पतिः । एकजीवस्कन्ध एषां, पत्रपुष्पादि सर्व-  
वत् ॥ ३७ ॥ तथा—पञ्चमाङ्गे त्रिधा वृक्षाः, प्रज्ञसा गणधारिभिः । अनन्तासंख्यसंख्यातजीवकास्ते क्रमादिमे  
॥ ३८ ॥ तत्राद्याः शृङ्गबेराद्याः, कपित्थाम्रादिकाः परे । संख्यातजीवका ये च, ज्ञेया गाथाद्वयेन ते ॥ ३९ ॥  
तच्चेदं—“ताले तमाले तक्कलि तेतलि साले य सालकल्लणे । सरले जावह केयह केदलि तह चम्मरुक्खे य  
॥ ४० ॥ बुअरुक्ख हिंशुरुक्खे लवंशुरुक्खे य होइ बोद्धवे । पूयफली खज्जूरी बोधवा नालिएरी य ॥ ४१ ॥”  
तथा प्रज्ञापनावृत्तावपि—“तालसरलनालिकेरीग्रहणं उपलक्षणं, तेनान्येषामपि यथाऽऽगमं एकजीवाधिष्ठितत्वं  
स्कन्धस्य प्रतिपत्तव्य”मिति । शृङ्गाटकस्य गुच्छः स्यादनेकजीवकः किल । पत्राण्येकैकजीवानि, द्वौ द्वौ जीवौ  
फलं प्रति ॥ ४२ ॥ पुष्पाणां त्वयं विशेषः—जलस्थलोद्भूततया, द्विधा सुमनसः स्मृताः । नालवद्धा वृन्तवद्धाः,  
प्रत्येकं द्विविधास्तु ताः ॥ ४३ ॥ याः काश्चिन्नालिकावद्धास्ताः स्युः संख्येयजीवकाः । अनन्तजीवका ज्ञेयाः, स्नुही-  
प्रभृतिजाः पुनः ॥ ४४ ॥ किंच—पद्मोत्पलनलिनानां सौगन्धिकसुभगकोकनदकानाम् । अरविन्दानां च तथा  
शतपत्रसहस्रपत्राणाम् ॥ ४५ ॥ आर्या ॥ वृन्तं बाह्यदलानि च सकेसराणि स्युरेकजीवस्य । पृथगेकैकजीवान्यन्तर्दल-  
केसराणि बीजानि ॥ ४६ ॥ गीतिः ॥ प्रवर्गणां तृणानां च अयं विशेषः—इक्कडीक्षुनलादीनां, सर्वयंशभिदां

तथा । भवन्त्येकस्य जीवस्य, पर्वाक्षिपरिमोदकाः ॥४७॥ तत्राक्षि प्रोच्यते ग्रन्थिः, प्रतीतं पर्व सर्वतः । चक्राकारं  
 पर्वपरिवेष्टनं परिमोदकः ॥ ४८ ॥ पत्राणि प्रत्येकमेषामेकजीवाश्रितानि वै । पुष्पाण्यनेकजीवानि, प्रोक्तानि  
 परमर्षिभिः ॥ ४९ ॥ फलेषु चैषामयं विशेषः—पुष्पफलं कालिङ्गं तुम्बं चिर्भटमथ त्रपुषसंज्ञम् । घोषातकं  
 पटोलं तिन्दूकं चैव तेन्दूषम् ॥ ५० ॥ आर्या ॥ एतेषां च-वृन्तगर्भकटाहानामेको जीवः समर्थकः । पृथग्जी-  
 वानि पत्राणि, बीजानि केसराण्यपि ॥ ५१ ॥ एतच्च सर्वमर्थतः क्वचित्पाठतश्च प्रायः प्रज्ञापनागतमेव, श्रीहे-  
 मचन्द्रसूत्रिभिश्चाभिधानचिंतामणावित्युक्तं—“कुरण्टाद्या अग्रबीजा, मूलजास्तृत्पलादयः । पर्वयोनय इक्ष्वा-  
 द्याः, स्कन्धजाः सल्लकीसुखाः ॥ ५२ ॥ शाल्यादयो बीजरूपाः संमूर्च्छजास्तृत्पलादयः । स्युर्वनस्पतिकायस्य,  
 षडेता मूलजातयः ॥ ५३ ॥ ” इदमर्थतः प्रथमाङ्केऽपि दशवैकालिकेऽपि, तथा जीवाभिगमे तु-चतस्रो मुख्य-  
 वृहयः स्युस्तावच्छताश्च तद्भिदः । ख्यातां मुख्यलता अष्टौ, तावच्छताश्च तद्भिदः ॥ ५४ ॥ नामग्राहं तु ता  
 नोक्ताः, प्राक्तनैरपि पण्डितैः । ततो न तत्र दोषो नस्तत्पदव्यनुसारिणाम् ॥ ५५ ॥ त्रयो हरितकायाः स्युर्ज-  
 लस्थलोभयोद्भवाः । भेदाः शतानि तावन्ति, तद्वान्तरभेदजाः ॥ ५६ ॥ सहस्रं वृन्तबद्धानि, वृन्ताकादिफला-  
 न्यथ । सहस्रं नालबद्धानि, हरितेष्वेव तान्यपि ॥ ५७ ॥ किंच-मूलत्वक्काष्ठनिर्यासपत्रपुष्पफलान्यपि । गन्धा-  
 ङ्गभेदाः सप्तमी, जिनैरुक्ता वनस्पतौ ॥ ५८ ॥ मूलमौशीरवालादित्वक्प्रसिद्धा तजादिका । काष्ठं च काकतु-  
 पडादि, निर्यासो घनसारवत् ॥ ५९ ॥ पत्रं तमालपत्रादि, प्रियङ्गवादिषुभ्रान्यपि । कक्कोलैलालवङ्गादि, फले

जातिफलाद्यपि ॥ ६० ॥ मूलादयस्ते सप्तापि, नानावर्णा भवन्त्यतः । गुणिताः पञ्चभिर्वर्णैः, पञ्चत्रिंशद्भवन्ति हि ॥ ६१ ॥ दुर्गन्धाभावतः श्रेष्ठगन्धैर्नैकेन ताडिताः । ते पञ्चत्रिंशदेव स्युरेकेन गुणितं हि तत् ॥ ६२ ॥ नानारसाश्च ते सर्वे, ततः पञ्चरसाहताः । संजातः शतमेकं ते, पञ्चसप्ततिसंयुतम् ॥ ६३ ॥ स्पर्शास्तु यद्यप्यष्टापि, संभवन्त्येव वस्तुतः । तथाप्येषां प्रशस्तत्वाद्बृहन्ते तेऽपि तादृशाः ॥ ६४ ॥ तल्लघूष्णमृदुस्निग्धैः, स्पर्शरेते चतुर्गुणाः । शतानि सप्त जातानि, गन्धाङ्गानां दिशाऽनया ॥ ६५ ॥ उक्तं च जीवाभिगमवृत्तौ—“मूलतयकट्टनि-  
ज्जासप्ततपुष्पफलमाह गन्धंगा । वण्णादुत्तरभेया गन्धंग सया सुणेयवा ॥ ६६ ॥” सूत्रालापश्च—“कति णं भन्ते ! गंधंगा प० १, गो० । सत्त गंधंगा सत्त गंधंगसया प०” इत्यादि । एवं वह्नयादिसूत्रालापा अपि वाच्याः । लोकैश्च—शून्यससांकहस्ताश्वसूयैदुवसुवह्वयः । एतत्संख्याङ्कनिर्दिष्टो,  
( ३८११७२९७० ) ॥ ६७ ॥ पाठान्तरे च—रामो वसवश्चन्द्रः सूर्यो भूमिस्तथैव च । मुनिः शून्यं समादिष्टं, भारसंख्या निगद्यते ( ३८१११७० ) ॥ ६८ ॥ एकैकजातेरैकपत्रप्रचयतो भवेत् । प्रोक्तसंख्यैर्मणैर्भारस्ते त्वष्टादश भूरुहाम् ॥ ६९ ॥ तथा—चत्वारोऽपुष्पका भारा, अष्टौ च फलपुष्पिताः । स्युर्वल्लीनां च षड् भाराः, शेषनागेन भाषितम् ॥ ७० ॥ इत्याद्युच्यते । इति वादराणां भेदाः ॥ प्रसिद्धाः सप्त याः पृथ्व्यः, वसुमत्पृथ्वी पुनः । ईषत्प्राग्भाराभिधा स्यात्तासु स्वस्थानतोऽष्टसु ॥ ७१ ॥ अधोलोके च पातालकलशावलिभिस्त्रिषु । भवनेष्वसुरादीनां, नारकावसथेषु च ॥ ७२ ॥ ऊर्ध्वलोके विमानेषु, विमानप्रस्तदेषु च । तिर्यग्लोके च कूटा-

द्रिप्राग्भारविजंयादिषु ॥ ७३ ॥ चक्षस्कारवर्षशैलजगतीवेदिकादिषु । द्वांसद्वीपसमुद्रेषु, पृथिवीकायिकोद्भवः  
 ॥ ७४ ॥ चतुर्भिः कलापकं ॥ इति पृथ्वीकायस्थानानि ॥ स्वस्थानतोऽम्बुकायानां, स्थानान्युक्तानि सूरिभिः ।  
 घनोदधिवलयेषु, घनोदधिषु सप्तसु ॥ ७५ ॥ अधः पातालकुम्भेषु, भवनेष्वासुरेषु च । ऊर्ध्वलोके विमानेषु,  
 स्वर्गपुष्करणीषु च ॥ ७६ ॥ तिर्यग्लोके च कूपेषु, नदीनदसरस्तु च । निर्ध्वरोज्झरवापीषु, गर्त्ताकैदारपंक्तिषु  
 ॥ ७७ ॥ जलाशयेषु सर्वेषु, शाश्वताशाश्वतेषु च । द्वीपेषु च समुद्रेषु, बादराष्कायसंभवः ॥ ७८ ॥ चतुर्भिः  
 कलापकं ॥ इत्यष्कायस्थानानि ॥ स्वस्थानतोऽग्निकायानां, स्थानमाहुर्जिनेश्वराः । नरक्षेत्रं द्विपाथोधिसार्धद्वीपद्व-  
 यात्सकम् ॥ ७९ ॥ तत्राग्नि-काले युगलिनाम (नांन) अग्निः, काले च बिलवासिनाम् । विदेहेष्वेव सर्वासु (स्व) कर्म-  
 भूषु ततोऽन्यदा ॥ ८० ॥ किंच-ऊर्ध्वोद्योलोकयोर्नायं, तिर्यग्लोकेऽप्यसौ भवेत् । सदा विदेहे भरतैरवतेषु  
 च कर्हिचित् ॥ ८१ ॥ पाकदाहादिसंतापं, तनुते नरकेषु यः । स नाग्निः किंतु तनुत्यास्ते विकुर्वन्ति पुद्गलान्  
 ॥ ८२ ॥ या चोष्णवेदना तेषु, श्रूयतेऽत्यन्तदारुणा । पृथिव्यादिपुद्गलानां, परिणामः स तादृशः ॥ ८३ ॥  
 तथोक्तं—“ननु सप्तस्वपि पृथ्वीषु तेजस्कायिकवर्जपृथ्वीकायिकादिस्पर्शो नारकाणां युक्तः, तेषां तासु विद्यमा-  
 नत्वात्, तेजस्कायस्पर्शस्तु कथं ? बादरतेजसां समयक्षेत्र एव सद्भावात्, सूक्ष्मतेजसां पुनस्तत्र सद्भावेऽपि  
 स्पर्शनेन्द्रियाविषयत्वादिति, अत्रोच्यते, इह तेजस्कायिकस्येव परमाधार्मिकनिर्मितज्वलनसदृशवस्तुनः स्पर्श-  
 स्तेजस्कायिकस्पर्श इति व्याख्येयं, न तु साक्षात्तेजस्कायिकस्यैव, अथवा भवान्तरानुभूतेतेजस्कायिकपर्या-



यपृथिवीकायिकस्पर्शपिक्षया व्याख्येयं” इति भग० शतक १३ उद्देश ४ वृत्तौ ॥ खर्गादौ धूपघट्यादि, श्रूयते यत्किंलागमे । तत्तुल्याः पुद्गलास्तेऽपि, कुत्रिमाकृत्रिमात्मकाः ॥ ८४ ॥ एतच्चार्थतः प्रायस्तृतीयतुर्योपाङ्गयोरेव, ग्रन्थान्तरेऽपि—“पंचिदिय एगिंदिय उद्देय अहे य तिरियलोए य । विगलिंदियजीवा पुण तिरियलोए मुणेयद्वा ॥ ८५ ॥ पुढवी आउ वणस्सइ बारसकप्पेसु सत्तपुढवीसु । पुढवी जा सिद्धिसिला तेऊ नरखित्तिरिलोए ॥ ८६ ॥ सुरलोअवाविमज्झे मच्छाई नत्थि जलयरा जीवा । गेविल्ले नहु वावी वाविअभावे जलं नत्थि ॥ ८७ ॥” इत्यग्निकायस्थानं ॥ घनानिलवलेयेषु, घनानिलेषु सससु । तनुवातंवलयेषु, तनुवातेषु सससु ॥ ८८ ॥ अधोलोके च पातालकुम्भेषु भवनेषु च । छिद्रेषु निष्कुटेष्वेवं, स्वस्थानं वायुकायिनाम् ॥ ८९ ॥ ऊर्ध्वलोके च कल्पेषु, विमानेषु तद्रालिषु । विमानप्रस्तटच्छिद्रनिष्कुटेषु तदुद्भवः ॥ ९० ॥ तिर्यग्लोके दिक्षु विदिक्ष्वधश्चोर्ध्वं च तज्जनिः । जगत्यादिगवाक्षेषु, लोकनिष्कुटकेषु च ॥ ९१ ॥ इति वायुकायस्थानं ॥ प्रत्येकः साधारणश्च, द्विविधोऽपि वनस्पतिः । प्रायोऽप्यायसमः स्थानैर्जलाभावे ह्यसौ कुतः ? ॥ ९२ ॥ इति वनस्पतिस्थानं ॥ उपपातसमुद्घातनिजस्थानैर्भवन्ति हि । लोकासंख्यातमे भागे, पर्याप्ता बादरा इमे ॥ ९३ ॥ तत्र वायोस्त्वयं विशेषः पञ्चसंग्रहसूत्रवृत्तौ—‘वायरपवणा असंखेसु’ति लोकस्य यत्किमपि शुभिरंतत्र सर्वत्र पर्याप्तबादरवायवः प्रसर्पन्ति, यत्पुनरतिनिविडनिचिततया शुभिरहीनं कनकगिरिमध्यादि तत्र न, तच्च लोकस्यासंख्येयभागमात्रं, तत एकस्रसंख्येयभागं मुक्त्वा शेषेषु सर्वेष्वप्यसंख्येयेषु भागेषु वायवो वर्तन्ते” इति ।

पर्यासबादरवनस्पतय उपपातसमुद्घाताभ्यां सर्वलोकव्यापिनः स्वस्थानतो लोकासंहयेयभागे इति प्रज्ञापनावृत्तौ ॥ अपर्यासास्तु सर्वे स्वस्थानैः पर्याससन्निभाः । उपपातसमुद्घातैस्त्वशेषलोकवर्तिनः ॥ ९४ ॥ नवरं-बहिःकायस्त्वपर्यासस्तिर्यग्लोकस्य तद्वक्त्रे । उपपातेन निर्दिष्टो, द्व्यलोककपादयोः ॥ ९५ ॥ तच्चैवं-आलोकान्तं दीर्घेसार्धदीपाम्बुधिद्वयविशाले । अधर्ज्जुलोकान्तस्पृशी कपादे उभे कल्प्ये ॥ ९६ ॥ आर्या । तयोः कपादयोस्तिर्यग्लोकेऽन्याभ्योधिमीमनि । योजनाष्टादशशतबाहल्ये सर्वतोऽपि हि ॥ ९७ ॥ अपर्यासबादराग्नेः, स्थानं स्यादुपपाततः । तिर्यग्लोकं कपादस्थमेव केऽप्यत्र मन्वते ॥ ९८ ॥ त्रिधाऽबादरपर्यासास्तेजस्कायिकदेहिनः । स्युरेकभविक्का बद्धायुषश्चाभ्युदितायुषः ॥ ९९ ॥ तत्र येऽनन्तरभवे, उत्पत्स्यन्तेऽग्निकायिषु । अपर्यासबादरेषु, त एकभविक्काः स्मृताः ॥ १०० ॥ ये तु पूर्वभवसत्कतृतीयांशादिषु शुचम् । बद्धस्थूलापर्यासाभ्यायुष्का बद्धायुषश्च ते ॥ १ ॥ ये तु पूर्वभवं त्यक्त्वा, साक्षादनुभवन्ति वै । स्थूलापर्यासवह्यायुस्ते भवन्त्युदितायुषः ॥ २ ॥ तत्रैकभविक्का बद्धायुषश्च द्रव्यतः किल । स्थूलापर्यासाभ्यायुषः स्युर्भावतस्तूदितायुषः ॥ ३ ॥ अत्र च-द्रव्यतो बादरापर्यासाग्निभिर्न प्रयोजनम् । स्थूलापर्यासाग्नयो ये, भावतस्तैः प्रयोजनम् ॥ ४ ॥ ततश्च-यद्यन्युक्तकपादाभ्यां, तिर्यग्लोकाच्च ये बहिः । उदितबादरापर्यासाभ्यायुष्का भवन्ति हि ॥ ५ ॥ तेऽप्युच्यन्ते तथा-त्वेन, ऋजुसूत्रनयाश्रयात् । तथापि व्यवहारस्य, नयस्याश्रयणादिह ॥ ६ ॥ ये स्वस्थानसमश्रेणिकपादद्वयसंस्थिताः । स्वस्थानानुगते ये च, तिर्यग्लोके प्रविष्टकाः ॥ ७ ॥ त एव व्यपदिश्यन्तेऽपर्यासबादराग्नयः । शेषाः

कपाटान्तरालस्थिता नैव तथोदिताः ॥ ८ ॥ ये नाद्याप्यागतास्तिर्यग्लोकेऽथवा कपाटयोः । ते प्राक्तनभ-  
वावस्था, एव गण्या मनीषिभिः ॥ ९ ॥ उक्तं च प्रज्ञापनावृत्तौ—“पण्याललकृषापिहृला दुन्नि कवाडा य  
छर्द्दिंसि पुट्टा । लोगते तेसितो जे तेज ते उ धिपंपति ॥ १० ॥” तत उक्तं—“उववाएणं दोसु कवाडेसु तिरियलो-  
अतइ ये” ॥ स्थापना ॥ पृथ्व्यादिषु चतुर्ष्वेकपर्यासनिश्चया मताः । असंख्येया अपर्यासा, जीवा वनस्पतेः पुनः  
॥ ११ ॥ पर्यासस्यैकस्यापर्यासा निश्चया स्मृताः । असंख्येयाश्च संख्येया, अनन्ता अपि कुत्रचित् ॥ १२ ॥  
तत्र च—संख्यासंख्यास्तु पर्यासप्रत्येकतरुनिश्चया । अनन्ता एव पर्याससाधारणवचनाश्रिताः ॥ १३ ॥ इति बाद-  
राणां स्थानानि ॥ पर्यासयस्त्रिचतुरा, अपर्यासान्यभेदतः । प्राणाश्चत्वारोऽङ्गबलश्वासार्थूषि त्वगिन्द्रियम् ॥ १४ ॥  
इति पर्यासिः ॥ पृथ्व्यम्बुवह्निमरुतां, प्रत्येकं परिकीर्त्तिताः । योनिलक्षाः सप्त सप्त, सप्तसप्तिसप्तप्रभैः ॥ १५ ॥  
योनीनां दश लक्षाणि, स्युः प्रत्येकमहीरुहम् । साधारणतरूणां च, योनिलक्षाश्चतुर्दश ॥ १६ ॥ इति योनिः ॥ द्वादश  
सप्त त्रीणि च सप्ताष्टाविंशतिश्च लक्षाणि । कुलकोटीनां पृथ्वीजलाग्रयनिलभूरुहां क्रमतः ॥ १७ ॥ अपर्यासा-  
पञ्चाशल्लक्षाणि कुलकोटयः । एकेन्द्रियाणां जीवानां, संग्रहणयनुसारतः ॥ १८ ॥ आचाराङ्गवृत्तौ तु—“कुलकोडि-  
सयसहस्सा बत्तीसदृढ नव य पणवीसा । एगिन्द्रियवितिन्द्रियचउरिन्द्रियहरियकायाणं ॥ १९ ॥ अद्धत्तेरस  
बारस दस नव चैव कोडिलकलाहं । जलयरषक्खिचउप्पयउरसुअपरिसप्पजीवाणं ॥ २० ॥ पणवीसं छवीसं  
च सयसहस्साहं नारथसुराणं । बारस य सयसहस्सा कुलकोडीणं मणुस्साणं ॥ २१ ॥” एवं द्वीन्द्रियादिष्व-

पि संग्रहण्यभिप्रायेण वक्ष्यमाणानु कुलकोटिसंख्यासु मतान्तरं अत एवाभ्यूहं ॥ तथा—लक्षाणि कुलको-  
टीनां, षोडशोक्तानि तात्त्विकैः । केवलं पुष्पजातीनां, तृतीयोपाङ्गदेशिभिः ॥ २२ ॥ तानि चैवं—चतस्रो  
लक्षकोट्योऽम्भोरूपाणां जातिभेदतः । कोरिण्टकादिजातीनां, चतस्रः स्थलजन्मनाम् ॥ २३ ॥ चतस्रो गुल्म-  
जातीनां, जाल्यादीनां विशेषतः । मधूकादिमहावृक्षजानां तत्संख्यकोटयः ॥ २४ ॥ इति कुलानि ॥ मिश्रा  
सचित्ताऽचित्ता च, योनिरेषां भवेत्त्रिधा । उष्णा शीतोष्णा शीताऽग्नीन्, विना ते ह्युष्णयोनयः ॥ २५ ॥ पञ्चा-  
प्येते विनिर्दिष्टा, जिनैः संवृतयोनयः । उत्पत्तिस्थानमेतेषां, स्पष्टं यन्नोपलभ्यते ॥ २६ ॥ इति योनिसंवृत-  
त्वादि ॥ द्वाविंशतिः सहस्राणि, वर्षाणामोघतो भवेत् । पृथ्वीकायस्थितिर्ज्येष्ठा, विशेषस्तत्र दर्शयते ॥ २७ ॥ एकं  
वर्षसहस्रं स्यात्, स्थितिर्ज्येष्ठा मृदुक्षितेः । द्वादशाब्दसहस्राणि, कुमारमृत्तिकास्थितिः ॥ २८ ॥ चतुर्दश  
सहस्राणि, सिकतायास्तु जीवितम् । मनःशिलायाश्चोत्कृष्टं, षोडशाब्दसहस्रकाः ॥ २९ ॥ अष्टादश सह-  
स्राणि, शर्कराणां गुरुस्थितिः । द्वाविंशतिः सहस्राणि, स्यात्स्याऽश्मादिखरक्षितेः ॥ ३० ॥ सप्त वर्षसहस्राणि,  
ज्येष्ठा स्यादम्भसां स्थितिः । त्रयो वर्षसहस्राश्च, मरुतां परमा स्थितिः ॥ ३१ ॥ अहोरात्रास्त्रयोऽग्नीनां, दश  
वर्षसहस्रकाः । प्रत्येकभूरूहामन्येषां तु साऽन्तर्मुहूर्त्तकम् ॥ ३२ ॥ ऊर्जितेऽन्तर्मुहूर्त्ते च, स्वोत्कृष्टस्थितेः खलु ।  
पञ्चानामप्यमीषां स्याज्येष्ठा पर्यासतास्थितिः ॥ ३३ ॥ अन्तर्मुहूर्त्तं सर्वेषां, यतोऽपर्यासतास्थितिः । अन्तर्मु-  
हूर्त्तं क्षिप्तेऽसिन्, स्थितयस्ताः स्युरोघतः ॥ ३४ ॥ पञ्चानामप्यथैतेषां, जघन्यतो भवस्थितिः । अन्तर्मुहूर्त्त-

मानैव, दृष्टा दृष्टजगन्नयैः ॥ ३५ ॥ अपर्यासानां पञ्चानामप्येषां स्याद्भवस्थितिः । अन्तर्मुहूर्त्तप्रमिता, जघन्या परमाऽपि च ॥ ३६ ॥ इति भवस्थितिः ॥ स्थूलक्षमादीनां चतुर्णां, स्थूलद्वैघवनस्य च । सप्ततिः कोटिकोट्योऽम्भोधीनां कायस्थितिः पृथक् ॥ ३७ ॥ ओघतो बादरत्वे सा, बादरे च वनस्पतौ । उत्सर्पिण्यवसर्पिण्यो, यावत्यस्ता ब्रवीम्यथ ॥ ३८ ॥ अङ्गुलसंख्यांशमाननभःस्थाभ्रप्रदेशकैः । प्रतिक्षणं हतैर्याः स्युस्तावतीस्ता विचिन्तय ॥ ३९ ॥ निगोदे त्वोघतः सूक्ष्मबादरत्वाविवक्षया । द्वौ पुद्गलपरावर्त्तो, साद्वौ कायस्थितिर्भवेत् ॥ ४० ॥ पर्यासत्वे क्षमादीनां, प्रत्येकं कायसंस्थितिः । संख्येयाब्दसहस्रात्मा, बहेः संख्यदिनात्मिका ॥ ४१ ॥ विशेषश्चात्र—पर्यासत्वे बादरायाः, क्षितेः कायस्थितिर्भवेत् । वत्सराणां लक्षमेकं, षट्सप्ततिसहस्रयुक् ॥ ४२ ॥ तथाहि—भवेदष्ट भवान् यावत्, ज्येष्ठायुः क्षितिकायिकः । ज्येष्ठायुष्कक्षितित्वेनोत्पद्यमानः पुनः पुनः ॥ ४३ ॥ यदुक्तं भगवत्यां—“भवादैसेणं जहण्णेणं दो भवगगहणाइं, उक्कोसेणं अट्ट भवगगहणाइं,” इति । स्थितिरुत्कर्षतश्चैकभवे प्रोक्ता क्षमाऽङ्गिनाम् । द्वाविंशतिसहस्राब्दलक्षणा परमर्षिभिः ॥ ४४ ॥ अष्टभिर्गुणने चास्या, भवत्येव यथोदितम् । षट्सप्ततिवर्षसहस्राधिकं वर्षलक्षकम् ॥ ४५ ॥ षट्पञ्चाशद्वर्षसहस्राण्येव जलकायिनाम् । स्युश्चतुर्विंशती रात्रिन्दिवानि वह्निकायिनाम् ॥ ४६ ॥ स्युश्चतुर्विंशतिवर्षसहस्राण्यनिलांगिनाम् । अशीतिश्च सहस्राणि, वर्षाणां वनकायिनाम् ॥ ४७ ॥ एषु सर्वेषु परमा, लब्ध्यपर्यासतास्थितिः । अन्तर्मुहूर्त्तप्रमिता, वच्मि तत्रापि भावनाम् ॥ ४८ ॥ क्षमाद्यन्यतरत्वेनोत्पद्य यद्यल्पजीवितः । असकृत्कोऽप्यपर्यास एव, याति

भवान्तरम् ॥४९॥ भवांश्च तादृशान् कांश्चित्, कुर्यादन्तर्मुहूर्त्तकान् । तैर्लघ्वन्तर्मुहूर्त्तैश्च, स्याद् गुर्वन्तर्मुहूर्त्त-  
 कम् ॥ ५० ॥ अन्तर्मुहूर्त्तमानाश्च, सर्वा एता जघन्यतः । प्ररूपिताः श्रुते कायस्थितयः पुरुषोत्तमैः ॥५१॥ इति  
 कायस्थितिः ॥ स्थापना ॥ औदारिकं सतैजसकार्मणमेतद्वपुस्त्रयं ह्येषाम् । मरुतां च वैक्रियाद्यं चतुष्टयं संभवेद्-  
 पुषाम् ॥५२॥ आर्या । इति देहाः ॥ मसूरचन्द्रसंस्थानं, बादराणां भुवां वपुः । जलानां स्तिबुकाकारं, सूच्योघा-  
 कृति तेजसाम् ॥५३॥ मरुतां तद् ध्वजाकारं, द्वैधानामपि भूरुहाम् । स्युः शरीराण्यनियतसंस्थानानीति तद्विदः  
 ॥ ५४ ॥ इति संस्थानं । असंख्येयोऽङ्गुलस्यांशः, क्षमादीनां देहसंमितिः । जघन्यादुत्कर्षतश्च, स एव हि महान्  
 भवेत् ॥ ५५ ॥ जघन्यादुत्कर्षतश्च, वायोर्यद्वैक्रियं वपुः । स्यात्तदप्यङ्गुलासंख्यभागमात्रावगाहनम् ॥ ५६ ॥  
 अङ्गुलासंख्यांशमानं, प्रत्येकद्रोर्जघन्यतः । उत्कर्षतो योजनानां, सहस्रं साधिकं वपुः ॥ ५७ ॥ उत्सेधाङ्गुल-  
 निष्पन्नसहस्रयोजनोन्मिमे । जलाशये यथोक्ताङ्गाः, स्युर्लताकमलादयः ॥ ५८ ॥ प्रमाणाङ्गुलमानेषु, यानि  
 वार्धिहृदादिषु । भौमान्येवाब्जानि तानि, विरोधः स्यान्मिथोऽन्यथा ॥ ५९ ॥ तद्यथा—उद्वेधः क्व समुद्राणां,  
 प्रमाणाङ्गुलजो महान् ? । क्व लघून्यब्जनालानि, मितान्यौत्सेधिकाङ्गुलैः ? ॥ ६० ॥ किंच-शाल्यादिधान्यजा-  
 तीनां, स्यान्मूलादिषु सप्तसु । धनुःपृथक्त्वप्रमिता, गरीयस्यवगाहना ॥ ६१ ॥ उत्कृष्टैषां बीजपुष्पफलेषु त्वग-  
 वगाहना । पृथक्त्वमङ्गुलानां यत्, प्रोक्तं पूर्वमहर्षिभिः ॥ ६२ ॥ “मूले कंदे खंधे तथा य साले पवाल पत्ते  
 य । सत्तसुवि धणुपुहुत्तं, अङ्गुलमो पुष्पफलवीए ॥ ६३ ॥” इति भगवत्संक्रविंशशतवृत्तौ, तत्सूत्रेऽपि-

“सालि कल अयसि वंसे उक्खे दव्भे अ अब्भ तुलसी य । अट्ठेते दसवग्गा असीति पुण होति उद्देसा ॥६४॥” एकैकस्मिन् वर्गे मूलादयो दश दशोद्देशका इत्यर्थः, ॥ सर्वेऽमी शालिचल्लयेष्ठाभिहापेक्ष्यावगाहनाम् । शाल्यादयोऽमी सर्वेऽब्दपृथक्त्वपरमायुषः ॥ ६५ ॥ किंच—“तालेगट्ठिय बहुबीयगा य गुच्छा य गुम्म वल्ली य । छद्दसवग्गा एए सट्ठिं पुण होति उद्देसा ॥६६॥” तालादीनां ज्येष्ठावगाहना मूलकन्दकिशलेषु । चापपृथक्त्वं पत्रे-  
ऽप्येवं कुसुमे तु करपृथक्त्वं सा ॥ ६७ ॥ ( गीतिः ) । स्कन्धशाखात्वचासु स्यात्, गव्यूतानां पृथक्त्वकम् । अङ्गुलानां पृथक्त्वं च, सा भवेत्फलबीजयोः ॥ ६८ ॥ तालादीनां च मूलादिपञ्चकस्य स्थितिगुरुः । दश वर्ष-  
सहस्राणि, लघ्वी चान्तर्मुहूर्त्तसिक्ती ॥ ६९ ॥ प्रवालादिपञ्चकस्य, त्वेषामुत्कर्षतः स्थितिः । नव वर्षाणि लघ्वी  
तु, प्राग्वदान्तर्मुहूर्त्तसिक्ती ॥ ७० ॥ तालादयश्च ‘ताले तमाले’ इत्यादिगाथायुग्मतो ज्ञेयाः । एकास्थिकबहु-  
बीजकवृक्षाणामाम्रदाडिमादीनाम् । मूलादेर्दशकस्यावगाहना चापि । शाल्यादिवदवसेया वल्लीनां स्थितिरपि तथैव ॥ ७२ ॥

गुच्छानां गुल्मानां स्थितिरुत्कृष्ठावगाहना चापि । शाल्यादिवदवसेया वल्लीनां स्थितिरपि तथैव ॥ ७२ ॥  
वल्लीनां च फलस्यावगाहना स्यात्पृथक्त्वमिह धनुषाम् । शेषेषु नवसु मूलादिषु तालप्रभृतिवद् ज्ञेया ॥ ७३ ॥  
(आर्थे) ॥ एवं च—अङ्गुलासंख्यांशमानमेकाक्षाणां जघन्यतः । उत्कर्षतोऽङ्गमधिकं, योजनानां सहस्रकम् ॥ ७४ ॥  
तत्रापि—देहः सूक्ष्मनिगोदानामङ्गुलासंख्यभागकः । सूक्ष्मानिलाश्वम्भुसुवामसंख्येयगुणः क्रमात् ॥ ७५ ॥  
वायवादीनां बादराणां, ततोऽसंख्यगुणः क्रमात् । बादराणां निगोदानामसंख्येयगुणस्ततः ॥ ७६ ॥ स्वस्व-

स्थाने तु सर्वेषामङ्गुलासंख्यभागता । अङ्गुलासंख्यभागस्य, वैचित्र्यादुपपद्यते ॥ ७७ ॥ पर्यासानां बादराणां,  
 मरुतां यत्तु वैक्रियम् । जघन्यादुत्कर्षतश्च, तदप्येतावदेव हि ॥ ७८ ॥ विशेषतश्च—निगोदपवनाभ्यम्बुसुवः  
 पञ्चाप्यमी द्विधा । सूक्ष्माश्च बादरास्तेऽपि, पर्यासान्याभिधा द्विधा ॥ ७९ ॥ एवं विंशतिरप्येते, जघन्योत्कृ-  
 ष्टभूधनाः । जाताश्चत्वारिंशदेवमथ प्रत्येकभूरूहः ॥ ८० ॥ पर्यासापर्यासहीनोत्कृष्टभूधनभेदतः । चतुर्थैवं चतु-  
 श्चत्वारिंशदेकेन्द्रियाङ्गिनः ॥ ८१ ॥ अथावगाहनास्वेषां, तारतम्यमितीरितम् । पञ्चमाङ्गैकोनविंशशतोद्देश-  
 तृतीयके ॥ ८२ ॥ अपर्यासनिगोदस्य, स्यात्सूक्ष्मस्यावगाहना । सर्वस्तोका ततोऽष्टानामसंख्येयगुणाः क्रमात्  
 ॥ ८३ ॥ अपर्यासानिलाश्रयम्बुसुवां सूक्ष्मगरीयसाम् । ततोऽपर्यासयोः स्थूलानन्तप्रत्येकभूरूहोः ॥ ८४ ॥ असं-  
 ख्येयगुणे तुल्ये, मिथोऽवगाहने लघू । ततः सूक्ष्मनिगोदस्य, पर्यासस्यावगाहना ॥ ८५ ॥ असंख्येयगुणा  
 लघ्वी, क्रमात्ततोऽधिकाधिके । अपर्यासपर्यासस्योत्कृष्टे तस्यावगाहने ॥ ८६ ॥ ततः सूक्ष्मवायुवह्न्यम्भोसुवां  
 स्युर्यथाक्रमम् । पर्यासानां जघन्याऽपर्यासानां च गरीयसी ॥ ८७ ॥ पर्यासानां तथोत्कृष्टा, क्रमेणासंख्यसं-  
 गुणा । विशेषाभ्यधिका चैव, विशेषाभ्यधिका पुनः ॥ ८८ ॥ एवं स्थूलानिलाश्रयम्भःपृथ्वीनिगोदिनामपि ।  
 प्रत्येकं त्रितयी भाव्याऽवगाहनाभिदां क्रमात् ॥ ८९ ॥ इत्येकचत्वारिंशत्स्युः, किलावगाहनाभिदः । पर्यास-  
 स्थूलनिगोदज्येष्ठावगाहनावधि ॥ ९० ॥ पर्यासप्रत्येकतरोल्लङ्घ्यसंख्यगुणा ततः । तस्यापर्यासस्य शुर्वी, स्याद-  
 सङ्ख्यगुणा ततः ॥ ९१ ॥ ततोऽसंख्यगुणा तस्य, पर्यासस्यावगाहना । सातिरेकं योजनानां, सहस्रं सा यतो



भवेत् ॥९२॥ यत्तु श्रीजिनवल्लभस्वरिभिः स्वकृतदेहाल्पबहुत्वोद्धारे अपर्यासप्रत्येकतरुत्कृष्टावगाहनातः पर्यासतरुत्कृष्टावगाहना विशेषाभ्यधिकोक्ता, तच्चित्तं, अङ्गुलासंख्येयभागमानापर्यासप्रत्येकतरुत्कृष्टावगाहनातः सातिरेकयोजनसहस्रमानायाः पर्यासप्रत्येकतरुत्कृष्टावगाहनाया विशेषाधिकत्वस्यासंगतत्वात्, भगवत्तीसूत्रेण सह विरोधाच्च, तथा च तद्ग्रन्थः—“पस्तेअसरीरवादरवणस्सइकाइयस्स पज्जत्तगस्स जहण्णिआ ओगाहणा असंखिज्जगुणा, तस्स चैव अपज्जत्तगस्स उक्कोसिआ ओगाहणा असंखिज्जगुणा, तस्स चैव पज्जत्तगस्स उक्कोसिआ ओगाहणा असंखिज्जगुणा” इति भगवत्तीशतक १९ तृतीयोद्देशके, भावार्थस्तु यन्नकादृशेयः । अत्र जीवभेदाश्चतुश्चत्वारिंशत्, अवगाहनाभेदाश्च त्रिचत्वारिंशदेव, अपर्यासबादरनिगोदजघन्यावगाहनाया अपर्यासप्रत्येकवनस्पतिजघन्यावगाहनायाश्च मिथस्तुल्यत्वात्, अत एव कोष्ठकाश्चतुश्चत्वारिंशत् अङ्गास्त्रिचत्वारिंशदेव, पञ्चमैकचत्वारिंशयोः कोष्ठयोर्दशकस्यैव सद्भावादिति ध्येयं, इत्यङ्गमानम् ।

एषां त्रयः समुद्घाता, आद्याः स्युर्वेदनादयः । क्षमादीनां तेऽनिलानां तु, चत्वारः स्युः सवैक्रियाः ॥ ९३॥ इति समुद्घातः ॥ बादरक्षितिनीराणि, प्रत्येकान्यद्गुमा अपि । मृत्वोत्पद्यन्तेऽखिलेषु, तिर्यक्ष्वेकेन्द्रियादिषु ॥ ९३ ॥ पञ्चाक्षेऽपि तिर्यक्षु, गर्भसंमूर्च्छजन्मसु । नरेऽपि द्विभेदेषु, संख्येयायुष्कशालिषु ॥ ९४ ॥ युग्मम् । गच्छतो वह्निवायू तु, सर्वेष्वेव नरान्विना । ततः पूर्वे द्विगतयोऽमू त्वेकगतिकौ स्मृतौ ॥ ९५ ॥ इति गतिः । एकद्वित्रिचतुरक्षाः, पञ्चाक्षाः संख्यजीविनः । तिर्यश्चो मनुजाश्चैव, गर्भसंमूर्च्छनोद्भवाः ॥ ९६ ॥ अपर्यासाश्च

पर्यासाः, सर्वेऽप्येते सुरास्तथा । भवनव्यन्तरं ज्योतिष्काद्यकल्पद्वयोद्भवाः ॥ ९७ ॥ मृत्वा प्रत्येकविटपिबादर-  
क्षितिवारिषु । आयान्ति तेषु देवास्तु, पर्यासेष्वपरेषु न ॥ ९८ ॥ अपर्यासेषु त्रिष्वेषु, निगोदाग्रनिलेषु च ।  
उत्पद्यन्ते च पूर्वोक्ताः, प्राणिनो निर्जरान् विना ॥ ९९ ॥ निर्जरोत्पत्तियोग्यानामुक्तः प्रत्येकभूरुहाम् ।  
विशेषः पञ्चमाङ्गस्यैकविंशतिद्वये ॥ ३०० ॥ शाल्यादिधान्यजातीनां, पुष्पे बीजे फलेषु च । देव उत्पद्य-  
तेऽन्येषु, न मूलादिषु सप्तसु ॥ १ ॥ कोरण्टकादिगुल्मानां, देवः पुष्पादिषु त्रिषु । उत्पद्यते न मूलादिससके  
किल शालिवत् ॥ २ ॥ इक्षुवादिकसुख्यानां, मूलादिनवके सुरः । उत्पद्यते नैव किंतु, स्कन्धे उत्पद्यते परम्  
॥ ३ ॥ इक्षुवादिकादयस्त्वमी पञ्चमाङ्गे प्रायो रूढिगम्याः पर्वकविशेषाः “अह भन्ते ! उक्रुखुवाडिय वीरण इक्कड  
भामास संवत्त सत्तवन्न तिमिर सेसय चोरग तलाण एएसि णं जे जीवा मूलत्ताए वक्कमंति० एवं जहेव वंसवग्गे  
तहेव एत्थावि मूलादीया दस उदेसगा, नवरं खंधुदेसए देवो उववज्जए चत्तारि लेसाओ” तालप्रभृतिवृक्षाणां,  
तथैकास्थिकभूरुहाम् । तथैव बहुबीजानां, वल्लीनामप्यनेकधा ॥ ४३ ॥ उत्पद्यते प्रवालादिष्वेव पञ्चसु निर्जरः ।  
न मूलादिपञ्चकेऽथ, नोक्तशेषवनस्पतौ ॥ ५ ॥ तथोक्तम्—“पत्त पवाले पुप्फे फले य बीए य होइ उववाओ ।  
रुक्ख्वेसु सुरगणाणं पसत्थरसवणगंधेसु ॥ १ ॥” इति भगवतीद्वाविंशतिवृत्तौ । एकसामयिकी संख्यो-  
त्पत्तौ च मरणेऽपि च । विज्ञेया सूक्ष्मवन्नास्ति, विरहोऽत्रापि सूक्ष्मवत् ॥ ६ ॥ इत्यागतिः ॥ विपद्यानन्तर-  
भवे, तिर्यक्पञ्चाक्षतां गताः । सम्यक्त्वं देशविरतिं, लभन्ते भूदकद्रुमाः ॥ ७ ॥ विपद्यानन्तरभवे, प्राप्य

गर्भजमर्त्यताम् । सम्यक्त्वं विरतिं मोक्षमप्याप्नुवन्ति केचन ॥ ८ ॥ विपद्यानन्तरं भवे, न लभन्तेऽग्निवायवः ।  
सम्यक्त्वमपि दुष्कर्मतिमिरावृतलोचनाः ॥ ९ ॥ इत्यनन्तरासिः । पृथ्व्यम्बुकायिका सुक्तिं, यान्त्यनन्तरज-  
न्मनि । चत्वार एकसमये, षड् वनस्पतिकायिकाः ॥ १० ॥ इति समये सिद्धिः । पृथ्व्यम्बुप्रत्येकतरुष्वायं  
लेद्याचतुष्टयम् । आयं लेद्यात्रयं साधारणद्रुमाग्निवायुषु ॥ ११ ॥ चतुर्थलेद्यासंभवस्त्वेवं—तेजोलेद्यावतां  
येषु, नाकिनां गतिसंभवः । आद्यमन्तमुहूर्त्तं स्यात्तेजोलेद्याऽपि तेषु वै ॥ १२ ॥ इति लेद्या । एषां स्थूलक्षमा-  
दीनामाहारः षड्दिगुद्भवः । स्थूलानिलस्य त्रिचतुःपञ्चदिकसंभवोऽप्यसौ ॥ १३ ॥ इत्याहारदिक । एकोनविं-  
शतितमादीन्येकादश सूक्ष्मवत् । द्वाराणि स्थूलपृथ्व्यादिजीवानां जगुरीश्वरः ॥ १४ ॥ आयं गुणस्थानमेषु,  
मतं सिद्धान्तिनां मते । कर्मग्रन्थिमते त्वायं, तद्द्वयं भूजलद्रुषु ॥ १५ ॥ स्युस्तथा स्थूलमरुतां, योगाः पञ्च  
यतोऽधिकौ । एषां वैक्रियतन्मिधौ, त्रयोऽन्येषां च पूर्ववत् ॥ १६ ॥ एवं द्वाराणि । अङ्गुलासंख्यांशमाना,  
यावंतोऽद्या भवन्ति हि । एकस्मिन् प्रतरे सूचीरूपा लोके घनीकृते ॥ १७ ॥ तावन्तः पर्यासा निगोदप्रत्येक-  
तरुधराश्चापः । स्युः किञ्चिद्व्यूनावलिघनसमयमितास्त्वनलजीवाः ॥ १८ ॥ ( आर्या-युग्मम् ) अत्र च—यद्यपि  
पूर्वार्धोक्ताश्चत्वारस्तुल्यमानकाः प्रोक्ताः । तदपि यथोत्तरमधिकाः प्रत्येतव्या असंख्यगुणाः ॥ १९ ॥ ( आर्या )  
उक्तोऽङ्गुलासंख्यभागो, यः सूचीखण्डकल्पने । तस्यासंख्येयभेदत्वात्, घटते सर्वमप्यदः ॥ २० ॥ घनीकृतस्य  
लोकस्यासंख्येयभागवर्त्तिषु । असंख्यप्रतरेषु स्युर्यावन्तोऽभ्रप्रदेशकाः ॥ २१ ॥ तावन्तो बादराः पर्यासकाः

स्युर्वायुकायिकाः । इदं प्रज्ञापनावृत्तावाद्याङ्गविवृतौ त्विदं ॥ २२ ॥ सुसंवर्त्तितलोकैकप्रतरासंख्यभागैकैः ।  
 प्रदेशैः प्रमिताः स्थूलापर्यासक्षमाम्बुवायवः ॥ २३ ॥ क्षेत्रपल्योपमासंख्यभागप्रदेशसंमिताः । पर्यासा बादर-  
 हविर्भुजः प्रोक्ताः पुरातनैः ॥ २४ ॥ संवर्त्तितचतुरस्त्रीकृतलोकश्रेण्यसंख्यभागगतैः । विषदंशैः पर्यासास्तुल्याः  
 प्रत्येकतरुजीवाः ॥ २५ ॥ संवर्त्तितचतुरस्त्रीकृतस्य लोकस्य यः प्रतर एकः । तदसंख्यभागखांशप्रमिताः पर्या-  
 सबादरनिगोदाः ॥ २६ ॥ (आर्ये) । अतःपरं तु ग्रन्थद्वयेऽपि तुल्यमेव ॥ बादराः स्यावराः सर्वेऽप्येते पर्यासकाः  
 पुनः । स्युः प्रत्येकमसंख्येलोकाभ्रांशमिताः खल्लु ॥ २७ ॥ लोकमानाभ्रखण्डानामनन्तानां प्रदेशैः । तुल्याः  
 स्थूलानन्तकायजीवाः प्रोक्ता जिनेश्वरैः ॥ २८ ॥ इति मानं ॥ पर्यासाः बादराः सर्वस्तोकाः पावककायिकाः ।  
 असंख्येयगुणास्तेभ्यः, प्रत्येकधरणीरुहः ॥ २९ ॥ असंख्येयगुणास्तेभ्यः, स्युर्बादरनिगोदकाः । तेभ्यो भूका-  
 यिकास्तेभ्यश्चापस्तेभ्यश्च वायवः ॥ ३० ॥ तेभ्योऽनन्तगुणाः स्थूलाः, स्युर्वनस्पतिकायिकाः । सामान्यतो  
 बादराश्चायिकाः पर्यासकास्ततः ॥ ३१ ॥ खल्वजातीयपर्यासकैर्भ्योऽसंख्यगुणाधिकाः । अपर्यासाः खजातीय-  
 देहिनः परिकीर्त्तिताः ॥ ३२ ॥ यद्बादरस्य पर्यासकस्यैकैकस्य निश्रया । असंख्येया अपर्यासास्तज्जातीया  
 भवन्ति हि ॥ ३३ ॥ तथोक्तं प्रज्ञापनार्या-“पञ्चतगनिस्साण अपञ्चतगा वक्कमंति, जत्थ एगो तत्थ नियमा  
 असंखेज्जा” इत्यल्पबहुत्वं ॥ सर्वस्तोका दक्षिणस्यां, भूकाया दिगपेक्षया । उदक् प्राक् च ततः प्रत्यक्, क्रमा-  
 द्विशेषतोऽधिकाः ॥ ३४ ॥ उपपत्तिश्चात्र—यस्यां दिशि घनं तस्यां, बहवः क्षितिकायिकाः । यस्यां च शुषिरं

तस्यां, स्तोका एव भवन्त्यसी ॥ ३५ ॥ दक्षिणस्यां च नरकनिवासा भवनानि च । भूयांसि भवनेशानां,  
प्राचुर्यं शुषिरस्य तत् ॥ ३६ ॥ अल्पा उदीच्यां नरका, भवनानीति तत्र ते । घनाप्राचुर्यतोऽनल्पाः, स्युर्या-  
म्यदिगपेक्षया ॥ ३७ ॥ प्राच्यां रविशशिद्वीपसद्भावाद् घनभूरितः । उत्तरापेक्षया तत्र, बहवः क्षितिकायिकाः  
॥ ३८ ॥ प्राक्प्रतीच्यो रविशशिद्वीपसाम्येऽपि गौतमः । द्वीपोऽधिकः प्रतीच्यां स्यात्ततस्तेऽत्राधिकाः स्मृताः  
॥ ३९ ॥ ननु प्रतीच्यामधिको, द्वीपो यथाऽस्ति गौतमः । तथाऽत्र सन्त्यधोग्रामाः, सहस्रयोजनोण्डताः ॥ ४० ॥  
तत्त्वातपूरितन्यायात्, घनस्य शुषिरस्य च । साम्यात्पृथ्वीकायिकानां, प्रत्यक् प्रचुरता कथम् ? ॥ ४१ ॥ अत्रो-  
च्यते—यथा प्रत्यगधोग्रामास्तथा प्राच्यामपि ध्रुवम् । गर्त्तादिसंभवोऽस्त्येव, किंच द्वीपोऽपि गौतमः ॥ ४२ ॥  
वक्ष्यमाणोच्छ्रयायामव्यासः प्रक्षिप्यते धिया । यद्यधोग्रामशुषिरे, तदप्येषोऽतिरिच्यते ॥ ४३ ॥ एवं च घन-  
बाहुल्यात्, प्रतीच्यां प्रागपेक्षया । पृथ्वीकायिकबाहुल्यं, युक्तमेव यथोदितम् ॥ ४४ ॥ भवन्यप्कायिकाः  
स्तोकाः, पश्चिमायां ततः क्रमात् । प्राच्यां याम्यामुदीच्यां च, विशेषेणाधिकाधिकाः ॥ ४५ ॥ उपपत्तिश्चात्र—  
प्रतीच्यां गौतमद्वीपस्थाने वारामभावतः । सर्वस्तोका जिनैरुक्ता, युक्तमेवाम्बुकायिकाः ॥ ४६ ॥ पूर्वस्यां  
गौतमद्वीपाभावाद्विशेषतोऽधिकाः । दक्षिणस्यां चन्द्रसूर्यद्वीपाभावात्ततोऽधिकाः ॥ ४७ ॥ उदीच्यां मानस-  
सरःसद्भावात्सर्वतोऽधिकाः । अस्ति ह्यस्यां तदसहस्रयोजनायतविस्तृतम् ॥ ४८ ॥ याम्युदीच्योर्वहिकायाः,  
स्तोकाः प्रायो मिथः समाः । अभ्यारम्भकबाहुल्यात्, प्राच्यां सहस्रगुणाधिकाः ॥ ४९ ॥ ततः प्रतीच्यामधिका,

वक्ष्याधारम्भकारिणाम् । ग्रामेष्वधोलौकिकेषु, बाहुल्याद्धरणीस्पृशाम् ॥ ५० ॥ पूर्वस्यां मरुतः स्तोकास्ततो-  
 ऽधिकाधिका मताः । प्रतीच्यामुत्तरस्यां च, दक्षिणस्यां यथाक्रमम् ॥ ५१ ॥ यस्यां स्याच्छुषिरं भूरि, तस्यां  
 स्युर्भूरयोऽनिलाः । घनप्राचुर्ये च तेऽल्पास्तच्च प्रागेव भावितम् ॥ ५२ ॥ स्युर्यदपि स्वातपूरितयुक्त्या प्रत्यग्ध-  
 राऽधिका तदपि । प्रत्यग्धोग्रामभुवां निम्नत्वाद्वास्तवी शुषिरबहुता ॥ ५३ ॥ (गीतिः) । वनानामल्पबहुता,  
 भाव्याऽप्याधिकबहुधैः । तरूणां ह्यल्पबहुता, जलाल्पबहुतानुगा ॥ ५४ ॥ सामान्यतोऽपि जीवानामल्पता  
 बहुतापि च । वनाल्पबहुतापेक्षा, ह्यनन्ता एत एव यत् ॥ ५५ ॥ इति दिगपेक्षयाऽल्पबहुता । कायस्थितिर्या  
 सूक्ष्माणां, प्रागुक्ता तन्मितं मतम् । सामान्यतो बादराणां, बादरत्वे किलान्तरम् ॥ ५६ ॥ स्थूलक्षमाभ्योऽग्नि-  
 पवनप्रत्येकद्वेषु चान्तरम् । अनन्तकालो ज्येष्ठं स्याल्लघु चान्तमुहूर्त्तकम् ॥ ५७ ॥ कालं निगोदेषु यत्तेऽनन्तं  
 चान्तमुहूर्त्तकम् । स्थित्वा स्थूलक्षमादिभावं, पुनः केचिदवाप्नुयुः ॥ ५८ ॥ बादरस्य निगोदस्यान्तरमुत्कर्षतो  
 भवेत् । कालोऽसह्यः पृथिव्यादिकायस्थितिमितश्च सः ॥ ५९ ॥ सामान्यतः स्थूलवनकायत्वेऽप्येतदन्तरम् ।  
 जघन्यतस्तु सर्वेषामन्तमुहूर्त्तमेव तत् ॥ ६० ॥ स्वरूपमेकैन्द्रियदेहिनां मया, धियाऽल्पया किञ्चिदिदं समु-  
 द्रुतम् । श्रुतादगाधादिव दुग्धवारिधेर्जलं स्वचञ्चवा शिशुना पतत्रिणा ॥ ६१ ॥ (वंशस्थं) विश्वाश्चर्यदकीर्त्तिकी-  
 र्त्तिविजयश्रीवाचकेन्द्रान्तिषद्राजश्रीतनयोऽतनिष्ट विनयः श्रीतेजपालात्मजः । काव्यं यत्किंल तत्र निश्चितज-  
 गत्स्वप्नदीपोपमे, सर्गो निर्गलितार्थसार्थसुभगः पूर्णः सुखं पञ्चमः ॥ ६२ ॥ इति पञ्चमः सर्गः समाप्तः ॥

॥ अथ षष्ठः सर्गः प्रारभ्यते ॥

विकलान्यसमग्राणि, स्युर्येषामिन्द्रियाणि वै । विकलेन्द्रियसंज्ञास्ते, स्युर्द्वित्रिचतुरिन्द्रियाः ॥ १ ॥ तत्र प्रथमं भेदाः—अन्तर्जाः कृमयो द्वेधा, कुक्षिपायुसमुद्भवाः । विष्ठाद्यभेदजाः कीटाः, काष्ठकीटा धुणाभिधाः ॥ २ ॥ ( गण्डोला अलसा वंशीमुखा मातृवहा अपि । जलौकसः पूतरका, मेहरा जातका अपि ॥ ) नाना-शङ्खाः शङ्खनकाः, कपर्दशुक्तिचन्दनाः । इत्याद्या द्वीन्द्रियाः पर्यासापर्यासतया द्विधा ॥ ३ ॥ इति द्वीन्द्रिय-भेदाः ॥ पिपीलिका बहुविधा, घृतेत्यश्वोपदेहिकाः । लिङ्गा मर्कटका यूका, गर्दभा मत्कुणादयः ॥ ४ ॥ इन्द्रगोपालिका सावा, गुल्मी गोमयकीटकाः । चौरकीटाः धान्यकीटाः, पञ्चवर्णाश्च कुन्थवः ॥ ५ ॥ तृणकाष्ठ-फलाहाराः, पत्रवृंताशना अपि । इत्याद्यास्त्रीन्द्रियाः पर्यासापर्यासतया द्विधा ॥ ६ ॥ इति त्रीन्द्रियभेदाः ॥ वृश्चिका ऊर्णनाभाश्च, भ्रमर्यो भ्रमरा अपि । कंसार्यो मशकास्तिङ्गा, मक्षिका मधुमक्षिकाः ॥ ७ ॥ पतङ्गा क्षिल्लिका दंशाः, खद्योता ढिङ्कणा अपि । रक्तपीतहरित्कृष्णचित्रपक्षाश्च कीटकाः ॥ ८ ॥ नन्द्यावर्त्ताश्च कपिलडोलाद्याश्चतुरिन्द्रियाः । भवन्ति तेऽपि द्विविधाः, पर्यासान्यतयाऽखिलाः ॥ ९ ॥ इति चतुरिन्द्रियाः ॥ ऊर्ध्वोधोलोकयोरेक-देशभागे भवन्ति ते । तिर्यग्लोके नदीकूपतटाकदीर्घिकादिषु ॥ १० ॥ द्वीपाभ्योधिषु सर्वेषु, तथा नीराश्रयेषु च । षोढापि विकलाक्षाणां, स्थानान्युक्तानि तात्त्विकैः ॥ ११ ॥ उपपातात्समुद्घातान्नजस्थानादपि स्फुटम् । असंख्येयतमे भागे, ते लोकस्य प्रकीर्त्तिताः ॥ १२ ॥ आहाराङ्गैर्द्रियोच्छ्वासभाषाख्या एषु पञ्च च । पर्यास-

यस्तथा प्राणाः, षट् सप्ताष्टौ यथाक्रमम् ॥ १३ ॥ चत्वारः स्यावरोक्तास्ते, जिह्वावाग्वलवृद्धितः । षट् द्वीन्द्रियैकैकेन्द्रियवृद्धिस्ततो द्वयोः ॥ १४ ॥ इति पर्यासयः प्राणाश्च ॥ लक्षद्वयं च योनीनामेषु प्रत्येकमिष्यते । लक्षाणि कुलकोदीनां, सप्ताष्ट नव च क्रमात् ॥ १५ ॥ इति योनिकुलसंख्या ॥ विवृता योनिरतेषां, त्रिविधा सा प्रकीर्तिता । सचित्ताऽचित्समिश्रित्याख्या, भावना तत्र दर्श्यते ॥ १६ ॥ जीवद्वादिदेहोत्पत्त्युक्त्यादीनां सचित्तका । अचित्तकाष्ठाद्युत्पन्नघूणादीनामचित्तका ॥ १७ ॥ सचित्ताचित्तकाष्ठादिसंजातानां तु मिश्रका । उष्णा शीता च शीतोष्णेत्यपि सा त्रिविधा मता ॥ १८ ॥ इति योनिस्वरूपं । द्व्यक्षाणां द्वादशाब्दानि, भवेज्ज्येष्ठा भवस्थितिः । त्र्यक्षाणां पुनरेकोनपञ्चाशदेव वासराः ॥ १९ ॥ षण्मासाश्चतुरक्षाणां, जघन्याऽन्तर्मुहूर्तकम् । साऽन्तर्मुहूर्त्तौना त्वेषां, स्यात्पर्यासतया स्थितिः ॥ २० ॥ इति भवस्थितिः ॥ ओघतो विकलाक्षेषु, कायस्थितिरुकीकृता । सङ्ख्येयाब्दसहस्राणि, प्रत्येकं च तथा त्रिषु ॥ २१ ॥ पर्यासत्वे तु नवरं, द्व्यक्षकायस्थितिर्मता । सङ्ख्येयान्येव वर्षाणि, श्रूयतां तत्र भावना ॥ २२ ॥ भवस्थितिर्द्वीन्द्रियाणामुत्कृष्टा द्वादशाब्दिकी । तादृग्निरन्तरिकियद्भवादानादसौ भवेत् ॥ २३ ॥ एवमग्रेऽपि—सङ्ख्येयदिनरूपा च, पर्यासत्रीन्द्रियाङ्गिनाम् । पर्यासचतुरक्षाणां, सङ्ख्येयमासरूपिका ॥ २४ ॥ इति कायस्थितिः ॥ कार्मणं तैजसं चौदारिकमेतत्तनुत्रयम् । इति देहाः ॥ केवलं हुण्डसंस्थानमेतेषां परिकीर्तितम् ॥ २५ ॥ इति संस्थानं ॥ योजनानि द्वादशैषां, त्रिगव्यूलेकयोजनम् । क्रमाज्ज्येष्ठा तनुर्लघ्व्यङ्गुलासङ्ख्यलवोन्मिता ॥ २६ ॥ आहुश्च—“वारसजोभण संखो



तिकोसगुम्मी य जोअर्ण भमरो” इति । इत्यङ्गमानं । वेदनोत्थः कषायोत्थो, मारणान्तिक इत्यपि । विकलेन्द्रियजीवानां, समुद्घाता अमी त्रयः ॥ २७ ॥ इति समुद्घाताः ॥ पृथ्व्याद्याः स्थावराः पञ्च, द्वीन्द्रियाद्यास्त्रयः पुनः । सङ्ख्येयजीविनः पञ्चेन्द्रियतिर्यग्रा अयि ॥ २८ ॥ स्थानकेषु दशस्वेषु, गच्छन्ति विकलेन्द्रियाः । दशभ्य एवैतेभ्यश्चोत्पद्यन्ते विकलेन्द्रियाः ॥ २९ ॥ न देवनारकासङ्ख्यजीवितिर्यग्रेषु च । एषां गमागमौ तस्माद्, द्विगता द्व्यागता इति ॥ ३० ॥ उपपातच्यवनयोर्विरहो द्वीन्द्रियादिषु । अन्तमुद्घातमुत्कृष्टो, जघन्यः समयावधिः ॥ ३१ ॥ उत्पद्यन्ते विपद्यन्ते, चैकेन समयेन ते । एको द्वौ वा त्रयः सङ्ख्या, असङ्ख्या विकलेन्द्रियाः ॥ ३२ ॥ इति गतागती ॥ लब्ध्वा नृत्वादिसामग्रीं, केचिदासादयन्त्यमी । यावदीक्षां भवे गम्ये, न तु मोक्षं स्वभावतः ॥ ३३ ॥ इत्यनन्तरासिः ॥ एकस्मिन्समये सिद्धिर्विकलानां न संभवेत् । ग्रामो नास्ति कुतः सीमा? मोक्षो नास्तीति सा कुतः ? ॥ ३४ ॥ इत्येकसमयसिद्धिः ॥ कृष्णा नीला च कापोतीत्येषां लेश्यात्रयं स्मृतम् । इति लेश्या ॥ असनाख्यन्तरे सत्त्वादाहारः षड्दिगुद्भवः ॥ ३५ ॥ इत्याहारदिक । एषां संहननं चैकं, सेवार्त्तं परिकीर्त्तितम् । इति संहननं ॥ मानमायाक्रोधलोभाः, कषाया एषु वर्णिताः ॥ ३६ ॥ आहारप्रमुखाः संज्ञाश्चतस्र एषु दर्शिताः । इति संज्ञाः ॥ द्व्यक्षाणां स्पर्शनं जिह्वेत्याख्यातमिन्द्रियद्वयम् ॥ ३७ ॥ तत् व्यक्षचतुरक्षाणां, क्रमाद् घ्राणेक्षणाधिकम् । इतीन्द्रियं ॥ असत्त्वाद्यक्तसंज्ञानां, ते निर्दिष्टा असंज्ञिनः ॥ ३८ ॥ यद्वा—न दीर्घकालिकी नापि, दृष्टिवादोपदेशिकी । स्याद्धेतुवादिकी ह्येषां, न तथा संज्ञिता पुनः ॥ ३९ ॥

इति संज्ञिता ॥ केवलं क्लीबवेदाश्च । इति वेदः ॥ मिथ्यादृष्टय एव ते । सम्यग्दृशो ह्यल्पकालं, विद्युज्ज्योति-  
 निदर्शनात् ॥ ४० ॥ सास्वादनाख्यसम्यक्त्वे, किञ्चित्तोषे मृतिं गताः । विकलाक्षेषु जायन्ते, ये केचित्तद-  
 पेक्षया ॥ ४१ ॥ अपर्यासदशायां स्युः, सम्यग्दृशोऽपि केचन । पर्यासत्वे तु सर्वेऽपि, मिथ्यादृष्टय एव ते ॥ ४२ ॥  
 शुग्मं ॥ इति दृष्टिः ॥ मतिश्रुताभिधं ज्ञानद्रव्यं सम्यग्दृशां भवेत् । मलज्ञानश्रुताज्ञाने, तेषां मिथ्यात्वानां  
 पुनः ॥ ४३ ॥ इति ज्ञानं ॥ अचक्षुर्दर्शानोपेता, द्विव्यक्षाश्चतुरिन्द्रियाः । सचक्षुर्दर्शनाचक्षुर्दर्शनाः कथिता  
 जिनैः ॥ ४४ ॥ इति दर्शनं ॥ स्युः साकारोपयोगास्ते, ज्ञानाज्ञानव्यपेक्षया । निराकारोपयोगास्ते, दर्शनापे-  
 क्षया पुनः ॥ ४५ ॥ इत्युपयोगाः ॥ द्विवक्त्रस्त्रिदक्षणान्तश्च, संभवत्येषु विग्रहः । ततस्तत्रैकसमयं, व्यवहारार्हाद्-  
 नाहतिः ॥ ४६ ॥ निश्चयात्तु द्विसमया, स्यादनाहारिता किल । विग्रहे विकलाक्षणामाहारकत्वमन्यदा  
 ॥ ४७ ॥ एते प्रागोजआहारास्ततः पर्यासभावतः । लोमाहाराः कावलिकाहारा अपि भवन्त्यमी ॥ ४८ ॥  
 सचित्ताचित्तमिश्राख्य, एषामाहार इष्यते । अन्तर्मुहूर्त्तमुत्कृष्टमाहारस्यान्तरं मतम् ॥ ४९ ॥ इत्याहारः ॥  
 पर्यासानां गुणस्थानमेतेषामुक्तमादिमम् । अपर्यासानां तदाद्यं, द्वितीयमपि जातुचित् ॥ ५० ॥ इति गुणाः ॥  
 औदारिकः काययोगस्तन्मिश्रः कर्मणस्तथा । वागसत्यामृषा चेति, योगाश्चत्वार एष्वमी ॥ ५१ ॥ इति  
 योगाः ॥ एकस्मिन्प्रतरे सूच्योऽङ्गुलसङ्ख्यांशका यति । तावन्तो द्वित्रिचतुरिन्द्रियाः पर्यासकाः पृथक् ॥ ५२ ॥  
 एकस्मिन्प्रतरे सूच्योऽङ्गुलासङ्ख्यांशका यति । अपर्यासा द्वित्रिचतुरक्षास्तावन्त ईरिताः ॥ ५३ ॥ उक्तं च—

“पञ्चापलत्ता बितिचलअसन्निगो अवहरंति । अहुलसङ्कासङ्खप्पएसभइयं पुढो पयरं ॥५४॥” इति मानं ॥  
 सर्वस्तोकाश्चतुरक्षाः, पर्यासाः परिकीर्त्तिताः । पर्यासद्वीन्द्रियास्तेभ्योऽधिकास्तेभ्यस्त्रिधास्तथा ॥ ५५ ॥ अस-  
 ह्येयगुणास्तेभ्योऽपर्यासचतुरिन्द्रियाः । त्रिद्वीन्द्रिया अपर्यासास्ततोऽधिकाधिकाः क्रमात् ॥ ५६ ॥ इत्यल्पबहुत्वं ।  
 इमे प्रतीच्यामत्यल्पाः, प्राच्यां विशेषतोऽधिकाः । दक्षिणस्यामुत्तरस्यामेभ्योऽधिकाधिकाः क्रमात् ॥ ५७ ॥  
 अल्पतां बहुतां चानुसरन्त्येतेऽम्बुकायिनाम् । प्रायो जलाशयेष्वेषां, भूमोत्पत्तिः प्रतीयते ॥ ५८ ॥ द्वाक्षाः  
 पूतरशङ्खाद्याः, स्युः प्रायो बहवो जले । शेवालादौ च कुन्धाद्या, भृङ्गाद्याश्चाम्बुजादिषु ॥ ५९ ॥ इति दिग-  
 पेक्षयाऽल्पबहुत्वं ॥ अल्पमन्तर्मुहूर्त्तं स्यात्, कालोऽनन्तोऽन्तरं महत् । वनस्पत्यादिषु स्थित्वा, पुनर्विकलताजु-  
 वाम् ॥ ६० ॥ इत्यन्तरं ॥

तिर्यश्चो मनुजा देवा, नारकाश्चेति तात्त्विकैः । स्मृताः पञ्चेन्द्रिया जीवाश्चतुर्द्धा गणधारिभिः ॥ ६१ ॥  
 त्रिधा पञ्चाक्षतिर्यश्चो, जलस्थलचचारिणः । अनेकधा भवन्त्येते, प्रतिभेदविवक्षया ॥ ६२ ॥ दृष्टा जलचरा-  
 स्तत्र, पञ्चधा तीर्थपार्थिवैः । मत्स्याश्च कच्छपा ग्राहा, मकरा शिशुमारकाः ॥ ६३ ॥ तत्रानेकविधा  
 मत्स्याः, श्लक्षणास्तिमितिमिङ्गलाः । नक्रास्तण्डुलमत्स्याश्च, रोहिताः कणिकाभिधाः ॥ ६४ ॥ पीठपाठीनश-  
 कुलाः, सहस्रं दंष्ट्रसंज्ञकाः । नलमीना उल्पी च, प्रोष्ठी च मद्गुरा अपि ॥ ६५ ॥ चटाश्चटकराश्चापि, पताकातिप-  
 ताकिकाः । सर्वे ते मत्स्यजातीया, ये चान्येऽपि तथाविधाः ॥ ६६ ॥ कच्छपा द्विविधा अस्थिकच्छपा मांसक-

च्छपाः । ज्ञेया संज्ञाभिरेताभिर्ग्राहाः पञ्चविधाः पुनः ॥ ६७ ॥ दिली वेढला सुद्धला पुलगा सीसागारा इति ।  
 द्विविधा मकराः शोण्डा, मट्टा इति विभेदतः । एकाकाराः शिशुमाराः, सर्वेऽमी जलचारिणः ॥ ६८ ॥ इति  
 जलचराः ॥ चतुष्पदाः परिसर्पा, इति स्थलचरा द्विधा । चतुष्पदाश्चतुर्भेदास्तत्र प्रोक्ता विशारदैः ॥ ६९ ॥  
 केचिदेकखुराः केचिद्, द्विखुरा अपरे पुनः । गण्डीपदाश्च सनखपदा अन्ये प्रकीर्त्तिताः ॥ ७० ॥ अभिन्नाः  
 स्युः खुरा येषां, ते स्युरेकखुराभिधाः । गर्दभाश्वादयस्ते तु, रोमन्थं रचयन्ति न ॥ ७१ ॥ भिन्ना येषां  
 खुरास्ते स्युर्द्विखुरा बहुजातयः । महिषा गवया उष्ट्रा, वराहच्छगलैडकाः ॥ ७२ ॥ रुखः शरभाश्चापि, चमरा  
 रोहिषा मृगाः । गोकर्णाद्या अमी सर्वे, रोमन्थं रचयन्ति वै ॥ ७३ ॥ स्यात्पद्मकर्णिका गण्डी, तद्वद्येषां पदाश्च  
 ते । हस्तिगण्डकखन्नाद्या, गण्डीपदाः प्रकीर्त्तिताः ॥ ७४ ॥ इत्युत्तराध्ययनवृत्तौ ॥ प्रज्ञापनावृत्तौ तु—“गण्डी  
 सुवर्णकाराधिकरणस्थान”मिति ॥ येषां पदा नखैर्दीर्घैः, संयुताः स्युः शुनामिव । तीर्थङ्करैस्ते सनखपदा इति  
 निरूपिताः ॥ ७५ ॥ सिंहा व्याघ्रा द्वीपिनश्च, तरक्षा ऋक्षका अपि । शृगालाः शशकाश्चित्राः, श्वानश्चान्ये  
 तथाविधाः ॥ ७६ ॥ इति चतुष्पदाः ॥ सुजोरः परिसर्पत्वात्, परिसर्पा अपि द्विधा । तन्नोरः परिसर्पाश्च,  
 चतुर्धा दर्शिता जिनैः ॥ ७७ ॥ अहयोऽजगरा आसालिका महोरगा इति । अहयो द्विविधा दर्वीकरा मुकु-  
 लिनस्तथा ॥ ७८ ॥ दर्वीकराः फणभृतो, या देहावयवाकृतिः । फणाभावोचिता सा स्यान्, मुकुलं तद्युताः  
 परे ॥ ७९ ॥ दर्वीकरा बहुविधा, दृष्टा दृष्टजगन्नयैः । आक्षीविषा दृष्टिविषा, उग्रभोगविषा अपि ॥ ८० ॥ लालाविषा-

स्त्वपिविषाश्च, श्वासोच्छ्वासविषा अपि । कृष्णसर्पाः खेदसर्पाः, काकोदरादयोऽपि च ॥ ८१ ॥ तत्र च-आशी-  
र्दद्रा विषं तस्यां, येषामाशीविषा हि ते । जम्बूद्वीपमितं देहं, विषसात्कर्तुमीश्वराः ॥ ८२ ॥ शक्तेर्विषय  
एवायं, भूतं भवति भावि नो । तादृक्शरीरासंपत्त्या, पञ्चमाङ्गेऽर्थतो ह्यदः ॥ ८३ ॥ घोणसाद्या मुकुलिन,  
इत्येवमहयो द्विधा । एकाकारा अजगरा, आसालिकानथ भुवे ॥ ८४ ॥ अन्तर्मनुष्यक्षेत्रस्य, केवलं कर्मभू-  
मिषु । काले पुनर्युगलिनां, विदेहेष्वेव पञ्चसु ॥ ८५ ॥ चक्रयर्धचक्रिरामाणां, महानृपमहीभृताम् । स्कन्धावा-  
रनिवेशानां, विनाशे सशुपस्थिते ॥ ८६ ॥ एवं च-नगरग्रामनिगमखेदादीनामुपस्थिते । विनाशे तदघः  
संसृच्छन्त्यासालिकसंज्ञकाः ॥ ८७ ॥ अङ्गुलासङ्ख्यभागाङ्गाः, प्रथमोत्पन्नका अमी । वर्धमानशरीराश्चोत्कर्षाद्  
द्वादशयोजनाः ॥ ८८ ॥ बाहृत्यपृथुलत्वाभ्यां, ज्ञेयास्तदनुसारतः । अज्ञानिनोऽसंज्ञिनश्च, ते मिथ्यादृष्टयो  
मताः ॥ ८९ ॥ उत्पन्ना एव ते नश्यन्त्यन्तर्मुहूर्त्तजीविताः । नष्टेषु तेषु तत्स्थाने, गत्तां पतति तावती ॥ ९० ॥  
भयङ्कराऽथ सा गत्ता, राक्षसीव बुभुक्षिताः । क्षिप्रं ग्रसति तत्सर्वं, स्कन्धावारपुरादिकम् ॥ ९१ ॥ उक्तं  
जीवसमासे तु, स्युरेते द्वीन्द्रया इति । शरीरोत्कर्षसाधर्म्याद्विद तत्त्वं तु केवली ॥ ९२ ॥ महोरगा बहुविधाः,  
केचिदङ्गुलेदेहकाः । तत्पृथक्त्वाङ्गकाः केचिद्वितस्तितनवः परे ॥ ९३ ॥ एवं रत्निकुक्षिचापैर्योजनैस्तच्छतैरपि ।  
पृथक्त्ववृक्ष्या यावत्ते, सहस्रयोजनाङ्गकाः ॥ ९४ ॥ स्थले जलेऽपि विचरन्त्येते स्थलोद्भवा अपि । नरक्षेत्रे न  
सन्त्येते, बाह्यद्वीपसमुद्रगाः ॥ ९५ ॥ इत्युरःपरिसर्पाः ॥ वक्ष्ये मुजपरिसर्पास्ते त्वनेकविधाः स्मृताः । नकुलाः

सरदा गोधा, ब्राह्मणी गृहगोलिका ॥ ९६ ॥ छुच्छुन्दरी मूषकाश्च, हालिनी जाहकादयः । एवं स्थलचरा उक्ता,  
 उच्यन्ते खचरा अथ ॥ ९७ ॥ ते चतुर्धा लोमचर्मसमुद्भविततच्छदाः । तत्र हंसाः कलहंसाः, कपोतकेकि-  
 वायसाः ॥ ९८ ॥ ढङ्गाः कङ्गाश्चक्रवाकाश्चक्रौश्चसारसाः । कपिञ्जलाः कुर्कुदाश्च, शुक्रतिन्त्रिरलावकाः ॥ ९९ ॥  
 हारीताः कोकिलाश्चाषा, वकचातकखञ्जनाः । शकुनिश्चटका गृङ्गाः, सुगृहश्येनसारिकाः ॥ १०० ॥ शतपत्र-  
 भरद्वाजाः, कुम्भकाराश्च टिट्टिभाः । दुर्गकौशिकदात्यूहप्रमुखा लोमपक्षिणः ॥ १ ॥ बल्गुली चर्मचटिका,  
 आटिभार्ण्डपक्षिणः । समुद्रवायसा जीवञ्जीवाद्याश्चर्मपक्षिणः ॥ २ ॥ समुद्भवत्संघटितौ, येषामुद्युनेऽपि  
 हि । पक्षौ स्यातां ते समुद्गपक्षिणः परिकीर्तिताः ॥ ३ ॥ अवस्थानेऽपि यत्पक्षौ, ततौ ते विततच्छदाः । इमौ  
 स्तः पक्षिणां भेदौ, द्वौ बाह्यद्वीपवार्धिषु ॥ ४ ॥ संमूर्च्छिमा गर्भजाश्चैत्यमी स्युर्द्विविधाः समे । विना ये गर्भ-  
 सामग्रीं, जाताः संमूर्च्छिमाश्च ते ॥ ५ ॥ तथा गर्भादिसामग्र्या, ये जातास्ते हि गर्भजाः । आसालिकान्विना  
 संमूर्च्छिमा एव हि ते ध्रुवम् ॥ ६ ॥ यत्तु सूत्रकृताङ्गे आहारपरिज्ञाध्ययने आसालिका गर्भजतयोक्तास्ते  
 तत्सदृशानामानो विजातीया एव संभाव्यन्ते, अन्यथा प्रज्ञापनादिभिः सह विरोधापत्तेः ॥ अपर्यासाश्च  
 पर्यासाः, प्रत्येकं द्विविधा इमे । एवं पञ्चाक्षतिर्यश्च, सर्वेऽपि स्युश्चतुर्विधाः ॥ ७ ॥ इति भेदाः ॥ विकलाक्षवदु-  
 क्तानि, स्थानान्येषां जिनेश्वरैः । तत्तत्स्थानविशेषस्तु, स्वयं भाव्यो विवेकिभिः ॥ ८ ॥ इति स्थानानि ॥ पञ्च  
 पर्यासयोऽमीषां, पर्यासिं मानसीं विना । संमूर्च्छिमानामन्येषां, पुनरेता भवन्ति षट् ॥ ९ ॥ असंज्ञिनोऽमनस्का

यत्प्रवर्त्तन्तेऽशनादिषु । आहारसंज्ञा सा ज्ञेया, पर्यासिर्न तु मानसी ॥ ११० ॥ अथवाऽल्पं मनोद्रव्यं, वर्त्तते-  
ऽसंज्ञिनामपि । प्रवर्त्तन्ते निवर्त्तन्ते, तेऽपीष्टानिष्टयोस्ततः ॥ ११ ॥ संसृच्छिमानां प्राणाः स्युर्नवान्येषां च ते  
दश । इति पर्यासयः प्राणाश्च ॥ लक्षाश्चतस्रो योनीनामेषां सामान्यतः स्मृताः ॥ १२ ॥ इति योनिःसंख्या ॥ एवं  
संसृच्छिमगर्भोद्भवभेदाविवक्षया । लक्षाणि कुलकोटीनामेषामित्याहुरीश्वराः ॥ १३ ॥ अध्यर्धानि द्वादशैव,  
भवन्ति जलचारिणाम् । खचराणां द्वादशाथ, चतुष्पदाङ्गिनां दश ॥ १४ ॥ दशैवोरगजीवानां, सुजगानां  
नवेति च । एषां सार्धां त्रिपञ्चाशल्लक्षाणि कुलकोटयः ॥ १५ ॥ इति कुलसंख्या ॥ विवृता योनिरेतेषां, संसृ-  
च्छिमशरीरिणाम् । गर्भजानां भवत्येषां, योनिर्विवृतसंवृता ॥ १६ ॥ संसृच्छिमानां त्रैधेयं, सचित्ताचित्तमि-  
श्रका । गर्भजानां तु मिश्रैव, यदेषां गर्भसंभवे ॥ १७ ॥ जीवात्मसात्कृतत्वेन, सचित्ते शुक्रशोणिते । तत्रो-  
पयुज्यमानाः स्युरचित्ताः पुद्गलाः परे ॥ १८ ॥ संसृच्छिमानां त्रिविधा, शीतोष्णमिश्रभेदतः । गर्भजानां  
तिरश्चां तु, भवेन्मिश्रैव केवलम् ॥ १९ ॥ इति योनिःसंवृतत्वादि ॥ पूर्वकोटिमितोत्कृष्टा, स्थितिः स्याज्जलचा-  
रिणाम् । चतुष्पदानां चतुरशीतिवर्षसहस्रकाः ॥ २० ॥ वत्सराणां त्रिपञ्चाशत्, सहस्राण्युरगङ्गिणाम् ।  
सुजगानां द्विचत्वारिंशत्सहस्राः स्थितिर्मता ॥ २१ ॥ खचराणां सहस्राणि, द्वासप्ततिः स्थितिर्गुरुः । संसृच्छि-  
मानां सर्वेषामित्युत्कृष्टा स्थितिर्भवेत् ॥ २२ ॥ गर्भजानां पूर्वकोटिरुत्कृष्टा जलचारिणाम् । चतुष्पदानासु-  
त्कृष्टा, स्थितिः पत्योपमत्रयम् ॥ २३ ॥ सुजोरःपरिसर्पाणां, पूर्वकोटिः स्थितिर्गुरुः । खचराणां च पत्यस्या-

सङ्ख्येयांशो गुरुः स्थितिः ॥ २४ ॥ गर्भजानां तिरश्चां स्यादोधेनोत्कर्षतः स्थितिः । पत्यत्रयं समेपामप्यवरा-  
 ऽन्तमुद्भूतकम् ॥ २५ ॥ इति भवस्थितिः ॥ संमूर्च्छिमानां पंचाक्षतिरश्चां कायसंस्थितिः । सप्तकं पूर्वकोटीनां,  
 तदेवं परिभाव्यते ॥ २६ ॥ मृत्वा मृत्वाऽसकृत्संमूर्च्छिमस्तिर्यग् भवेद्यदि । तदा सप्त भवान् यावत्, पूर्व-  
 कोटीभितस्थितीन् ॥ २७ ॥ यद्यष्टमे भवेऽप्येष, तिर्यग्भवमवाप्नुयात् । तदाऽसङ्ख्यायुष्कतिर्यग्गर्भजः स्यात्ततः  
 सुरः ॥ २८ ॥ कोटयः सप्त पूर्वाणां, पत्योपमत्रयान्विताः । कायस्थितिर्गर्भजानां, तिरश्चां तत्र भावना ॥ २९ ॥  
 सङ्ख्येयायुर्गर्भजेषु, तिर्यक्षूतपद्यतेऽसुमान् । उत्कर्षेण सप्त वारान्, पूर्वैककोटिजीविषु ॥ ३० ॥ अष्टम्यां यदि  
 बेलायां, तिर्यग्भवमवाप्नुयात् । असङ्ख्यायुस्तदा स्यात्तत्स्थितिः पत्यत्रयं गुरुः ॥ ३१ ॥ अत एव श्रुतेऽप्युक्तं-  
 “पंचिदियकायमङ्गभो, उक्कोसं जीवो उ संवसे । सप्तद्व भवगहणे समयं गोयम् ! मा पमायए ॥ ३२ ॥”  
 अत्र सङ्ख्यातायुर्भवापेक्षया सप्त, उभयापेक्षया त्वष्टाविति ॥ पूर्वकोट्यधिकायुस्तु, तिर्यक् सोऽसंख्यजीवितः ।  
 तस्य देवगतित्वेन, मृत्वा तिर्यक्षु नोद्भवः ॥ ३३ ॥ अष्टसंवत्सरोत्कृष्टा, जघन्याऽन्तमुद्भूत्सिक्ती । गर्भस्थिति-  
 स्तिरश्चां स्यात्, प्रसवो वा ततो मृतिः ॥ ३४ ॥ संख्याताब्दाधिकं वार्धिसहस्रमोघतो भवेत् । पञ्चेन्द्रियतया  
 कायस्थितिरुत्कर्षतः किल ॥ ३५ ॥ पर्याप्तपञ्चाक्षतया, कायस्थितिर्गरीयसी । शतपृथक्त्वमब्धीनां, जघन्या-  
 ऽन्तमुद्भूतकम् ॥ ३६ ॥ इति कायस्थितिः ॥ देहास्त्रयसैजसश्च, कर्मणौदारिकाविति । सांमूर्च्छानां युग्मिनां  
 च, तेऽन्येषां वैक्रियाश्रिताः ॥ ३७ ॥ इति देहाः ॥ संमूर्च्छिमानां संस्थानं, दुण्डमेकं प्रकीर्तितम् । गर्भजानां



यथायोगं, भवन्ति निखिलान्यपि ॥ ३८ ॥ इति संस्थानं ॥ संमूर्च्छिमानामुत्कृष्टं, शरीरं जलचारिणाम् । सहस्रं योजनान्येतन्मत्स्यादीनामपेक्षया ॥ ३९ ॥ चतुष्पदानां गव्यूतपृथक्त्वं परिकीर्त्तितम् । सुजगानां खगानां च, कोदण्डानां पृथक्त्वकम् ॥ ४० ॥ योजनानां पृथक्त्वं चोरगाणां स्याद्गुणैः । गर्भजानां वाञ्छराणां, संमूर्च्छि-  
माम्बुचारिवत् ॥ ४१ ॥ चतुष्पदानां गव्यूतषट्कं सुजगदेहिनाम् । गव्यूतानां पृथक्त्वं स्यादुत्कृष्टं खलु भूध-  
नम् ॥ ४२ ॥ तथोरःपरिसर्पाणां, सहस्रयोजनं वपुः । यतोऽनेकविधा उक्ता, एतज्जातौ महोरगाः ॥ ४३ ॥  
अङ्गुलेन मिताः केचित्तत्पृथक्त्वाद्भक्ताः परे । केचित्क्रमाद्गर्भमानाः, सहस्रयोजनोन्मिताः ॥ ४४ ॥ गर्भजानां  
खचराणां, धनुःपृथक्त्वमेव तत् । अङ्गुलासङ्ख्यांशमानं, सर्वेषां तज्जघन्यतः ॥ ४५ ॥ वैक्रियं योजनशतपृथ-  
क्त्वप्रमितं गुरु । आरम्भेऽङ्गुलसङ्ख्यांशमानं तत्स्याज्जघन्यतः ॥ ४६ ॥ इत्यङ्गमानं ॥ आद्याख्यः समुद्रघाताः,  
संमूर्च्छिमशरीरिणाम् । गर्भजानां तु पश्चैते, केवल्याहारकौ विना ॥ ४७ ॥ इति समुद्रघाताः ॥ यान्ति संमू-  
च्छिमा नूनं, सर्वास्वपि गतिष्वमी । तत्रापि नरके यान्तो, यान्त्याद्यनरकावधि ॥ ४८ ॥ एकेन्द्रियेषु सर्वेषु,  
तथैव विकलेष्वपि । सङ्ख्यासङ्ख्यायुतेषु, तिर्यक्षु मनुजेषु च ॥ ४९ ॥ असङ्ख्यायुर्नृतिर्यक्षूपद्यमानास्त्वसंज्ञिनः ।  
उत्कर्षाद्यान्ति तिर्यञ्चः, पल्यासंख्यांशजीविषु ॥ ५० ॥ असंज्ञिनो हि तिर्यञ्चः, पल्यासंख्यांशलक्षणम् ।  
आयुश्चतुर्विधमपि, बध्नन्त्युत्कर्षतः खलु ॥ ५१ ॥ अन्तर्मुहूर्त्तमानं च, नृतिरश्चोर्जघन्यतः । देवनारकयोर्वर्ध-  
सहस्रदशकोन्मितम् ॥ ५२ ॥ तत्रापि देवायुर्ह्रस्वपल्यासंख्यांशसंमितम् । नृतिर्यग्नारकायूष्यसङ्ख्यान्नि

यथाक्रमम् ॥ ५३ ॥ इदमर्थतो भगवतीशतकं ? द्वितीयोद्देशके ॥ देवेषूपद्यमानाः स्युर्भवनव्यन्तरावधि ।  
 एतद्योग्यायुषोऽभावात् ज्योतिष्कादिनाकिषु ॥ ५४ ॥ यान्ति गर्भजतिर्यञ्चोऽप्येवं गतिचतुष्टये । विशेषस्तत्र  
 नरकगतावेष्ट निरूपितः ॥ ५५ ॥ ससखपि क्षमासु यान्ति, मत्स्याद्या जलचारिणः । रौद्रध्यानार्जितमहापा-  
 प्मानो हिंसका मिथः ॥ ५६ ॥ चतुष्पदाश्च सिंहाद्याश्चतसृष्वायभूमिषु । पञ्चसूरःपरिसर्पास्तिस्त्रसृष्वद्यासु  
 पक्षिणः ॥ ५७ ॥ मुजप्रसर्पा गच्छन्ति, प्रथमद्विद्विषमावधि । देवेषु गच्छतामेषां, सर्वेषां समता गतौ ॥ ५८ ॥  
 भवनेशव्यन्तरेषु, ज्योतिष्केषु च यान्त्यमी । वैमानिकेषु चोत्कर्षादष्टमत्रिदिवावधि ॥ ५९ ॥ सुरेषु यान्ति  
 सर्वेऽपि, तिर्यञ्चोऽसंख्यजीविनः । निजायुःसमहीनेषु, नाधिकस्थितिषु क्वचित् ॥ ६० ॥ असंख्यजीविस्त्रचरा,  
 अन्तरद्वीपजा अपि । तिर्यगपञ्चेन्द्रिया यान्ति, भवनव्यन्तरावधि ॥ ६१ ॥ ततः परं यतो नास्ति, पत्यासं-  
 ख्यांशिका स्थितिः । न चैवमीशानादग्रे, यान्ति केऽप्यमितायुषः ॥ ६२ ॥ इति गतिः ॥ एकाक्षा  
 विकलाक्षाश्च, तिर्यश्चः संज्ञ्यसंज्ञिनः । संमूर्च्छिमेषु तिर्यक्ष्वायान्ति नो देवनारकाः ॥ ६३ ॥ एकद्वित्रिचतु-  
 रक्षाः, पञ्चाक्षाः संज्ञ्यसंज्ञिनः । भवनव्यन्तरज्योतिःसहस्रारान्तनिर्जराः ॥ ६४ ॥ संमूर्च्छिमा गर्भजाश्च,  
 मनुष्याः सर्वनारकाः । गर्भोद्भवेषु तिर्यक्षु, जायन्ते कर्मयन्त्रिताः ॥ ६५ ॥ अन्तर्मुहूर्त्तसुत्कृष्टमुत्पत्तिमरणा-  
 न्तरम् । सांमूर्च्छानां गर्भजानां, द्वादशान्तर्मुहूर्त्तकाः ॥ ६६ ॥ समयप्रमितं ज्ञेयं, जघन्यं तद् द्वयोरपि । एक-  
 सामयिकी संख्या, शेषैषां विकलाक्षवत् ॥ ६७ ॥ इत्यागतिः ॥ लभन्तेऽनन्तरभवे, सम्यक्त्वादि शिवावधि ।

ते चैकस्मिन् क्षणे सुक्तिं, यान्तो यान्ति दशैव हि ॥ ६८ ॥ इत्यनन्तरासिः, समये सिद्धिश्च ॥ लेशयात्रितय-  
 माद्यं स्यात्, संमूर्च्छिमक्षरीरिणाम् । गर्भजानां यथायोगं, लेश्याः षडपि कीर्तिताः ॥ ६९ ॥ इति लेश्याः ॥  
 षडप्याहारककुभो, द्वयानामन्यमेव च । सांमूर्च्छीनां संहननमन्येषामखिलान्यपि ॥ ७० ॥ अत्र च श्रीजीवा-  
 भिगमाभिप्रायेण संमूर्च्छिमपञ्चाक्षतिरश्चामैवैकं संहननं संस्थानं च स्यात्, षष्ठकर्मग्रन्थाभिप्रायेण तु षडपि  
 तानि स्युः इत्यर्थतः संग्रहणीबृहद्वृत्तौ ॥ इत्याहारदिक, संहननं च ॥ सर्वे कषायाः संज्ञाश्च, निखिलानीन्द्रि-  
 याणि च । द्वयानां संमूर्च्छिमाः स्युरसंज्ञिनः परेऽन्यथा ॥ ७१ ॥ इति कषायसंज्ञेन्द्रियसंज्ञिताः । संमूर्च्छि-  
 मेषु तिर्यक्षुः स्त्री पुमांश्च न संभवेत् । केवलं स्त्रीबवेदास्ते, केवलज्ञानिभिर्मिताः ॥ ७२ ॥ स्त्रियः पुमांसः स्त्रीबाश्च,  
 तिर्यञ्चो गर्भजास्त्रिधा । पुम्भ्यः स्त्रियस्त्रिभी रूपैरधिकास्त्रिगुणास्तथा ॥ ७३ ॥ इति वेदाः ॥ विकलेन्द्रियवद्  
 दृष्टिद्वयं संमूर्च्छिमाङ्गिणाम् । तिस्रोऽपि दृष्टयोऽन्येषां, तत्र सम्यग्दृशो द्विधा ॥ ७४ ॥ केचिद्देशेन विरताः,  
 परे त्वविरताश्रयाः । अभावः सर्वविरतेस्तेषां भवस्वभावतः ॥ ७५ ॥ इति दृष्टिः ॥ संमूर्च्छिमाः स्युर्द्वय-  
 ज्ञाना, द्विज्ञाना अपि केचन । द्वित्राज्ञाना गर्भजा द्वित्रज्ञाना अपि केचन ॥ ७६ ॥ इति ज्ञानं ॥ दर्शनद्वयमाद्यं  
 स्यादुभयेषामपि स्फुटम् । अवधिज्ञानभाजां तु, गर्भजानां त्रिदर्शनम् ॥ ७७ ॥ इति दर्शनं ॥ संमूर्च्छिमानां  
 चत्वार, उपयोगाः प्रकीर्तिताः । गर्भजानां तु चत्वारः, षट् पञ्चौघान्नवापि ते ॥ ७८ ॥ यदेषां केवलज्ञानं,  
 मुक्त्वा केवलदर्शनम् । ज्ञानं मनःपर्यव च, सर्वेऽन्ये संभवन्ति ते ॥ ७९ ॥ इत्युपयोगाः ॥ स्यादनाहारिता

त्वेषामेकद्विसमयावधि । ओजआदिस्त्रिधाऽऽहारः, सचित्तादिरपि त्रिधा ॥ ८० ॥ प्रथमं त्वोजआहारो, लोमका-  
 बलिकौ ततः । अन्तरं द्वौ दिनौ ज्येष्ठं, लघु चान्तमुहूर्त्तकम् ॥ ८१ ॥ ज्येष्ठं चैतत्कावलिआहारस्य स्मृतमन्त-  
 रम् । स्वाभाविकं त्रिपल्यायुक्ततिर्यगपेक्षया ॥ ८२ ॥ इत्याहारः ॥ गुणस्थानद्वयं संसृच्छिमानां विकलाक्ष-  
 वत् । गर्भजानां पञ्च तानि, प्रथमानि भवन्ति हि ॥ ८३ ॥ इति गुणाः ॥ संसृच्छिमानां चत्वारो, योगाः स्युर्वि-  
 कलाक्षवत् । आहारकद्वयं मुक्त्वा, गर्भजानां त्रयोदश ॥ ८४ ॥ इति योगाः ॥ प्रतरासङ्ख्यभागस्थाऽसङ्ख्येश्व-  
 णिवर्त्तिभिः । नभःप्रदेशैः प्रमितास्तिर्यग्धः खचराः स्मृताः ॥ ८५ ॥ एवमेव स्थलचरास्तथा जलचरा अपि ।  
 भवन्ति किंतु सङ्ख्येयगुणाधिकाः क्रमादिमे ॥ ८६ ॥ यदसौ प्रतरासङ्ख्यभागः प्रागुदितः खलु । यथाक्रमं  
 श्रुते प्रोक्तो, बृहत्तरवृहत्तमः ॥ ८७ ॥ षट्पञ्चाशाङ्गुलशतद्वयमानानि निश्चितम् । यावन्ति सूचित्वण्डानि,  
 स्युरेकप्रतरे स्फुटम् ॥ ८८ ॥ तावज्ज्योतिष्कदेवेभ्यः, स्युः सङ्ख्येयगुणाः क्रमात् । तिर्यक्पञ्चेन्द्रियाः षण्ढा,  
 नभःस्थलाम्बुचारिणः ॥ ८९ ॥ एतत्संसृच्छिमगर्भोत्थानां समुदितं खलु । क्लीबानां मानमाभाव्यं, श्रुते पृथ-  
 गनुक्तिः ॥ ९० ॥ इति मानं ॥ एष्वल्पाः खचरास्तेभ्यः, संख्येयघ्नाः खचरस्त्रियः । ताभ्यः स्थलचरास्तेभ्यः,  
 संख्यघ्नाः स्युस्तदङ्गनाः ॥ ९१ ॥ ताभ्यो जलचरास्तेभ्यो, जलचर्यस्ततः क्रमात् । नपुंसकाः सङ्ख्यगुणाः, नभः-  
 स्थलाम्बुचारिणः ॥ ९२ ॥ एते च संसृच्छिमयुक्ता इति ज्ञेयं ॥ इति लघ्वयल्पबहुता ॥ स्तोकाः पञ्चाक्षतिर्यचः,  
 प्रतीच्यां स्युस्ततः क्रमात् । प्राच्यां याम्यामुदीच्यां च, विशेषतोऽधिकाधिकाः ॥ ९३ ॥ इति दिगपेक्षया-

ऽल्पबहुता ॥ तिर्यक्पञ्चेन्द्रियाणां स्यादन्तर्मुहूर्त्तसंमितम् । जघन्यमन्तरं ज्येष्ठं, त्वनन्तकालसंमितम् ॥ ९४ ॥  
 एतद्वनस्पतेः कायस्थितिं सुक्त्वा गरीयसीम् । पुनः पञ्चाक्षतिर्यक्त्वं, लभमानस्य संभवेत् ॥ ९५ ॥ द्व्यक्षादि-  
 तिर्यक्तनुभृत्स्वरूपमेवं मयोक्तं किल लेशमात्रम् । विशेषविस्तारसार्थिना तु, सिद्धान्तचाराग्निधयोऽवगाह्याः  
 ॥९६॥ (उपजातिः) विश्वाश्चर्यदकीर्त्तिकीर्त्तिविजयश्रीवाचकैन्द्रान्तिषद्राजश्रीतनयोऽतनिष्ठ विनयः श्रीतेजपाला-  
 त्मजः । काव्यं यत्किल तत्र निश्चितजगत्तत्त्वप्रदीपोपमे, सर्गो निर्गलितार्थसार्थमुभगः षष्ठः समासः सुखम् ॥९७॥  
 ॥ इति श्रीलोकप्रकाशे षष्ठः सर्गः समासः ॥

॥ सप्तमः सर्गः प्रारभ्यते ॥

संस्मृच्छिमा गर्भजाश्च, द्विविधा मनुजा अपि । वक्ष्ये संक्षेपतस्तत्र, प्रथमं प्रथमानिह ॥ १ ॥ अन्तर्द्वीपेषु  
 षट्पञ्चाशत्यथो कर्मभूमिषु । पञ्चाधिकासु दशसु, त्रिंशत्यकर्मभूमिषु ॥ २ ॥ पुरीषे च प्रश्रवणे, श्लेष्मसिङ्घाण-  
 योरपि । वान्ते पित्ते शोणिते च, शुक्रे मृतकलेवरे ॥ ३ ॥ पूये स्त्रीपुंससंयोगे, शुक्रपुद्गलविच्युतौ । पुरनिर्द्ध-  
 मने सर्वेष्वपवित्रस्थलेषु च ॥ ४ ॥ स्युर्गर्भजमनुव्याणां, संबन्धेष्वेव वस्तुषु । संस्मृच्छिमनराः सैकं, ज्ञातं ते  
 क्षेत्रभेदतः ॥ ५ ॥ इति भेदाः ॥ स्थानमेषां द्विपाथोधिसार्धद्वीपद्वयावधि । स्थानोत्पादसमुद्घातैर्लोकासङ्ख्या-  
 शणा अमी ॥ ६ ॥ इति स्थानं ॥ आरभ्य पञ्च पर्यासीस्ते त्रियन्तेऽसमाप्य ताः । प्राणा भवन्ति सप्ताष्टावेषां  
 बाह्यनसे विना ॥ ७ ॥ नव प्राणा इति तु संग्रहण्यवचूर्णौ ॥ इति पर्यासिः ॥ सङ्ख्या योनिकुलानां च, नैषां

गर्भजतः पृथक् । योनिस्वरूपं त्वेतेषां, विज्ञेयं विकलाक्षवत् ॥ ८ ॥ इति द्वारत्रयं ॥ जघन्योत्कर्षयोरन्तर्मुहूर्तं  
 स्याद्भवस्थितिः । पृथक्त्वं च मुहूर्तानामेषां कायस्थितिर्मता ॥ ९ ॥ इति भवस्थितिकायस्थिती ॥ आद्या त्रिदेही  
 संस्थानं, दुण्डं देहोऽङ्गुलस्य च । असङ्ख्यांशमितः पूर्वं, समुद्रघाताख्यो मताः ॥ १० ॥ इति द्वारचतुष्टयं ॥  
 एषां गतिर्विकलवत्तथैवागतिरप्यहो । कित्वमी वह्निवायुभ्यां, नागच्छन्ति नरत्वतः ॥ ११ ॥ अष्टचत्वारिंश-  
 देषां, नाड्यो जन्मालयान्तरम् । एकसामयिकी संख्या, विज्ञेया विकलाक्षवत् ॥ १२ ॥ इति गत्यागती ॥  
 अनन्तरासिः समये, सिद्ध्यतां गणनाऽपि च । पृथग्न लक्ष्यते ह्येषां, सा विज्ञेया बहुश्रुतात् ॥ १३ ॥ इति द्वारद्वयम् ॥  
 द्वाराणि लेख्यादीन्यष्टावेतेषां विकलाक्षवत् । उक्तानि किंत्विन्द्रियाणि, पञ्चैतेषां श्रुतानुगैः ॥ १४ ॥ मिथ्या-  
 दृशोऽमी एतेषामाद्याज्ञानद्वयं तथा । आद्ये द्वे दर्शने तस्मादुपयोगचतुष्टयम् ॥ १५ ॥ साकारान्योपयोगाश्चा-  
 ज्ञानदर्शनवत्तया । विकलाक्षवदाहारकृतः कावलिकं विना ॥ १६ ॥ आद्यं गुणस्थानमेषामिदं योगत्रयं पुनः ।  
 औदारिकस्तन्मिश्रं, कार्मणश्चेति कीर्तितम् ॥ १७ ॥ अङ्गुलप्रमितक्षेत्रप्रदेशराशिर्वर्तिनि । तृतीयवर्गमूलद्वे,  
 वर्गमूले किलादिमे ॥ १८ ॥ यावान् प्रदेशराशिः स्यात्, खण्डास्तावत्प्रदेशकाः । यावन्त एकस्यामेकप्रादे-  
 शिक्यां स्युरावलौ ॥ १९ ॥ तावन्तः संसृज्जिह्वा हि, मनुजा मनुजोत्तमैः । निर्दिष्टा दृष्टविस्पष्टसचराचरविष्टपैः  
 ॥ २० ॥ इति मानं ॥ द्वाराण्यथोक्तशेषाणि, पञ्चैतेषां मनीषिभिः । भाव्यानीह वक्ष्यमाणगर्भोद्भवमनुष्ठयवत्

१ गर्भजनराणां सदा सत्त्वेऽपि तदुत्पादकारणानामुच्चारदीनां च सद्भावेऽपि तथाविधतीव्रतापशैलादिना नैतदुत्पत्तिः कालमियन्तमिति

॥ २१ ॥ कर्मो कर्मधरान्तर्द्वीपभवा गर्भजा नरास्त्रिविधाः । स्युः पञ्चदशान्त्रिंशत्षट्पञ्चाशद्विधाः क्रमतः ॥ २२ ॥  
 ( आर्या ) । स्लेच्छा आर्या इति द्वेधा, मनुजाः कर्मभूमिजाः । स्लेच्छाः स्युः शक्यवनसुरण्डशबरादयः ॥ २३ ॥  
 आर्याः पुनर्द्विधा प्रोक्ता, ऋद्धिप्रासास्तथापरे । ऋद्धिप्रासास्तत्र षोढा, प्रज्ञसाः परमेश्वरैः ॥ २४ ॥ अहन्तः  
 सार्वभौमाश्च, महैश्वर्यमनोहराः । बलदेवा वासुदेवाः, स्युर्विद्याधरचारणाः ॥ २५ ॥ अनृद्धयो नवविधाः,  
 क्षेत्रजातिकुलार्यकाः । कर्मशिल्पज्ञानभाषाचारित्रदर्शनार्यकाः ॥ २६ ॥ तत्र च—क्षेत्रार्था आर्यदेशोत्थास्ते  
 सार्धा पञ्चविंशतिः । अज्ञा वङ्गा कलिङ्गाश्च, मगधाः कुरुकोशलाः ॥ २७ ॥ काश्यः कुशाताः पञ्चाला, विदेहा  
 मलयास्तथा । वत्साः सुराष्ट्राः शाण्डिल्या, वराटा वरणास्तथा ॥ २८ ॥ दशार्णा जङ्गला चैव, सिन्धुसौ-  
 वीरका अपि । भङ्गो वृत्ताः सूरसेनाः, कुणाला लाटसंज्ञकाः ॥ २९ ॥ केकयार्द्धमिमे सार्द्धपञ्चविंशतिरीरिताः ।  
 नामानि राजधानीनां, ब्रवीम्येषु क्रमादथ ॥ ३० ॥ चम्पा तथा ताम्रलिप्ती, स्यात्काञ्चनपुरं पुरम् । राजगृहं  
 गजपुरं, साकेतं च वराणसी ॥ ३१ ॥ शौर्यपुरं च काम्पिल्यं, मिथिला भदिलं पुरम् । कौशाम्बी च द्वारवती,  
 नन्दिचच्छाभिधे पुरे ॥ ३२ ॥ अच्छापुं मृत्तिकावत्यहिच्छत्राभिधा पुरी । शुक्तिमती वीतभयं, पापा माधपुरं  
 पुरम् ॥ ३३ ॥ मथुरानगरी चैव, आवस्तीनगरी वरा । कोटीवर्षं श्वेतबिका, राजधान्यः क्रमादिमाः ॥ ३४ ॥  
 एष्वेवार्हच्चक्रिरासवासुदेवोद्भवो भवेत् । आर्यास्तत इमेऽन्ये च, तद्भावादनार्यकाः ॥ ३५ ॥ सूत्रकृताङ्गवृत्तौ  
 चानार्यलक्षणमेवसुक्तं—“धम्मोस्ति अक्खराहं जेसुवि सुमिणे न सुवंति” विज्ञेयांस्तत्र जालार्था, ये प्रशस्ते-

भ्यजातयः । उग्रभोगादिकुलजाः, कुलार्था स्तो प्रकीर्तिताः ॥ ३६ ॥ कर्मार्था नास्त्रिकाः सौत्रिकाद्याः कार्पासि-  
 कादयः । शिल्पार्थास्तु तुल्यकारास्तुवायादयोऽपि च ॥ ३७ ॥ भाषार्था येऽर्द्धभागध्या, भाषन्ते भाषयाऽत्र ते ।  
 ज्ञानदर्शनचारित्र्यार्थास्तु ज्ञानादिभिर्युताः ॥ ३८ ॥ अत्र भूयान् विस्तरोऽस्ति, स तु प्रज्ञापनादितः । विज्ञेयो  
 विबुधैर्नेह, प्रोच्यते विस्तृतेर्भयात् ॥ ३९ ॥ इति भेदाः ॥ एषां तिर्यग्भक्षेत्रावधि जन्मालयादिकम् । योज-  
 नानां दशशतीमधो न परतः पुनः ॥ ४० ॥ इति स्थानं ॥ एषां पर्यासयः सर्वाः, पर्यासानां प्रकीर्तिताः ।  
 यथासंभवमन्येषां, प्राणाश्च निखिला अपि ॥ ४१ ॥ इति पर्यासयः ॥ चतुर्दश योनिलक्षा, एषां संमूर्च्छि-  
 सह । द्वादश स्युः कुलकोट्यो, योनिर्विवृतसंवृता ॥ ४२ ॥ मिश्रा सचित्ताचित्तत्वात्, शीतोष्णत्वाच्च सा  
 भवेत् । वंशीपत्रा तथा शङ्खावत्तां कूर्मोन्नताऽपि च ॥ ४३ ॥ पल्योपमानां त्रितयसुत्कुष्ठैषां भवस्थितिः ।  
 सा युग्मिनां परेषां तु, पूर्वकोटिः प्रकीर्तिता ॥ ४४ ॥ जघन्या नरगर्भस्य, स्थितिरान्तसुहृत्किंकी ।  
 उत्कृष्टा द्वादशाब्दानि, विज्ञेया मध्यमाऽपरा ॥ ४५ ॥ पित्तादिदूषितः पापी, कर्मणादिवशोऽथवा ।  
 द्वादशाब्दानि गर्भान्तसिष्टेत् सिद्धनृपादिवत् ॥ ४६ ॥ चतुर्विंशतिवर्षा च, गर्भकायस्थितिर्नृणाम् ।  
 उत्कृष्टस्थितिगर्भस्य, मृत्वोत्पन्नस्य तत्र सा ॥ ४७ ॥ स्थित्वा द्वादश वर्षाणि, गर्भे कश्चिन्महाऽघवान् । विप-  
 द्योत्पद्य तत्रैव, तावत्तिष्ठत्यसौ यतः ॥ ४८ ॥ इति भवस्थितिः ॥ इत्यर्थतो भगवतीशतक २ पञ्चमोद्देशके ॥  
 पूर्वार्वाणां कोटयः सप्त, तथा पल्योपमत्रयम् । भाव्या गर्भजतिर्यग्वदेषां कायस्थितिर्गुरुः ॥ ४९ ॥ इति काय-



स्थितिः ॥ संख्येयजीविनां देहाः, पञ्चासंख्येयजीविनाम् । भवेद्देहत्रयमेव, विनाऽऽहारकवैक्रिये ॥ ५० ॥ इति  
देहाः ॥ संख्येयजीविनां नृणां, संस्थानान्यखिलान्यपि । चतुरस्रं भवेदेतदसंख्येयायुषां पुनः ॥ ५१ ॥ इति  
संस्थानं ॥ शतानि पञ्च धनुषां, वपुः संख्येयजीविनाम् । गव्यूतत्रयमन्येषामुत्कर्षेण प्रकीर्त्तितम् ॥ ५२ ॥ जघ-  
न्यतोऽङ्गुलासङ्ख्यभागमानमिदं भवेत् । उभयेषां तदारम्भकाल एवास्य संभवः ॥ ५३ ॥ संख्यायुषां वैक्रियं  
साधिकैकलक्षयोजनम् । उत्कर्षेण जघन्याच्चाङ्गुलसङ्ख्यांशसंमितम् ॥ ५४ ॥ आहारकशरीरं यत्, स्यादेषां  
लब्धिशालिनाम् । श्रुतकेवलानां तत्तु, मानतो हस्तसंमितम् ॥ ५५ ॥ इत्यङ्गमानं ॥ स्युः ससापि समुद्घाता,  
नृणां संख्येयजीविनाम् । असंख्येयायुषामाद्यास्त्रय एव भवन्ति ते ॥ ५६ ॥ इति समुद्घाताः ॥ यान्ति सर्वे  
सुरेष्वेव, नरा असंख्यजीविनः । निजायुःसमहीनेषु, नाधिकस्थितिषु क्वचित् ॥ ५७ ॥ ततोऽन्तर्द्वीपजातास्ते,  
भवनव्यन्तरावधि । यान्तीशानदिवं यावत्, हरिवर्षादिजास्तु ते ॥ ५८ ॥ सौधमार्गान्तं हैमवतैर्हरण्यवतजा  
इमे । जघन्यापि यदीशानेऽधिकपत्न्योपमा स्थितिः ॥ ५९ ॥ सर्वसंसारिगतिषु, नराः संख्येयजीविनः । गच्छ-  
न्ति कर्मविगमादेति मुक्तिगतावपि ॥ ६० ॥ तत्र च—तीव्ररोषास्तपोमत्तास्तथा बालतपस्विनः । द्वैपायनादि-  
वद्वैरपरा यान्त्यसुरेष्वमी ॥ ६१ ॥ जलाग्निह्रस्वासंपातगलपाशविषाशनैः । तद्भुदाद्यैर्मृतास्ते स्युर्व्यन्तराः  
शुभभावतः ॥ ६२ ॥ अविराड्चरित्राणां, जघन्यादाद्यताविषः । उत्कर्षेण च सर्वार्थसिद्धः स्याद्विषयो गतेः  
॥ ६३ ॥ विराड्संयमानां तु, भवनेशाद्यताविषौ । क्रमाज्जघन्योत्कर्षार्थम्यामेवमग्रेऽपि भाव्यताम् ॥ ६४ ॥

आराद्धदेशविरतेः, सौधमर्माच्युतताविषौ । विराद्धदेशविरतेर्भवन्ज्योतिरालयौ ॥ ६५ ॥ तापसानामपि  
 तथा, तावेव गतिगोचरौ । कान्दर्पिकाणां भवनाधिपसौधर्मताविषौ ॥ ६६ ॥ चरकाणां परित्राजां, भवनब्रह्म-  
 ताविषौ । सौधर्मलान्तकौ कल्पौ, ख्यातौ किल्बिषिकाङ्गिनाम् ॥ ६७ ॥ विमानेषूपत्यमानापेक्षयेदं यतो-  
 ऽन्यथा । सन्ति किल्बिषिका देवा, भवनाधिपतिष्वपि ॥ ६८ ॥ आजीविकाभियोगानां, भवनाच्युतताविषौ ।  
 निहिवानां च भवनेशान्त्यग्रैवेयकौ किल ॥ ६९ ॥ भव्यानामप्यभव्यानां, साधुवेषगुणस्पृशाम् । अपि मिथ्या-  
 दृशामेष, विषयः सत्क्रियाबलात् ॥ ७० ॥ निर्ग्रन्थगुणवत्त्वेऽपि, ते स्युर्मिथ्यादृशो यतः । अश्रद्धत्पदमपि,  
 मिथ्यात्वी सूत्रभाषितम् ॥ ७१ ॥ सूत्रलक्षणं चैवमाहुः—“सुत्तं गणहररइयं तहेव पत्तेअबुद्धरइअं च । सुअ-  
 केवल्लिणा रइअं अभिन्नदसपुट्ठिणा रइअं ॥ ७२ ॥” देवेषु गच्छतामेषां, स्यादुक्तो गतिगोचरः । नत्वेषां गति-  
 रैवैवेत्याशङ्क्य मतिशालिभिः ॥ ७३ ॥ कान्दर्पिकादिलक्षणं चैव—कन्दर्पः परिहासोऽस्ति, यस्य कान्दर्पिकश्च  
 सः । कन्दर्पविकथाशंसी, तत्प्रशंसोपदेशकृत् ॥ ७४ ॥ नानाहासकलाः कुर्वन्, सुखतुर्याङ्गचेष्टितैः । अहसन्  
 हासयंश्चान्यानानाजीवरुतादिभिः ॥ ७५ ॥ युग्मम् ॥ किल्बिषं पापमस्यास्ति, स किल्बिषिक उच्यते ।  
 मायावी ज्ञानसद्धर्मचार्यसाध्वादिनिन्दकः ॥ ७६ ॥ वर्त्तयेद् यस्तु नटवत्, वेषमाजीविकाकृते । बाह्योपचार-  
 चतुरः, स आजीविक उच्यते ॥ ७७ ॥ अभियोगः कर्मणादिस्तत्प्रयोक्ताऽऽभियोगिकः । द्रव्याभियोगमन्त्रादिः,  
 स द्विधा द्रव्यभावतः ॥ ७८ ॥ तथोक्तं—“दुविहो खलु अभियोगो दद्वे भावे य होइ नायवो । दद्वंसि होन्ति

जोगा । चिज्जा मंता य भावंसि ॥ ७९ ॥” इति भग० वृ० प्रथमशतद्वितीयोद्देशके ॥ व्यवहारेण चारिन्नवन्तोऽ-  
प्येतेऽचरित्रिणः । लभन्त ईदृशीः संज्ञा, दोषैरेतैर्यथोदितैः ॥ ८० ॥ प्रयान्ति नरकैष्वेव, नियमादर्धचक्रिणः ।  
तथैव च गतिर्ज्ञेया, प्रत्यर्धचक्रिणामपि ॥ ८१ ॥ चक्रिणो येऽत्यक्तराज्याः, प्रयान्ति नरकेषु ते । ससखपि  
यथाकर्मोत्कृष्टायुष्कतया परम् ॥ ८२ ॥ तथोक्तं भगवती शतक १२ नवभोद्देशकवृत्तौ चक्रवर्त्तित्वान्तरनि-  
रूपणाधिकारे—“जहण्णेणं सातिरेगं सागरोवमं”ति, कथम् ? अपरित्यक्तसङ्गाश्चक्रवर्त्तिनो नरकपृथिवीपृथ-  
प्यन्ते, तासु च यथास्वमुत्कृष्टस्थितयो भवन्ति, ततश्च नरदेवो मृतः प्रथमपृथिव्यामुत्पन्नस्तत्र चोत्कृष्टां  
स्थितिं सागरोपमप्रमाणामनुभूय नरदेवो जायत इत्येवं सागरोपमं, सातिरेकत्वं च नरदेवभवे चक्ररत्नोत्पत्ते-  
रर्वाचीनकालेन द्रष्टव्यमिति । श्रीहरिभद्रसूरिकृतदशवैकालिकवृत्तौ हैमवीरचरित्रे नवपदप्रकरणवृत्तौ च  
चक्रिणः ससम्यामेवात्यक्तराज्या यान्तीत्युक्तमिति ज्ञेयं ॥ त्यक्तराज्यास्तु ये सार्वभौमास्ते यान्ति ताविषम् ।  
मुक्तिं वाऽथ सीरिणोऽपि, ध्रुवं स्वमुक्तिगाग्निनः ॥ ८३ ॥ इति गतिः ॥ असह्यायुर्द्युतिरश्च, ससमक्षितिना-  
रकान् । वाय्यग्री च विना सर्वेऽप्युत्पद्यन्ते नृजन्मसु ॥ ८४ ॥ अर्हन्तो वासुदेवाश्च, बलदेवाश्च चक्रिणः ।  
सुरनैर्यिकेभ्यः स्युर्नृतिर्यग्भ्यो न कर्हिचित् ॥ ८५ ॥ तत्रापि—प्रथमादेव नरकाज्जायन्ते चक्रवर्त्तिनः ।  
द्वाभ्यामेव हरिबलास्त्रिभ्य एव च तीर्थपाः ॥ ८६ ॥ चतुर्विधाः सुराश्रयुत्वा, भवन्ति बलचक्रिणः । जिना

१ कोणिकाख्यानकापेक्षं हि तत्, तथा तस्य तथाविधामवस्थामवलोक्य जिनेनोक्तं, ततो न नियामकं वच एतत् ।

वैमानिका एव, हरयोऽप्यननुत्तराः ॥८७॥ एवं मनुष्यरत्नानि, यानि स्युः पञ्च चक्रिणाम् । तान्यागत्या विभा-  
 व्यानि, सामान्येन मनुष्यवत् ॥ ८८ ॥ वैमानिकेभ्यश्च यदि, भवन्ति तानि तर्हि च । अनुत्तरसुरान्मुक्त्वा-  
 न्येभ्यः स्युर्वीसुदेववत् ॥ ८९ ॥ सुहृता द्वादशोत्कृष्टं, समयो लघु चान्तरम् । तिर्यग्देवदेकसमयसङ्ख्या सं-  
 च्छिमैः सह ॥ ९० ॥ नानाङ्गिनामपर्यासवृत्तेनोत्पत्तिरीरिता । उत्कर्षतोऽविच्छेदेन, पत्यासंख्यलवावधि ॥ ९१ ॥  
 अपर्यासनरत्वेनोत्पत्तिरेकस्य चाङ्गिनः । उत्कर्षतो जघन्याचान्तमुहूर्त्तं निरन्तरम् ॥ ९२ ॥ इत्यर्थतः पञ्चसंग्रहे ॥  
 इत्यागतिः ॥ सम्यक्त्वं देशविरतिं, चारित्रं मुक्तिमप्यमी । लभन्तेऽनन्तरभवे, लब्ध्वा नरभवादिकम् ॥ ९३ ॥  
 अनन्तरभवे चैते, न लभन्ते कदाचन । अर्हत्त्वं चक्रवर्त्तित्वं, बलत्वं वासुदेवताम् ॥ ९४ ॥ लब्धिवष्टाविंशतौ या,  
 येषामिह नृजन्मनि । संभवन्ति प्रसङ्गेन, दर्श्यन्ते ता यथागमम् ॥ ९५ ॥ कफविपुणमलामर्शसर्वाषधिमहर्द्धयः ।  
 संभिन्नश्रोतोलब्धिश्च, विपुलजुर्धियावपि ॥ ९६ ॥ चारणाशीविषावधिसार्वज्ञ्यगणधारिताः । चक्रित्वाहत्त्व-  
 बलताविष्णुत्वं पूर्वधारिता ॥ ९७ ॥ क्षीरमध्वाज्याश्रवाश्च, बीजकोष्ठधियौ तथा । पदानुसारिता तेजोलेख्या-  
 ऽऽहारकवैक्रिण्ये ॥ ९८ ॥ शीतलेख्याऽक्षीणमहानसी पुलाकसंज्ञिता । इत्यष्टाविंशतिर्भव्यपुंसां सल्लब्धयो मताः  
 ॥ ९९ ॥ चत्रयर्हद्विष्णुबलसंभिन्नश्रोतस्त्वपूर्विताः । गणभृत्त्वं चारणत्वं, पुलाकाहारके अपि ॥ १०० ॥ विना  
 दशामूः स्त्रीष्वन्याः, स्युरष्टादश लब्धयः । आस्वाहन्त्यं कदाचिद्यत्तत्वाश्चर्यतयोदितम् ॥ १०१ ॥ दशैताः केव-  
 लित्वं च, विपुलजुर्धियावपि । अभव्यपुंसां नैवैताः, संभवन्ति त्रयोदश ॥ १०२ ॥ अभव्ययोषितामेताः,

क्षीराद्याश्रवसंयुताः । न स्युश्चतुर्दशैतासां, ततो ज्ञेयाश्चतुर्दश ॥ १ ॥ इत्यनन्तरासिः ॥ अनन्तरभवे चैते, प्राप्य मानुष्यकादिकम् । सिद्ध्यन्त्येकत्र समये, विंशतिर्नाधिकाः पुनः ॥ १ ॥ तत्रापि पुंमनुष्येभ्यो, जाताः सिद्ध्यन्ति ते दश । नारीभ्योऽनन्तरं जाताः, क्षणे ह्येकत्र विंशतिः ॥ १ ॥ इति समयेसिद्धिः ॥ लेइयाहार-दिशः सर्वा, एषां संहननान्यपि । सर्वे कषायाः स्युः संज्ञाश्चेन्द्रियाण्यखिलान्यपि ॥ २ ॥ लेइयाश्चतस्रः कृष्णाद्या, भवन्त्यसङ्ख्यजीविनाम् । एषामाद्यं संहननमेकमेव प्रकीर्त्तितम् ॥ ३ ॥ इति द्वारषट्कं ॥ सङ्गावाह्यक्तसंज्ञानामेते संज्ञितया मताः । दीर्घकालिक्यादिकानामपि सत्त्वात्तथैव ते ॥ ४ ॥ इति संज्ञिता ॥ एतेषु भवतः पुंस्त्रीविदा-वसङ्ख्यजीविषु । पुंभिस्तुल्याः स्त्रियश्चैषु, स्युर्युग्मिन्वेन सर्वदा ॥ ५ ॥ पुंस्त्रीह्नीवास्त्रिधाऽन्ये स्युस्तत्र पुंभ्यः स्त्रियो मताः । सप्तविंशत्यतिरिक्ताः, सप्तविंशतिसंगुणाः ॥ ६ ॥ गर्भजाः ह्नीवास्तु पुमाकारभाजः पुंसु ख्याकारभाजस्तु स्त्रीषु गणयन्ते इति वृद्धवादः ॥ इति वेदः ॥ तिस्रो दशो ज्ञानाज्ञानदर्शनान्यखिलान्यपि । द्वादशेत्युपयोगाः स्युस्त्रिधौजःप्रमुखाहतिः ॥ ७ ॥ आहारस्य कावलिकस्यान्तरं स्यात्स्वभावजम् । ज्येष्ठं दिन-त्रयं प्राग्वदनाहारकतापि च ॥ ८ ॥ द्विक्षणा विग्रहगतौ, समुद्घाते तु सप्तमे । भवत्यनाहारकता, तृतीयादि-क्षणत्रये ॥ ९ ॥ अयोगित्वे पुनः सा स्यादसङ्ख्यसमयात्मिका । गुणस्थानानि निखिलान्येषु योगास्तथाखिलाः ॥ १० ॥ इति द्वारसप्तकं ॥ गर्भजानां मनुष्याणामथ मानं निरूप्यते । एकोनत्रिंशताऽङ्गस्ते, मिता जघन्यतोऽपि हि ॥ ११ ॥ ते चामी—“छतिति ख पण नव पंच सग तिग चउ पण तिग चउरो । छ दु चउ इग

पण दु छ इग अड दु दु नव सग जहन्न नरा ॥ १२ ॥ इति पर्यन्तवार्त्तिनोऽङ्कस्थानादारभ्याङ्कस्थानसंग्रहः ॥ ७९२२-  
 ८१६२५१४२६४३३७५९३५४३९५०३३६ ॥ एकं दस संयं सहस्सं दससहस्सं लक्खं दहलक्खं, कोडिं दहकोडिं  
 कोडिसंयं कोडिसहस्सं दसकोडिसहस्सं कोडिलक्खं, दहकोडिलक्खं कोडाकोडी दहकोडाकोडि कोडाको-  
 डिसंयं कोडाकोडिसहस्सं दहकोडाकोडिसहस्सं कोडाकोडिलक्खं, कोडाकोडिलक्खं, कोडाकोडिकोडी  
 दहकोडाकोडिकोडी कोडाकोडिकोडिसंयं कोडाकोडिकोडिसहस्सं दहकोडाकोडिकोडिसहस्सं कोडाकोडिको-  
 डिलक्खं, दहकोडाकोडिकोडिलक्खं कोडाकोडिकोडिकोडि इत्याद्यङ्कवाचनप्रकारः ॥ एतेषामेव एकोनत्रिंशतो-  
 ऽङ्कस्थानानां पूर्वपुरुषैः पूर्वपूर्वाङ्कैः परिसङ्ख्यानं कृतं तदुपदर्श्यते, तत्र चतुरशीतिलक्षाणि पूर्वाङ्कं, चतुरशीति  
 लक्षाश्चतुरशीतिलक्षैर्गुण्यन्ते ततः पूर्वं भवति, तस्य परिमाणं-सप्ततिः कोटिलक्षाणि षट्पञ्चाशत्कोटीसह-  
 स्राणि ( ७०५६०००००००० ) एतेन पूर्वोक्ताङ्गराशेर्भागो हियते, तत इदमागतं—“मणुआण जहन्नपदे  
 एकारस पुव्वकोडिकोडिओ । वावीस कोडिलक्खा कोडिसहस्सा य चुलसीई ॥ १ ॥ अट्टेव य कोडिसया  
 पुव्वाण दसुत्तरा तओ हुंति । एक्कासीई लक्खा पंचाणउई सहस्सा य ॥ २ ॥ छप्पन्ना तिन्नि सया पुव्वाणं पुव्व-  
 वणिआ अण्णे । एत्तो पुव्वंगाई इमाई अहियाई अण्णाई ॥ ३ ॥ लक्खाई एगवीसं पुव्वंगाण सयरीसहस्साई ।  
 छव्वेवग्गण्हा पुव्वंगाणं सया हौंति ॥ ४ ॥ तेसीइ सयसहस्सा पण्णासं खल्लु भव्वे सहस्सा य । तिन्नि सया

छत्तीसा । एवमिहा अविगला मणुयाः ॥ ५ ॥ उत्कर्षेण समुदिता, गर्भसमूर्च्छजा नराः । असङ्ख्येयकालचक्र-  
समयैः प्रमिता मताः ॥ ६ ॥ मनुष्या ह्युत्कृष्टपदेऽपि श्रेण्यसङ्ख्येयभागतत्प्रदेशराशिप्रमाणा लभ्यन्ते इति तु  
प्रज्ञापनावृत्तौ ॥ इति मानं ॥ गर्भजाः पुरुषाः स्तोकास्ततः सङ्ख्यगुणाः स्त्रियः । ततोऽसङ्ख्यगुणाः षण्ढनराः  
संमूर्च्छिमैर्युताः ॥ १३ ॥ इति लघ्व्यल्पबहुता ॥ दक्षिणोत्तरयोः स्तोकाः, स्युर्मनुष्या मिथः समाः । प्राच्यां  
ततः सङ्ख्यगुणाः, प्रतीच्यां च ततोऽधिकाः ॥ १४ ॥ भरतैरावतादीनि, क्षेत्राण्यल्पान्यपाशुदंष्ट्र । ततः सङ्ख्य-  
गुणानि स्युः, पूर्वपश्चिमयोर्दिशोः ॥ १५ ॥ किन्त्वधोलौकिकग्रामेष्वनल्पाः स्युर्नरा यतः । ततः प्रतीच्याम-  
धिका, मनुष्याः प्राच्यपेक्षया ॥ १६ ॥ इति दिगपेक्षयाऽल्पबहुता ॥ अन्तर्मुहूर्तमल्पष्टं, मनुष्याणां महान्त-  
रम् । कालोऽनन्तः स चोत्कृष्टा, कायस्थितिर्वनस्पतेः ॥ १७ ॥ चक्रित्वे चान्तरं प्रोक्तं, साधिकाब्धिमितं लघु ।  
ज्येष्ठं च पुद्गलपरावत्तार्धं पञ्चमाङ्गके ॥ १८ ॥ नृणामिति व्यतिकरा विवृता मयैवं, सम्यग् विविच्य समयात्स्वगु-  
रूपसत्त्या । पूर्णापणादिव कणाः किल मौक्तिकानां, दीपत्विषाऽऽसवणिजा मणिजातिवेत्ता ॥ १९ ॥ (वसन्ततिलका)  
विश्वाश्चर्यदकीर्त्तिकीर्त्तिविजयश्रीवाचकेन्द्रातिषद्राजश्रीतनयोऽतनिष्ठ चिनयः श्रीतेजपालात्मजः । काव्यं  
यत्किल तत्र निश्चितजगत्तत्त्वप्रदीपोपमे, सर्गो निर्गलितार्थसार्यसुभगः पूर्णः सुखं सप्तमः ॥ २० ॥

॥ इति श्रीलोकप्रकाशे मनुष्याधिकाररूपः सप्तमः सर्गः समाप्तः ॥ ग्रन्थाग्रम् १५७ ॥

॥ अष्टमः सर्गः प्रारभ्यते ।

सुराश्चतुर्धा भवनव्यन्तरज्योतिषा अपि । वैमानिका इति प्रोक्तास्तान् प्रभेदैरथ ब्रुवे ॥ १ ॥ दशधा भवने-  
शाश्चासुरनागसुपर्णकाः । विद्युदग्निद्वीपवार्द्धिदिग्वायुस्तनिता इति ॥ २ ॥ एते च सर्वे कुमारोपपदा इति ज्ञेयं ॥  
परमाधार्मिकाः पञ्चदशधा परिकीर्त्तिताः । यथार्थैर्नामभिः ख्याता, अम्बप्रभृतयश्च ते ॥ ३ ॥ अम्बास्वरी-  
षशबलदयामरौद्रोपरुद्रकाः । असिपत्रधनुःकुम्भाः, महाकालश्च कालकः ॥ ४ ॥ वैतरणी वालुकश्च, महा-  
घोषः खरस्वरः । एतेऽसुरनिकायान्तर्गताः पञ्चदशोदिताः ॥ ५ ॥ नीत्वोर्ध्वं पातयत्याद्यो, नारकान् खण्डशः  
परः । करोति भ्राष्ट्रपाकाहार्हान्, तृतीयोऽन्नहृदादिभित् ॥ ६ ॥ शातनादिकरस्तेषां, तुरीयः पञ्चमः पुनः । कु-  
न्तादौ प्रोतकस्तेषां, षष्ठोऽङ्गोपाङ्गभङ्गकृत् ॥ ७ ॥ अस्याकारपत्रयुक्तं, वनं सृजति सप्तमः । धनुर्मुक्तार्धचन्द्रादि-  
बाणैर्विच्छ्यति चाष्टमः ॥ ८ ॥ नवमः पाककुत्तेषां, कुम्भादौ दशमः पुनः । खण्डयित्वाऽसकृत् श्लक्ष्णमांसख-  
ण्डानि खादति ॥ ९ ॥ तान् कण्डूवादौ पचत्येकादशश्च द्वादशः सृजेत् । नदीं वैतरणीं तसरक्तपूयादिपुरि-  
ताम् ॥ १० ॥ कदम्बपुष्पाद्याकारवालुकासु पचेत्परः । नश्यतस्तान् महाशब्दो, निरुणद्धि चतुर्दशः ॥ ११ ॥  
आरोप्य शाल्मलीवृक्षं, वज्रकण्टकभीषणम् । खरस्वरः पञ्चदशः, समाकर्षति नारकान् ॥ १२ ॥ परमाधार्मि-  
कास्ते च, संचितानन्तपातकाः । मृत्वाऽण्डगोलिकतयोत्पद्यन्तेऽत्यन्तदुःखिताः ॥ १३ ॥ यत्र सिन्धुः प्रविशति,



नदी लवणवारिधिम् । योजनैर्दिशि याम्यायां, पञ्चपञ्चाशता ततः ॥ १४ ॥ अस्ति स्थलं वेदिकान्तः, प्रतिसं-  
तापदायकम् । प्रमाणतो योजनानि, सार्धानि द्वादशैव तत् ॥ १५ ॥ योजनानि क्षीणि सार्धान्युद्बोधोऽत्र महो-  
दधेः । सप्तचत्वारिंशद्वत्, गुहाः सन्त्यतितामसाः ॥ १६ ॥ आद्यसंहननास्तासु, वसन्त्युरुपरक्रमाः । नरा  
जलचरा मद्यमांसस्त्रीभोगलोलुपाः ॥ १७ ॥ दुर्वर्णाः कठिनस्पर्शाः, भीषणा घोरदृष्टयः । अद्वयद्वादशकरदेहाः  
संख्येयजीविताः ॥ १८ ॥ तत्र रत्नद्वीपमस्ति, स्थलात्संतापदायकात् । वारिधौ योजनैरेकत्रिंशता भूरिमानवम्  
॥ १९ ॥ घरद्वान् वाज्रिकांस्तेऽथ, मनुष्यास्तन्निवासिनः । लिम्पन्ति मद्यमांसैश्च, तेषु तानि क्षिपन्ति च ॥ २० ॥  
मद्यमांसालाबुपात्रैः, प्रपूर्य वहनानि ते । गच्छन्ति जलधौ मद्यमांसैस्तान् लोभयन्ति च ॥ २१ ॥ मद्यमांसास्वा-  
दलुब्धास्ततस्तदनुपातिनः । निपपन्ति घरेद्वेषु, क्रमात्ते जलमानुषाः ॥ २२ ॥ मांसानि वह्निपक्वानि, जीर्ण-  
मद्यानि ते नराः । यावद्दिनानि द्वित्राणि, सुञ्जानाः सुखमासते ॥ २३ ॥ तावद्भटाः सुसन्नद्धा, रत्नद्वीपनिवा-  
सिनः । संयोजितान् घरद्वान्, वेष्टयन्ति समन्ततः ॥ २४ ॥ वर्षं यावद्वाहयन्ति, घरद्वानतिदुःसहान् ।  
तथापि तेषामस्थीनि, न स्फुटन्ति मनागपि ॥ २५ ॥ ते दारुणानि दुःखानि, सहमाना दुराशयाः । प्रपीड्य-  
माना वर्षेण, अग्र्यन्तेऽत्यन्तदुर्मराः ॥ २६ ॥ अथाण्डगोलकांस्तेषां, जनास्ते रत्नकाक्षिणः । चमरीपुच्छवालाग्रैर्गु-  
म्फित्वा कर्णयोर्द्वयोः ॥ २७ ॥ निबद्ध्य प्रविशन्त्यन्वधौ, तानन्ये जलचारिणः । कुलीरतन्तुमीनाद्याः, प्रभवन्ति न  
बाधितुम् ॥ २८ ॥ युगमम् । इति महानिशीथचतुर्थोऽध्ययनेऽर्थतः ॥ पिशाचा भूतयक्षाश्च, राक्षसाः किन्नरा अपि ।

किम्पुरुषा महोरगा, गन्धर्वा व्यन्तरा इमे ॥ २९ ॥ पिशाचास्तत्र सहजसुरूपाः सौम्यदर्शनाः । रत्नाभरण-  
 वद्ग्रीवाहस्ताः षोडशधा मताः ॥ ३० ॥ कूर्ष्माण्डाः पटका जोषाः, अहिकाः कालका अपि । चोक्षाऽचो-  
 क्षमहर्कालास्तथा वनपिशाचकाः ॥ ३१ ॥ तूष्णीकांस्तालमुखरपिशाचा देहसंज्ञकाः । विदेहाश्च महोदेहास्त-  
 थाऽर्धस्तारका इति ॥ ३२ ॥ सुरूपप्रतिरूपातिरूपा भूतोत्तमा इति । स्कन्दिर्काक्षा महोविगा, महस्कन्दि कसं-  
 ज्ञकाः ॥ ३३ ॥ आकाशकाः प्रतिच्छन्ना, भूता नवविधा अमी । सौम्या ननाः सुरूपाश्च, नानाभक्तिविलेपनाः  
 ॥ ३४ ॥ मानोन्मानप्रमाणोपपन्नदेहा विशेषतः । रक्तपाणिपादतलतालुजिह्वोष्ठपाणिजाः ॥ ३५ ॥ किरीटधारिणो  
 नानारत्नात्मकविभूषणाः । यक्षास्त्रयोदशविधा, गम्भीराः प्रियदर्शनाः ॥ ३६ ॥ पूर्णमाणिश्चेत्तैर्हरिसुमनो-  
 व्यतिपाकतः । भद्राः स्युः सर्वतोभद्राः, सुभद्रा अष्टमाः स्मृताः ॥ ३७ ॥ यक्षोत्तमा रूपयक्षा, धर्माहारा धर्मो-  
 धिपाः । मनुष्ययक्षा इत्येवं, सर्वेऽप्येते त्रयोदश ॥ ३८ ॥ करालरक्तलम्बौष्ठास्तपनीयविभूषणाः । राक्षसाः  
 सप्तधा प्रोक्तास्तेऽमी भीषणदर्शनाः ॥ ३९ ॥ विघ्ना भीममहाभीमास्तथा राक्षसराक्षसाः । परे विनार्यकाः  
 ब्रह्मराक्षसा जलराक्षसाः ॥ ४० ॥ मुखेष्वधिकरूपाढ्याः, किन्नरा दीप्रमौलयः । दशधाः किन्नरा  
 रूपशालिनो हृदयंगमाः ॥ ४१ ॥ रतिप्रिया रतिश्रेष्ठाः, किंपुरुषा मनोरमाः । अनिन्दिताः किंपुरुषोत्तमाश्च  
 किन्नरोत्तमाः ॥ ४२ ॥ मुखोरुवाहूयद्रूपाश्चित्रन्नगनुलेपनाः । दश किंपुरुषास्ते सत्पुरुषा पुरुषोत्तमाः ॥ ४३ ॥  
 यशस्वन्तो महोदेवा, मरुन्मैरुप्रभा इति । महातिपुरुषाः किंच, पुरुषाः पुरुषवर्षभाः ॥ ४४ ॥ महोरगा दश-

विधा, सुजंगा भोगेशालिनः । महाकाया अतिकाया, भोस्वन्तः स्कन्धशालिनः ॥ ४५ ॥ महेश्वक्षा मेरुकान्ता, महावेगा मनोरमाः । सर्वेऽप्यमी महावेगा, महाङ्गाश्चित्रभूषणाः ॥ ४६ ॥ गन्धर्वा द्वादशविधाः, सुस्वराः प्रियदर्शनाः । सुरूपा मौलिमुकुटधरा हारविभूषणाः ॥ ४७ ॥ हाहाहूहूतुम्बरवो, नारदा ऋषिवादिकाः । भूतवादिक्कादम्बा, महार्कादम्बरैवताः ॥ ४८ ॥ विश्वावसुगीर्तारतिसद्गीतयशसस्तथा । ससाशीतिरिमे सर्वे, तृतीयाङ्गेऽष्ट ते त्वमी ॥ ४९ ॥ “अणपत्नी पणपत्नी इसिवाहं भूअवाइए चेव । कंदी य महाकंदी कोहंढे चेव पयए य ॥ ५० ॥ तथा-अन्नपानवल्लवेदमशय्यापुष्पफलोभये । येऽल्पानल्पस्वसरसविरसत्वादिकारकाः ॥ ५१ ॥ अन्नादिजृम्भकास्तेऽष्टौ, स्युर्विद्याजृम्भकाः परे । ये त्वन्नाद्यविभागेन, जृम्भन्तेऽव्यक्तजृम्भकाः ॥ ५२ ॥ युग्मम् । विचित्रचित्रयमकवैताल्यकाश्चनादिषु । वसन्ति शैलेषु दशाप्यमी पत्योपमायुषः ॥ ५३ ॥ नित्यं प्रमुदिताः क्रीडापराः सुरतसेविनः । खच्छन्दचारित्वादेते, जृम्भन्त इति जृम्भकाः ॥ ५४ ॥ कुङ्दानेतांश्च यः पश्येत्, सोऽयशोऽनर्थमाप्नुयात् । तुष्टान् पश्यन् यशोविद्या, विन्ते वज्रमुनीन्द्रवत् ॥ ५५ ॥ शापानुग्रहशीलत्वमेवां शक्तिश्च तादृशी । अयमर्थः पञ्चमाङ्गे, शते प्रोक्तश्चतुर्दशे ॥ ५६ ॥ शतं पञ्चोत्तरं भेदप्रभेदैर्व्यन्तरामराः । भवन्ति नानाक्रीडाभिः, क्रीडन्तः काननादिषु ॥ ५७ ॥ ज्योतिष्काः पञ्च चन्द्रार्कग्रहनक्षत्रतारकाः । द्विधा स्थिराश्चराश्चेति, दश भेदा भवन्ति ते ॥ ५८ ॥ वैमानिका द्विधा कल्पातीतकल्पोपपन्नकाः । कल्पोत्पन्ना द्वादशधा, ते त्वमी देवलोकजाः ॥ ५९ ॥ सौधर्मेशानसनत्कुमारमाहेन्द्रब्रह्मलान्तकजाः । शुक्रसहस्रारान्त-

प्राणतजा आरणाच्युतजाः ॥ ६० ॥ (आर्या) आद्यकल्पद्वयाधःस्थास्तृतीयाधस्तना अपि । लान्तकत्रिदिवाघस्था-  
 स्त्रिधा किल्बिषिका अमी ॥ ६१ ॥ कल्पातीता द्विधा त्रैवेयकानुत्तरसंभवाः । स्वामिसेवकभावादिकल्पेन  
 रहिता इमे ॥ ६२ ॥ अधस्तनाधस्तनं च, स्यादधस्तनमध्यमम् । अधस्तनोपरितनं, मध्यमाधस्तनं ततः ॥ ६३ ॥  
 भवेन्मध्यममध्यं च, मध्योपरितनं ततः । उपरिस्थाधस्तनं चोपरिस्थमध्यमं पुनः ॥ ६४ ॥ उपरिस्थोपरितनं,  
 तज्जा त्रैवेयकाः सुराः । विजयादिविमानोत्थाः, पञ्चधाऽनुत्तरामराः ॥ ६५ ॥ सारस्वतादित्य-  
 वह्निरुणा गर्दतोयकाः । तुषिताऽव्याबाधाग्रेयरिष्ठा लोकान्तिका अमी ॥ ६६ ॥ पर्यासापर-  
 भेदेन, सर्वेऽपि द्विविधा अमी । जाताः षट्पञ्चाशमेवं, सुरभेदाः शतत्रयम् ॥ ६७ ॥ पञ्चमाङ्गे  
 तु-द्रव्यदेवा नरदेवा, धर्मदेवास्तथा परे । देवाधिदेवा ये भावदेवास्ते पञ्चमा मताः ॥ ६८ ॥  
 तत्र च—पञ्चेन्द्रियो नरस्तिर्यक्, संपादितशुभायतिः । उत्पत्स्यते यो देवत्वे, द्रव्यदेवः स  
 उच्यते ॥ ६९ ॥ नरदेवाः सार्वभौमा, धर्मदेवास्तु साधवः । देवाधिदेवा अर्हन्तो, भावदेवाः सुरा  
 इमे ॥ ७० ॥ इह भावदेवैरधिकारः ॥ इति भेदाः ॥ त्रैलोक्येऽपि स्थानमेषां, क्षेत्रलोके प्रवक्ष्यते ।  
 स्थानोत्पादसमुद्घातैर्लोकसंख्यांशगा अमी ॥ ७१ ॥ इति स्थानं ॥ पर्यासयः षडप्येषां,  
 पञ्चाप्येकविवक्षया । वाक्चेतसोद्देश प्राणा, एतेषां परिकीर्तिताः ॥ ७२ ॥ इति पर्यासिः । चतस्रो योनिलक्षाः  
 स्युः, लक्षाश्च कुलकोटिजाः । द्वादशैषामचित्ता स्याद्योनिः शीतोष्णसंवृता ॥ ७३ ॥ इति द्वारत्रयं ॥ पर्याध-

१० असुराद्याः

१५ परमाधार्मिकाः

१०५ न्यन्तराः

१० ज्योतिष्काः

१२ कल्पाः

३ किल्बिषाः

९ त्रैवेयकाः

५ अनुत्तराः

९ लोकान्तिकाः

१७८+२=३५६

यस्त्रयस्त्रिंशदुत्कर्षेण भवस्थितिः । सहस्राणि दशाब्दानां, स्यादेषां सा जघन्यतः ॥ ७४ ॥ इति भवस्थितिः ॥  
कायस्थितिस्त्वेषां भवस्थितिरेव ॥ देहास्त्रयस्तैजसं च, कर्मणं वैक्रियं तथा । संस्थानं चतुरस्रं स्याद्रम्यं पुण्या-  
नुसारतः ॥ ७५ ॥ इति द्वारद्वयं ॥ उत्कर्षतः सप्त हस्ता, वपुर्जघन्यतः पुनः । अङ्गुलासंख्यभागः स्यादादौ  
स्वाभाविकं ह्यदः ॥ ७६ ॥ तत्कुत्रिमं वैक्रियं साधिकैकलक्षयोजनम् । ज्येष्ठमङ्गुलसंख्यांशमानमादौ च तल्लघु  
॥ ७७ ॥ इत्यङ्गमानं ॥ आद्याः पञ्च समुद्घाताः, पञ्चस्वेतेषु यान्त्यमी । पर्यासगर्भजनरतिर्यक्षु संख्यजीविषु  
॥ ७८ ॥ पर्यासबादरक्षमान्मुप्रत्येकक्षितिजेषु च । गर्भजा मनुजाः पञ्चेन्द्रियास्तिर्य्येव एव च ॥ ७९ ॥  
संसृष्टिमा गर्भजाश्चागच्छन्त्यमृतभोजिषु । विशेषस्त्वत्रोदितः प्राक्, क्षेत्रलोकेऽपि वक्ष्यते ॥ ८० ॥ सुहृ-  
त्तांनि द्वादशैषामुत्पत्तिच्यवनान्तरम् । सामान्यतः स्यादुत्कृष्टं, जघन्यं समयावधि ॥ ८१ ॥ उत्पद्यन्ते  
च्यवन्तेऽमी, एकस्मिन्समये पुनः । एको द्वित्राश्च संख्येया, असंख्येयाश्च कर्हिचित् ॥ ८२ ॥ इति द्वारत्रयं ॥  
सम्यक्त्वं देशविरतिं, चारित्रं मुक्तिमप्यमी । लभन्ते लघुकर्माणो, विपद्यानन्तरे भवे ॥ ८३ ॥ इत्यनन्त-  
राप्तिः ॥ सिद्ध्यन्त्यनन्तरभवे, एकस्मिन्समये त्वमी । उत्कर्षतः साष्टशतं, विशषस्त्वेष तत्र च ॥ ८४ ॥  
भवेनेशा व्यन्तराश्च, सर्वे दश दशैव हि । तद्देव्यः पञ्च पञ्चैव, दश ज्योतिष्कनिर्जराः ॥ ८५ ॥  
ज्योतिष्कदेव्यश्चैकस्मिन्, क्षणे सिद्ध्यन्ति विंशतिः । वैमानिकाः साष्टशतं, तद्देव्यो विंशतिः पुनः ॥ ८६ ॥ इति  
समयेसिद्धिः ॥ लेश्याहारदिशां षट्कं, न संहननसंभवः । कषायसंज्ञेन्द्रियाणि, सर्वाण्येषां भवन्ति च ॥ ८७ ॥

इति द्वारषट्कं ॥ सर्वेऽप्येते संज्ञिनः स्युः, पुंस्त्रीवेदयुजः परम् । देव्यः सुरेभ्यो द्वात्रिंशदुणा द्वात्रिंशताऽधिकाः ॥ ८८ ॥ इति द्वारद्वयं ॥ एषां स्युर्दृष्टयस्तिष्ठ, आद्यं ज्ञानत्रयं भवेत् । सम्यग्दृशां परेषां तु, स्यादज्ञानत्रयं ध्रुवं ॥ ८९ ॥ इति द्वारद्वयं ॥ दर्शनत्रयमाद्यं स्यादेषां सम्यक्त्वशालिनाम् । दर्शनद्वयमन्येषामुपयोगो द्विधा ततः ॥ ९० ॥ उपयोगाः षडेतेषां, ज्ञानदर्शनयोर्लघुम् । सम्यग्दृशां परेषां तु, व्यज्ञानी द्वे च दर्शने ॥ ९१ ॥ एतेषामोजआहारो, लोमाहारोऽपि संभवेत् । न स्यात्कावलिकः स्यात्तु, मनोभक्षणलक्षणः ॥ ९२ ॥ अन्तरं पुनरेतस्य, चतुर्थभक्तसंमितम् । जघन्यमन्यत्त्वद्दानां, त्रयस्त्रिंशत्सहस्रकाः ॥ ९३ ॥ इति द्वारम् ॥ गुणस्थानानि चत्वारि, योगाश्चैकादशोदिताः । औदारिकाहारकाख्यतन्मिश्रांश्च विनाऽखिलाः ॥ ९४ ॥ इति द्वारद्वयं ॥ प्रतरासंख्यभागस्थ्यासंख्येयश्रेणिवर्त्तिभिः । नभःप्रदेशैः प्रमिताः, प्रोक्ताः सामान्यतः सुराः ॥ ९५ ॥ क्षेत्रपल्योपमासंख्यभागस्थ्याभ्रांशसंमिताः । देवा अनुत्तरोत्पन्नाः, संख्येयास्तत्र पञ्चमे ॥ ९६ ॥ बृहत्तरक्षेत्रपल्यासंख्यांशाभ्रांशसंमिताः । भवन्त्यथोपरितनत्रैवेयकत्रिकामराः ॥ ९७ ॥ मध्यमेऽधस्तनेऽप्येवं, त्रिके कल्पेऽच्युतेऽपि च । आरणे प्राणते चैवानेतेऽपीयन्त एव ते ॥ ९८ ॥ किंतु पल्यासंख्यभागो, बृहत्तरो यथोत्तरम् । एकमानमितेष्वेवं, स्यात्परेष्वपि भावना ॥ ९९ ॥ सहस्रारमहाशुक्रलान्तकब्रह्मवासिनः । माहेन्द्रसनत्कुमारदेवाः प्रत्येकमीरिताः ॥ १०० ॥ घनीकृतस्य लोकस्य, श्रेण्यसंख्यांशवर्त्तिभिः । नभःप्रदेशैः प्रमिता, विशेषोऽत्रापि पूर्ववत् ॥ १ ॥ अङ्गुलप्रमितक्षेत्रप्रदेशराशिसंगते । तृतीयवर्गमूलघ्ने, द्वितीयवर्गमूलके ॥ २ ॥ यावान् प्रदेशराशिः स्यादेकप्रादेशिकीष्वथ ।

श्रेणीषु तावन्मानासु, लोकस्यास्य घनात्मनः ॥३॥ नभःप्रदेशा यावन्तस्तावानीशाननाकगः। देवदेवीसमुदायो, निर्दिष्टः श्रुतपारगैः ॥४॥ त्रिभिर्विशेषकम्। त्रयस्त्रिंशत्तमोऽंशोऽस्य, किञ्चिद्भूतश्च यो भवेत्। ईशानदेवास्तावन्तः, केवलाः कथिताः श्रुते ॥५॥ एवं च—सौधर्मभवनाधीशव्यन्तरज्योतिषामपि। भाव्या स्वस्वसमुदयत्रयस्त्रिंशंशमानता ॥६॥ केवलं देवदेवीसमुदाय एव वक्ष्यते। ईशानतश्च सौधर्मे, स्यात्संख्येयगुणाधिकः। देवदेवीसमुदायो, भवनेशानथ ब्रुवे ॥ ७ ॥ अङ्गुलप्रमितक्षेत्रप्रदेशराशिवर्तिनि। द्वितीयवर्गमूलघ्ने, वर्गमूले किलादिमे ॥ ८ ॥ यावान् प्रदेशराशिः स्यात्तावन्मानासु पंक्तिषु। घनीकृतस्य लोकस्याथैकप्रादेशिकीषु वै ॥ ९ ॥ नभःप्रदेशा यावन्तस्तावान् पुरुषपुंगवैः। देवदेवीसमुदायः, ख्यातो भवनवासिनाम् ॥ १० ॥ त्रिभिर्विशेषकम्। यावन्ति संख्ययोजनकोटीमानानि दैर्घ्यतः। सूचिरूपाणि खण्डानि, स्युरेकप्रतरे किल ॥१॥ व्यन्तराणां देवदेवीसमुदायो भवेदियान्। ज्योतिष्कदेवदेवीनां, प्रमाणमथ कीर्त्यते ॥ १२ ॥ षट्पञ्चाशांगुलशतद्वयमाना हि दैर्घ्यतः। यावन्त एकप्रतरे, सूचिरूपाः स्युरंशकाः ॥ १३ ॥ ज्योतिष्कदेवदेवीनां, तावान् समुदयो भवेत्। उक्तं प्रमाणमित्येवमथाल्पबहुतां ब्रुवे ॥ १४ ॥ युगमम्। इति मानं ॥ स्तोकाः सर्वार्थसिद्धस्या, असंख्येयगुणास्ततः। शेषा अनुत्तरा देवास्ततः संख्यगुणाः क्रमात् ॥ १५ ॥ ऊर्ध्वमध्याधःस्थिते स्युर्ग्रेवैयकत्रिकत्रये। अच्युते चारणे चैव, प्राणते चानतेऽपि च ॥ १६ ॥ अधोऽधोग्रैवेयकादावनुत्तराद्यपेक्षया। भाव्या विमानबाहुल्यादेवाः संख्यगुणाः क्रमात् ॥ १७ ॥

तकल्पयोः । विमानसंख्या तुल्यैव, तथापि कृष्णपाक्षिकाः ॥१८॥ उत्पद्यन्ते स्वभावेन, दक्षिणस्यां हि भूरयः । शुक्लपाक्षिकजीवेभ्यो, बहवश्च भवन्ति ते ॥ १९ ॥ ततोऽच्युतापेक्षया स्युर्निर्जरा आरणोऽधिकाः । समश्रेणि-  
स्थितावेवमन्येष्वपि विभाव्यताम् ॥ २० ॥ शुक्लपाक्षिककृष्णपाक्षिकलक्षणं चैवं-बहुपापोदयाः क्रूरकर्माणः कृ-  
ष्णपाक्षिकाः । स्युर्दीर्घतरसंसारा, भूयांसोऽन्यव्यपेक्षया ॥२१॥ तथास्वभावात्ते भव्या, अपि प्रायः सुरादिषु ।  
उत्पद्यन्ते दक्षिणस्यां, प्राचुर्येणान्यदिक्षु न ॥ २२ ॥ तथाहुः—“प्रायमिह क्रूरकम्मा भवसिद्धीयावि दाहि-  
णिह्लेसु । नेरइयतिरियमणुआसुराइठाणेसु गच्छन्ति ॥ २३ ॥ जेसिमवड्डो पुगलपरियट्ठो सेसओ उ संसारो ।  
ते सुक्कपक्खिया खल्ल, अहिए पुण कण्हपक्खीओ ॥ २४ ॥” इति प्रज्ञापनावृत्तौ ॥ आनतेभ्योऽसंख्यगुणाः,  
सहस्रारसुराः स्मृताः । महाशुके लान्तके च, ब्रह्ममाहेन्द्रयोः क्रमात् ॥ २५ ॥ सनत्कुमार ईशानेऽप्यसंख्यद्वा  
यथोत्तरम् । ऐशानेभ्यश्च सौधर्मेदेवाः संख्यगुणाधिकाः ॥ २६ ॥ ननु-कृष्णपाक्षिकबाहुल्याद्यथा माहेन्द्रना-  
किनः । असंख्येयगुणाः प्रोक्ताः, सनत्कुमारनाकिनः ॥ २७ ॥ विमानानां कृष्णपाक्षिकाणां चाधिक्यतस्तथा ।  
ते सौधर्मेऽप्यसंख्यद्वा, कथं नेशाननाकिनः ? ॥ २८ ॥ अत्रोच्यते हि वचनप्रामाण्यादुच्यते तथा । विचार-  
गोचरो नास्मादशमासोदितं वचः ॥ २९ ॥ तथोक्तं प्रज्ञापनावृत्तौ—“नन्विद्यं युक्तिमाहेन्द्रसनत्कुमारयोरपि  
उक्ता, परं तत्र माहेन्द्रकल्पापेक्षया सनत्कुमारकल्पे देवा असंख्येयगुणा उक्ताः, इह तु सौधर्मे कल्पे संख्येय-  
गुणा उक्तास्तदेतत्कथं ? उच्यते, वचनप्रामाण्यात्, न चात्र पाठभ्रमो, यतोऽन्यत्राप्युक्तं—“ईसाणे सवत्थवि



वत्तीसगुणाड होंति देवीओ । संखेजा सोहम्मे तओ असंखा भवणवासी ॥” ॥ इति । असंख्यघ्नाश्च सौधर्मदेवेभ्यो  
भवनाधिपाः । भवन्ति भवनेशेभ्योऽसंख्यघ्ना व्यन्तराः सुराः ॥ ३० ॥ ज्योतिष्काणां देवदेवीवृन्दः संख्यगुण-  
स्ततः । खखदेवेभ्यश्च देव्यः, सर्वाः संख्यगुणाः स्मृताः ॥ ३१ ॥ इति लघ्व्यल्पबहुता ॥ पूर्वस्यां च प्रतीच्यां च,  
स्तोका भवनवासिनः । उत्तरस्यां दक्षिणस्यामसंख्येयगुणाः क्रमात् ॥ ३२ ॥ प्राक्प्रतीच्योर्हि भवनाल्पत्वा-  
तस्तोका अमी किल । दक्षिणोत्तरयोस्तेषां, क्रमाधिक्यादिमेऽधिकाः ॥ ३३ ॥ पूर्वस्यां व्यन्तराः स्तोका,  
विशेषेणाधिकाधिकाः । अपरस्यामुत्तरस्यां, दक्षिणस्यां यथाक्रमम् ॥ ३४ ॥ व्यन्तराः शुषिरे भूमा,  
प्रचरन्ति ततोऽधिकाः । साधोग्रामायां प्रतीच्याममी स्युः प्राच्यपेक्षया ॥ ३५ ॥ उदीच्यां दक्षिणस्यां च,  
युक्तमेवाधिकाधिकाः । स्वस्थाननगरावासबाहुल्यतो यथाक्रमम् ॥ ३६ ॥ पूर्वस्यां पश्चिमायां च, स्तोका  
ज्योतिष्कनाकिनः । दक्षिणस्यामुदीच्यां च, स्युः क्रमेणाधिकाधिकाः ॥ ३७ ॥ प्राक्प्रतीच्योश्चन्द्रसूर्यद्वीपेषूद्या-  
नेदशवत् । क्रीडास्पदेषु ज्योतिष्काः, खल्पाः प्रायेण सत्तया ॥ ३८ ॥ तेभ्योऽधिका दक्षिणस्यां, विमानानां  
बहुत्वतः । तथा कुण्ठपाक्षिकाणां, बाहुल्येनोपपाततः ॥ ३९ ॥ उदीच्यां मानससरस्येते क्रीडापरायणाः ।  
आसते नित्यमेवं स्युर्दक्षिणापेक्षयाधिकाः ॥ १४० ॥ किंच—मानसाख्ये सरस्यस्मिन्, मत्स्याद्यायेऽम्बुचारिणः ।  
ते समीपस्थितज्योतिर्विमानादिनिरीक्षणात् ॥ ४१ ॥ उत्पन्नजातिस्मरणाः, किञ्चिदाचर्य च व्रतम् । विहितान-  
शनाः कृत्वा, निदानं सुखलिप्सया ॥ ४२ ॥ मृत्वा ज्योतिर्विमानेषूपचयन्तेऽन्तिकवर्तिषु । ततः स्युर्दक्षिणा-

त्येभ्य, उत्तराहा इमेऽधिकाः ॥ ४३ ॥ स्युः सौधर्मप्रभृतिषु, ताविषेषु चतुर्ष्वपि । पूर्वस्यां पश्चिमायां च, स्तोका  
 एव सुधाभुजः ॥ ४४ ॥ ततश्चासंख्येयगुणा, उत्तरस्यां ततोऽधिकाः । दक्षिणस्याममी प्रोक्ताः, श्रूयतां तत्र  
 भावना ॥ ४५ ॥ तुल्या दिक्षु चतसृषु, विमानाः पङ्क्तिवर्त्तिनः । असंख्ययोजनतताः, पुष्पावकीर्णकाः पुनः ॥ ४६ ॥  
 याम्योदीच्योरेव भूम्ना, स्युः पूर्वापरयोस्तु न । उदक् ततोऽसंख्यगुणाः, प्राचीप्रतीच्यपेक्षया ॥ ४७ ॥ भूम्ना  
 कृष्णपाक्षिकाणां, दक्षिणस्यां समुद्भवान् । दक्षिणस्यां समधिका, उत्तरापेक्षया ततः ॥ ४८ ॥ तथाहुः प्रज्ञा-  
 पनायां—“दिसाणुवाएणं सवत्थोवा देवा सोहम्मे कप्पे पुरच्छिमपच्चच्छिमेणं, उत्तरेणं असंखेज्जगुणा, दाहिणेणं  
 विसेसहिंया” अत्र यद्यपि ‘विविहा पुप्फवकिन्ना तयंतरे सुत्तु पुव्वदिसिं’ इति वचनात् प्राच्यां पुष्पावकीर्ण-  
 काभावात्प्रतीच्यां च तन्निषेधाभावात्प्राच्यपेक्षया प्रतीच्यां देवा अधिका वक्तव्याः स्युस्तथाप्यत्र सूत्रे पूर्व-  
 पश्चिमावल्योरुभयतः सर्वापि दक्षिणोत्तरतयैव दिग्विचक्षितेति संभाव्यत इति वृद्धाः, यथा दक्षिणोत्तरार्ध-  
 लोकाधिपती सौधर्मेशानेन्द्रौ इत्यत्र पूर्वपश्चिमे अपि दक्षिणोत्तरतयैव विचक्षिते इति ॥ पूर्वोत्तरपश्चिमासु,  
 ब्रह्मलोकैऽल्पकाः सुराः । ततश्चासंख्येयगुणा, दक्षिणस्यां दिशि स्मृताः ॥ ४९ ॥ याम्यां हि बहवः प्रायस्तिर्यञ्चः  
 कृष्णपाक्षिकाः । उत्पद्यन्तेऽन्यासु शुक्लपाक्षिकास्ते किलाल्पकाः ॥ ५० ॥ एवं च लान्तके शुक्रैः, सह-  
 स्रारैऽपि नाकिनः । भूयांसो दक्षिणस्यां स्युस्तिष्ठस्त्वन्यासु चाल्पकाः ॥ ५१ ॥ आनतादिषु कल्पेषु, ततश्चानु-  
 तारावधि । प्रायश्चतुर्दिशमपि, समाना एव नाकिनः ॥ ५२ ॥ तथाहुः प्रज्ञापनायां—“तेण परं बहुसमोववणगा

समणाडसो ! इति' ॥ इति दिगपेक्षयाल्पबहुता ॥ जघन्यतोऽन्तर्मुहूर्त्तं, कालोऽनन्तोऽन्तरं गुरु । ज्येष्ठकायस्थि-  
तिरूपः, स च कालो वनस्पतेः ॥५३॥ इत्यन्तरं ॥ इति यदिह मयोक्तं निर्जराणां स्वरूपं, तदुरुसमयवाचां वर्णि-  
कामात्रमेव । तदुपहितविशेषान् को ह्यशेषान् विवेक्तुं, प्रसुरिव नृपकोष्ठागारजाग्रत्कणौघान् ॥५४॥ (मालिनी)  
विश्वार्थदूर्त्तिकीर्त्तिकीर्त्तिविजयश्रीवाचकेन्द्रान्तिषद्राजश्रीतनयोऽतनिष्ठविनयः श्रीतेजपालात्मजः । काव्यं  
यत्कल तत्र निश्चितजगत्तत्त्वप्रदीपोपमे, सर्गो निर्गलितार्थसार्थसुभगः सौख्येन पूर्णोऽष्टमः ॥ ५५ ॥ इति  
श्रीलोकप्रकाशे देवाधिकाररूपोऽष्टमः सर्गः समाप्तः ॥ ग्रन्थाग्रं १४४ अक्षराणि १०

॥ नवमः सर्गः प्रारभ्यते ॥

अथ नारकाः—रत्नशर्करावालुकापङ्कधूमतमःप्रभाः । महातमःप्रभैतज्जाः, सप्तधा नारका मताः ॥ १ ॥  
पर्यासापरभेदेन, चतुर्दश भवन्ति ते । स्थानोत्पातसमुद्घातैर्लोकसंख्यांशवर्त्तिनः ॥ २ ॥ स्वस्थानतस्त्वधोलो-  
कस्यैकदेशे भवन्त्यमी । विशेषस्थानयोगस्तु, क्षेत्रलोके प्रवक्ष्यते ॥ ३ ॥ इति भेदाः स्थानानि च ॥ पर्यासयः  
षडप्येषां, चतस्रो योनिलक्षकाः । लक्ष्याणि कुलकोटीनामुक्तानि पञ्चविंशतिः ॥ ४ ॥ इति द्वारत्रयं ॥ स्युः  
शीतयोनयः केचित्, केचित्तथोष्णयोनयः । जिनैरुक्ता नैरयिकाः, संवृताचित्तयोनयः ॥ ५ ॥ इति योनिसंवृत-  
त्वादि ॥ दश वर्षसहस्राणि, जघन्येषां भवस्थितिः । उत्कृष्टा तु त्रयस्त्रिंशत्सागरोपमसंमिता ॥ ६ ॥ इति  
भवस्थितिः ॥ कायस्थितिस्त्वेषां भवस्थितिरेव ॥ कायस्थितिस्त्वसत्वे स्याज्जघन्याऽन्तर्मुहूर्त्तिकी । द्वौ सागरस-

हस्तौ च, कियद्वर्षाधिकौ गुरुः ॥ ७ ॥ देहाख्यस्तैजसं च, कामणं वैक्रियं तथा । स्वाभाविककृत्विमयोर्दुण्डं  
संस्थानमङ्गयोः ॥ ८ ॥ इति देहाः संस्थानं च । शतानि पञ्च धनुषां, ज्येष्ठा स्वाभाविकी तनुः । लघ्व्यङ्गुला-  
संख्यभागमानाऽऽरम्भक्षणे मृता ॥ ९ ॥ खल्वस्वाभाविकतनोर्द्विगुणोत्तरवैक्रिया । गुर्वी लघ्व्यङ्गुलसंख्यभागमाना  
भवेदसौ ॥ १० ॥ इत्यङ्गमानं । स्युश्चत्वारः समुद्घाता, आद्या एषां गतिः पुनः । पर्यासगर्भजनरतिरश्चोः  
संख्यजीविनोः ॥ ११ ॥ इति गतिः । नरपञ्चाक्षतिर्यश्चः, पर्यासाः संख्यजीविनः । नारकेषु यान्ति संख्या,  
सामयिक्येषु देववत् ॥ १२ ॥ एषूत्पत्तिच्यवनयोर्मुहूर्त्ता द्वादशान्तरम् । उत्कर्षतो जघन्याच्च, प्रज्ञसं समया-  
त्मकम् ॥ १३ ॥ इत्यागतिः ॥ सामान्यतो नैरयिका, लभन्तेऽनन्तरे भवे । सम्यक्त्वं देशविरतिं, चारित्रं मुक्ति-  
मप्यमी ॥ १४ ॥ विशेषतस्तु क्षेत्रलोके वक्ष्यते ॥ इत्यन-नराप्तिः ॥ उद्धृत्यौघान्नारकेभ्यो, लब्ध्वा नरभवा-  
दिकम् । यथेकसमये यान्ति, शिवं तर्हि दश ध्रुवम् ॥ १५ ॥ प्रत्येकमाद्यनरकत्रयोद्भूता अमी पुनः । सिद्धिं यान्ति  
दश दश, तुर्योद्भूतास्तु पञ्च ते ॥ १६ ॥ इति समये सिद्धिः ॥ लेश्यास्तिष्ठो भवन्त्याद्याः, षडाहारदिशोऽपि  
च । न संहननसद्भावः, कषाया निखिला अपि ॥ १७ ॥ संज्ञाः सर्वाश्चेन्द्रियाणि, सर्वाण्येषां च संज्ञिता ।  
दीर्घकालिक्यादिमत्त्वाद्द्वयकसंज्ञतयाऽपि च ॥ १८ ॥ एषां वेदः क्लीब एव, दृष्टिज्ञानं च दर्शनम् । उपयोगा  
इति द्वारचतुष्कं सुरवन्मतम् ॥ १९ ॥ ओजोलोमाभिधाचेषामाहारावशुभौ भृशम् । गुणस्थानानि योगाश्च,  
भवन्त्यमृतभोजिवत् ॥ २० ॥ लोमाहारो द्विधाऽऽभोगादनाभोगाच्च तत्र च । स्यादादिमोऽन्तर्मुहूर्त्ताद्, द्वितीयश्च

प्रतिक्षणम् ॥ २१ ॥ इति लेख्यादीनि योगान्तानि पञ्चदश द्वाराणि ॥ अङ्गुलप्रमितक्षेत्रप्रदेशराशिचित्तिनि । तृतीये वर्गमूलद्वे, प्रथमे वर्गमूलके ॥ २२ ॥ यावान् प्रदेशराशिः स्यात्तावतीषु च पङ्क्तिषु । एकप्रादेशिकीषु स्युर्यावन्तः खप्रदेशकाः ॥ २३ ॥ तावन्तो नारकाः प्रोक्ताः, सामान्येन जिनेश्वरैः । विशेषतो मानमेषामथ किञ्चित् स्युर्यावन्तः खप्रदेशकाः ॥ २४ ॥ त्रिभिर्विशेषकम् ॥ अङ्गुलप्रमितक्षेत्रप्रदेशराशिसंगते । तृतीयवर्गमूलद्वे, प्रथमे वर्गमूलके ॥ २५ ॥ द्वितन्यते ॥ २४ ॥ त्रिभिर्विशेषकम् ॥ अङ्गुलप्रमितक्षेत्रप्रदेशराशिषु स्युर्यावन्तः खप्रदेशकाः ॥ २६ ॥ तावन्तो मानतः प्रोक्ताः, यावान् प्रदेशनिकरस्तत्प्रमाणसु पङ्क्तिषु । एकप्रादेशिकीषु स्युर्यावन्तः खप्रदेशकाः ॥ २७ ॥ तावन्तो मानतः प्रोक्ताः, नारकाः प्रथमक्षितौ । शेषासु षट्सु च क्षमासु, ख्यता नैरयिकाङ्गिनः ॥ २७ ॥ घनीकृतस्य लोकस्य, श्रेण्य-संख्यांशवर्तिभिः । नभःप्रदेशैः प्रमिता, विशेष एष तत्र च ॥ २८ ॥ आरभ्य ससमक्षमाया, द्वितीयवसुधावधि । असंख्येयगुणत्वेन, यथोत्तराधिकाधिकाः ॥ २९ ॥ ससमिः कुलकं । इति मानं ॥ सर्वालपाः ससमक्षमायामसंख्येय-गुणास्ततः । भवन्ति नारकाः क्षमासु, षष्ठ्यादिषु यथाक्रमम् ॥ ३० ॥ संक्षिपञ्चेन्द्रियतिर्गमनुष्याः ससमक्षितौ । सर्वोत्कृष्टपापकृत, उत्पद्यन्तेऽल्पकाश्च ते ॥ ३१ ॥ किञ्चिद्धीनहीनतरपाप्मानः प्रोद्भवन्ति च । षष्ठ्यादिषु ते च भूरिभूरयः स्युर्यथोत्तरम् ॥ ३२ ॥ इति लघ्व्यल्पबहुता ॥ सर्वासु नारकाः स्तोकाः, पूर्वोत्तरापरोद्भवाः । असंख्येयगुणास्तेभ्यो, दक्षिणाशासमुद्भवाः ॥ ३३ ॥ पुष्पावकीर्णनरकावासा ह्यल्पा दिशां द्वये । ये सन्ति तेऽपि प्रायेण, संख्ययोजनविस्तृताः ॥ ३४ ॥ दक्षिणस्यां च पुष्पावकीर्णका बहवः स्मृताः । प्रायस्ते सन्त्यसंख्ये-ययोजनायतविस्तृताः ॥ ३५ ॥ किंच—भूम्ना कृष्णपाक्षिकाणां, दक्षिणस्यां यदुद्भवः । दिक्त्रयापेक्षयैतस्यां,

भूयांसो नारकास्ततः ॥ ३६ ॥ इति दिगपेक्षयाऽल्पबहुता ॥ वनस्पतिज्येष्ठकायस्थितिमानं किलान्तरम् । एषां गरीयो विशेषं, लघु चान्तर्मुहूर्त्तकम् ॥ ३७ ॥ इत्यन्तरं ॥ नारकलोकनिरूपणमेवं, क्लृप्तमशेषविशेषविमुक्तम् । शेषमधोजगदुत्तयधिकारे, किञ्चिदिहैव विशिष्य च वक्ष्ये ॥ ३८ ॥ विश्वाश्चर्यदकीर्तिकीर्तिविजयश्रीवाचकेन्द्रान्तिपद्राजश्रीतनयोऽतनिष्ठ विनयः श्रीतेजपालात्मजः । काव्यं यत्किल तत्र निश्चितजगत्तत्त्वप्रदीपोपमे, संपूर्णोऽनवमः सुखेन नवमः सर्गो निसर्गोज्ज्वलः ॥ ३९ ॥ ग्रन्थाग्रम् ॥ ४५ ॥

॥ इति श्रीलोकप्रकाशे नवमः सर्गः समाप्तः ॥

॥ दशमः सर्गः प्रारभ्यते ॥

इदानीं भवसंवेधः, प्रागुद्दिष्टो निरूप्यते । तत्र ज्येष्ठकनिष्ठायुश्चतुर्भङ्गी प्रपश्यते ॥ १ ॥ आद्यः प्राच्या-  
ग्र्यभंवयोज्येष्ठमायुर्यदा भवेत् । भङ्गोऽन्यः प्राग्भवे ज्येष्ठमल्पिष्टं स्यात्परे भवे ॥ २ ॥ तृतीयः प्राग्भवेऽ-  
ल्पीयो, ज्येष्ठमायुर्भवे परे । आयुर्लघु द्वयोस्तुर्यो, भङ्गेष्वेषु चतुर्ष्वय ॥ ३ ॥ संज्ञी नरोऽथवा तिर्यक, षष्ठ्याद्य-  
नरकेषु वै । पृथक् पृथक् भवानष्टाबुत्कर्पेण प्रपूरयेत् ॥ ४ ॥ यथा संज्ञी नरस्तिर्यगुत्पन्नो नरके क्वचित् ।  
ततो मृतो मनुष्ये वा, तिरश्चि वा ततः पुनः ॥ ५ ॥ तत्रैव नरके भूयो, मलैर्तिरश्चि वेति सः । भवानष्टौ-  
समापूर्य, नवमे च भवे ततः ॥ ६ ॥ अचक्ष्यमन्यपर्यायं, नरस्तिर्यगवाप्नुयात् । वक्ष्यमाणेष्वपि बुधैः, कार्यैः

भावना स्वयम् ॥ ७ ॥ तथैव भवनेशेषु, ज्योतिष्कव्यन्तरेष्वपि । तिर्यग्रौ किलाष्टासु, सौधर्मप्रभृतिद्युषु ॥ ८ ॥ भवानष्टौ पूरयतो, भवौ द्वौ च जघन्यतः । इमौ पूरयतः प्रोक्तनारकेषु सुरेषु च ॥ ९ ॥ जघन्यायुष्ट्या माघवत्यासुत्पद्यमानकाः । तिर्यग् ज्येष्ठायुरन्यो वा, भवान् ससैव पूरयेत् ॥ १० ॥ तथाहि—संज्ञी पञ्चेन्द्रियस्तिर्यक्, पूर्वकोट्यायुरन्वितः । जघन्यायुष्टयोत्पन्नः, संसर्ग्यां नरकावनौ ॥ ११ ॥ ततश्चोद्भूत्य तिर्यक्षु, संसर्ग्यां च ततः पुनः ॥ १२ ॥ तिर्यक्ष्वेव ततश्चासौ, नोद्भवेत्ससमक्षितौ । एवं सस भवान् कृत्वाऽष्टमेऽन्यं भवमाप्नुयात् ॥ १३ ॥ तिर्यग् ज्येष्ठायुर्जघन्यायुष्कोऽथोत्कृष्टजीविताम् । अवाप्नुवन्माघवत्यां, भवान् पञ्चैव पूरयेत् ॥ १४ ॥ उत्पद्यते द्विर्नरकं, तत्र तिर्यक्षु च त्रिंशः । ततश्चासौ षष्ठभवे, नोद्भवेत्ससमक्षितौ ॥ १५ ॥ उत्कृष्टायुष्ट्याऽल्पायुष्ट्या वा ससमक्षितौ । तिर्यग् ज्येष्ठायुरन्यो वा, त्रिभवः स्याज्जघन्यतः ॥ १६ ॥ तत्र तिर्यग्भवौ तु द्वौकः स्यात्ससमक्षितौ । माघवत्या नारकाणां, तिर्यक्ष्वेव गतिर्यतः ॥ १७ ॥ चतुर्भङ्गा नरः संज्ञी, ससमं नरकं व्रजन् । जघन्यादुत्कर्षतोऽपि, संपूरयेद्भूवक्ष्यम् ॥ १८ ॥ आनतादिचतुष्कल्पां, सर्वत्रैवेयकेषु च । चतुर्भङ्गोद्भवन् मर्त्यः, सप्तोत्कर्षाद्भवान् सृजेत् ॥ १९ ॥ त्रिदेवेषु चतुस्तत्र, समुत्पद्य नरेष्वसौ । अवश्यमन्यपर्यायमवामोत्पद्ये भवे ॥ २० ॥ विजयादिचतुष्टके च, भवान् पञ्चैव पूरयेत् । त्रीन् भवान्बुध मध्यौ च, द्वौ भवौ विजयादिषु ॥ २१ ॥ जघन्यतस्त्वानतादिष्वेतेषु निखिलेष्वपि । भवांस्त्रीन्मनुजः संज्ञी, समर्थयेत्समुद्भवन् ॥ २२ ॥ यदानतादिदेवानां, नृभ्य एवासजन्मनाम् ।

नरेष्वेवोत्पत्तिरिति, जघन्येन भवास्त्रयः ॥ २३ ॥ जघन्याच्चोत्कर्षतोऽपि, पञ्चमेऽनुत्तरे नरः । त्रीन् भवान् पूरये-  
 न्मोक्षमवश्यं यात्यसौ ततः ॥ २४ ॥ भवनव्यन्तरज्योतिष्काद्यकल्पद्वयावधि । युग्मिनो नरतिर्यञ्चः, पूरयन्ति  
 भवद्वयम् ॥ २५ ॥ जघन्यादुत्कर्षतोऽपि, युग्मिनां यत्सुधाशिषु । उत्पन्नानां पुनरपि, स्यादुत्पत्तिर्न युग्मिषु  
 ॥ २६ ॥ रत्नप्रभायां भवनाधिपतिव्यन्तरेष्वपि । असंज्ञी पर्यासतिर्यग, भवयुगमं समर्थयेत् ॥ २७ ॥ यदस्य  
 नरके स्वर्गे, चोत्पन्नस्य ततः पुनः । असंज्ञितिर्यक्षूत्पत्तिर्भवे नानन्तरे भवेत् ॥ २८ ॥ भवनव्यन्तरज्योतिःसह-  
 स्मरान्तनाकिनः । आद्यषड्जरकोत्पन्नारकाश्च समेऽप्यमी ॥ २९ ॥ उत्पद्यमानाः पर्याससंज्ञितिर्यग्रेषु वै । पूर-  
 यन्ति भवानष्ट, प्रत्येकं तत्र भावना ॥ ३० ॥ कश्चिद्भवनपत्यादिश्च्युत्वैकान्तरमुद्भवन् । चतुर्वारं हि पर्यास-  
 संज्ञी तिर्यग्नरो भवेत् ॥ ३१ ॥ ततः स तिर्यग्मर्त्यो वा, नामुयान्नवमे भवे । पूर्वोक्तभवनेशादिभावं तादृक्-  
 खभावतः ॥ ३२ ॥ संज्ञिपर्यासतिर्यक्षु, ससमक्षितिनारकाः । पूरयन्ति भवान् षड् येऽनुत्कृष्टस्थितिशालिनः  
 ॥ ३३ ॥ उत्कृष्टस्थितियुक्तास्तु, ससमक्षितिनारकाः । तेपूत्कर्षज्जायमानाः, स्युश्चतुर्भवपूरकाः ॥ ३४ ॥ आनता-  
 दिखश्चतुष्कसर्वत्रैवेयकामराः । उत्पद्यमाना उत्कर्षानृषु षड्भवपूरकाः ॥ ३५ ॥ मनुष्येषूपपद्यमाना, विजया-  
 दिविमानगाः । भवांश्चतुर उत्कर्षात्, पूरयन्ति निरन्तरम् ॥ ३६ ॥ जघन्यतस्त्वानतादिदेवा द्विभवपूरकाः ।  
 यतश्च्युतानामेतेषां, नोत्पत्तिर्मनुजान्विना ॥ ३७ ॥ उत्कर्षतो जघन्याच्च, सुराः सर्वार्थसिद्धिजाः । मनुष्येषु  
 समुत्पद्य, पूरयन्ति भवद्वयम् ॥ ३८ ॥ भवनव्यन्तरज्योतिःसौधर्मेशाननाकिनः । पृथिव्यप्तरुधूत्पद्यमाना द्विभ-



वपूरकाः ॥ ३९ ॥ जघन्यादुत्कर्षतोऽपि, भूयोऽप्युत्पत्त्यसंभवात् । तेषां निर्गत्य पृथ्व्यादिर्भवेनेशादिनाकिषु ॥ ४० ॥ वायुतेजःकाययोस्तु, देवानां गत्यसंभवात् । तदीयो भवसंवेधो, नात्र प्रोक्तो जिनेश्वरैः ॥ ४१ ॥ असंज्ञिसंज्ञितिर्यश्चो, नराः संज्ञिन एव च । असंख्यायुर्वृत्तिर्यश्च, पूरयन्ति भवद्वयम् ॥ ४२ ॥ युग्मिनां वृत्तिरश्चां यद्विपद्यानन्तरे भवे । गतिर्देवगतावेव, भगवद्भिर्निरूपिता ॥ ४३ ॥ भूकायिकोऽम्भोऽग्निवायुष्वेकान्तरे परिभ्रमन् । भवानसंख्यानं प्रत्येकमनुत्कृष्टस्थितिः सृजेत् ॥ ४४ ॥ एवमम्बुकायिकोऽपि, प्रत्येकं क्षमाग्निवायुषु । उत्पद्यमानोऽसंख्येयान्, भवानुत्कर्षतः सृजेत् ॥ ४५ ॥ वह्निकायोऽपि पृथ्व्यम्बुकायिष्वेकान्तरं भवान् । कुर्यादसंख्यानं निलोऽप्येवं पृथ्व्यम्बुवह्निषु ॥ ४६ ॥ तथा क्षमाम्भोऽग्निमरुतः, प्रत्येकं च वनस्पतौ । भवानसंख्यानं कुर्वन्ति, जायमाना निरन्तरम् ॥ ४७ ॥ एवं वनस्पतिरपि, पृथिव्यादिचतुष्टये । प्रत्येकमुत्पद्यमानः, कुर्यादसंख्यकान् भवान् ॥ ४८ ॥ वनस्पतिकायिकेषूत्पद्यमानो वनस्पतिः । भवाननन्तान् कुर्वीत, निरन्तरं परिभ्रमन् ॥ ४९ ॥ प्रत्येकमुत्पद्यमानाः, पृथिव्यादिषु पञ्चसु । भवानसंख्यानं विदधति, प्रत्येकं विकलेन्द्रियाः ॥ ५० ॥ प्रत्येकं विकलेष्वेवं, पञ्च भूकायिकादयः । प्रत्येकमुत्पद्यमानाः, संख्येयभवपूरकाः ॥ ५१ ॥ विकलाक्षेषु संख्येयान्, सर्वेऽपि विकलेन्द्रियाः । भवान् विदधुः प्रत्येकं, जायमानाः परस्परम् ॥ ५२ ॥ पूर्वोक्तायुश्चतुर्भङ्गां, ज्येष्ठायुरुपलक्षिते । भङ्गत्रये भवानष्टौ, कुर्युः सर्वे क्षमादयः ॥ ५३ ॥ तथाहि—पृथ्वीकायिक उत्कृष्टायुष्क उत्कृष्टजीविषु । अप्कायिकेषूत्कर्षेणोद्भवे द्वारचतुष्टयम् ॥ ५४ ॥ एवमेकान्तरं वारानुत्पद्य चतुरस्ततः । अवश्य-

मन्यपर्यायं, लभते नवमे भवे ॥ ५५ ॥ उत्कृष्टायुर्भूमिकायोऽनुत्कृष्टायुष्कवारिषु । उत्पद्यमानोऽप्युत्कर्षाद्भवान-  
 ष्टैव पूरयेत् ॥ ५६ ॥ एवं भूकायिकोऽनुत्कृष्टायुरुत्कृष्टजीविषु । उद्भवन्नभुषूत्कर्षात्, स्यादष्टभवपूरकः ॥ ५७ ॥  
 अप्कायादीनामपीत्थं, विकलानां च भाव्यताम् । भवाष्टकात्मा संवेधो, ज्येष्ठायुर्भङ्गकत्रये ॥ ५८ ॥ अनुत्कृ-  
 ष्टायुषां त्वेषां, स्यादनुत्कृष्टजीविषु । संवेधः प्रागुक्त एवासंख्यसंख्यभवात्मकः ॥ ५९ ॥ पृथ्व्यादीनामसं-  
 ख्यभवात्मको विकलानां संख्यभवात्मक इति ॥ क्षमादयो विकलाक्षाश्च, जघन्यतो भवद्वयम् । कुर्युज्येष्ठक-  
 निष्ठायूरूपे भङ्गचतुष्टये ॥ ६० ॥ युग्मिवर्जाश्च मनुजास्तिर्यश्चः संज्ञयसंज्ञिनः । प्रत्येकं जायमानाः सुमिथोऽष्ट-  
 भवपूरकाः ॥ ६१ ॥ जघन्योत्कृष्टायुरुत्थचतुर्भङ्ग्यामपि स्फुटम् । भवान् कृत्वाऽष्ट नवमे, तेऽन्यं पर्यायमाप्नुयुः  
 ॥ ६२ ॥ तथैत एव पृथ्व्यादिपञ्चके विकलत्रये । जायमानाश्चतुर्भङ्ग्यां, कुर्युः प्रत्येकमष्ट तान् ॥ ६३ ॥ तथा  
 क्षमाद्याः सविकलास्तिर्यक्षु संज्ञयसंज्ञिषु । नृष्वयुग्मिषु चोत्पद्यमाना भङ्गचतुष्टये ॥ ६४ ॥ पूरयन्ति भवानष्टौ,  
 स च पृथ्व्यादिकोऽसुमान् । नरतिर्यग्भवात्तस्मान्न पृथ्व्यादित्वमाप्नुयात् ॥ ६५ ॥ जघन्यादुत्कर्षतोऽपि, मनु-  
 ष्याः पवनाग्निषु । उत्पद्यमाना द्वावेव, पूरयन्ति भवौ खलु ॥ ६६ ॥ यतो हि पवनाग्निभ्य, उद्धृतानां शरीरि-  
 णाम् । अनन्तरभवे नैव, नरेषूत्पत्तिसंभवः ॥ ६७ ॥ यथोक्तानामथ भवसंवेधानां यथागमम् । कालमानं  
 विनिश्चेतुमास्त्रायोऽयं वितन्यते ॥ ६८ ॥ जघन्यादन्तर्मुहूर्त्तमुत्कर्षात्पूर्वकोटिकाम् । स्थितिं विभ्रद्याति तिर्यङ्,  
 नरकेष्वखिलेष्वपि ॥ ६९ ॥ तावदायुर्युतेष्वेति, तेभ्यो मृत्वाऽपि नारकः । सहस्रारान्तदेवेष्वप्यसौ तादृक्स्थि-

तिर्ब्रजेत् ॥ ७० ॥ देवास्तेऽपीदृशायुष्केष्वेवायान्ति ततश्च्युताः । असंख्यजीवी तिर्यक्तु, यातीशानान्तना-  
किषु ॥ ७१ ॥ नरो मासपृथक्त्वायुर्धर्मा याति जघन्यतः । वंशोदिषु क्षमासु षट्सु, वर्षपृथक्त्वजीवितः ॥ ७२ ॥  
उत्कर्षात्पूर्वकोट्यायुर्यालसौ क्षमासु सप्तसु । आयान्त्युक्तस्थितिष्वेव, नृपूक्तनारका अपि ॥ ७३ ॥ ना जघ-  
न्यान्मासपृथक्त्वायुरा खर्द्धयं ब्रजेत् । ऊर्ध्वं त्वन्दपृथक्त्वायुर्याति यावदनुत्तरान् ॥ ७४ ॥ उत्कर्षात्तु त्रिपल्या-  
युः, खर्द्धयं यावदेति सः । ऊर्ध्वं ततः पूर्वकोट्यायुष्क एव स गच्छति ॥ ७५ ॥ तिर्यक् युग्मिन्दृतिर्यक्षु,  
त्वन्तर्मुहूर्त्सजीवितः । गच्छेज्जघन्यतो मासपृथक्त्वायुर्नरः पुनः ॥ ७६ ॥ उत्कर्षतः पूर्वकोटिमानायुष्काबुभा-  
वपि । असंख्यायुर्नृतिर्यक्षूपद्येते नाधिकायुषौ ॥ ७७ ॥ उक्तशेषाणां तु पूर्वापरयोर्भवयोः स्थितिः । गुरुलघुश्च  
ज्ञेया तज्ज्येष्ठान्यायुरपेक्षया ॥ ७८ ॥ एवं च—विवक्षितभवप्राप्यभवयोः परमां स्थितिम् । लघ्वी वा भवसं-  
ख्यां च, जघन्यां वा गरीयसीम् ॥ ७९ ॥ खयं विभाव्य निष्टङ्क्यं, विवक्षितशरीरिणाम् । भवसंवेधकालस्य,  
मानं ज्येष्ठमथावरम् ॥ ८० ॥ यथा गरिष्ठायुष्कस्य, मनुष्यस्यादिगक्षितौ । उत्कृष्टायुर्नारकत्वं, लभमानस्य  
चासकृत् ॥ ८१ ॥ उत्कृष्टो भवसंवेधकालः संकलितो भवेत् । चतुष्पूर्वकोटियुक्तचतुःसागरसंमितः ॥ ८२ ॥  
द्वयोरुत्कृष्टायुषोस्तु, संवेधः स्याज्जघन्यतः । पूर्वकोटिसमधिकसागरोपमसंमितः ॥ ८३ ॥ उत्कृष्टायुर्नरलघुस्थि-  
तिनारकयोर्गुरुः । सोऽब्दायुतचतुष्कान्यं, पूर्वकोटिचतुष्टयम् ॥ ८४ ॥ उत्कृष्टायुर्नरलघुस्थितिनारकयोर्लघुः ।  
संवेधोऽब्दायुर्तयुतपूर्वकोटिमितो मतः ॥ ८५ ॥ जघन्यायुर्नरोत्कृष्टस्थितिनारकयोर्गुरुः । चतुर्मासपृथक्त्वान्यं, स

स्याद्धारिचतुष्टयम् ॥ ८६ ॥ जघन्यायुर्नरोत्कृष्टजीविनारकयोर्लघुः । एकमासपृथक्त्वान्यवार्द्धिमानो भवत्यसौ ॥ ८७ ॥ उत्कृष्टो भवसंवेधो, जघन्यजीविनोर्द्धयोः । चतुर्मासपृथक्त्वाढ्यं, वर्षायुतचतुष्टयम् ॥ ८८ ॥ जघन्यो भवसंवेधो, जघन्यजीविनोर्द्धयोः । एकमासपृथक्त्वाढ्या, दशवर्षसहस्रकाः ॥ ८९ ॥ स्थापना । यथा वा—ज्येष्ठायुषस्तिरश्च प्रोद्भवतः ससमक्षितौ । जघन्यायुष्टयोत्कृष्टा, भवसंवेधसंस्थितिः ॥ ९० ॥ चतुष्पूर्वकोटियुक्ताः, स्युः षट्पष्टिः पयोधयः । अल्पायुवोऽन्तर्मुहूर्त्तचतुष्टययुजोऽथ ते ॥ ९१ ॥ यथा वा—ज्येष्ठायुषां नृणां ज्येष्ठायुष्टया ससमक्षितौ । ज्येष्ठः कालः पूर्वकोट्याढ्यास्त्रयस्त्रिंशदब्धयः ॥ ९२ ॥ जघन्यायुर्नृणामल्पायुष्टया ससमक्षितौ । जघन्योऽब्दपृथक्त्वाढ्या, द्वाविंशतिपयोधयः ॥ ९३ ॥ एवं सर्वेषु भङ्गेषु, सर्वेषामपि देहिनाम् । विभाव्यो भवसंवेधकालो गुरुर्लघुः स्वयम् ॥ ९४ ॥ स्याद् भूयान् विस्तर इति, नेह व्यक्त्या विविच्यते । पञ्चमाङ्गे चतुर्विंशशतं भाव्यं तदर्थिभिः ॥ ९५ ॥ अथाष्टानर्चतेर्जीवभेदानासुच्यते क्रमात् । क्रमप्रासादल्पबहुता, महाल्पबहुताभिधा ॥ ९६ ॥ गर्भजा मनुजाः स्तोका, नार्यः संख्यगुणास्ततः । ताभ्यश्च स्थूलपर्यासाग्रयोऽनुत्तरनाकिनः ॥ ९७ ॥ क्रमादसंख्यघ्नास्तेभ्यश्चोर्ध्वत्रैवेयकत्रये । मध्यत्रयेऽधस्त्रये चाच्युते चैवारणेऽपि च ॥ ९८ ॥ प्राणतेऽथानते स्वर्गे, समुत्पन्नः सुधाशिनः । क्रमेण संख्येयगुणाः, ससाप्येते निरूपिताः ॥ ९९ ॥ ततो माघवतीजाता, मघाजाताश्च नारकाः । सहस्रारसुरास्तेभ्यो, महाशुक्रसुरास्ततः ॥ १०० ॥ तेभ्योऽरिष्टा नैरयिकास्तेभ्यो लान्तकनाकिनः । तेभ्योऽञ्जना नारकाश्च, ब्रह्मलोकसुरास्ततः ॥ १ ॥ तेभ्यः क्षौला नैरयिका, माहेन्द्रत्रि-

दशास्ततः । तेभ्यः सनत्कुमारस्था, वंशानैरधिकास्ततः ॥ २ ॥ तेभ्यः संमूर्च्छिमनरास्तेभ्यश्चेदशाननाकिनः । क्रमादसंख्येयगुणाश्चतुर्दशाप्यमी स्मृताः ॥ ३ ॥ ईशानस्थसुरेभ्यस्तद्देव्यः संख्यगुणास्ततः । सौधर्म-  
देवास्तद्देव्यस्तेभ्यः संख्यगुणाः स्मृताः ॥ ४ ॥ असंख्येयगुणास्तेभ्यो, भवनाधिपनाकिनः । भवना-  
धिपदेव्यश्च, तेभ्यः संख्यगुणाधिकाः ॥ ५ ॥ ताभ्योऽसंख्यगुणाः प्रोक्ताः, प्रथमक्षितिनारकाः । तेभ्योऽप्यसंख्ये-  
यगुणाः, पुमांसः पक्षिणः स्मृताः ॥ ६ ॥ पक्षिण्योऽथ स्थलचरास्तत्स्त्रियोऽम्बुचरा अपि । अम्बुचर्यो व्यन्तराश्च,  
व्यन्तर्यो ज्योतिषामराः ॥ ७ ॥ ज्योतिष्कदेव्यः खचरह्नीवाः स्थलपयश्चराः । नपुंसका एव ततः, पर्यासाश्चतु-  
रिन्द्रियाः ॥ ८ ॥ क्रमेण संख्येयगुणाः, पक्षिण्याद्यास्त्रयोदश । ततः पर्यासपञ्चाक्षा, अधिकाः संश्यसंज्ञिनः ॥ ९ ॥  
तेभ्यः पर्यासका द्व्यक्षाः, पर्यासास्त्रीन्द्रियास्ततः । क्रमाद्विशेषाभ्यधिकाः, प्रज्ञसाः परमेश्वरैः ॥ १० ॥ तेभ्योऽ-  
पर्यासपञ्चाक्षा, असंख्येयगुणास्ततः । अपर्यासाश्चतुस्त्रिद्वीन्द्रियाः स्युरधिकाधिकाः ॥ ११ ॥ तेभ्यः प्रत्येकपर्यासा,  
द्रुमाः पर्यासकास्ततः । निगोदा बादराः स्थूलपृथ्व्यम्बुमरुतोऽपि च ॥ १२ ॥ स्थूलापर्यासका अभिप्रत्येकद्रु निगोदकाः ।  
पृथ्वीबहिर्वायवश्च, सूक्ष्माऽपर्याप्तवह्नयः ॥ १३ ॥ पर्यासप्रत्येकद्रुमादयो द्वादशाप्यसंख्यगुणाः । क्रमतस्ततश्च सूक्ष्माः  
पर्याप्ताः क्षमाम्बुवायवोऽभ्यधिकाः ॥ १४ ॥ (गीतिः) ततश्च संख्येयगुणाः, पर्याप्तसूक्ष्मवह्नयः । ततः पर्याप्तसू-  
क्ष्मक्षमाभ्योऽनिला अधिकाधिकाः ॥ १५ ॥ असंख्यघ्नास्ततोऽपर्याप्तकसूक्ष्मनिगोदकाः । ततः संख्यगुणाः पर्यासकाः  
सूक्ष्मनिगोदकाः ॥ १६ ॥ क्रमात्ततोऽनन्तगुणाश्चत्वारोऽमी अभव्यकाः । भ्रष्टसम्यक्त्वाश्च सिद्धाः, स्थूलपर्यासभूरुहः

॥ १७ ॥ तेभ्यश्च बादराः पर्याप्तकाः स्युरोघतोऽधिकाः । स्थूलापर्याप्ततरवस्ततोऽसंख्यगुणाः स्मृताः ॥ १८ ॥  
 अपर्याप्ता बादराः स्युस्तेभ्यो विशेषतोऽधिकाः । सामान्यतो वादराश्च, विशेषाभ्यधिकास्ततः ॥ १९ ॥ असं-  
 ख्येयगुणास्तेभ्यः, सूक्ष्मापर्याप्तभूरुहः । ततः सामान्यतः सूक्ष्मापर्याप्तकाः किलाधिकाः ॥ २० ॥ स्युः संख्ये-  
 यगुणास्तेभ्यः, सूक्ष्मपर्याप्तभूरुहः । इतोऽधिकाधिका ज्ञेया, वक्ष्यमाणाश्चतुर्दश ॥ २१ ॥ सूक्ष्माः पर्याप्तका  
 ओघात्, सूक्ष्माः सामान्यतोऽपि च । भव्या निगोदिनश्चौघादोघाच्च वनकाधिकाः ॥ २२ ॥ ओघादेकैन्द्रिया  
 ओघात्तिर्यञ्च ततः पुनः । मिथ्यादृशश्चाविरताः, सकषायास्ततोऽपि च ॥ २३ ॥ छद्मस्थाश्च सयोगाश्च, संसा-  
 रिणस्तथौघतः । सर्वजीवाश्चेति सार्वैर्महाल्पबहुतोदिता ॥ २४ ॥ एवं जीवास्तिकायो यो, द्वारैः प्रोक्तः पुरोदितैः ।  
 द्रव्यक्षेत्रकालभावगुणैः स पञ्चधा भवेत् ॥ २५ ॥ अनन्तजीवद्रव्यात्मा, द्रव्यतोऽसावुदीरितः । क्षेत्रतो लोक-  
 मात्रोऽसौ, सत्वात्तेषां जगत्रये ॥ २६ ॥ कालतः शाश्वतो वर्णादिभिः शून्यश्च भावतः । उपयोगगुणश्चासौ,  
 गुणतः परिकीर्तितः ॥ २७ ॥ निरन्तरं वध्यमानैः, स च कर्मकदम्बकैः । विसंस्थुलो भवाम्भोधौ, बहुधा चेष्ट-  
 तेऽङ्गभाक् ॥ २८ ॥ पुद्गलैर्निचिते लोकेऽञ्जनपूर्णसमुद्भवत् । मिथ्यात्वप्रमुखैर्भूरिहेतुभिः कर्मपुद्गलान् ॥ २९ ॥  
 करोति जीवः संबद्धान्, खेन क्षीरेण नीरवत् । लोहेन वह्निवद्वा यत्, तत्कर्मैत्युच्यते जिनैः ॥ ३० ॥ तच्च कर्म  
 पौद्गलिकं, शुभाशुभरसाञ्चितम् । नत्वन्यतीर्थिकाभीष्टाष्टादिवदमूर्त्तकम् ॥ ३१ ॥ व्योमादिवदमूर्त्तत्वे त्वस्य  
 विश्वाङ्गिसाक्षिकौ । नैतत्कृतानुग्रहोपघातौ संभवतः खलु ॥ ३२ ॥ हेतवः कर्मबन्धे च, चत्वारो मूलभेदतः ।

ससंपञ्चाशदेते च, स्युस्तदुत्तरभेदतः ॥ ३३ ॥ मिथ्यात्वाविरतिकषाययोगसंज्ञाश्च मूलभेदाः स्युः । तत्र च पञ्चविधं स्यान्मिथ्यात्वं तच्च कथितं प्राक् ॥ ३४ ॥ (गीतिः) असंयतात्मनां स्याद्, द्वादशाधाऽविरतिः खलु । षट्-कायारम्भपञ्चाक्षचित्तासंवरलक्षणा ॥ ३५ ॥ कषाया नोकषायाश्च, प्राक् षोडश नवोदिताः । योगास्तथा पञ्च-दश, ससपञ्चाशदित्यमी ॥ ३६ ॥ कर्मबन्धः प्रकृत्यात्मा, स्थितिरूपो रसात्मकः । प्रदेशबन्ध इत्येवं, चतुर्भेदः प्रकी-र्तितः ॥ ३७ ॥ प्रकृतिस्तु स्वभावः स्याद्, ज्ञानावृत्यादिकर्मणाम् । यथा ज्ञानाच्छादनादिः, स्थितिः कालविनिश्चयः ॥ ३८ ॥ बद्धं विवक्षितं कर्म, कर्मत्वेन हि तिष्ठति । यावत्कालं स्थितिः सा स्यात्, त्यजेत्तत्तां ततः परम् ॥ ३९ ॥ रसो मधुरकद्ववादिः, सदसत्कर्मणां मतः । भवेत्प्रदेशबन्धस्तु, दलिकोपचयात्मकः ॥ ४० ॥ यथा हि मोदकः कश्चित्, प्रकृत्या वातहृद्भवेत् । शुण्ठ्यादिजन्मा कश्चित्, पित्तनुज्जीरकादिजः ॥ ४१ ॥ कश्चित्पक्षस्थितिः कश्चिन्मासप्रभृतिकस्थितिः । स्यात्कश्चिन्मधुरः कश्चित्तिक्तः कश्चित्कटुस्तथा ॥ ४२ ॥ कश्चित्सेरदलः कश्चिद्, द्व्या-दिसेरदलात्मकः । कार्यैवं भावना विज्ञैः, प्रकृत्यादिषु कर्मणाम् ॥ ४३ ॥ मूलप्रकृतिभेदेन, तच्च कर्माष्टधा मतम् । स्याद् ज्ञानावरणीयाख्यं, दर्शनावरणीयकम् ॥ ४४ ॥ वेदनीयं मोहनीयमायुर्गोत्रं च नाम च । अन्तरायं चेत्यथैषामुत्तर-प्रकृतीर्ष्वे ॥ ४५ ॥ ज्ञानानि पञ्चोक्तानि प्राक्, यच्च तेषां स्वभावतः । आच्छादकं पट इव, दृशां तत्पञ्चधा मतम् ॥ ४६ ॥ मतिश्रुतावधिज्ञानावरणानि पृथक् पृथक् । मनःपर्यायावरणं, केवलावरणं तथा ॥ ४७ ॥ आवृतिश्चक्षु-रादीनां, दर्शनानां चतुर्विधा । निद्राः पञ्चेति नवधा, दर्शनावरणं मतम् ॥ ४८ ॥ सुखप्रबोधा निद्रा स्यात्,

सा च दुःखप्रबोधका । निद्रानिद्रा प्रचला च, स्थितस्योद्धृतिस्तस्य वा ॥ ४९ ॥ गच्छतोऽपि जनस्य स्यात्प्रचलाप्रचलाभिधा । स्यानद्धिर्वासुदेवार्धबलाऽहश्चिन्तितार्थकृत् ॥ ५० ॥ “स्याना—संधातीभृता गृद्धिः—दिनचिन्तितार्थविषयाऽभिकाङ्क्षा यस्यां सा स्यानगृद्धि”रिति तु कर्मग्रन्थावचूर्णौ । आद्यसंहननापेक्षमिदमस्या बलं मतम् । अन्यथा तु वर्त्तमानयुवभ्योऽष्टगुणं भवेत् ॥ ५१ ॥ अयं कर्मग्रन्थवृत्त्याद्याभिप्रायः, जीतकल्पवृत्तौ तु “यदुदयेऽतिसंक्लिष्टपरिणामादिनदृष्टमर्थमुत्थाय प्रसाधयति केशवार्धबलश्च जायते, तदनुदयेऽपि च स शेष-पुरुषेभ्यस्त्रिचतुर्गुणबलो भवति, इयं च प्रथमसंहननिन एव भवती”ति ज्ञेयं । दर्शनानां हन्ति लब्धिं, मूल-दाद्यं चतुष्टयम् । लब्धां दर्शनलब्धिं द्राग, निद्रा निर्गतिं पञ्च च ॥ ५२ ॥ वेदनीयं द्विधा सातासातरूपं प्रकीर्तितम् । स्यादिदं मधुदिग्धासिधारालेहनसंनिभम् ॥ ५३ ॥ यद्वेद्यते प्रियतया सगादियोगाद्भवेत्तदिह सातम् । यत्कण्टकादितोऽप्रियरूपतया वेद्यते त्वसातं तत् ॥ ५४ ॥ ( गीतिः ) यन्मद्यवन्मोहयति, जीवं तन्मोहनीयकम् । द्विधा दर्शनचारित्रमोहभेदात्तदीरितम् ॥ ५५ ॥ मिथ्यात्वमिश्रसम्यक्त्वभेदात्तत्रादिमं त्रिधा । चारित्रमोहनीयं तु, पञ्चविंशतिधा भवेत् ॥ ५६ ॥ कषायाः षोडश नव, नोकषायाः पुरोदिताः । इत्यष्टाविंशतिविधं, मोहनीयमुदीरितम् ॥ ५७ ॥ एति गत्यन्तरं जीवो, येनायुस्तच्चतुर्विधम् । देवायुश्च नरायुश्च, तिर्यङ्मनैरयिकायुषी ॥ ५८ ॥ इदं निगडतुल्यं स्यादसमाप्येदमङ्गभाक् । जीवः परभवं गन्तुं, न शक्नोति कदापि यत् ॥ ५९ ॥ गूयते शब्द्यते शब्दैर्यस्मादुच्चावचैर्जनः । तद्गोत्रकर्म स्यादेतद्, द्विधोच्चनीचभेदतः ॥ ६० ॥ इदं कुलालतुल्यं



स्यात्, कुलालो हि तथा सृजेत् । किञ्चित्कुम्भादिभाण्डं तत्, यथा लोकैः प्रशस्यते ॥ ६१ ॥ किञ्चिच्च कुत्सित-  
ताकारं, तथा कुर्यादसौ यथा । अक्षिसमद्याद्यपि तत्, भाण्डं लोकेन निन्द्यते ॥ ६२ ॥ कर्मणाऽपि तथाऽनेन,  
घनरूपोल्लिखतोऽपि हि । उच्चैर्गोत्रतया कश्चित्, प्रशस्यः क्रियतेऽसुमान् ॥ ६३ ॥ कश्चिच्च नीचैर्गोत्रत्वात्,  
घनरूपादिमानपि । क्रियते कर्मणाऽनेन, निन्द्यो नन्दनृपादिवत् ॥ ६४ ॥ गतिजात्यादिपर्यायानुभवं प्रति  
देहिनः । नमयति प्रह्वयति, यत्तन्नामेति कीर्त्तितम् ॥ ६५ ॥ चित्रकृतसदृशं चैतत्, विचित्राणि सृजेद्यथा ।  
चित्राण्येष मिथोऽतुल्यान्येवं नामापि देहिनः ॥ ६६ ॥ द्विचत्वारिंशद्विधं तत्, स्थूलभेदविवक्षया । स्याद्वा  
त्रिनवतिविधं, त्रियुक्कशतविधं तु वा ॥ ६७ ॥ सप्तषष्टिविधं वा स्याद्यथाक्रममथोच्यते । विकल्पानां चतुर्णा-  
मप्येषां विस्तृतिरागमात् ॥ ६८ ॥ गतिर्जातिर्विपुश्चैवोपाङ्गं बन्धनमेव च । संघातनं संहननं, संस्थानं वर्ण एव  
च ॥ ६९ ॥ गन्धो रसश्च स्पर्शश्चानुपूर्वी च नभोगतिः । चतुर्दशैता निर्दिष्टाः, पिण्डप्रकृतयो जिनैः ॥ ७० ॥  
स्युः प्रत्येकप्रकृतयोऽष्टाविंशतिरिमाः पुनः । त्रसस्यावरदशके, पराघातादि चाष्टकम् ॥ ७१ ॥ त्रसवाटरपर्या-  
सप्रत्येकस्थिरशुभानि सुभगं च । सुखरमादेययशोनाम्नी चेत्याद्यदशकं स्यात् ॥ ७२ ॥ स्यावरसूक्ष्मापर्यास-  
कानि साधारणास्थिरे अशुभम् । दुःस्वरदुर्भगनाम्नी भवत्यनादेयमयशश्च ॥ ७३ ॥ ( आर्ये ) द्वितीयं दशकं  
चैतत्, पराघाताष्टकं त्विदम् । पराघातं तथोच्च्यासातपोद्योताभिधानि च ॥ ७४ ॥ भवत्यगुरुलघ्वाख्यं, तीर्थ-  
कृन्नामकर्म च । निर्माणमुपघातं च, द्विचत्वारिंशदित्यमी ॥ ७५ ॥ चतुर्दशोक्ता गत्याद्याः, पिण्डप्रकृतयोऽत्र

याः । पञ्चषष्टिः स्युरेवं ताः, प्रतिभेदविचक्षया ॥ ७६ ॥ गतिश्चतुर्धा नरकतिर्यङ्मरसुरा इति । एकद्वित्रिचतुःपञ्चेन्द्रियाः पञ्चेति जातयः ॥ ७७ ॥ देहान्यौदारिकादीनि, पञ्च प्रागुदितानि वै । त्रिधाऽङ्गोपाङ्गानि तेषां, विना तैजसकर्मणे ॥ ७८ ॥ तत्राङ्गानि बाहुपृष्ठोत्तरोमूर्धादिकानि वै । अङ्गुल्यादीन्युपाङ्गानि, भेदोऽङ्गोपाङ्गयोरयम् ॥ ७९ ॥ नखाङ्गुलीपर्वरेखाप्रमुखाण्यपराणि च । अङ्गोपाङ्गानि निर्दिष्टान्युत्कृष्टज्ञानशालिभिः ॥ ८० ॥ औदारिकाद्यङ्गसत्कपुङ्गलानां परस्परम् । निबद्धबध्यमानानां, संबन्धघटकं हि यत् ॥ ८१ ॥ तद् बन्धनं स्वस्वदेहतुल्याख्यं पञ्चयोदितम् । दार्वादिसंधिघटकजत्वादिसदृशं ह्यदः ॥ ८२ ॥ औदारिकाद्यङ्गयोग्यान्, संघातयति पुङ्गलान् । यत्तत्संघातनं पञ्चविधं बन्धनवद्भवेत् ॥ ८३ ॥ यद्वा पञ्चदशविधमेवं भवति बन्धनम् । औदारिकौदारिकाख्यं, बन्धनं प्रथमं भवेत् ॥ ८४ ॥ औदारिकतैजसख्यं, तथौदारिककर्मणम् । स्याद्वैक्रियवैक्रियाख्यं, तथा वैक्रियतैजसम् ॥ ८५ ॥ वैक्रियकर्मणाख्यं चाहारकाहारकं तथा । आहारकतैजसं च, तथाऽऽहारककर्मणम् ॥ ८६ ॥ औदारिकतैजसकर्मणं बन्धनमीरितम् । वैक्रियतैजसकर्मणबन्धनमथावरम् ॥ ८७ ॥ आहारकतैजसकर्मणबन्धनमेव च । तैजसतैजसबन्धनं च तैजसकर्मणम् ॥ ८८ ॥ कर्मणकर्मणं चेति, स्युः पञ्चदशतानि हि । तत्र पूर्वसंगृहीतैर्यदौदारिकपुङ्गलैः ॥ ८९ ॥ गृह्यमाणौदारिकाङ्गपुङ्गलानां परस्परम् । संबन्धकृत्तदौदारिकौदारिकाख्यबन्धनम् ॥ ९० ॥ ( युग्मम् ) एवंच—औदारिकपुङ्गलानां, सह तैजसपुङ्गलैः । संबन्धघटकं त्वौदारिकतैजसबन्धनम् ॥ ९१ ॥ औदारिकपुङ्गलानां, सह कर्मणपुङ्गलैः । संबन्धकृद्भवत्वौदारिककर्मणबन्ध-

नम् ॥१२॥ भावनैवं वैक्रियवैक्रियादिबन्धनेष्वपि । स्वयं विचक्षणैः कार्या, दिङ्मानं तु प्रदर्शितम् ॥ १३ ॥  
षट्कं संहननानां संस्थानानां षट्कमेव च । वर्णाः पञ्च रसाः पञ्चाष्टौ स्पर्शा गन्धयोर्द्वयम् ॥ १४ ॥  
तत्र वर्णौ नीलकृष्णौ, कटुतिक्ताभिधौ रसौ । गुरुः खरो रुक्षशीताविति स्पर्शचतुष्टयम् ॥ १५ ॥ दुर्गधश्चेति  
नवकमशुभं परिकीर्तितम् । वर्णगन्धरसस्पर्शाः, शेषास्त्वेकादशोत्तमाः ॥ १६ ॥ आनुपूर्व्यश्चतस्रः स्युश्चतुर्ग-  
तिसमाभिधाः । द्विधा विहायोगतिः स्यात्प्रशस्तेतरभेदतः ॥ १७ ॥ एवं भेदाः पञ्चषष्टिः, पिण्डप्रकृतिजाः  
स्मृताः । पञ्चानामौदारिकादिबन्धनानां विवक्षया ॥ १८ ॥ सा पञ्चषष्टिरष्टाविंशत्या प्रकृतिभिः पुरोक्ताभिः ।  
प्रत्येकाभिर्युक्ताः स्युर्नाम्नस्त्रिनवतिर्भेदाः ॥ १९ ॥ ( आर्या ) बन्धनानां पञ्चदशभेदत्वे च विवक्षिते । स्युर्ना-  
मकर्मणो भेदास्त्रिभिः समधिकं शतम् ॥ २० ॥ बन्धनसंघातननाम्नामिह पञ्चदशपञ्चसंख्यानाम् । सह बन्ध-  
सजातीयत्वाभ्यां न स्वाङ्गतः पृथग्गणनम् ॥ २१ ॥ गीतिः ॥ कृष्णादिभेदभिन्नाया, वर्णादिर्विंशतेः पदे । सामान्येनैव  
वर्णादिचतुष्कमिह गृह्यते ॥ २२ ॥ पूर्वोक्तत्र्युत्तरशतादेषां षट्त्रिंशतस्ततः । कुतेऽपसारणे सप्तषष्टिर्भेदा भवन्ति  
ते ॥ ३ ॥ बन्धे तथोदये नाम्नः, सप्तषष्टिरियं मता । षड्विंशतिश्च मोहस्य, बन्धे प्रकृतयः स्मृताः ॥ ४ ॥  
सम्यक्त्वमिश्रमोहौ यज्जातु नो बन्धमर्हतः । एतौ हि शुद्धार्धशुद्धमिथ्यात्वपुद्गलात्मकौ ॥ ५ ॥ त्रिपञ्चाशत्प्र-  
कृतयस्तदेवं शेषकर्मणाम् । नाम्नश्च सप्तषष्टिः स्युः, शतं विंशं च मीलितः ॥ ६ ॥ अधिक्रियन्ते बन्धे ता,  
उदयोदीरणे पुनः । सम्यक्त्वमिश्रसहितास्ता द्वाविंशं शतं खलु ॥ ७ ॥ नाम्नख्याढ्यं शतं पञ्चपञ्चाशत् शेष

कर्मणाम् । सत्तायामष्टपञ्चाह्यमेवं प्रकृतयः शतम् ॥ ८ ॥ चेद्वन्धनानि पञ्चैव, विवक्ष्यन्ते तदा पुनः ।  
 अष्टचत्वारिंशदं, सत्तायां कर्मणां भिदः ॥ ९ ॥ नामकर्मप्रकृतीनामथैतासां निरूप्यते । प्रयोजनं गुरुपान्ते,  
 समीक्ष्य समयोदधिम् ॥ १० ॥ चतुर्भ्यो गतिनामभ्यः, प्राप्तिः स्वस्वगतेर्भवेत् । पञ्चभ्यो जातिनामभ्योऽप्येक-  
 द्वाद्यक्षता भवेत् ॥ ११ ॥ पञ्चानां वपुषां हेतुः, स्याद्वपुर्नाम पञ्चधा । औदारिकवैक्रियाहारकाङ्क्षोपाङ्गसाधनम्  
 ॥ १२ ॥ त्रिधाऽङ्गोपाङ्गनाम स्याद्वन्धनानि च पञ्चधा । स्युः पञ्चदश वाऽङ्गानां, मिथः संबन्धहेतवः ॥ १३ ॥  
 असत्सु बन्धनेष्वेषु, संघातनामकर्मणा । संहतानां पुद्गलानां, बन्धो न घटते मिथः ॥ १४ ॥ सत्कूनां संगृही-  
 तानां, यथा पत्रकरादिना । घृतादि श्लेषणद्रव्यं, विना बन्धो मिथो न हि ॥ १५ ॥ औदारिकादियोग्यानां,  
 स्यात्संघातननाम तु । संग्राहकं पुद्गलानां, दन्तालीव तृणावलेः ॥ १६ ॥ घण्णां संहननानां च, संस्थानानां च  
 तावताम् । तत्तद्विशेषकारीणि, स्युर्नामानि तदाख्यया ॥ १७ ॥ तत्तद्वर्णगन्धरसस्पर्शनिष्पत्तिहेतवः । वर्णा-  
 दिनामकर्मणि, विंशतिः स्युः शरीरिणाम् ॥ १८ ॥ द्वित्रिचतुःसमयेन प्रसर्पतां विग्रहेण परलोकम् । कर्पूर-  
 लाङ्गलगोमूत्रिकादिवद्गमनरूपायाम् ॥ १९ ॥ स्यादुदय आनुपूर्व्या वक्रगतौ वृषभरज्जुकल्पायाः । स्वस्वगति-  
 समाभिख्याश्चतुर्विधास्ताश्च गतिभेदात् ॥ २० ॥ ( आर्ये ) गतिवृषभवच्छ्रेष्ठा, सद्विहायोगतिर्भवेत् । खरादि-  
 वत्सा दुष्टा स्यादसत्त्वगतिनामतः ॥ २१ ॥ त्रसा द्वित्रिचतुष्षेत्रेन्द्रियाः स्युस्त्रसनामतः । स्युर्वादरा बादरा-  
 खयात्, स्थूलपृथ्व्यादयोऽङ्गिनः ॥ २२ ॥ लब्धिकरणपर्यासाः, पर्यासनामकर्मतः । प्रत्येकतनवो जीवाः, स्युः

प्रत्येकाख्यकर्मणा ॥ २३ ॥ स्थिरनामोदयादन्तास्थ्यादि स्यात् स्थिरमङ्गिनाम् । नाभेरुद्धं च मूर्द्धादि, शुभना-  
मोदयाच्छुभम् ॥ २४ ॥ स्पृष्टो मूर्द्धादिना ह्यन्यः, शुभत्वादेव मोदते । अशुभत्वादेव परः, स्पृष्टः कुध्येत्पदा-  
दिना ॥ २५ ॥ स्यात्प्रियोऽनुपकर्त्ताऽपि, लोकानां सुभगोदयात् । मनोरमस्वरः प्राणी, भवेत्सुस्वरनामतः  
॥ २६ ॥ अयुक्तवाच्यदेयवाक् स्यादादेयनामतः । यशोनाम्नो यशःकीर्त्तिर्व्याप्नोति ध्रुवि देहिनाम् ॥ २७ ॥  
तत्र च—पराक्रमतपस्यागाद्युद्धृतयशसा हि यत् । कीर्त्तनं श्लाघनं ज्ञेया, सा यशःकीर्त्तिरुत्तमैः ॥ २८ ॥ यद्वा  
दानादिजा कीर्त्तिः, पराक्रमकृतं यशः । एकदिग्गामिनी कीर्त्तिः, सर्वदिग्गामुकं यशः ॥ २९ ॥ स्यावरः स्यात्स्थावरा-  
ख्यात्, सूक्ष्मः स्यात्सूक्ष्मनामतः । अपर्याप्तोऽङ्गी त्रियेतापर्याप्तनामकर्मतः ॥ ३० ॥ साधारणाङ्गः स्यात्साधा-  
रणाख्यनामकर्मतः । अस्थिरास्थिदन्तजिह्वाकर्णादिरस्थिरोदयात् ॥ ३१ ॥ नाभेरधोऽशुभं पादादिकं चाशु-  
भनामतः । उपकर्त्ताऽप्यनिष्टः स्याल्लोकानां दुर्भगोदयात् ॥ ३२ ॥ उक्तं च प्रज्ञापनावृत्तौ—“अणुवकएऽवि  
बहूणं जो हु पिओ तस्स सुभगनासुदओ । उवगारकारगोऽविहु न रुवई दुब्भगसुदए ॥ ३३ ॥ सुभगुदएवि  
हु कोई कंची आसज्ज दुब्भगो जइवि । जायइ तदोसाओ जहा अभवाण तित्थयो ॥ ३४ ॥” दुष्टानिष्टस्वरो  
जन्तुर्भवेदुःस्वरनामतः । युक्तवाच्यप्यनादेयवाक्योऽनादेयनामतः ॥ ३५ ॥ अयशोऽकीर्त्तिर्भाग जीवोऽयशो-  
नामोदयाद्भवेत् । त्रसस्थावरदशके, एवमुक्ते स्वरूपतः ॥ ३६ ॥ पराघातोदयात्प्राणी, परेषां बलिनामपि ।  
स्याद् दुर्द्धर्षः सदुच्छ्वासलब्धिश्चोच्छ्वासनामतः ॥ ३७ ॥ यतः स्वयमनुष्णोऽपि, भवत्युष्णप्रकाशकृत् । तदा-

तपनामकर्म, रविबिम्बाङ्गिनामिव ॥ ३८ ॥ उष्णस्पर्शोदयादुष्णस्याग्नेर्या तु प्रकाशिता । न ह्यातपात्सा किं  
तु स्यात्तादृग्लोहितवर्णतः ॥ ३९ ॥ तदुद्योतनामकर्म, यतोऽनुष्णप्रकाशकृत् । भवति प्राणिनामङ्गं, खद्योत-  
ज्योतिरादिवत् ॥ ४० ॥ रत्नौषध्यादयोऽप्येवमुद्योतनामकर्मणा । द्योतन्ते मुनिदेवाश्च, विहितोत्तरवैक्रियाः  
॥ ४१ ॥ यतो वपुर्नोतिगुरु, नातिलघ्वङ्गिनां भवेत् । नामकर्मांशुरलघु, तदुक्तं युक्तिकोविदैः ॥ ४२ ॥ तद्भवे-  
त्तीर्थक्षुद्राम्, यतस्त्रिजगतोऽपि हि । अर्चनीयो भवत्यङ्गी, प्रातिहार्याद्यलङ्कृतः ॥ ४३ ॥ तद्विशतेः स्थानका-  
नामाराधनात्रिकाच्यते । भवे तृतीये नृगतावेव सम्यक्त्वशालिना ॥ ४४ ॥ उदयश्च भवत्यस्य, केवलोत्पत्त्य-  
नन्तरम् । वेद्यते चैतदग्लान्धा, धर्मोपदेशनादिभिः ॥ ४५ ॥ यथास्थाने नियमनं, कुर्यान्निर्माणनाम तु । अङ्गो-  
पाङ्गानां गृहादिकाष्ठानामिव वार्धकिः ॥ ४६ ॥ प्रतिजिह्वादिना स्वीयावयवेनोपहन्यते । यतः शरीरी तदुप-  
घातनाम प्रकीर्तितम् ॥ ४७ ॥ भवेद्दानलाभभोगोपभोगवीर्यविघ्नकृत् । अन्तरायं पञ्चविधं, कोशाध्यक्षसमं  
ह्यदः ॥ ४८ ॥ यथा दित्सावपि नृपे, न प्राप्नोति धनं जनः । प्रातिकूल्यं गते कोशाध्यक्षे केनापि हेतुना ॥ ४९ ॥  
अपि जानन् दानफलं, वित्ते पात्रे च सत्यपि । तथा दातुं न शक्नोति, दानान्तरायविघ्नितः ॥ ५० ॥ तथै-  
वोपायविज्ञोऽपि, कृतयत्नोऽपि नासुमान् । हेतोः कुतोऽपि प्राप्नोति, लाभं लाभान्तरायतः ॥ ५१ ॥ भोगोप-  
भोगौ प्राप्तावप्यङ्गी भोक्तुं न शक्नुयात् । भोगोपभोगान्तरायविघ्नितो मम्मणादिवत् ॥ ५२ ॥ इष्टानिष्टवस्तु-  
लब्धिपरिहारादिषूद्यमम् । शक्तोऽपि कर्तुं तं कर्तुः, नेष्टे वीर्यान्तरायतः ॥ ५३ ॥ ज्ञानानां च ज्ञानिनां च,

गुर्वादीनां तथैव च । ज्ञानोपकरणानां चाशातनाद्विषमत्सरैः ॥५४॥ निन्दोपघातान्तराथैः, प्रत्यनीकत्वनिहवैः ।  
बध्नात्यावरणं कर्म, ज्ञानदर्शनयोर्भवी ॥ ५५ ॥ युगमम् । गुर्वादिभक्तिकरुणाकषायविजयादिभिः । बध्नाति कर्म  
साताख्यं, दाता सद्धर्मदार्ढ्ययुक् ॥ ५६ ॥ गुर्वादिभक्तिविकलः, कषायकलुषाशयः । असातवेदनीयं च, बध्नाति  
कृपणोऽसुमान् ॥ ५७ ॥ उन्मार्गदेशको मार्गापलापी साधुनिन्दकः । बध्नाति दर्शनमोहं, देवादिद्रव्यभक्षकः ॥ ५८ ॥  
कषायहास्यविषयादिभिर्बध्नाति देहभृत् । कषायनो कषायाख्यं, कर्म चारित्रमोहकम् ॥ ५९ ॥ निबध्नाति नार-  
कायुर्महारम्भपरिग्रहः । तिर्यगायुः शल्ययुक्तो, धूर्त्तश्च जनवञ्चकः ॥ ६० ॥ नरायुर्मध्यमगुणः, प्रकृत्याऽल्पक-  
षायकः । दानादौ रुचिमान् जीवो, बध्नाति सरलाशयः ॥ ६१ ॥ चतुर्थादिगुणस्थानवर्त्तिनोऽकामनिर्जराः ।  
जीवा बध्नन्ति देवायुस्तथा बालतपस्विनः ॥ ६२ ॥ गुणप्रेक्षी त्यक्तमदोऽध्ययनाध्यापनोद्यतः । उच्चं गोत्रमहं-  
दादिभक्तो नीचमतोऽन्यथा ॥ ६३ ॥ अगौरवश्च सरलः, शुभं नामान्यथाऽशुभम् । बध्नाति हिंसको विघ्नमहत्पू-  
जादिविघ्नकृत् ॥ ६४ ॥ स्थितिरुत्कर्षतो ज्ञानदर्शनावरणीययोः । वेदनीयस्य च त्रिशदम्भोधिकोदिकोटयः ॥ ६५ ॥  
मोहनीयस्य चाब्धीनां, ससतिः कोटिकोटयः । आयुषः स्थितिरुत्कर्षात्रयस्त्रिंशत्पयोधयः ॥ ६६ ॥ अबाधाका-  
लरहिता, प्रोक्तैबाऽऽयुर्गुरुस्थितिः । तद्युक्तेयं पूर्वकोटीतात्तीयीकलवाधिका ॥ ६७ ॥ गोत्रनाम्नोः साऽम्बुधीनां,  
विंशतिः कोटिकोटयः । स्थितिर्ज्येष्ठाऽन्तरायस्य, स्याद् ज्ञानावरणीयवत् ॥ ६८ ॥ स्थितिर्जघन्यतो ज्ञानदर्श-  
नावरणीययोः । अन्तर्मुहूर्त्तप्रमिता, तत्त्वविद्धिर्निरूपिता ॥ ६९ ॥ कषायप्रत्ययं बन्धमाश्रित्याल्पीयसी स्थितिः ।

स्याद् द्वादशमुहूर्त्तात्मा, वेदनीयस्य कर्मणः ॥७०॥ उपशान्तक्षीणमोहादिकानां त्वकषायिणाम् । योगैकहेतुव  
 दस्य, वेधस्य द्वौ क्षणौ स्थितिः ॥७१॥ स्थितिलघ्वन्तमुहूर्त्तं, मोहनीयस्य कर्मणः । आशुषः क्षुल्लकभवप्रमिता  
 सा प्रकीर्त्तिता ॥ ७२ ॥ अष्टाष्टौ च मुहूर्त्तानि, गोत्रनाम्नोर्लघुः स्थितिः । अन्तमुहूर्त्तप्रमिता, साऽन्तरायस्य  
 कर्मणः ॥ ७३ ॥ यावत्कालमनुदयो, बद्धस्य यस्य कर्मणः । तावानवाधाकालोऽस्य, स जघन्येतरौ द्विधा ॥७४॥  
 अवाधाकाल उत्कृष्टस्त्रयोऽब्दानां सहस्रकाः । आद्यकर्मत्रये सुष्ठु, निर्दिष्टो दृष्टविष्टपैः ॥ ७५ ॥ सप्त वर्षसह-  
 स्राणि, मोहनीयस्य कर्मणः । पूर्वकोट्यास्तृतीयोऽंशः, स भवत्यायुषो गुरुः ॥ ७६ ॥ गोत्रनाम्नोः कर्मणोस्तु,  
 द्वे द्वे सोऽब्दसहस्रके । त्रीण्येवाब्दसहस्राणि, सोऽन्तरायस्य कर्मणः ॥ ७७ ॥ जघन्यतस्त्ववाधाद्वा, सर्वेषामपि  
 कर्मणाम् । अन्तमुहूर्त्तप्रमिता, कथिता तत्त्ववेदिभिः ॥ ७८ ॥ अवाधाकालहीनायां, यथास्वकर्मणां स्थितौ ।  
 भवेत्कर्मनिपेकस्तत्, परिभोगाय देहिनाम् ॥ ७९ ॥ कर्मणां दलिकं यत्र, प्रथमे समये बहु । द्वितीयसमये  
 हीनं, ततो हीनतरं क्रमात् ॥ ८० ॥ एवं या कर्मदलिकरचना क्रियतेऽङ्गिभिः । वेदनार्थमसौ कर्मनिषेक इति  
 कीर्त्त्यते ॥ ८१ ॥ कर्माण्यमूनि प्रत्येकं, प्राणिनामखिलान्यपि । भवेऽनादौ तिष्ठतां स्युरनादीनि प्रवाहतः  
 ॥ ८२ ॥ स्वभावतोऽकर्मकाणां, जीवानां प्रथमं यदि । संयोगः कर्मणामङ्गीक्रियते समये क्वचित् ॥ ८३ ॥ तदा  
 कर्मक्षयं कृत्वा, सिद्धानामपि देहिनाम् । पुनः कदाचित्समये, कर्मयोगः प्रसज्यते ॥ ८४ ॥ विश्लेषस्तु भवे-  
 जीवादनादित्वेऽपि कर्मणाम् । ज्ञानादिभिः पावकाद्यैरुपलस्येव काञ्चनात् ॥ ८५ ॥ नन्वेवमन्तरायाणां, पञ्चानां



मूलतः क्षये । संजाते किं ददाल्यर्हन् ? , सततं लभते च किम् ? ॥ ८६ ॥ मुङ्क्ते किमुपमुङ्क्ते वा ? , वीर्यं किं वा प्रवर्त्तयेत् ? । न चेत्किञ्चित्त्वा तेषां, विद्वानां किं क्षये फलम् ? ॥ ८७ ॥ अत्रोच्यतेऽदहतः क्षीणनिःशेषघातिकर्मणः । गुणः प्रादुर्भवत्येषोऽन्तरायाणां क्षये यतः ॥ ८८ ॥ ददतो लभमानस्य, मुञ्जतो वोपमुञ्जतः । वीर्यप्रमुञ्जतो वाऽस्य, नान्तरायो भवेत् क्वचित् ॥ ८९ ॥ दानलाभादिकं त्वस्य, न संभवति सर्वदा । तत् तत्कारणसामग्र्यां, सत्यां भवति नान्यथा ॥ ९० ॥ नृदेवगत्यानुपूर्व्यां, जातिः पञ्चेन्द्रियस्य च । उच्चैर्गोत्रं सातवेद्यं, देहाः पञ्च पुरोदिताः ॥ ९१ ॥ अङ्गोपाङ्गत्रयं संहननं संस्थानमादिमम् । वर्णगन्धरसस्पर्शाः, श्रेष्ठा अगुरुलङ्घवपि ॥ ९२ ॥ पराघातमथोच्छ्वासमातपोद्योतनामनी । नृदेवतिर्यगायूषि, निर्माणं सन्नभोगतिः ॥ ९३ ॥ तथैव त्रसदशकं, तीर्थकृत्नामकर्म च । द्विचत्वारिंशदित्येवं, पुण्यप्रकृतयो मताः ॥ ९४ ॥ भेदाः पञ्च नव ज्ञानदर्शनावरणीययोः । नीचैर्गोत्रं च मिथ्यात्वमसातवेदनीयकम् ॥ ९५ ॥ नरकस्यानुपूर्वी च, गतिरायुरिति त्रयम् । तिर्यग्गत्यानुपूर्व्यां च, कषायाः पञ्चविंशतिः ॥ ९६ ॥ एकद्वित्रिचतुरक्षजातयोऽसन्नभोगतिः । अप्रशस्ताश्च वर्णाद्यास्तथोपघातनाम च ॥ ९७ ॥ अनाद्यानि पञ्च संस्थानानि संहननानि च । तथा स्यावरदशकमन्तरायाणि पञ्च च ॥ ९८ ॥ उक्ता द्व्यशीतिरित्येताः, पापप्रकृतयो जिनैः । न भूयान् विस्तरश्चात्र, क्रियते विस्तृतेर्भिया ॥ ९९ ॥ एतेषु कर्मस्वष्टासु, भवत्याद्यं चतुष्टयम् । घातिसंज्ञं जीवसत्कज्ञानादिगुणघातकृत् ॥ १०० ॥ अन्यं चतुष्टयं च स्याद्भवोपग्राहिसंज्ञकम् । छद्मस्थानां तथा सर्वविदामप्येतदाभवम् ॥ १०१ ॥ पारावारादु-

कारादिति जिनसमयाद् भूरिसारादपारादुचिद्योच्चित्य मुक्ता इव नवसुषमा युक्तिपङ्कतीरनेकाः । ह्रसा जीवस्वरूपप्रकरणरचना योरुमुक्तावलीव, सोत्कण्ठं कण्ठपीठे कुरुत कृतधियस्तां चिदुद्धोदधिसिद्धौ ॥१॥ (स्रग्धरा) विभ्वाश्चर्यदकीर्त्तिकीर्त्तिविजयश्रीवाचकेन्द्रान्तिषद्राजश्रीतनयोऽतनिष्ठ विनयः श्रीतेजपालात्मजः । काव्यं यत्किल तत्र निश्चितजगत्तत्त्वप्रदीपोपमे, सर्गोऽयं दशमः सुधारससमः पूर्णः सुखेनासमः ॥ १ ॥ ग्रन्थाग्रम् ३१०अ०८ ॥ इति श्रीलोकप्रकाशे दशमः सर्गः संपूर्णः ॥

॥ एकादशः सर्गः प्रारभ्यते ॥

पुद्गलानामस्ति कायमथ किञ्चित्तनोम्यहम् । गुरुश्रीकीर्त्तिविजयप्रसादप्राप्तधीधनः ॥ १ ॥ द्रव्यक्षेत्रकालभावगुणैरेषोऽपि पञ्चधा । अनन्तद्रव्यरूपोऽसौ, द्रव्यतस्तत्र वर्णितः ॥ २ ॥ लोक एवास्य सद्भावात्, क्षेत्रतो लोकसंमितः । कालतः शाश्वतो वर्णादिभिर्युक्तश्च भावतः ॥ ३ ॥ गुणतो ग्रहणगुणो, यतो द्रव्येषु षट्स्वपि । भवेद् ग्रहणमस्यैव, न परेषां कदाचन ॥ ४ ॥ भेदाश्चत्वार एतेषां, प्रज्ञसाः परमेश्वरैः । स्कन्धा देशाः प्रदेशाश्च, परमाणव एव च ॥ ५ ॥ अनन्तभेदाः स्कन्धाः स्युः, केचन द्विप्रदेशकाः । त्रिप्रदेशादयः सङ्ख्यासङ्ख्यानन्तप्रदेशकाः ॥ ६ ॥ सूक्ष्मस्थूलपरीणामाः, स्युः प्रत्येकमनन्तकाः । एकक्षणाद्यसङ्ख्येयकालान्तस्थितिशालिनः ॥ ७ ॥ द्विप्रदेशादिकोऽनन्तप्रदेशान्तो विवक्षितः । स्कन्धसंबद्धो विभागः, स भवेद्देशसंज्ञकः ॥ ८ ॥ निर्विभाज्यो विभागो यः, स्कन्धसंबद्ध एव हि । परमाणुप्रमाणोऽसौ, प्रदेश इति कीर्त्तितः

॥ ९ ॥ कार्यकारणरूपाः स्युर्द्विप्रदेशादयो यथा । द्विप्रदेशो द्वयोरण्वोः, कार्यं त्र्यणुककारणम् ॥ १० ॥ परमाणुस्त्वंप्रदेशः, प्रत्यक्षो ज्ञानचक्षुषाम् । कार्यालुमेयोऽकार्यश्च, भवेत्कारणमेव सः ॥ ११ ॥ यदाहुः—“कारणमेव तदनृत्यं सूक्ष्मो नित्यश्च भवति परमाणुः । एकरसवर्णगन्धो द्विस्पर्शः कार्यलिङ्गश्च ॥ १२ ॥” ( आर्या ) तत्रापि—शीतोष्णस्निग्धरूक्षेषु, द्वौ चतुर्ष्वविरोधिनौ । स्पर्शो स्यातां परमाणुष्वपरं न कथञ्चन ॥ १३ ॥ तथाहुः—“परमाणवादीनामसङ्ख्यातप्रदेशकस्कन्धपर्यन्तानां केषाञ्चिदनन्तप्रादेशिकानामपि स्कन्धानां, तथा एकप्रदेशावगाढानां यावत्सङ्ख्यातप्रदेशावगाढानां शीतोष्णस्निग्धरूक्षरूपाश्चत्वार एव स्पर्शाः” इति प्रज्ञापनावृत्तौ । द्रव्यक्षेत्रकालभावैः, परमाणुश्चतुर्विधः । द्रव्यतोऽणुः पुद्गलाणुश्चतुर्लक्षण एव सः ॥ १४ ॥ अदाह्योऽग्राह्य एवासावभेद्योऽच्छेद्य एव च । क्षेत्राणुस्त्वप्त्रप्रदेशश्चतुर्लक्षण एव सः ॥ १५ ॥ अप्रदेशोऽविभागश्चामध्योऽनर्ध इति स्मृतः । कालाणुः समयाख्यः स्याच्चतुर्लक्षण एव सः ॥ १६ ॥ वर्णगन्धरसस्पर्शैः, रहितश्चाथ भावतः । द्रव्याणुरेव वर्णादिभावप्राधान्यतो मतः ॥ १७ ॥ भावाणुरथवा सर्वजघन्यद्वयामतादिकम् । इह प्रयोजनं द्रव्यपरमाणुभिरेव हि ॥ १८ ॥ इति भग० श० २० उ० ५ ॥ स नित्यानित्यरूपः स्यात्, द्रव्यपर्यायभेदतः । तत्र च द्रव्यतो नित्यः, परमाणोरनाशतः ॥ १९ ॥ पर्यायतस्त्वनित्योऽसौ, यतो वर्णादिपर्यवाः । नश्यन्त्येके भवंत्यन्ये, विस्रसादिप्रभावतः ॥ २० ॥ अस्य शाश्वतभावेन, केचित्पर्यवन्नित्यताम् । मन्यन्ते तदसद्वयंसात्, पञ्चमाङ्गे स्फुटं श्रुतम् ॥ २१ ॥ “परमाणुपुगले णं भंते ! सासए असासए ?, गो० ! सिअ सासए,

सिञ्ज असासए । से केणट्टेणं भंते ! एवं वुच्चति ? गो० ! दव्वट्टयाए सासए, पज्जवट्टयाए असासए” इति । पुद्गलानां दशविधः, परिणामोऽथ कथ्यते । बन्धनाख्यो गतिनामा, संस्थानाख्यस्तथाऽपरः ॥ २२ ॥ भेदाख्यः परिणामः स्याद्, वर्णगन्धरसाभिधाः । स्पर्शोऽगुरुलघुः शब्दः, परिणामा दशेत्यमी ॥ २३ ॥ स्याद्विषयाप्रयोगाभ्यां, बन्धः पौद्गलिको द्विधा । तत्र यो विस्रसाबन्धः, सोऽपि त्रिविध इष्यते ॥ २४ ॥ बन्धनप्रत्ययः पात्रप्रत्ययः परिणामजः । बन्धनप्रत्ययस्तत्र, स्कन्धेषु द्व्यणुकादिषु ॥ २५ ॥ भवेद्विद्व्यणुकादीनां, विमात्रत्वेगध्यरौक्ष्यतः । मिथो बन्धोऽसङ्ख्यकालमुत्कर्षात्समयोऽन्यथा ॥ २६ ॥ यदाहुः—“समनिद्वयाए बंधो न होइ समलुक्खयाएऽवि न होइ । वेमायनिद्वलुक्खत्तणेण बंधो उ खंधाणं ॥ २७ ॥” विषममात्रानिरूपणार्थं चोच्यते—“निद्वस्स निद्वेण दुयाहिएण, लुक्खस्स लुक्खेण दुयाहिएणं । निद्वस्स लुक्खेण उवेति बंधो, जहन्नवज्जो विसमो समो वा ॥ २८ ॥” जीर्णमद्यगुडादीनां, भाजने स्यान्ता तु या । स पात्रप्रत्ययः सङ्ख्यकालो वाऽऽन्तमुहूर्त्तिकः ॥ २९ ॥ परिणामप्रत्ययस्तु, सोऽत्रादीनामनेकधा । जघन्यश्चैकसमयं, षण्मासान् परमः पुनः ॥ ३० ॥ इति विस्रसाबन्धः ॥ अथ प्रयोगबन्धो यः, स चैषां स्याच्चतुर्विधः । आलापनश्चालीनश्च, शरीरतत्प्रयोगकौ ॥ ३१ ॥ तृणकाष्ठादिभाराणां, रज्जुवेन्नलतादिभिः । सङ्ख्यकालान्तमुहूर्त्तौ, बन्ध आलापनाभिधः ॥ ३२ ॥ चतुर्धाऽऽलीनबन्धस्तु, प्रथमः श्लेषणाभिधः । समुच्चयोच्चयौ बन्धौ, तुर्यः संहननाभिधः ॥ ३३ ॥ यः कुल्लुकुट्टिमस्तम्भघटकाष्ठादिवस्तुषु । सुधामृतपङ्कलाक्षाद्यैर्बन्धः स श्लेषणाभिधः ॥ ३४ ॥ तटाकदीर्घिकावप्रस्तूपदेव-

कुलादिषु । बन्धः सुधादिभिर्यः स्यात्, बहूनां स समुच्चयः ॥ ३५ ॥ तृणावकरकाष्ठानां, तुषगामयभस्मनाम् ।  
उच्चत्वेन च यो बन्धः, स स्यादुच्चयसंज्ञकः ॥ ३६ ॥ द्विधा संहननाख्यस्तु, देशसर्वविभेदतः । तत्राद्यः शक-  
टाङ्गादौ, परः क्षीरोदकादिषु ॥ ३७ ॥ आरभ्यालापनादेषां, जघन्योत्कर्षतः स्थितिः । अन्तर्मुहूर्त्तसंख्यात-  
कालौ ज्ञेया विचक्षणैः ॥ ३८ ॥ द्विधा शरीरबन्धः स्यादेकः पूर्वप्रयोगजः । प्रत्युत्पन्नप्रयोगोत्थः, परः सोऽभू-  
तपूर्वकः ॥ ३९ ॥ तत्राद्योऽन्यसमुद्घाते, क्षिसानां देहतौ बहिः । तैजसकर्मणाणूनां, पुनः संकोचने भवेत्  
॥ ४० ॥ समुद्घातान्निवृत्तस्य, परः केवलिनोऽष्टसु । स्यात्पञ्चमे क्षणे तेजःकर्मणाणुसमाहृतौ ॥ ४१ ॥ आत्म-  
प्रदेशविस्तारे, तेजःकर्मणयोरपि । विस्तारः संहृतौ तेषां, संघातः स्यात्तयोरपि ॥ ४२ ॥ देहप्रयोगबन्धस्तु,  
बहुधौदारिकादिकः । स पञ्चमाङ्गे शतकेऽष्टमे ज्ञेयः सविस्तरः ॥ ४३ ॥ इति बन्धपरिणामः ॥ गतेः परिणति-  
र्द्विधा, संस्पृशान्यस्पृशान्यपि । द्वयोरयं विशेषस्तु, वर्णितस्तत्त्वपारगैः ॥ ४४ ॥ पुद्गलस्यान्तरा वस्त्वन्तरं संस्पृ-  
शतो गतिः । याऽसौ भवेत्संस्पृशन्ती, द्वितीया स्यात्ततोऽन्यथा ॥ ४५ ॥ अथवा—द्विधा गतिपरीणामो,  
दीर्घान्यगतिभेदतः । दीर्घदेशान्तरप्राप्तिहेतुराद्योऽन्यथा परः ॥ ४६ ॥ एकेन समयेनैव, पुद्गलः किल गच्छति ।  
लोकान्तादन्यलोकान्तं, गतेः परिणतेर्बलात् ॥ ४७ ॥ तथाहुः—“परमाणुपुगगलेणं भंते ! लोगस्स पुरत्थिमि-  
ल्ल्यातो चरिमंताओ पच्चत्थिमिल्लं चरिमंतं एगसमएणं गच्छति ? दाहिणिह्लाओ चरिमंताओ उत्तरिल्लं चरि-  
मंतं उत्तरिल्ल्याओ चरिमंताओ दाहिणिह्लं चरिमंतं उवरिल्ल्याओ हेडिह्लं चरिमंतं हेडिह्ल्याओ चरि-

मंताओ उवरिहं चरिमंतं एगेणं समएणं गच्छति ? हंता गोयमा ! जाव गच्छति” ॥ इति भगवतीसूत्रे  
 शत० १६ उ० ८ ॥ इति गतिपरिणामः ॥ परिमण्डलं च वृत्तं, त्र्यस्रं च चतुरस्रकम् । आयतं च रूप्यजीवसं-  
 स्थानं पञ्चधा मतम् ॥ ४८ ॥ मण्डलावस्थिताणवोधं, बहिः शुषिरमन्तरे । वलयस्येव तज्ज्ञेयं, संस्थानं परिमण्डलम्  
 ॥ ४९ ॥ अन्तःपूर्णं तदेव स्याद्वृत्तं कुलालचक्रवत् । त्र्यस्रं शृङ्गादवत्कुम्भिकादिवच्चतुरस्रकम् ॥ ५० ॥ आयतं दण्ड-  
 चदीर्घं, घनप्रतरभेदतः । चत्वारि स्युर्द्विधा संस्थानानि प्रत्येकमादितः ॥ ५१ ॥ आयतं तु त्रिधा श्रेणिघनप्रत-  
 रभेदतः । ओजयुग्मप्रदेशानि, द्वेधाऽमूनि विनाऽऽदिमम् ॥ ५२ ॥ ओजःप्रदेशं प्रतरवृत्तं पञ्चाणुसंभवम् । पञ्चा-  
 काशप्रदेशावगाढं च परिकीर्तितम् ॥ ५३ ॥ यत्र प्रदेशाश्चत्वारश्चतुर्दिशं प्रतिष्ठिताः । एकः प्रदेशोऽन्तवृत्त-  
 प्रतरं तद् यथोदितम् ॥ ५४ ॥ युग्मप्रदेशं प्रतरवृत्तं च द्वादशाणुकम् । तावद्भ्रांशावगाढं, तच्चैवमिह जायते ॥ ५५ ॥  
 चतुर्ष्वभ्रप्रदेशेषु, चत्वारोऽंशा निरन्तरम् । स्थाप्यन्ते रुचकाकारास्तत्परिक्षेपतस्ततः ॥ ५६ ॥ द्वौ द्वौ चतुर्दिशं  
 स्थाप्यौ, प्रदेशौ जायते ततः । युग्मप्रदेशं प्रतरवृत्तमुक्तं पुरातनैः ॥ ५७ ॥ सप्ताणुकं सप्तखांशावगाढं  
 च भवेदिह । ओजःप्रदेशानिषपन्नं, घनवृत्तं हि तद्यथा ॥ ५८ ॥ पञ्चप्रदेशे प्रतरवृत्ते किल पुरोदिते । अथ ऊर्ध्वं  
 च मध्याणोरेकैकोऽणुनिवेक्ष्यते ॥ ५९ ॥ द्वात्रिंशदणुसंपन्नं, तावत्खांशावगाढकम् । युग्मप्रदेशं हि घनवृत्तं  
 भवति तद्यथा ॥ ६० ॥ उक्तप्रतरवृत्तस्य, द्वादशांशात्मकस्य वै । उपरिष्ठाद् द्वादशान्ये, स्थाप्यन्ते परमाणवः  
 ॥ ६१ ॥ ततः पुनर्मध्यमाणुचतुष्कस्याणुपर्यधः । स्थाप्यन्ते किल चत्वारश्चत्वारः परमाणवः ॥ ६२ ॥ ओज-

प्रदेशं प्रतरत्र्यसं तु त्रिप्रदेशकम् । त्रिप्रदेशावगाढं च, तदेवं जायते यथा ॥ ६३ ॥ स्थाप्येते द्वावणू पङ्क्त्या,  
एकस्याधस्ततः परम् । एकोऽणुः स्थाप्यत इति, निर्दिष्टं शिष्टद्वष्टिभिः ॥ ६४ ॥ युग्मप्रदेशं प्रतरत्र्यसं तु षट्-  
प्रदेशकम् । षट्प्रदेशावगाढं च, तदेवं किल जायते ॥ ६५ ॥ त्रयः प्रदेशाः स्थाप्यन्ते, पङ्क्त्याऽणुद्वितयं ततः ।  
आद्यस्याधो द्वितीयस्य, त्वध एको निवेद्यते ॥ ६६ ॥ ओजाणुकं घनत्र्यसं, पञ्चत्रिंशत्प्रदेशकम् । पञ्चत्रिंशत्ख-  
प्रदेशावगाढं च भवेद्यथा ॥ ६७ ॥ तिर्यङ् निरन्तराः पञ्च, स्थाप्यन्ते परमाणवः । तानधोऽधः क्रमेणैवं, स्था-  
प्यन्ते परमाणवः ॥ ६८ ॥ तिर्यगेव हि चत्वारस्त्रयो द्वावेक एव च । जातोऽयं प्रतरः पञ्चदशांशः पञ्चप-  
ङ्क्तिकः ॥ ६९ ॥ ततश्चास्योपरि सर्वपङ्क्तिष्वन्यथान्यमंशकम् । विमुच्यंशा दश स्थाप्यास्तस्याप्युपरि षट् तथा  
॥ ७० ॥ इत्थमेव तदुपरि, त्रय एकस्ततः पुनः । उपर्यस्यापीति पञ्चत्रिंशत्स्थुः परमाणवः ॥ ७१ ॥ युग्मप्रदेशं  
तु घनत्र्यसं चतुष्प्रदेशकम् । चतुर्व्योमांशावगाढं, तदप्येवं भवेदिह ॥ ७२ ॥ पूर्वोक्तं प्रतरत्र्यसं, त्रिप्रदेशा-  
त्मके किल । अणोरेकस्योर्द्ध्वमेकः, स्थाप्यते परमाणुकः ॥ ७३ ॥ ओजःप्रदेशं प्रतरचतुरसं नवांशकम् । नवा-  
काशांशावगाढमित्थं तदपि जायते ॥ ७४ ॥ तिर्यग् निरन्तरं तिस्रः, पङ्क्त्यस्त्रिप्रदेशिकाः । स्थाप्यन्ते तर्हि  
जायेत, चतुरस्त्रमयुग्मजम् ॥ ७५ ॥ युग्मप्रदेशं प्रतरचतुरसं तु तद्भवेत् । चतुरभ्रांशावगाढं, चतुःप्रदेशसंभवम्  
॥ ७६ ॥ द्विप्रदेशे द्वे पङ्क्ती, स्थाप्येते तत्र जायते । युग्मप्रदेशं प्रतरचतुरसं यथोदितम् ॥ ७७ ॥ सप्तविंश-  
त्यणुजातं, तावदभ्रांशसंस्थितम् । ओजःप्रदेशं हि घनचतुरसं भवेदिह ॥ ७८ ॥ नवप्रदेशप्रतरचतुरस्त्रस्य तस्य

वै । उपर्यधो नव नव, स्थाप्यन्ते परमाणवः ॥ ७९ ॥ अष्टव्योमांशावगाढं, स्पष्टमष्टप्रदेशकम् । युग्मप्रदेशं तु  
 घनचतुरस्रं भवेद्यथा ॥ ८० ॥ चतुष्पदेशप्रतरचतुरस्रस्य चोपरि । चतुष्पादेशिकोऽन्योऽपि, प्रतरः स्थाप्यते  
 किल ॥ ८१ ॥ ओजःप्रदेशं श्रेण्यायतं स्यात्त्रिप्रदेशजम् । त्र्यंशावगाढमणुषु, त्रिषु न्यस्तेषु संततम् ॥ ८२ ॥  
 निरन्तरं स्थापिताभ्यामणुभ्यां द्विप्रदेशजम् । युग्मप्रदेशं श्रेण्यायतं द्वात्रिंशसंस्थितम् ॥ ८३ ॥ ओजःप्र-  
 देशं प्रतरायतं पञ्चदशांशकम् । तावद्व्योमांशावगाढमित्थं तदपि जायते ॥ ८४ ॥ पङ्क्तित्रयेऽपि स्थाप्यन्ते,  
 पञ्च पञ्चाणवस्तदा । ओजःप्रदेशजनितं, भवति प्रतरायतम् ॥ ८५ ॥ षट्त्वांशस्थं षट्प्रदेशं, स्याद्युग्मप्रतराय-  
 तम् । त्रिषु त्रिषु द्वयोः पङ्क्तयोन्यस्तेषु परमाणुषु ॥ ८६ ॥ पञ्चचत्वारिंशदंशमोजाणुकं घनायतम् । पञ्चच-  
 त्वारिंशदभ्रप्रदेशेषु प्रतिष्ठितम् ॥ ८७ ॥ तत्र च—पूर्वमुक्ते पञ्चदशप्रदेशप्रतरायते । पञ्चदश पञ्चदशाणवः  
 स्थाप्या उपर्यधः ॥ ८८ ॥ द्वादशांशं द्वादशात्रिंशावगाढं घनायतम् । युग्मप्रदेशं श्रेयमित्थं तदपि जायते  
 ॥ ८९ ॥ षडंशस्य च प्रतरायतस्योपरि विन्यसेत् । षट् प्रदेशांस्ततो युग्मप्रदेशं स्याद् घनायतम् ॥ ९० ॥  
 विंशत्यत्रिंशावगाढं, विंशत्यंशात्मकं भवेत् । युग्मप्रदेशं प्रतरपरिमण्डलनामकम् ॥ ९१ ॥ चतुर्दिशं तु चत्वा-  
 रश्चत्वारः परमाणवः । विदिक्षु स्थाप्य एकैको, भवेदेवं कृते सति ॥ ९२ ॥ अणूनां विंशतेरेषामुपर्यणुषु विंशतौ ।  
 स्थापितेषु युग्मजातं, स्याद् घनं परिमण्डलम् ॥ ९३ ॥ एतच्चत्वारिंशदंशं, तावत्त्वांशप्रतिष्ठितम् । ओजःप्रदे-  
 शजनितौ, तत्र भेदौ न संमतौ ॥ ९४ ॥ उक्तप्रदेशन्यूनत्वे, संभवन्ति न निश्चितम् । संस्थानानि यथोक्तानि,



तत इत्थं प्ररूपणा ॥ ९५ ॥ यथा पूर्वोक्तः पञ्चाणुकप्रतरवृत्तः । एकत्रांशे कर्षिते स्यात्, समांशं चतुरस्रकं ॥ ९६ ॥ एतान्यतीन्द्रियत्वेन, नैवातिशयवर्जितैः । ज्ञेयान्यतः स्थापनाभिः, प्रदर्श्यन्ते इमास्तु ताः ॥ ९७ ॥ स्थापना- ॥ जघन्यानि किलैतानि, सर्वाण्युत्कर्षतः पुनः । अनन्ताणुस्वरूपाणि, मध्यमान्यपराणि तु ॥ ९८ ॥ तथोक्तमुत्तराध्ययननिर्युक्तौ—“परिमंडले य वट्टे, तंसे चडरंसे आयए चेव । घणपयरपढमवज्जं, ओजपएसे य जुम्मे य ॥ ९९ ॥ पंचग बारसगं खलु सत्तग बत्तीसगं च वट्टमि । तिअ छक्कग पणतीसा चत्तारि य होति तंसंमि ॥ १०० ॥ नव चेव तथा चडरो सत्तावीसा य अट्ट चडरंसे । तिग दुग पन्नरसेव य छच्चेव य आयए होति ॥ १ ॥ पणयाला बारसगं तह चेव य आययंमि संठाणे । वीसा चत्तालीसा परिमंडलए य संठाणे ॥ २ ॥” पञ्चमाङ्गे त्वनित्थं, षष्ठं संस्थानमीरितम् । पञ्चभ्योऽपि व्यतिरिक्तं, ह्यादिसंयोगसंभवम् ॥ ३ ॥ संस्थानयोर्द्वयोर्ग्येकद्रव्ये न संभवः । तथापि भिन्नभिन्नांशे, ते स्यातां दर्विकादिवत् ॥ ४ ॥ एषु चाल्पा-  
ल्पप्रदेशावगाहीनि स्वभावतः । भूयांस्यल्पानि भूयिष्ठखांशस्थायीनि तानि च ॥ ५ ॥ संस्थानमायतं षोढा, द्विविधं परिमण्डलम् । चतुर्विधानि शेषाणि, संस्थानानीति विंशतिः ॥ ६ ॥ भेदाख्यः पुद्गलपरीणामो भवति पञ्चधा । खण्डप्रतरभेदौ द्वौ, चूर्णिकाभेद इत्यपि ॥ ७ ॥ भेदोऽनुतटिकाभिख्यो, भेद उत्करिकाभिधः । खरू-  
पमप्यथैतेषां, यथाश्रुतमथोच्यते ॥ ८ ॥ लोहखण्डादिवत्खण्डभेदो भवति निश्चितम् । भूर्जपत्राभ्रपटलादिव-  
त्प्रतरसंज्ञितः ॥ ९ ॥ स भवेच्चूर्णिकाभेदः, क्षिसमृत्तिपण्डवत्किल । इक्षुत्वगादिवदनुतटिकाभेद इष्यते ॥ १० ॥

उत्कीर्णमाणे प्रस्थादौ, स स्यादुत्करिकाभिधः । तदाकावटवाप्यादिष्वप्येवं भाव्यतामयम् ॥ ११ ॥ द्रव्याणि  
 भिद्यमानानि, स्तोकान्युत्करिकाभिदा । पश्चानुपूर्व्यां शेषाणि, स्युरनन्तगुणानि च ॥ १२ ॥ वर्णैः परिणतानां  
 तु, भेदाः पञ्च प्ररूपिताः । कृष्णनीलारुणपीतशुक्ला इति विभेदतः ॥ १३ ॥ स्युः कज्जलादिवत्कृष्णा, नीला नील्या-  
 दिवन्मताः । स्युर्हिङ्गुलादिवद्रक्ताः, पीताश्च काञ्चनादिवत् ॥ १४ ॥ शुक्लाः शङ्खादिवद्गन्धपरिणत्या तु ते  
 द्विधा । पुष्पादिवत्सुरभयो, दुर्गन्धा लघुनादिवत् ॥ १५ ॥ रसैः परिणतास्ते तु, प्रकारैः पञ्चभिर्मताः । तिक्त-  
 कटुकषायाम्लमधुरा इति भेदतः ॥ १६ ॥ कोशातक्यादिवत्तिक्ताः, कटवो नागरादिवत् । प्रोक्ता आमकपि-  
 तथादिवत्कषायरसाचिताः ॥ १७ ॥ अम्लिकादिवदम्लाः स्युर्मधुराः शर्करादिवत् । स्पर्शैः परिणता येऽपि,  
 तेषामष्टौ विधाः पुनः ॥ १८ ॥ उष्णशीतौ मृदुखरौ, स्निग्धरुक्षौ गुरुलघुः । उष्णस्पर्शास्तत्र बह्यादिवत्  
 शीता हिमादिवत् ॥ १९ ॥ बर्हादिवच्च मृदवः, खराश्च प्रस्तरादिवत् । स्निग्धा घृतादिवद् ज्ञेया, रुक्षा भस्मा-  
 दिवन्मताः ॥ २० ॥ गुरुस्पर्शपरिणता, वज्रादिवत्प्रकीर्तिताः । लघुस्पर्शपरिणता, अर्कतूलादिवन्मताः ॥ २१ ॥  
 अगुरुलघुपरिणामव्यवस्था चैवं-धूमो लघुरूपलो गुरुरुद्धाधोगमनशीलतो ज्ञेयौ । गुरुलघुरनिलस्तिर्यग्गमनादा-  
 काशमगुरुलघु ॥ २२ ॥ व्यवहारतश्चतुर्धा भवन्ति वस्तूनि बादराण्येव । निश्चयतश्चागुरुलघु गुरुलघु चेति  
 द्विभेदेव ॥ २३ ॥ तत्रापि—बादरमष्टस्पर्शं द्रव्यं रूप्येव भवति गुरुलघुकम् । अगुरुलघु चतुःस्पर्शं सूक्ष्मं  
 विषयदायमूर्त्तमपि ॥ २४ ॥ वैक्रियमौदारिकमपि तैजसमाहारकं च गुरुलघुकम् । कार्मणमनोवर्चांसि च सोच्छ्र-

सान्यगुरुलघुकानि ॥२५॥ (आर्याः) तथोक्तं—“निच्छयओ सवगुरुं सवलहुं वा न विज्जए दवं । ववहारओ उ  
जुज्जइ बायरखंधेसु नउण्णेसु ॥ २६ ॥ अगुरुलहु चउफासा अरुविदवा य होति नायवा । सेसा उ अउ-  
फासा गुरुलहुआ निच्छयनयस्स ॥ २७ ॥ ओरालिय वेउव्विय आहारग तेय गुरुलहु दवा । कम्मगमणभा-  
साई एयाई अगुरुलहुआइ ॥ २८ ॥” इति भगवतीवृत्तौ ॥ वर्णगन्धरसस्पर्शसंस्थानैमुख्यभावतः । प्रत्येकं  
चिन्तितैर्भेदाः, स्युर्भूयांसोऽत्र ते त्वमी ॥ २९ ॥ एकस्योज्ज्वलवर्णस्य, द्वौ भेदौ गन्धभेदतः । संस्थानैश्च रसै-  
श्चापि, पञ्च पञ्च भिदो मताः ॥ ३० ॥ स्पर्शैस्तथाऽष्ट भेदाः स्युरेवमेकस्य विंशतिः । इतीह पञ्चभिर्वर्णै-  
र्भेदानां शतमाप्यते ॥ ३१ ॥ संस्थानानां रसानां च, प्राधान्येनैवमिष्यते । शतं शतं विभेदानां, ततो जातं  
शतत्रयम् ॥ ३२ ॥ सुगन्धीनां पञ्च पञ्च, भेदा वर्णै रसैस्तथा । संस्थानैश्चाष्ट तु स्पर्शैः, स्युखयोर्विंशतिस्ततः  
॥ ३३ ॥ दुर्गन्धानामपीत्थं स्युखयोर्विंशतिरेव हि । षट्चत्वारिंशदुभययोगे स्युर्गन्धजा इति ॥ ३४ ॥ शीत-  
स्पर्शस्यापि भेदौ, द्वौ मतौ गन्धभेदतः । संस्थानरसवर्णैश्च, पञ्च पञ्च भिदस्तथा ॥ ३५ ॥ शीतस्याधिकृतत्वेन,  
तत्रोष्णस्य त्वसंभवात् । भिदोऽस्य शेषैः स्पर्शैः पट्, स्युखयोर्विंशतिस्ततः ॥ ३६ ॥ स्पर्शानामेवमष्टानां,  
प्रत्येकं गन्धयोरपि । त्रयोर्विंशतिभेदत्वाद्, द्विंशती त्रिंशदुत्तरा ॥ ३७ ॥ एवमेते पुद्गलानां, भेदाः सर्वे प्रकी-  
र्त्तिताः । शतानि पञ्च सत्रिंशान्येवमजीवरूपिणाम् ॥ ३८ ॥ योऽसौ शब्दपरीणामो, द्विधा सोऽपि शुभोऽ-  
शुभः । पुद्गलानां परीणामा, दशाप्येवं निरूपिताः ॥ ३९ ॥ गन्धद्रव्यादिवद्गतानुकूल्येन प्रसर्पणात् । तादृ-

शद्रव्यवच्छ्रोत्रोपधातकतयापि च ॥ ४० ॥ ध्वनेः पौद्गलिकत्वं स्याद्यौक्तिकं यत्तु केचन । मन्यन्ते व्योमगु-  
 णतां, तस्य तन्नोपयुज्यते ॥ ४१ ॥ अस्य व्योमगुणत्वे तु, दूरासन्नस्थशब्दयोः । अरणे न विशेषः स्यात्, सर्वगं  
 खलु यन्नमः ॥ ४२ ॥ यथा शब्दस्तथा छायातपोद्योततमांस्यपि । सन्ति पौद्गलिकान्येवेत्याहुः श्रीजगदीश्वराः  
 ॥ ४३ ॥ यदादर्शादौ सुखादेः, प्रतिबिम्बं निरीक्ष्यते । सोऽपि छायापुद्गलानां, परिणामो न तु भ्रमः ॥ ४४ ॥ भ्रमो  
 ज्ञानान्तरथाध्यः, स्यान्नैतत्तु तथेक्ष्यते । न च भ्रमः स्यात्सर्वेषां, युगपत्पटुचक्षुषाम् ॥ ४५ ॥ सर्वस्थूलपदार्थानां,  
 ते छायापुद्गलाः पुनः । साक्षादेव प्रतीयन्ते, छायादर्शनतः स्फुटाः ॥ ४६ ॥ सर्वह्यैन्द्रियकं वस्तु, चयापचयधर्मकम् ।  
 रश्मिवच्च रश्मयस्तु, छायापुद्गलसंहतिः ॥ ४७ ॥ तथोक्तं प्रज्ञापनावृत्तौ—“सर्वमैन्द्रियकं वस्तु स्थूलं चयापचय-  
 धर्मकं रश्मिवच्चे”ति ॥ अवाप्य तादृक्सामग्रीं, ते छायापुद्गलाः पुनः । विचित्रपरिणामाः स्युः, स्वभावेन तथोच्यते  
 ॥ ४८ ॥ यदातपादियुक्ते ते, गता वस्तुन्यभाखरे । तदा स्वसंबन्धवस्त्वाकाराः स्युः श्यामरूपकाः ॥ ४९ ॥  
 दृश्यते ह्यातपज्योत्स्नादीपालोकादियोगतः । स्थूलद्रव्याकृतिश्छाया, भूम्यादौ श्यामरूपिका ॥ ५० ॥ यदा  
 तु खङ्गादर्शादिभाखरद्रव्यसंगताः । तदा स्युस्ते स्वसंबन्धद्रव्यवर्णाकृतिस्पृशः ॥ ५१ ॥ आदर्शादौ प्रति-  
 छाया, यत्प्रत्यक्षेण दृश्यते । मूलवस्तुसदृगवर्णाकारादिभिः समन्विता ॥ ५२ ॥ एषां स्वरूपवैचित्र्यं, न चैत-  
 न्नोपपद्यते । सामग्रीसहकारेण, नानावस्था हि पुद्गलाः ॥ ५३ ॥ यथा दीपादिसामग्र्या, तामसा अपि पुद्गलाः ।  
 प्रकाशरूपाः स्युर्दीपापगमे तादृशाः पुनः ॥ ५४ ॥ आतपोद्यतयोः पौद्गलिकत्वं तु निर्विवादं ॥ पुद्गलत्वं तु

तमसां, शीतस्पर्शतया स्फुटम् । नीलं चलत्यन्धकारमित्यादिप्रत्ययादपि ॥ ५५ ॥ याश्चाप्रतीघातिताद्याः,  
परोक्ताः प्रतियुक्तयः । तास्तु दीपप्रकाशादिप्रतिबन्दिपराहताः ॥ ५६ ॥ इत्युपरम्यते विस्तरात्, तदर्थिना  
रत्नावतारिकादयो विलोक्याः ॥ इति पुद्गलतत्त्वमागमे, गदितं यत् किल तत्त्वदर्शिभिः । तदनुदितमत्र मद्गिरा,  
गुह्येव प्रतिशब्दितस्पृशा ॥ ५७ ॥ (वैतालीयं) विश्वाश्चर्यदकीर्तिकीर्तिविजयश्रीवाचकेन्द्रान्तिषद्राजश्रीतनयोऽ-  
तनिष्ठ विनयः श्रीतेजपालात्मजः । काव्यं यत्किल तत्र निश्चितजगत्तत्त्वप्रदीपोपमे, सर्गो निर्गलितार्थसार्थ-  
सुभगः पूर्णोऽयमेकादशः ॥ ५८ ॥ इति श्रीलोकप्रकाशे एकादशः सर्गः संपूर्णः ॥ ग्रन्थाग्रं १७७

इति महोपाध्यायश्रीविनयविजयगणिविरचिते लोकप्रकाशे

एकादशः सर्गः समाप्तः, समाप्तो द्रव्यलोकः ॥

# श्रेष्ठि देवचंद लालभाई जैनपुस्तकोद्धारे अद्यावधि मुद्रितग्रन्थानां सूचिः ।



अंकः ग्रन्थनाम.	मूलकर्त्ता	टीकाकर्त्ता	रचनाकाल	मुद्रण-स्थानं	पण्यं	श्लोक. सू. टीका. प्रति.	विशेषः
१	वीतरागल्लोत्रं	धीहिमचंद्रसूरिः	प्रभानन्दसूरिः (अभय० जिनव- ल्लभ. अभय. देव- प्रमशिल्प्यः)	मू. *२०० प. ८९ टी. २१००			वीतरागनी स्तुति
२	पञ्चिका	श्रीसोमसुन्दर- शिल्प्यः विद्याल- रानः	१५१२ लि. सा. जे. ॥ मुंबई १९११				वर्षचन्द्रीयः

\* यह संख्या अनुमानसे है.

अंकः ग्रन्थनाम.	मूलकर्त्ता	टीकाकर्त्ता	रचनाकाल	मुद्रण-स्थान	पण्यं	श्लोक. सू. टीका.	पत्र. प्रति.	विशेषः	विषयः
२	श्रवणप्रतिक्रमणं गणधरः			गुजराती-मे. मुंबई १९११	॥१॥		प. १५ प्र. ५००		साधुवर्तोंके अतिचारका प्रतिक्रमण
३	स्याद्वादभाषा (प्रमाणनयन-स्वप्रकाशिका)	शुभविजयगणिः (हीरसूरिशिष्यः)		गुजराती-मेस मुंबई १९११	॥१॥		प. १४ प्र. ५००	श्रीविजयसेनसूरिनिर्दे-शात्	तत्त्वप्रमाणनयविचार
४	पाक्षिकसूत्र-वृत्तिः	गणधरः	वीरगणिश्रीचन्द्र-यज्ञोदेवः	११८० नि. सा. मे. मुंबई १९११	॥२॥	सू. *३०० टी. २७०० प्र. ५००	प. ७८	अणहिलुपाटन	साधुमहाव्रत कीर्तन और श्रुत-

\* यह संख्या अनुमानसे है.

५ अष्टात्मतप-

रीक्षा ( पृथग्

मूलम् )

( हीरसूरी० विजयसेन-

विजयदेव० विजयसिंह-

काले )

( कल्याण० लाभ०

जीत० नयविजयशिष्यः )

श्रीय-

शोविजयमहोपाध्यायः

नि. सा. प्रे.

मुंबई

१९११

॥२॥ गाथा १८४

प. ११४

प्र. ५००

दिगम्बरखण्डन

६ पोटशकं

( पृथक्-मूल )

श्रीहरिभद्रसूरीः यशोभद्रः श्रीयशो-

विजयमहोपाध्यायश्च

नि. सा. प्रे.

मुंबई

१९११

॥२॥ सू. २५७

प. १०६

प्र. ५००

धर्मपरीक्षा वर्गेरे

७ कल्पसूत्रवृत्तिः

सुयोधिका

विनयविजय-

उपाध्यायः

( हीरसूरी, विजय-

सेन, विजय-

तिलक, विजया-

नन्दकाले )

१६९६ जैनप्रेस

सुरत.

१९११

॥३॥ सू. १२१६

प. ६००

प्र. ५००

जिनचरित्र, स्वविरावली,

सामाचारी

८ चन्द्रास्तवृत्तिः

गणधरः

श्रीदेवेन्द्रसूरी

( तपा० श्रीजग-

चन्द्रशिष्य. )

नि. सा. प्रे.

मुंबई

१९१२

॥३॥ टी. २७२०

प. ९६

प्र. ५००

श्रावक के छ आवश्यक



अंक: ग्रन्थनाम.	मूलकर्ता	टीकाकर्ता	रचनाकाल मूल टीका	सुदृण- स्थान काल	पण्यं	श्लोक मूल टीका	पत्र प्रति	विशेष:	विषय:
९ दानकल्पद्रुम.	देवसुन्दरः-सोमसुन्दरशिष्यः जिनकीर्तिः			"	१९१२	॥८॥	प. ६५ प्र. ५००	धन्नाजीका जीवन- वृत्तान्त	
१० योगफिलॉसोफी. भगुमाह ( कारभारी )				थामसन, एण्ड को, मद्रास. १९१२	॥९॥		पृष्ठ. २६४ प्र. १०००	अंग्रेजी, अमेरिका विकाशमें दियाहुआ १८९३ में वीरचंद राघवजी गांधीका भाषण ।	
११ जल्पकल्पलता. सोमसुन्दर-शुनिसुन्दर-जयचंद्र-रत्न- शेखरशिष्य रत्नमण्डनः रत्नशेखर- काले नंदिरत्नशिष्य.				लि. सा. प्रे. मुंबई १९१२	॥१०॥		प. ५०० प्र. २३	देवसूरिशिष्य माणिक्य- सूरि ओर शंकराचार्य- का कर्तृत्वादि वादविवाद ।	
१२ योगदृष्टिसमु- च्चयः	स्वोपज्ञः हरिभद्रसूरिकृतः			अहमदा- बाद सिटि- प्रेस १९१२	॥११॥	॥ टी. २२६ पृष्ठ. ९० प्र. ४७५		मैत्रीआदि आठ दृष्टि,	

१३ कर्मफिलॉ-  
सोफी

भगुभाइ कारभारी

ब्रह्मवादिन् १-  
मद्रास  
१९१३

१४ आनन्दकाव्य-  
महोदधिः सौक्तिकं १

” शालिभद्रास,

निनहंसशिष्यः  
मतिसारः

१६७८

” कुसुमश्रीरास

लावण्यविजयशिष्यनीतिविजय-  
शिष्यगंगविजयः

१७७० जैन प्रेस- ॥२॥  
सुरत १९२३

पृष्ठ. १६६  
प्र. १०००

” भद्रोकचंद-  
रोहिणी.

आनन्दविमल० धरमसिंह० जय०  
कीर्त्ति० विनय० धीरविमलशिष्य-  
नयविमलजी.

प. ४६२  
प्र. १०००

” प्रेमलालच्छी  
रास.

विजयानन्द० मुनिविजय० शिष्यः १६८९  
दर्शनविजय

अंग्रेजी, अमेरिका चि-  
कागोमें दिया हुआ  
१८९३ में वीरचंद  
राघवजी गांधीका  
भाषण

विजयदेव० प्रभ० रत्न०  
क्षमा० काले, मातर  
नगरे

विजय प्रभु सम्मतिसे  
ज्ञानविमलभाचार्यने  
सुरतचंदर सेतपुर (सु-  
खसागरने) लिखा  
अयरहानपुरका दल-  
पुरमें.

अंकः ग्रन्थनाम.	मूलकर्त्ता	टीकाकर्त्ता	रचनाकाल मूल टीका	मुद्रण- स्थान काल	पण्यं मूल टीका	श्लोक पत्र प्रति	विशेषः	विषयः
१५ धर्मपरीक्षा.	पद्मसागरगणिः (धर्मसागर. वि- मलसागरशिष्यः).	१६४५ नि. सा. प्रे. १- मुंबई. १९१३	१६४५ नि. सा. प्रे. १- मुंबई. १९१३	१६४५ नि. सा. प्रे. १- मुंबई. १९१३	१६४५ नि. सा. प्रे. १- मुंबई. १९१३	प. ५८ प्र. ५००	पुराणों विगेरहकी परीक्षा	
१६ शास्त्रार्त्ता- समुच्चयवृत्ति.	श्रीहरिभद्रसूरिः पाध्यायः	धर्मभ्यु० बनारस. १९१४	२) *मू. ७०० टी. *१२०००	१९१४	१९१४	प. ४३१ प्र. ५००	नास्तिकादि दर्शनोकी परीक्षा	
१७ कर्मप्रकृतिः	शिवशर्मसूरिः मलयगिरिः	नि. सा. प्रे. १-१४ . मू. ४७५ मुंबई. १९१३	नि. सा. प्रे. १-१४ . मू. ४७५ मुंबई. १९१३	१९१४	१९१४	प. २२० प्र. ५५०	बन्धनादिक अष्ट करण	
१८ कल्पसूत्रमूलं कालिकाचार्य- कथा च	श्रीभद्रबाहुआचार्याः	नि. सा. प्रे. १-८ . मू. १२०० मुंबई. १९१४	नि. सा. प्रे. १-८ . मू. १२०० मुंबई. १९१४	१९१४	१९१४	प. ६९- ५ प्र. १०००	लिनचरित्रादि ओर कालिकाचार्य वृत्तान्त	

\* यह संख्या अनुमानसे है.

१९ पञ्चप्रतिक्रमणानि गणधरादि

२० आनन्दकाव्य- विजयक्रयि, धर्मसुनि, क्षेमसागर, १६८३ ०-४-०  
महोदधि मौक्ति- पद्मसुनि, गुणसागर, केसराज १०-०  
कं रामयसो- सुरत. १९१४  
रसायनरास १०००

२१ आनन्दकाव्य  
महोदधि ३

२२ भरत रास ऋषभदास, सागणपुत्र. १६७८

२३ जयानन्दकेवली वाणाकवि विजयानन्दराज्ये १६८६  
रास.

२४ वच्छराजदेव- लावण्यसमय (लक्ष्मीसागरराज्ये)  
राजरास

रामचरित्र.

मुनिमुन्दरसूरिका  
८००० वाला चरित्र-  
परसे, कथपुर,

अर्थकः ग्रन्थनाम.	मूलकर्ता	टीकाकर्ता	रचनाकाल मूल टीका	मुद्रण- स्थान काल	पर्यं पण्यं	श्लोक मूल टीका	पत्र प्रति	विशेषः	विषयः
॥ सुरसुन्दरीरास. नयसुन्दरजी.			१६४६	अहमदा- बाद लाय- मंड जुबि- ली. १९१४	॥=)		प. ४३९ प्र. १०००		
॥ नलदमयन्ती- रास	मेघराज पार्श्वचन्द्र, रायचन्द्र		१६६४						
॥ हरिबलमच्छी- रास.	लिनहर्ष ( लिनचन्द्रराज्ये )		१७४६						
२२ उपदेनारत्नाकरः सुनिसुन्दरसूरिः				लि. सा. प्रे. मुंबई. १९१४	१॥	७७५	प. २३१ प्र. ५००		देव, गुरु, धर्म, और श्रावकादिका स्वरूप.

२३ चतुर्विंशतितिलि- श्रीविजयसेनकाले आनन्दविजय-  
नानन्दस्तुतिः शिष्यः

निर्मल ६१६ प. ३०  
प्रि० अह- प्र. ५००  
मदाबाद.  
१९१४

चौवीस तीर्थंकरकी  
स्तुति

२४ पद्मपुरपचरित्रं देवसुन्दरशिष्यः क्षेमंकरः

छुहानाम्ने. ६१६ प. ४१  
बलोदा प्र. ५००  
१९१५

उत्तमोत्तनादि छह पुरूप

२५ स्थूलभद्रचरित्रं जयानन्दसूरिः

” ६१० प. ४४  
१९१५ प्र. ७५०

शीककी महत्तामें

२६ धर्मसंग्रहः विजयानन्द, शान्तिविजयशिष्यः  
पूर्वार्द्धः स्वोपज्ञः मानविजयोपाध्यायः

नि. सा. प्रे. ९४२३ प. २५९  
मुंबई. प्र. ५००  
१९१५

सामान्य और विशेष  
गृहस्थका धर्म

२७ संग्रहणी (गुयक् अभयदेव० हेम० श्रीचन्द्रशिष्यः  
मूलं) श्रीचंद्र देवभद्रः

” १११ गाथा२७३ प. १३८  
३५०० प्र. ५००

देव, नारक, स्थिति भग  
अवगाहना वगेरह

अंक- ग्रन्थनाम.	मूलककर्ता	टीकाकर्ता	रचनाकाल मूल टीका	सुदृढ- स्थान काल	पण्यं	श्लोक मूलटीका	पत्र प्रति	विशेषः	विषयः
२८ उपदेशशतकं सम्यक्त्व- परीक्षा च	विबुधविमलः		१७९३	मद्रास ब्रह्मवादी १९१६	॥		प. १४ पृ. १९ प्र. ५००	आनन्दविमल-विजय- दान-हीरसूरि-सेन- सूरि-विजयदेव-विजय- प्रभ-राज्ये ज्ञानविमल- ऋद्धि-विमल, कीर्त्ति- विमलशिल्प विबुध विमलः नौरंगाबाद	सम्यक्त्व परीक्षा तथा १२ भावना
२९ ललितविल्लास हरिभद्रसूरिः	पंजिका-सुनिचंद्रः			लि. सा. प्रे. ॥ मुंबई. १९१५	॥	सू. १५४५ पंजि. प्र. ५०० २१५५	प. ११८ प्र. ५००		नमुत्थुणं विनोरः चैलव- न्दनं
३० आनन्दकाव्य- महोदधि मौ. ३ शत्रुजय रास.	लिनचंद्र-सोमग- णि-शान्तिहर्ष- शिल्पः लिनहर्षः		१७५५	सुरत जै. प्रे. ”	॥		प. ६८० प्र. १०००		

३१ अनुयोगद्वाराणि गणधर  
(पूर्वाह्न)

वीरदेव-अभय  
देव-हेमचंद्रः

नि. सा. मे. ॥२॥ मू. २२८५ प. २७१ हर्षपुरीचे,  
मुंबई. प्र. ५००  
१९१५ प्र. ५००

३२ आनन्दकाव्य-  
महोदधिमौ ५  
हीरसूरिरास

ऋषभदास कवि  
(सांगणपुत्र)  
विजयानंद-  
सूरिराज्ये.

१६८५ अहमदा- ॥२॥ पृ. ४०० खंभात, खुरम पातिशाह  
वाद प्र. १०००  
सिद्दी मेस. १९१६

३३ उत्तराध्ययनानि जिन-प्रत्येकबुद्ध-वादिचेताल-  
पहिला भाग. ऋषि-गणधर- वनेरह  
वनेरह

नि. सा. मे. ॥१॥ मू. २०७ प. २२८  
मुंबई. नि १२७ प्र. ५००  
”

विनयपरीपहजय वनेरे

३४ मलयसुन्दरी- जयनिलकसूरिः  
चरितं

गुजराती ॥३॥ मू. २४२४ प. ९७  
मेस. प्र. ५००  
मुंबई. ”



अंकः ग्रन्थनाम.	मूलकर्त्ता	टीकाकर्त्ता	रचनाकाल मूल टीका	सुदृण- स्थान काल	पण्यं मूल टीका	पत्र प्रति	विशेषः	विषयः
३५	सम्यक्तत्त्वसत्तिः हरिभद्रसूरिः (१) (तत्त्वकौमुदी) पृथक् मूल		१४२२	लि. सा. प्रे. १) १९१३	टी. ७११	प. २३८ प्र. ५००	अभयदेवजिनवल्लभका- जिनशेखरपद्मचंद्र- विनयचंद्र-अभयदेव- देवभद्र-प्रभानन्द-श्री- चंद्र (विमलचंद्र) गुण- शेखरशिष्यः संघतिल- कः, सोमतिलकाचार्यो- नुजदेवचंद्रवचनात् जिनप्रभ० दिव्यां, मह- म्मदशाह, सोमकलश- यशःकलशौ	श्रद्धादि,
३६	उत्तराध्यायन- सूत्रे भा. २	जिन- गणधर- प्रत्येकबुद्ध वगेरः	वादिवेताल- शान्तिासूरिः	लि. सा. प्रे. १॥) सु. २०८- मुंबई.	प. २१९ ९२० नि. १२८- प्र. ५०० ४५७			अकामसकाममरणादि,

३७ अनुयोगद्वार- सूत्र उत्तराब्द	देखो नं ३१	हेमचन्द्र सूरि:	देखो नं. ३१	नि. सा. प्रे. १) मुंबई १९१६	१६९ ५००	देखो नं ३१
३८ गुणस्थानक्रम- रत्नशेखरसूरि. रोह.		स्वोपज्ञ:		लुहाना २) प्रे. वडोदा १९१६	मू. १३५ पृ. ७० प्र. ७५०	वज्रसेनसूरि० हेमतिलक-चउद गुणस्थानोका सूरिपट्टप्रतिष्ठितः रत्न-स्वरूप. शेखरसूरि.
३९ धर्मसंग्रहणीपू- वार्द्ध	हरिभद्रसूरि:	मलयतिरि:		नि सा. प्रे. १॥) मुंबई १९१६	मू. ५४५ प. २१० प्र. ५००	ज्ञान दर्शन, चारित्र धर्मनिरूपणं
४० धर्मकल्पद्रुमः	मुनिसिंह-शील- रत्न-भानन्दप्रभ- भानन्दरत्नकाले मुनिसागरशिल्प्यः उदयधर्माः,			गुज. प्रे. १) मुंबई १९१७	प. २१७ प्र. ५००	दान, शील, तप भाव- का स्वरूप

अंकः	ग्रन्थनाम	मूलकर्त्ता	टीकाकर्त्ता	रचना- कालः	सुद्रण- स्थान	पण्यं	श्लोक मूल टीका	पत्र प्रति	विशेषः	विषयः
४१	उत्तराध्ययनसू-	जिन, गणधर, प्र-	वादिवेतालशा-							अष्ट प्रवचन माता, यज्ञ, सामाचारी विगैरः
	त्रे भा. ३	लेक बुद्ध विगैरः	नित्सूरिः		नि. सा. प्रे. १॥३॥	मुंबई १९१७	ति. ४५८ ५६२ मू. ९२१ १६४० सूत्र. ८८	प. ५१३ से. ७१४ प्र. ५००	धारापद्मगच्छ.	
४२	धर्मसंग्रहणी उ-	हरिभद्रसूरिः	मलयगिरिः		नि. सा. प्रे. १॥	मुंबई १९१८	प. २११ से. ४५१ प्र. ५००		ज्ञान, दर्शन, चारित्र धर्मनिरूपण	
४३	आनन्दकाव्यम-	द्वहोदधिः	मौक्तिक		नि. सा. प्रे. १॥३॥	अहमदा-			चैत्रगच्छादि पट्टावलि ।	
	रूपचंद्र. रास नल-	दमयंती रास शत्रु-	क्षय रास		बाद डाय-	मंडलुबिली १९१८	प. ४४९ प्र. १०००			

४४ पिंडनिर्युक्तिः श्रीभद्रबाहुः मलयगिरिः

उन्नमादि आहारदोषोंका  
निरूपण.

शु. प्रे. १॥) लि. ६७२ प. १७९  
मुंबई भा. ३७ प्र. १०००  
१९१८ टी. ७०००

४५ धर्मसंग्रह विजयानन्द-शा-  
न्तिविजयशिष्य-  
उत्तरार्द्ध मानविजयो-  
पाध्याय.

स्थविरकल्प और जिन-  
कल्प अधिकार.

लि. सा. प्रे. १॥) मू. १५९ प. १८९  
मुंबई, टी. १४६०२

४६ उपसिद्धि-सिद्धिः  
पंचा कथा सूर्यादे

आश्रवकपायविपाकादि

मू. ९६२ लि. सा. प्रे. २) प. ४६८  
मुंबई प्र. ५००

४७ दशैकालिकं शटयंभवः हरिभद्रसूरिः  
नि० भद्रबाहुः

आहारशुद्धि, साधुपना  
विगैरः

लि. सा. प्रे. २॥) लि. ३७३ प. २८६  
मुंबई. गाथा सूत्र. प्र. १०००  
१९१८ ५१५ गद्य-  
सूत्र. २१

४८ अग्नीवीपिका सोमसुंदर-मुवन-  
(धातुपतिक्रम-सुंदर-शिष्यः रत्न-  
णसुगन्तुतिः) शेरारः

आयकर्मतोंका अतिचार

मू. १४९६ लि. सा. प्रे. २) टी. ६६४४ प. २०४  
मुंबई. प्र. १०००  
१९१९

अंकः	ग्रन्थनाम	मूलकर्त्ता	टीकाकर्त्ता	रचना- कालः	सुदण- स्थान काल	पण्यं	श्लोक मूल टीका प्रति	विशेषः	विषयः
४९	उपमितिभव- प्रपंचकथा उत्त.	देहमहत्तरगोपि- सिद्धर्षि. सिद्धर्षिः		लि. सा. प्रे. मुंबई १९२०	संपूर्ण १६०००	२)	प. ४६९ से. ७७६ प्र. ५००	निर्वृत्तिकुले भट्टदेशे मिष्टमाले	इन्द्रियकषाय- विपाकादि,
५०	जीवाजीवाभि- गमः	स्थविराः	मलयगिरिः	लि. सा. प्रे. मुंबई १९१९	सू. सू. ४५० टी. प्र. १००० १४०००	३)	प. ४६७ प्र. १०००		जीवाजीव विगौरः
५१	सेनप्रश्न० (प्रश्नरत्नाकर.)	हीरसूरि-विजय- सेनराज्ये शुभ- विजयः		मुं. वैभव प्रेस. १९१९	मुं. वैभव प्रेस. १९१९	१)	प. १२४ प्र. १०००		साधु वर्गेरेहके प्रश्नोत्तर
५२	जम्बूद्वीपप्रज्ञप्तिः पूर्वाद्ध (प्रमेय- रतमंजूषा.)	स्थविराः	विजयदानहीर- सूरिराज्ये, सक- लचंद्रशिल्प्यः शान्तिचन्द्रः	लि. सा. प्रे. मुंबई १९२०	प. ३८२ प्र. १०००	४)	प. ३८२ प्र. १०००		जम्बूद्वीप ओर ज्योति- षका अधिकार

५३ आवश्यक- अमयदेवशिष्यः  
पुनं हेमचंद्रः

५४ जंयुद्धीपप्रज्ञसिं स्थगिराः  
उत्तराद्ध

५५ देवसीराट्

५६ श्रीपालचरित्रं ज्ञानविमलसूरि,  
अपरनाम  
नयविमल.

५७ सूक्तमुक्तावली प्राचीन

११११) ४६०० प. ११८  
१९२० प्र. १०००

लि. सा. प्रे. २) पट्टावलि का विस्तार  
मुंबई प. ३८३  
१९२० से. ५४६  
प्र. १०००

जैनविजय ३) प्र. १०००  
सु. १९२१

सू. १७४५ मुंबई ॥२॥ सू. १८०० प ४४ विजयप्रभ, विजयरत्न वि. नवपदभाराधनका  
वैभवप्रेस प्र. १००० नयविमल, धीरविमल, फलमें  
१९२१ नयविमल, उज्जतनगरे

लि. सा. प्रे. २) प. १२६ धर्मोपदेश वगैर. १२७  
मुंबई प्र. १००० विषयें  
१९२२

आवश्यकहरिभद्रसूरि-  
जीकी टीकापर तुलासा

जम्बूतुक्ष और ज्योति-  
पका अधिकार

विषयः

विशेषः

पत्र  
श्लोक  
मूल टीका  
प्रति

पण्यं

सुद्रण-  
स्थान  
काल  
रचना  
कालः मूल  
टीका

टीकाकर्ता

मूलकर्ता

अंकः ग्रन्थनाम

चैत्यवन्दन, गुरुवन्दन,  
पञ्चदशान विगैरः २७६  
विषयैः३) मू. २००० प. २२४  
टी. प्र. १०००  
१६०००  
१०३ द्वा.  
द्वाराणि५८ प्रवचनसारो- नेमिचंद्र (आम्र-देवभद्रशिष्यः  
द्वारपूर्वार्द्ध, वि- देव शिष्य, वि- सिद्धसेनः  
( तत्त्वज्ञानवि- जयसेनयशो-  
काशिनी ) देवयोर्मध्यमः)

दशदशा विगैरः

१॥) सूत्र. १९ प. ५७  
गाथा १३९ प्र. १०००५९ तन्दुलवेयालयं वीरहस्तदीक्षितः विजयदानभान-  
न्दविमलशिष्यः  
विजयविमलःअरिहंत, सिद्ध आदिका  
वर्णन६३ गाथा. प. ५८-७८  
प्र. १०००

चउसरणं वीरभद्रः

अरिहंतादिक वीरस्थान-  
कोका आराधनके फ-  
लकी कथायै.१) मू. २८०० प. ९५  
प्र. ७५०  
मू. १५०२ बहादुर  
सिंहप्रस  
पालीदा-  
ना. १९२३६० विंशतिस्थान- जयचंद्रसूरिशि-  
कचरितं. ष्यः लिनहर्षः

६१ कल्पसूत्र सुयो-  
धिका (आवृत्ति  
दुसरी)

अंक ७ मुजब-

लि. सा. प्रे. २)  
मुंबई  
१९२३

प. १९६  
प्र. १०००

६२ सुयोधा सामा-शीलभद्र-धनेश्वर-  
चारी.  
श्रीचंद्र:

मुं. वैभव  
प्रेस मुंबई  
१९२४

प. ५०  
प्र. १०००

सम्यक्त्व व्रतारोपणादिक  
२६ विषयै.

६३ तिरिसिरियाल-वज्रसेन-हेमति-  
फहा सदीकं.  
लकशिल्प्यः रत्न-  
शेखरः

मुं. १४२८ भावनगर १।) मुं. १३४२ प. १५१  
आनन्द  
प्रि. प्रेस  
१९२३

गा. प्र. १०००

अर्हदादि नवपद आरा-  
धना

६४ प्रयचनसारो- नेमिचंद्र (आन्न-देवभद्रशिल्प्यः  
द्वारः उत्तरभागः देवशिल्प्यः वि-  
पृथग् मूलादि जयसेनयशोदे-  
वयोर्मध्यमः)

लि. सा. प्रेस ४)  
मुंबई  
१९२६

१०८ सें  
२७६ द्वारों प्र.

चैत्यवन्दन, गुरुवन्दन,  
पञ्चमहाण विधेरः २१६  
विषयो.

६५ लोकप्रकाश. प्र. श्रीविनयविजय-  
धममार्गे नृत्य- गणिः  
लोक.

लि. सा. प्रे. २)  
मुंबई  
१९२६

प.  
प्र.

रत्न पल्योपम जीवाजी-  
वतिरूपण.



विषय

विशेष

पत्र प्रति  
श्लोक टीका  
पण्य मूल टीका

मुद्रण स्थान काल

रचनाकाल  
मूल टीका

टीकाकर्त्ता

मूलकर्त्ता

अंक ग्रन्थनाम

प. प्र. १०००

जयवंत-  
सिंह प्रेस  
लिवडी  
१९२६श्री कुशललाल,  
समयसुन्दरजी.६६ आनंदकाव्य  
महोदधि मौ-  
क्तिकें ७“ दोलाभारवणी  
रास माधवावल  
धवल रास शकु-  
नचोपाई संभग  
पार्श्व. स्तवन. चार  
प्रत्येक बुद्ध  
चोपाई.

प. प्र.

कर्नाटक  
प्रे. मुंबई  
१९२६श्रीमदुमास्वा-  
तिजी.  
श्रीदेवगुप्तः  
श्रीसिद्धसेनसूरिः६७ तत्त्वार्थाधिगम  
सूत्रम् पञ्चाध्यायी  
प्रथमो भागः  
(पूर्वाह्न)



इति श्रीमहोपाध्यायकीर्तिविजयशिष्यमहोपाध्याय-श्रीमद्विनय-  
विजयगणिविरचिते लोकप्रकाशे-द्रव्यलोकः समाप्तः ।

इति श्रेष्ठिदेवचन्द्र लालभाई जैनपुस्तकोद्वारे ग्रन्थाङ्कः ६५

# अ-पूर्व ग्रंथ-रत्न

श्रीआचाराग सटीक	६-८-००	भवभावना सटीक	७-२-००	पर्युषणादशतक सटीक	०-१०-००	१२५,१५०,३५०नां ससाक्षिक
श्रीदत्तापयक्षा (मच्छाया)	२-०-००	प्रवचनपरीक्षा सटीक	१०-०-००	प्रवचनसरोद्वार (उत्तरार्ध)	४-०-००	उपाध्यायजी महाराजनां स्तवन ०-८-००
श्रीविशेषावदयकभाष्य		प्रकरणसमुच्चय	१-०-००	पचवस्तुक (सटीक)	३-०-००	जिनस्तुतिदेशना ०-१०-००
(श्रोत्याचार्यकृतटीकायुक्त)	११-०-००	परणसदोह	१-०-००	पंचाशकादि आठ मूल शास्त्र	४-०-००	वक्रवर्णसिद्धि ०-५-००
विशेषावदयकगाथानुक्रम	०-५-००	उपदेशमाला (पुं सटीक)	६-०-००	" दशअकारादि	४-०-००	देवसीराइ प्रतिक्रमण विधि स. ०-२-००
श्रीभोगाकारादि विषयक्रम	४-०-००	उपदेशमाला मूल	०-८-००	इर्योपथिकीपट्टनिशिका सटीक	०-३-००	सामायिकसूत्र (सतिधिक) ०-१-००
श्रीभगवद्गीतासूत्रमटीक भा १,	५-०-००	उत्पादादिसिद्धि	२-८-००	चारसासूत्र सचित्र	१२-०-००	पडावश्यकसूत्र (सविधि) ०-८-००
(भागवद्गीतासूत्रमटीक सुद्रणालय)		कल्पकौमुदी	२-०-००	प्रत्याख्यानसारस्वतविश्रम-दानपट्टि.		श्राद्धविधि (हिन्दी) १-१२-००
अनुयोगद्वारचूर्ण, हारि० वृत्तिश्च १-१२-००		उयोतिष्करडक सटीक	३-०-००	शिका, विज्ञेयवती, वीशवीशी	१-४-००	सिद्धचक्र माहात्म्यम् १-०-००
उत्तराध्यायनचूर्ण	३-८-००	तत्त्वतरंगिणी		ग्रहृतसिद्धप्रभाव्याकरण	२-८-००	श्रीनमस्कार माहारथ्यम् संस्कृत ०-५-००
दृग्वेकालिकचूर्ण	४-०-००	तत्त्वार्थसूत्र सभाष्य		बुद्धिसागर	०-३-००	श्रीश्रेणिक चरित्र (संस्कृत पद्य) ०-६-००
नदिचूर्ण, हारि० वृत्तिश्च १-१२-००		" कर्तुं वृत्ति	६-०-००	मध्यमसिद्धप्रभाव्याकरण	०-८-००	श्रीकृष्ण चरित्र (प्राकृत) ०-१०-००
ऋषिभाषितसूत्राणि	०-२-००	" कर्तुं निर्णय	०-१०-००	युक्तिप्रबोध	१-१२-००	पूजा प्रकाश (छपाय छे.)
श्रीमंचाचारभाष्यटीका	५-०-००	द्रव्यक्षेत्रलोकप्रकाश	४-८-००	ललितविस्तारा	०-१०-००	रत्नाध्याय प्रकाश ( " )
श्रीश्रावदिनकृत्य टीका १ लो ३ १२-००		नपद प्रकरण वृहद्वृत्ति	४-०-००	चंद्रावृत्ति	१-४-००	सुपानदान प्रकाश
प्रमत्तगिरिधानकुलक सटीक २-८-००		परिणाममाला	०-१०-००	पोडशकप्रकरण सटीक	१-०-००	श्रीपचवस्तुक भागार्थः— ०-८-००

भासि रंगान — श्रीजिज्ञाननदपुस्तकालय गोपीपुरा-सुरत

मास्तर कुचरजी दामजी मोतीरडीयानी मेडी—पालीताणा.



